

प्रथम संस्करण – १,००० प्रतियाँ

प्रकाशित २४ जुलाई २०२१

गुरु पूर्णिमा, शुक्ल पक्ष, आषाढ, २०७८ विक्रमी सम्वत्

प्राप्ति-स्थान

मान मन्दिर, बरसाना

फोन – ९९२७३३८६६६

एवं

श्रीराधा खंडेलवाल ग्रन्थालय

अठखम्बा बाजार, वृन्दावन

फोन – ९९९७९७७५५१

श्री मानमन्दिर सेवा संस्थान

गहरवन, बरसाना, मथुरा (उ.प्र.)

फोन – ९९२७३३८६६६

<http://www.maanmandir.org>

info@maanmandir.org

प्रस्तावना

१८ पुराणों में श्रीमद्भागवत को महापुराण कहा गया है क्योंकि सम्पूर्ण सत्साहित्य की रचना से भी जब वेदव्यासजी के मन की व्यथा नहीं गई तो उन्होंने श्रीमद्भागवतजी को प्रकट किया, जिससे न केवल उनकी अपितु सम्पूर्ण सृष्टि के समस्त रोग, शोक, ताप का शमन हो गया । विशेषकर कलिकाल में श्रीभागवतजी के आश्रय के अतिरिक्त अन्य कोई सुगम व सशक्त साधन नहीं है । यही कारण है कि ब्रजरसरसिक श्रद्धेय संत प्रवर पूज्य श्रीरमेशबाबाजी ने जीवनदायिनी इस सरस रस-धारा के बहुमूल्य दिव्य श्लोकों को अपने हृदय का भूषण बनाते हुए हम सब के आस्वादन का अवसर प्रदान कर अनुग्रहीत किया है और लिपिबद्ध कराने की कृपा की है ।

सिद्धान्तपरक यह गूढ़ संकलन पाठकों के हृदय को अवश्य पावन बनाएगा, ऐसी हमारी आकांक्षा है ।



परम ब्रजाराधक 'बाबाश्री'

श्रीमानमन्दिर सेवा संस्थान के संस्थापक, पोषक ब्रज के परम विरक्त सन्त पद्मश्री 'श्रीरमेशबाबाजी महाराज' प्रयाग की पावन भूमि में शुक्ल भगवान् कहे जाने वाले पिताश्री के घर भगवान् भोलेनाथ (रामेश्वर प्रभु) की कृपा से जन्म लेकर अल्पकाल में ही विद्यापारंगत हो षोडश वर्ष की आयु में गृह-त्याग के पश्चात् ७० वर्षों से अखण्ड ब्रजवास करते हुए ब्रज के वन, सरोवर, दिव्य पर्वतों, श्रीयमुनाजी व ५५००० गौवंश वाली गौशाला का संरक्षण-सम्बर्द्धन तथा ४० हजार गाँवों में प्रभात-फेरी संचालन जैसी सेवाओं के लिए समर्पित हैं ।

ब्रह्माचल-पर्वत की चार शिखरें 'दानगढ़, भानुगढ़, विलासगढ़, मानगढ़' ब्रह्माजी के चार मुखों की प्रतीक हैं; साठ हजार वर्षों की तपस्या से प्रसन्न होकर श्रीहरि ने उन्हें पर्वत-रूप वपु प्रदान किया था ताकि ब्रजरज के रूप में उन्हें भगवत्कृपा मिल जाए । यहीं मानगढ़ में मानिनी श्रीराधा अपने प्रियतम की प्रियता के लिए रूठकर बैठी हैं और श्रीश्यामसुन्दर उनके चरण पकड़कर उन्हें मनाते हैं, सखियाँ भी मनाने में सहयोग करती हैं –


आवत जात हौं हार परी री ॥

ज्यों ज्यों प्यारो विनती कर पठवत, त्यों त्यों तू गढ़ मान चढ़ी री ।

तिहारे वीच परै सोई बाबरी, हौं चौगान की गेंद भई री ।

'गोविन्द' प्रभु को वेग मिल भामिनी, सुभग यामिनी जात बही री ॥

भागवत रत्न
मञ्जूषा



॥ श्रीमद्भागवतमाहात्म्यम् ॥

अध्याय – १ (भक्ति महारानी) -

वृन्दावनं पुनः प्राप्य नवीनेव सुरूपिणी ।

जाताहं युवती सम्यक्प्रेष्ठरूपा तु साम्प्रतम् ॥ (भा.माहा.१/५०)

नारदजी –

जना अघासुरायन्ते शाठ्यदुष्कर्मकारिणः ।

इह सन्तो विषीदन्ति प्रहृष्यन्ति ह्यसाधवः ।

धत्ते धैर्यं तु यो धीमान् स धीरः पण्डितोऽथवा ॥ (भा.माहा.१/५८)

वृन्दावनस्य संयोगात्पुनस्त्वं तरुणी नवा ।

धन्यं वृन्दावनं तेन भक्तिर्नृत्यति यत्र च ॥ (भा.माहा.१/६१)

यत्फलं नास्ति तपसा न योगेन समाधिना ।

तत्फलं लभते सम्यक्कलौ केशवकीर्तनात् ॥ (भा.माहा.१/६८)

विप्रैर्भागवती वार्ता गेहे गेहे जने जने ।

कारिता कणलोभेन कथासारस्ततो गतः ॥ (भा.माहा.१/७१)

अत्युग्रभूरिकर्माणो नास्तिका रौरवा जनाः ।

तेऽपि तिष्ठन्ति तीर्थेषु तीर्थसारस्ततो गतः ॥ (भा.माहा.१/७२)

पण्डितास्तु कलत्रेण रमन्ते महिषा इव ।

पुत्रस्योत्पादने दक्षा अदक्षा मुक्तिसाधने ॥ (भा.माहा.१/७५)

अयं तु युगधर्मो हि वर्तते कस्य दूषणम् ।

अतस्तु पुण्डरीकाक्षः सहते निकटे स्थितः ॥ (भा.माहा.१/७७)

भागवत रत्न मञ्जूषा

अध्याय – २

वृथा खेदयसे बाले अहो चिन्तातुरा कथम् ।

श्रीकृष्णचरणाम्भोजं स्मर दुःखं गमिष्यति ॥ (भा.माहा.२/१)

द्रौपदी च परित्राता येन कौरवकश्मलात् ।

पालिता गोपसुन्दर्यः स कृष्णः कापि नो गतः ॥ (भा.माहा.२/२)

येषां चित्ते वसेद्भक्तिः सर्वदा प्रेमरूपिणी ।

न ते पश्यन्ति कीनाशं स्वप्नेऽप्यमलमूर्तयः ॥ (भा.माहा.२/१६)

न प्रेतो न पिशाचो वा राक्षसो वासुरोऽपि वा ।

भक्तियुक्तमनस्कानां स्पर्शने न प्रभुर्भवेत् ॥ (भा.माहा.२/१७)

भक्तिद्रोहकरा ये च ते सीदन्ति जगत्त्रये ।

दुर्वासा दुःखमापन्नः पुरा भक्तविनिन्दकः ॥ (भा.माहा.२/२०)

मुखं संयोज्य कर्णान्ते शब्दमुच्चैः समुच्चरन् ।

ज्ञान प्रबुध्यतां शीघ्रं रे वैराग्य प्रबुध्यताम् ॥ (भा.माहा.२/२६)

अध्याय – ३ (सनत्कुमार) -

सदा सेव्या सदा सेव्या श्रीमद्भागवती कथा ।

यस्याः श्रवणमात्रेण हरिश्चित्तं समाश्रयेत् ॥ (भा.माहा.३/२५)

सूतजी –

सकलभुवनमध्ये निर्धनास्तेऽपि धन्या

निवसति हृदि येषां श्रीहरेर्भक्तिरेका ।

हरिरपि निजलोकं सर्वथातो विहाय

प्रविशति हृदि तेषां भक्तिसूत्रोपनद्धः ॥ (भा.माहा.३/७३)

भागवत रत्न मञ्जूषा

अध्याय – ४ (गोकर्णजी) -

असारः खलु संसारो दुःखरूपी विमोहकः ।

सुतः कस्य धनं कस्य स्नेहवाञ्छ्वलतेऽनिशम् ॥ (भा.माहा.४/७४)

न चेन्द्रस्य सुखं किञ्चिन्न सुखं चक्रवर्तिनः ।

सुखमस्ति विरक्तस्य मुनेरेकान्तजीविनः ॥ (भा.माहा.४/७५)

मुञ्चाज्ञानं प्रजारूपं मोहतो नरके गतिः ।

निपतिष्यति देहोऽयं सर्वं त्यक्त्वा वनं व्रज ॥ (भा.माहा.४/७६)

देहेऽस्थिमांसरुधिरेऽभिमतिं त्यज त्वं

जायासुतादिषु सदा ममतां विमुञ्च ।

पश्यानिशं जगदिदं क्षणभङ्गनिष्ठं

वैराग्यरागरसिको भव भक्तिनिष्ठः ॥ (भा.माहा.४/७९)

धर्मं भजस्व सततं त्यज लोकधर्मान्

सेवस्व साधुपुरुषाञ्जहि कामतृष्णाम् ।

अन्यस्य दोषगुणचिन्तनमाशु मुक्त्वा

सेवाकथारसमहो नितरां पिब त्वम् ॥ (भा.माहा.४/८०)

अध्याय – ५ (धुन्धकारी) -

स्त्रीणां नैव तु विश्वासं दुष्टानां कारयेद्बुधः ।

विश्वासे यः स्थितो मूढः स दुःखैः परिभूयते ॥ (भा.माहा.५/१४)

सुधामयं वचो यासां कामिनां रसवर्धनम् ।

हृदयं क्षुरधाराभं प्रियः को नाम योषिताम् ॥ (भा.माहा.५/१५)

कृमिविङ्गस्म संज्ञान्तं शरीरमिति वर्णितम् ।

अस्थिरेण स्थिरं कर्म कुतोऽयं साधयेन्न हि ॥ (भा.माहा.५/६०)

यत्प्रातः संस्कृतं चान्नं सायं तच्च विनश्यति ।
तदीयरससम्पुष्टे काये का नाम नित्यता ॥ (भा.माहा.५/६१)

बुद्बुदा इव तोयेषु मशका इव जन्तुषु ।
जायन्ते मरणायैव कथाश्रवणवर्जिताः ॥ (भा.माहा.५/६३)

श्रीभगवत्पार्षद –
श्रवणस्य विभेदेन फलभेदोऽत्र संस्थितः ।
श्रवणं तु कृतं सर्वैर्न तथा मननं कृतम् ।
फलभेदस्ततो जातो भजनादपि मानद ॥ (भा.माहा.५/७१)

अदृढं च हतं ज्ञानं प्रमादेन हतं श्रुतम् ।
संदिग्धो हि हतो मंत्रो व्यग्रचित्तो हतो जपः ॥ (भा.माहा.५/७३)

विश्वासो गुरुवाक्येषु स्वस्मिन्दीनत्वभावना ।
मनोदोषजयश्चैव कथायां निश्चला मतिः ॥ (भा.माहा.५/७५)

अध्याय – ६ (सनत्कुमार) -
दूरे हरिकथाः केचिद्दूरे चाच्युतकीर्तनाः ।
स्त्रियः शूद्रादयो ये च तेषां बोधो यतो भवेत् ॥ (भा.माहा.६/६)

विरक्तो वैष्णवो विप्रो वेदशास्त्रविशुद्धिकृत् ।
दृष्टान्तकुशलो धीरो वक्ता कार्योऽतिनिःस्पृहः ॥ (भा.माहा.६/२०)

अनेकधर्मविभ्रान्ताः स्त्रैणाः पाखण्डवादिनः ।
शुकशास्त्रकथोच्चारे त्याज्यास्ते यदि पण्डिताः ॥ (भा.माहा.६/२१)

भोजनं तु वरं मन्ये कथाश्रवणकारकम् ।
नोपवासो वरः प्रोक्तः कथाविघ्नकरो यदि ॥ (भा.माहा.६/४३)

भागवत रत्न मञ्जूषा

वेदवैष्णवविप्राणां गुरुगोत्रतिनां तथा ।

स्त्रीराजमहतां निन्दां वर्जयेत् यः कथाव्रती ॥ (भा.माहा.६/४८)

श्रवणं सर्वधर्मेभ्यो वरं मन्ये तपोधनाः ।

वैकुण्ठस्थो यतः कृष्णः श्रवणाद्यस्य लभ्यते ॥ (भा.माहा.६/७६)

श्रीमद्भागवतं पुराणतिलकं यद्वैष्णवानां धनं

यस्मिन् पारमहंस्यमेवममलं ज्ञानं परं गीयते ।

यत्र ज्ञानविरागभक्तिसहितं नैष्कर्म्यमाविष्कृतं

तच्छृण्वन् प्रपठन् विचारणपरो भक्त्या विमुच्येन्नरः ॥ (भा.माहा.६/८२)

॥ इति श्रीपद्मपुराणोक्त श्रीमद्भागवतमाहात्म्यम् ॥



॥ प्रथमः स्कन्धः ॥

अध्याय – १

जन्माद्यस्य यतोऽन्वयादितरतश्चार्थेष्वभिज्ञः स्वराट्
तेने ब्रह्म हृदा य आदिकवये मुह्यन्ति यत्सूरयः ।
तेजोवारिमृदां यथा विनिमयो यत्र त्रिसर्गोऽमृषा
धाम्ना स्वेन सदा निरस्तकुहकं सत्यं परं धीमहि ॥ (भा.१/१/१)

धर्मः प्रोज्झितकैतवोऽत्र परमो निर्मत्सराणां सतां
वेद्यं वास्तवमत्र वस्तु शिवदं तापत्रयोन्मूलनम् ।
श्रीमद्भागवते महामुनिकृते किं वा परैरीश्वरः
सद्यो हृद्यवरुध्यतेऽत्र कृतिभिः शुश्रूषुभिस्तत्क्षणात् ॥ (भा.१/१/२)

निगमकल्पतरुर्गलितं फलं शुकमुखादमृतद्रवसंयुतम् ।
पिबत भागवतं रसमालयं मुहुरहो रसिका भुवि भावुकाः ॥ (भा.१/१/३)

शौनकादि ऋषि –

प्रायेणाल्पायुषः सभ्य कलावस्मिन् युगे जनाः ।
मन्दाः सुमन्दमतयो मन्दभाग्या ह्युपद्रुताः ॥ (भा.१/१/१०)

आपन्नः संसृतिं घोरां यन्नाम विवशो गृणन् ।
ततः सद्यो विमुच्येत यद्विभेति स्वयं भयम् ॥ (भा.१/१/१४)

यत्पादसंश्रयाः सूत मुनयः प्रशमायनाः ।
सद्यः पुनन्त्युपस्पृष्टाः स्वर्धुन्यापोऽनुसेवया ॥ (भा.१/१/१५)

कृतवान् किल वीर्याणि सह रामेण केशवः ।
अतिमर्त्यानि भगवान् गूढः कपटमानुषः ॥ (भा.१/१/२०)

अध्याय – २ (सूतजी) -

यं प्रव्रजन्तमनुपेतमपेतकृत्यं

द्वैपायनो विरहकातर आजुहाव ।

पुत्रेति तन्मयतया तरवोऽभिनेदु-

स्तं सर्वभूतहृदयं मुनिमानतोऽस्मि ॥ (भा.१/२/२)

स वै पुंसां परो धर्मो यतो भक्तिरधोक्षजे ।

अहैतुक्यप्रतिहता ययाऽऽत्मा सम्प्रसीदति ॥ (भा.१/२/६)

वासुदेवे भगवति भक्तियोगः प्रयोजितः ।

जनयत्याशु वैराग्यं ज्ञानं च यदहैतुकम् ॥ (भा.१/२/७)

धर्मः स्वनुष्ठितः पुंसां विष्वक्सेनकथासु यः ।

नोत्पादयेद्यदि रतिं श्रम एव हि केवलम् ॥ (भा.१/२/८)

धर्मस्य ह्यापवर्ग्यस्य नार्थोऽर्थायोपकल्पते ।

नार्थस्य धर्मैकान्तस्य कामो लाभाय हि स्मृतः ॥ (भा.१/२/९)

कामस्य नेन्द्रियप्रीतिर्लाभो जीवेत यावता ।

जीवस्य तत्त्वजिज्ञासा नार्थो यश्चेह कर्मभिः ॥ (भा.१/२/१०)

वदन्ति तत्तत्त्वविदस्तत्त्वं यज्ज्ञानमद्वयम् ।

ब्रह्मेति परमात्मेति भगवानिति शब्द्यते ॥ (भा.१/२/११)

शुश्रूषोः श्रद्धधानस्य वासुदेवकथारुचिः ।

स्यान्महत्सेवया विप्राः पुण्यतीर्थनिषेवणात् ॥ (भा.१/२/१६)

श्रृण्वतां स्वकथां कृष्णः पुण्यश्रवणकीर्तनः ।

हृद्यन्तःस्थो ह्यभद्राणि विधुनोति सुहृत्सताम् ॥ (भा.१/२/१७)

नष्टप्रायेष्वभद्रेषु नित्यं भागवतसेवया ।

भगवत्युत्तमश्लोके भक्तिर्भवति नैष्ठिकी ॥ (भा.१/२/१८)

भिद्यते हृदयग्रन्थिश्छिद्यन्ते सर्वसंशयाः ।
क्षीयन्ते चास्य कर्माणि दृष्ट एवात्मनीश्वरे ॥ (भा.१/२/२१)

वासुदेवपरा वेदा वासुदेवपरा मखाः ।
वासुदेवपरा योगा वासुदेवपराः क्रियाः ॥ (भा.१/२/२८)

वासुदेवपरं ज्ञानं वासुदेवपरं तपः ।
वासुदेवपरो धर्मो वासुदेवपरा गतिः ॥ (भा.१/२/२९)

अध्याय – ३ (सूतजी) -
अवतारा ह्यसंख्येया हरेः सत्त्वनिधेर्द्विजाः । (भा.१/३/२६)

एते चांशकलाः पुंसः कृष्णस्तु भगवान् स्वयम् ।
इन्द्रारिव्याकुलं लोकं मृडयन्ति युगे युगे ॥ (भा.१/३/२८)

स वेद धातुः पदवीं परस्य दुरन्तवीर्यस्य रथाङ्गपाणेः ।
योऽमायया संततयानुवृत्त्या भजेत तत्पादसरोजगन्धम् ॥ (भा.१/३/३८)

अध्याय – ४ (शौनकजी) -
दृष्ट्वानुयान्तमृषिमात्मजमप्यनग्रं
देव्यो हिया परिदधुर्न सुतस्य चित्रम् ।
तद्वीक्ष्य पृच्छति मुनौ जगदुस्तवास्ति
स्त्रीपुम्भिदा न तु सुतस्य विविक्तदृष्टेः ॥ (भा.१/४/५)

अध्याय – ५ (श्रीव्यासजी) -
स्नातस्य मे न्यूनमलं विचक्ष्व ॥ (भा.१/५/७)

नारदजी -
न यद्वचश्चित्रपदं हरेर्यशो जगत्पवित्रं प्रगृणीत कर्हिचित् ।
तद्वायसं तीर्थमुशन्ति मानसा न यत्र हंसा निरमन्त्युशिवक्षयाः ॥ (भा.१/५/१०)

तद्वाग्विसर्गो जनताघविप्लवो
यस्मिन् प्रतिश्लोकमबद्धवत्यपि ।

नामान्यनन्तस्य यशोऽङ्कितानि
यच्छृण्वन्ति गायन्ति गृणन्ति साधवः ॥ (भा.१/५/११)

नैष्कर्म्यमप्यच्युतभाववर्जितं न शोभते ज्ञानमलं निरञ्जनम् ।
कुतः पुनः शश्वदभद्रमीश्वरे न चार्पितं कर्म यदप्यकारणम् ॥ (भा.१/५/१२)

त्यक्त्वा स्वधर्मं चरणाम्बुजं हरेर्भजनपक्रोऽथ पतेत्ततो यदि ।
यत्र क्व वाभद्रमभूदमुष्य किं को वार्थ आप्तोऽभजतां स्वधर्मतः ॥ (भा.१/५/१७)

तस्यैव हेतोः प्रयतेत कोविदो न लभ्यते यद्भ्रमतामुपर्यधः ।
तल्लभ्यते दुःखवदन्यतः सुखं कालेन सर्वत्र गभीररंहसा ॥ (भा.१/५/१८)

न वै जनो जातु कथञ्चनात्रजेन्मुकुन्दसेव्यन्यवदङ्ग संसृतिम् ।
स्मरन्मुकुन्दाङ्घ्र्युपगूहनं पुनर्विहातुमिच्छेन्न रसग्रहो यतः ॥ (भा.१/५/१९)

इदं हि पुंसस्तपसः श्रुतस्य वा स्विष्टस्य सूक्तस्य च बुद्धिदत्तयोः ।
अविच्युतोऽर्थः कविभिर्निरूपितो यदुत्तमश्लोकगुणानुवर्णनम् ॥ (भा.१/५/२२)

उच्छिष्टलेपाननुमोदितो द्विजैः सकृत्स्म भुञ्जे तदपास्तकिल्बिषः ।
एवं प्रवृत्तस्य विशुद्धचेतसस्तद्धर्म एवात्मरुचिः प्रजायते ॥ (भा.१/५/२५)

एतत्संसूचितं ब्रह्मंस्तापत्रयचिकित्सितम् ।
यदीश्वरे भगवति कर्म ब्रह्मणि भावितम् ॥ (भा.१/५/३२)

अध्याय – ६ (नारदजी) -

तदा तदहमीशस्य भक्तानां शमभीप्सतः ।

अनुग्रहं मन्यमानः प्रातिष्ठं दिशमुत्तराम् ॥ (भा.१/६/१०)

श्रीभगवान् –

हन्तास्मिञ्जन्मनि भवान्मा मां द्रष्टुमिहार्हति ।

अविपक्वकषायाणां दुर्दर्शोऽहं कुयोगिनाम् ॥ (भा.१/६/२२)

सत्सेवया दीर्घया ते जाता मयि दृढा मतिः ।

हित्वावद्यमिमं लोकं गन्ता मज्जनतामसि ॥ (भा.१/६/२४)

यमादिभिर्योगपथैः कामलोभहतो मुहुः ।

मुकुन्दसेवया यद्वत्तथाऽऽत्माद्धा न शाम्यति ॥ (भा.१/६/३६)

अध्याय – ७ (सूतजी) -

आत्मारामाश्च मुनयो निर्ग्रन्था अप्युरुक्रमे ।

कुर्वन्त्यहैतुकीं भक्तिमित्थम्भूतगुणो हरिः ॥ (भा.१/७/१०)

अर्जुन –

कृष्ण कृष्ण महाबाहो भक्तानामभयंकर ।

त्वमेको दह्यमानानामपवर्गोऽसि संसृतेः ॥ (भा.१/७/२२)

मत्तं प्रमत्तमुन्मत्तं सुप्तं बालं स्त्रियं जडम् ।

प्रपन्नं विरथं भीतं न रिपुं हन्ति धर्मवित् ॥ (भा.१/७/३६)

सूतजी –

तथाऽऽहतं पशुवत् पाशबद्धमवाङ्मुखं कर्मजुगुप्सितेन ।

निरीक्ष्य कृष्णापकृतं गुरोः सुतं वामस्वभावा कृपया ननाम च ॥ (भा.१/७/४२)

ब्रह्मबन्धुर्न हन्तव्य आततायी वधार्हणः ।

मयैवोभयमाम्नातं परिपाह्यनुशासनम् ॥ (भा.१/७/५३)

वपनं द्रविणादानं स्थानान्निर्यापणं तथा ।

एष हि ब्रह्मबन्धूनां वधो नान्योऽस्ति दैहिकः ॥ (भा.१/७/५७)

अध्याय – ८ (सूतजी) -

कचस्पर्शक्षतायुषः ॥ (भा.१/८/५)

श्रीउत्तराजी –

पाहि पाहि महायोगिन् देवदेव जगत्पते ।

नान्यं त्वदभयं पश्ये यत्र मृत्युः परस्परम् ॥ (भा.१/८/९)

श्रीकुन्तीजी –

तथा परमहंसानां मुनीनाममलात्मनाम् ।

भक्तियोगविधानार्थं कथं पश्येम हि स्त्रियः ॥ (भा.१/८/२०)

कृष्णाय वासुदेवाय देवकीनन्दनाय च ।

नन्दगोपकुमाराय गोविन्दाय नमो नमः ॥ (भा.१/८/२१)

विपदः सन्तु नः शश्वत्तत्र तत्र जगद्गुरो ।

भवतो दर्शनं यत्स्यादपुनर्भवदर्शनम् ॥ (भा.१/८/२५)

जन्मैश्वर्यश्रुतश्रीभिरेधमानमदः पुमान् ।

नैवार्हत्यभिधातुं वै त्वामकिञ्चनगोचरम् ॥ (भा.१/८/२६)

नमोऽकिञ्चनवित्ताय निवृत्तगुणवृत्तये ।

आत्मारामाय शान्ताय कैवल्यपतये नमः ॥ (भा.१/८/२७)

गोप्याददे त्वयि कृतागसि दाम तावद्

या ते दशाश्रुकलिलाञ्जन सम्भ्रमाक्षम् ।

वक्त्रं निनीय भयभावनया स्थितस्य

सा मां विमोहयति भीरपि यद्विभेति ॥ (भा.१/८/३१)

श्रुण्वन्ति गायन्ति गृणन्त्यभीक्षणशः स्मरन्ति नन्दन्ति तवेहितं जनाः ।

त एव पश्यन्त्यचिरेण तावकं भवप्रवाहोपरमं पदाम्बुजम् ॥ (भा.१/८/३६)

के वयं नामरूपाभ्यां यदुभिः सह पाण्डवाः ।
भवतोऽदर्शनं यर्हि हृषीकाणामिवेशितुः ॥ (भा.१/८/३८)

अथ विश्वेश विश्वात्मन् विश्वमूर्ते स्वकेषु मे ।
स्नेहपाशमिमं छिन्धि दृढं पाण्डुषु वृष्णिषु ॥ (भा.१/८/४१)

त्वयि मेऽनन्यविषया मतिर्मधुपतेऽसकृत् ।
रतिमुद्वहतादद्धा गङ्गेवौघमुदन्वति ॥ (भा.१/८/४२)

अध्याय – ९ (भीष्मजी) -

स देवदेवो भगवान् प्रतीक्षतां कलेवरं यावदिदं हिनोम्यहम् । (भा.१/९/२४)

सूतजी –

विशुद्धया धारणया हताशुभस्तदीक्षयैवाशु गतायुधव्यथः ।
निवृत्तसर्वेन्द्रियवृत्तिविभ्रमस्तुष्टाव जन्यं विसृजञ्जनार्दनम् ॥ (भा.१/९/३१)

भीष्मजी –

सपदि सखिवचो निशम्य मध्ये निजपरयोर्बलयो रथं निवेश्य ।
स्थितवति परसैनिकायुरक्षणा हतवति पार्थसखे रतिर्ममास्तु ॥ (भा.१/९/३५)

स्वनिगममपहाय मत्प्रतिज्ञामृतमधिकर्तुमवल्लुतो रथस्थः ॥ (भा.१/९/३७)

शितविशिखहतो विशीर्णदंशः क्षतजपरिप्लुत आततायिनो मे ।
प्रसभमभिससार मद्द्विधार्थं स भवतु मे भगवान् गतिर्मुकुन्दः ॥ (भा.१/९/३८)

ललितगतिविलासवल्गुहासप्रणयनिरीक्षणकल्पितोरुमानाः ।
कृतमनुकृतवत्य उन्मदान्धाः प्रकृतिमगन् किल यस्य गोपवध्वः ॥ (भा.१/९/४०)

अध्याय – १० (हस्तिनापुर की स्त्रियाँ) -

एताः परं स्त्रीत्वमपास्तपेशलं निरस्तशौचं बत साधु कुर्वते ।

यासां गृहात्पुष्करलोचनः पतिर्न जात्वपैत्याहृतिभिर्हृदि स्पृशन् ॥ (भा.१/१०/३०)

अध्याय – ११ (द्वारिका की प्रजा) -

यर्हाम्बुजाक्षापससार भो भवान् कुरून् मधून् वाथ सुहृद्दृक्षया ।

तत्राब्दकोटिप्रतिमः क्षणो भवेद् रविं विनाक्षणोरिव नस्तवाच्युत ॥ (भा.१/११/९)

सूतजी –

भगवांस्तत्र बन्धूनां पौराणामनुवर्तिनाम् ।

यथाविध्युपसंगम्य सर्वेषां मानमादधे ॥ (भा.१/११/२१)

यद्यप्यसौ पार्श्वगतो रहोगतस्तथापि तस्याङ्घ्रियुगं नवं नवम् ।

पदे पदे का विरमेत तत्पदाच्चलापि यच्छ्रीर्न जहाति कर्हिचित् ॥ (भा.१/११/३३)

उद्दामभावपिशुनामलवल्गुहास-

व्रीडावलोकनिहतो मदनोऽपि यासाम् ।

सम्मुह्य चापमजहात्प्रमदोत्तमास्ता

यस्येन्द्रियं विमथितुं कुहकैर्न शेकुः ॥ (भा.१/११/३६)

अध्याय – १२ (सूतजी) -

किं ते कामाः सुरस्पार्हा मुकुन्दमनसो द्विजाः ।

अधिजह्मुर्मुदं राज्ञः क्षुधितस्य यथेतरे ॥ (भा.१/१२/६)

मातुर्गर्भगतो वीरः स तदा भृगुनन्दन ।

ददर्श पुरुषं कश्चिद्दह्यमानोऽस्त्रतेजसा ॥ (भा.१/१२/७)

अङ्गुष्ठमात्रममलं स्फुरत्पुरटमौलिनम् ।

अपीच्यदर्शनं श्यामं तडिद्वाससमच्युतम् ॥ (भा.१/१२/८)

स एष लोके विख्यातः परीक्षिदिति यत्प्रभुः ।

गर्भे दृष्टमनुध्यायन् परीक्षेत नरेष्विह ॥ (भा.१/१२/३०)

अध्याय – १३ (युधिष्ठिरजी) -

भवद्विधा भागवतास्तीर्थभूताः स्वयं विभो ।

तीर्थीकुर्वन्ति तीर्थानि स्वान्तःस्थेन गदाभृता ॥ (भा.१/१३/१०)

विदुरस्तदभिप्रेत्य धृतराष्ट्रमभाषत ।

राजन्निर्गम्यतां शीघ्रं पश्येदं भयमागतम् ॥ (भा.१/१३/१८)

प्रतिक्रिया न यस्येह कुतश्चित्कर्हिचित्प्रभो ।

स एष भगवान् कालः सर्वेषां नः समागतः ॥ (भा.१/१३/१९)

अहो महीयसी जन्तोर्जीविताशा यया भवान् ।

भीमापवर्जितं पिण्डमादत्ते गृहपालवत् ॥ (भा.१/१३/२२)

अग्निर्निसृष्टो दत्तश्च गरो दाराश्च दूषिताः ।

हृतं क्षेत्रं धनं येषां तदत्तैरसुभिः कियत् ॥ (भा.१/१३/२३)

गतस्वार्थमिमं देहं विरक्तो मुक्तबन्धनः ।

अविज्ञातगतिर्जह्यात् स वै धीर उदाहृतः ॥ (भा.१/१३/२५)

यः स्वकात्परतो वेह जातनिर्वेद आत्मवान् ।

हृदि कृत्वा हरिं गेहात्प्रव्रजेत्स नरोत्तमः ॥ (भा.१/१३/२६)

नारदजी –

कालकर्मगुणाधीनो देहोऽयं पाञ्चभौतिकः ।

कथमन्यांस्तु गोपायेत्सर्पग्रस्तो यथा परम् ॥ (भा.१/१३/४५)

अहस्तानि सहस्तानामपदानि चतुष्पदाम् ।

फलूनि तत्र महतां जीवो जीवस्य जीवनम् ॥ (भा.१/१३/४६)

अध्याय – १४ (युधिष्ठिरजी) -

कच्चित्त्वं नागमोऽगम्यां गम्यां वासकृतां स्त्रियम् ।

पराजितो वाथ भवान्नोत्तमैर्नासमैः पथि ॥ (भा.१/१४/४२)

अध्याय – १५ (अर्जुन) -

यो भीष्मकर्णगुरुशल्यचमूष्वदभ्र
राजन्यवर्यरथमण्डलमण्डितासु ।
अग्रेचरो मम विभो रथयूथपाना-
मायुर्मनांसि च दृशा सह ओज आर्च्छत् ॥ (भा.१/१५/१५)

तद्वै धनुस्त इषवः स रथो हयास्ते
सोऽहं रथी नृपतयो यत आनमन्ति ।
सर्वं क्षणेन तदभूदसदीशरिक्तं
भस्मन् हुतं कुहकराद्धमिवोत्तमूष्याम् ॥ (भा.१/१५/२१)

अध्याय – १६ ('पृथ्वी' धर्म से) -

ब्रह्मादयो बहुतिथं यदपाङ्गमोक्ष-
कामास्तपः समचरन् भगवत्प्रपन्नाः ।
सा श्रीः स्ववासमरविन्दवनं विहाय
यत्पादसौभगमलं भजतेऽनुरक्ता ॥ (भा.१/१६/३२)

अध्याय – १७ (परीक्षितजी) -

धर्मं ब्रवीषि धर्मज्ञ धर्मोऽसि वृषरूपधृक् ।
यदधर्मकृतः स्थानं सूचकस्यापि तद्भवेत् ॥ (भा.१/१७/२२)

तपः शौचं दया सत्यमिति पादाः कृते कृताः ।
अधर्माशौस्त्रयो भग्नाः स्मयसङ्गमदैस्तव ॥ (भा.१/१७/२४)

त्वां वर्तमानं नरदेवदेहेष्वनु प्रवृत्तोऽयमधर्मपूगः ।
लोभोऽनृतं चौर्यमनार्यमंहो ज्येष्ठा च माया कलहश्च दम्भः ॥ (भा.१/१७/३२)

अभ्यर्थितस्तदा तस्मै स्थानानि कलये ददौ ।
द्यूतं पानं स्त्रियः सूना यत्राधर्मश्चतुर्विधः ॥ (भा.१/१७/३८)

पुनश्च याचमानाय जातरूपमदात्प्रभुः ।
ततोऽनृतं मदं कामं रजो वैरं च पञ्चमम् ॥ (भा.१/१७/३९)

अमूनि पञ्च स्थानानि ह्यधर्मप्रभवः कलिः ।
औत्तरेयेण दत्तानि न्यवसत् तन्निदेशकृत् ॥ (भा.१/१७/४०)

अथैतानि न सेवेत बुभूषुः पुरुषः क्वचित् ।
विशेषतो धर्मशीलो राजा लोकपतिर्गुरुः ॥ (भा.१/१७/४१)

अध्याय – १८

नानुद्वेष्टि कलिं सम्राट् सारङ्ग इव सारभुक् ।
कुशलान्याशु सिद्ध्यन्ति नेतराणि कृतानि यत् ॥ (भा.१/१८/७)

किं नु बालेषु शूरेण कलिना धीरभीरुणा ।
अप्रमत्तः प्रमत्तेषु यो वृको नृषु वर्तते ॥ (भा.१/१८/८)

तुलयाम लवेनापि न स्वर्गं नापुनर्भवम् ।
भगवत्सङ्गिसङ्गस्य मर्त्यानां किमुताशिषः ॥ (भा.१/१८/१३)

आख्याह्यनन्ताचरितोपपन्नं पारीक्षितं भागवताभिरामम् ॥ (भा.१/१८/१७)

अथापि यत्पादनखावसृष्टं जगद्विरिञ्चोपहृताह्णाम्भः ।
सेशं पुनात्यन्यतमो मुकुन्दात् को नाम लोके भगवत्पदार्थः ॥ (भा.१/१८/२१)

यत्रानुरक्ताः सहसैव धीरा व्यपोह्य देहादिषु सङ्गमूढम् ।
व्रजन्ति तत्पारमहंस्यमन्त्यं यस्मिन्नहिंसोपशमः स्वधर्मः ॥ (भा.१/१८/२२)

अध्याय – १९

स साधु मेने नचिरेण तक्षकानलं प्रसक्तस्य विरक्तिकारणम् ॥ (भा.१/१९/४)

तं मोपयातं प्रतियन्तु विप्रा गङ्गा च देवी धृतचित्तमीशे ।
द्विजोपसृष्टः कुहकस्तक्षको वा दशत्वलं गायत विष्णुगाथाः ॥ (भा.१/१९/१५)

भागवत रत्न मञ्जूषा

पुनश्च भूयाद्भगवत्यनन्ते रतिः प्रसङ्गश्च तदाश्रयेषु ।
महत्सु यां यामुपयामि सृष्टिं मैत्र्यस्तु सर्वत्र नमो द्विजेभ्यः ॥ (भा.१/१९/१६)

सूतजी –

अलक्ष्यलिङ्गो निजलाभतुष्टो वृतश्च बालैरवधूतवेषः ॥ (भा.१/१९/२५)

ततो निवृत्ता ह्यबुधाः स्त्रियोऽर्भका महासने सोपविवेश पूजितः ॥ (भा.१/१९/२९)

परीक्षितजी –

येषां संस्मरणात् पुंसां सद्यः शुद्ध्यन्ति वै गृहाः ।

किं पुनर्दर्शनस्पर्श पादशौचासनादिभिः ॥ (भा.१/१९/३३)

॥ इति प्रथमः स्कन्धः ॥



॥ द्वितीयः स्कन्धः ॥

अध्याय – १ (शुकदेवजी) -

जन्मलाभः परः पुंसामन्ते नारायणस्मृतिः ॥ (भा.२/१/६)

प्रायेण मुनयो राजन् निवृत्ता विधिषेधतः ।

नैर्गुण्यस्था रमन्ते स्म गुणानुकथने हरेः ॥ (भा.२/१/७)

परिनिष्ठितोऽपि नैर्गुण्य उत्तमश्लोकलीलया ।

गृहीतचेता राजर्षे आख्यानं यदधीतवान् ॥ (भा.२/१/९)

योगिनां नृप निर्णीतं हरेर्नामानुकीर्तनम् ॥ (भा.२/१/११)

तं सत्यमानन्दनिधिं भजेत नान्यत्र सज्जेद् यत आत्मपातः ॥ (भा.२/१/३९)

अध्याय – २ (शुकदेवजी) -

सत्यां क्षितौ किं कशिपोः प्रयासैर्बाहौ स्वसिद्धे ह्युपबर्हणैः किम् ।

सत्यञ्जलौ किं पुरुधान्नपात्र्या दिग्बल्कलादौ सति किं दुकूलैः ॥ (भा.२/२/४)

चीराणि किं पथि न सन्ति दिशन्ति भिक्षां

नैवाङ्घ्रिपाः परभृतः सरितोऽप्यशुष्यन् ।

रुद्धा गुहाः किमजितोऽवति नोपसन्नान्

कस्माद् भजन्ति कवयो धनदुर्मदान्धान् ॥ (भा.२/२/५)

पिबन्ति ये भगवत आत्मनः सतां कथामृतं श्रवणपुटेषु सम्भृतम् ।

पुनन्ति ते विषयविदूषिताशयं ब्रजन्ति तच्चरणसरोरुहान्तिकम् ॥ (भा.२/२/३७)

अध्याय – ३ (शुकदेवजी) -

अकामः सर्वकामो वा मोक्षकाम उदारधीः ।

तीव्रेण भक्तियोगेन यजेत पुरुषं परम् ॥ (भा.२/३/१०)

शौनकजी –

आयुर्हरति वै पुंसामुद्यन्नस्तं च यन्नसौ ।

तस्यर्ते यत्क्षणो नीत उत्तमश्लोकवार्तया ॥ (भा.२/३/१७)

तरवः किं न जीवन्ति भस्त्राः किं न श्वसन्त्युत ।

न खादन्ति न मेहन्ति किं ग्रामपशवोऽपरे ॥ (भा.२/३/१८)

श्वविद्धराहोष्ट्रखरैः संस्तुतः पुरुषः पशुः ।

न यत्कर्णपथोपेतो जातु नाम गदाग्रजः ॥ (भा.२/३/१९)

बिले बतोरुक्रमविक्रमान् ये न शृण्वतः कर्णपुटे नरस्य ।

जिह्वासती दार्दुरिकेव सूत न चोपगायत्युरुगायगाथाः ॥ (भा.२/३/२०)

भारः परं पट्टकिरीटजुष्टमप्युत्तमाङ्गं न नमेन्मुकुन्दम् ।

शावौ करौ नो कुरुतः सपर्यां हरेर्लसत्काञ्चनकङ्कणौ वा ॥ (भा.२/३/२१)

बर्हायिते ते नयने नराणां लिङ्गानि विष्णोर्न निरीक्षतो ये ।

पादौ नृणां तौ द्रुमजन्मभाजौ क्षेत्राणि नानुव्रजतो हरेर्यौ ॥ (भा.२/३/२२)

जीवञ्छवो भागवताङ्घ्रिरेणुं न जातु मर्त्योऽभिलभेत यस्तु ।

श्रीविष्णुपद्या मनुजस्तुलस्याः श्वसञ्छवो यस्तु न वेद गन्धम् ॥ (भा.२/३/२३)

तदश्मसारं हृदयं बतेदं यद् गृह्यमाणैर्हरिनामधेयैः ।

न विक्रियेताथ यदा विकारो नेत्रे जलं गात्ररुहेषु हर्षः ॥ (भा.२/३/२४)

अध्याय – ४ (श्रीशुकदेवजी द्वारा स्तुति) -

नमो नमस्तेऽस्त्वृषभाय सात्वतां विदूरकाष्ठाय मुहुः कुयोगिनाम् ।

निरस्तसाम्यातिशयेन राधसा स्वधामनि ब्रह्मणि रंस्यते नमः ॥ (भा.२/४/१४)

यत्कीर्तनं यत्स्मरणं यदीक्षणं यद् वन्दनं यच्छ्रवणं यदर्हणम् ।

लोकस्य सद्यो विधुनोति कल्मषं तस्मै सुभद्रश्रवसे नमो नमः ॥ (भा.२/४/१५)

तपस्विनो दानपरा यशस्विनो मनस्विनो मन्त्रविदः सुमङ्गलाः ।
क्षेमं न विन्दन्ति विना यदर्पणं तस्मै सुभद्रश्रवसे नमो नमः ॥ (भा.२/४/१७)

भक्तशक्ति –

किरातहूणान्त्रपुलिन्दपुल्कसा
आभीरकङ्कायवनाः खसादयः ।
येऽन्ये च पापा यदुपाश्रयाश्रयाः
शुध्यन्ति तस्मै प्रभविष्णवे नमः ॥ (भा.२/४/१८)

सर्वेश्वर –

श्रियः पतिर्यज्ञपतिः प्रजापतिर्धियां पतिर्लोकपतिर्धरापतिः ।
पतिर्गतिश्चान्धकवृष्णिसात्वतां प्रसीदतां मे भगवान् सतां पतिः ॥ (भा.२/४/२०)

यदङ्घ्र्यभिध्यानसमाधिधौतया
धियानुपश्यन्ति हि तत्त्वमात्मनः ।
वदन्ति चैतत् कवयो यथारुचं
स मे मुकुन्दो भगवान् प्रसीदताम् ॥ (भा.२/४/२१)

अध्याय – ५ (ब्रह्माजी) -

तस्मै नमो भगवते वासुदेवाय धीमहि ।
यन्मायया दुर्जयया मां ब्रुवन्ति जगद्गुरुम् ॥ (भा.२/५/१२)

विलज्जमानया यस्य स्थातुमीक्षापथेऽमुया ।
विमोहिता विकत्थन्ते ममाहमिति दुर्धियः ॥ (भा.२/५/१३)

यदैतेऽसङ्गता भावा भूतेन्द्रियमनोगुणाः ।
यदायतननिर्माणे न शेकुर्ब्रह्मवित्तम ॥ (भा.२/५/३२)

तदा संहत्य चान्योन्यं भगवच्छक्तिचोदिताः ।
सदसत्त्वमुपादाय चोभयं ससृजुर्हृदः ॥ (भा.२/५/३३)

अध्याय – ६ (ब्रह्माजी) -

न भारती मेऽङ्ग मृषोपलक्ष्यते
न वै क्वचिन्मे मनसो मृषा गतिः ।

न मे हृषीकाणि पतन्त्यसत्पथे
यन्मे हृदौत्कण्ठयवता धृतो हरिः ॥ (भा.२/६/३३)

नतोऽस्म्यहं तच्चरणं समीयुषां भवच्छिदं स्वस्त्ययनं सुमङ्गलम् ।

यो ह्यात्ममायाविभवं स्म पर्यगाद् यथा नभः स्वान्तमथापरे कुतः ॥ (भा.२/६/३५)

नाहं न यूयं यदृतां गतिं विदुर्न वामदेवः किमुतापरे सुराः ।

तन्मायया मोहितबुद्धयस्त्विदं विनिर्मितं चात्मसमं विचक्ष्महे ॥ (भा.२/६/३६)

ऋषे विदन्ति मुनयः प्रशान्तात्मेन्द्रियाशयाः ।

यदा तदेवासत्तर्कैस्तिरोधीयेत विप्लुतम् ॥ (भा.२/६/४०)

अध्याय – ७ (ब्रह्माजी) -

क्ष्मां वामनेन जगृहे त्रिपदच्छलेन

याञ्जामृते पथि चरन् प्रभुभिर्न चाल्यः ॥ (भा.२/७/१७)

अनन्तशक्ति –

विष्णोर्नु वीर्यगणनां कतमोऽर्हतीह

यः पार्थिवान्यपि कविर्विममे रजांसि ।

चस्कम्भ यः स्वरंहसास्खलता त्रिपृष्ठं

यस्मात् त्रिसाम्यसदनादुरुकम्पयानम् ॥ (भा.२/७/४०)

कृपालिंग –

येषां स एव भगवान् दययेदनन्तः

सर्वात्मनाऽऽश्रितपदो यदि निर्व्यलीकम् ।

ते दुस्तरामतितरन्ति च देवमायां

नैषां ममाहमिति धीः श्वश्रृगालभक्ष्ये ॥ (भा.२/७/४२)

भक्तशक्ति –

ते वै विदन्त्यतितरन्ति च देवमायां
स्त्रीशूद्रहूणशबरा अपि पापजीवाः ।

यद्यद्भुतक्रमपरायणशीलशिक्षा-

स्तिर्यग्जना अपि किमु श्रुतधारणा ये ॥ (भा.२/७/४६)

अध्याय – ८ (राजा परीक्षित) -

शृण्वतः श्रद्धया नित्यं गृणतश्च स्वचेष्टितम् ।

कालेन नातिदीर्घेण भगवान् विशते हृदि ॥ (भा.२/८/४)

प्रविष्टः कर्णरन्ध्रेण स्वानां भावसरोरुहम् ।

धुनोति शमलं कृष्णः सलिलस्य यथा शरत् ॥ (भा.२/८/५)

धौतात्मा पुरुषः कृष्ण पादमूलं न मुञ्चति ।

मुक्तसर्वपरिक्लेशः पान्थः स्वशरणं यथा ॥ (भा.२/८/६)

अध्याय – ९ (शुकदेवजी) -

प्रवर्तते यत्र रजस्तमस्तयोः सत्त्वं च मिश्रं न च कालविक्रमः ।

न यत्र माया किमुतापरे हरेरनुव्रता यत्र सुरासुरार्चिताः ॥ (भा.२/९/१०)

भगवान् –

यावानहं यथाभावो यद्रूपगुणकर्मकः ।

तथैव तत्त्वविज्ञानमस्तु ते मदनुग्रहात् ॥ (भा.२/९/३१)

सम्बन्ध –

अहमेवासमेवाग्रे नान्यद् यत् सदसत् परम् ।

पश्चादहं यदेतच्च योऽवशिष्येत सोऽस्म्यहम् ॥ (भा.२/९/३२)

माया –

ऋतेऽर्थं यत् प्रतीयेत न प्रतीयेत चात्मनि ।

तद्विद्यादात्मनो मायां यथाऽऽभासो यथा तमः ॥ (भा.२/९/३३)

प्रयोजन –

यथा महान्ति भूतानि भूतेषूच्चावचेष्वनु ।
प्रविष्टान्यप्रविष्टानि तथा तेषु न तेष्वहम् ॥ (भा.२/९/३४)

अभिधेय –

एतावदेव जिज्ञास्यं तत्त्वजिज्ञासुनाऽऽत्मनः ।
अन्वयव्यतिरेकाभ्यां यत् स्यात् सर्वत्र सर्वदा ॥ (भा.२/९/३५)

अध्याय – १० (शुकदेवजी) -

अत्र सर्गो विसर्गश्च स्थानं पोषणमूतयः ।
मन्वन्तरेशानुकथा निरोधो मुक्तिराश्रयः ॥ (भा.२/१०/१)

भूतमात्रेन्द्रियधियां जन्म सर्ग उदाहृतः ।
ब्रह्मणो गुणवैषम्याद् विसर्गः पौरुषः स्मृतः ॥ (भा.२/१०/३)

स्थितिर्वैकुण्ठविजयः पोषणं तदनुग्रहः ।
मन्वन्तराणि सद्धर्म ऊतयः कर्मवासनाः ॥ (भा.२/१०/४)

अवतारानुचरितं हरेश्चास्यानुवर्तिनाम् ।
सतामीशकथाः प्रोक्ता नानारव्यानोपबृंहिताः ॥ (भा.२/१०/५)

निरोधोऽस्यानुशयनमात्मनः सह शक्तिभिः ।
मुक्तिर्हित्वान्यथारूपं स्वरूपेण व्यवस्थितिः ॥ (भा.२/१०/६)

आभासश्च निरोधश्च यतश्चाध्यवसीयते ।
स आश्रयः परं ब्रह्म परमात्मेति शब्द्यते ॥ (भा.२/१०/७)

॥ इति द्वितीयः स्कन्धः ॥

श्री राधा

॥ तृतीयः स्कन्धः ॥

अध्याय – १ (विदुरजी) -

स एष दोषः पुरुषद्विडास्ते गृहान् प्रविष्टो यमपत्यमत्या ।

पुष्णासि कृष्णाद्विमुखो गतश्रीस्त्यजाश्वशैवं कुलकौशलाय ॥ (भा.३/१/१३)

(त्यजेदेकं कुलस्यार्थं....।)

दुर्योधन –

क एनमत्रोपजुहाव जिह्वं दास्याः सुतं यद्बलिनैव पुष्टः ।

तस्मिन् प्रतीपः परकृत्य आस्ते निर्वास्यतामाशु पुराच्छ्वसानः ॥ (भा.३/१/१५)

स निर्गतः कौरवपुण्यलब्धो (भा.३/१/१७)

(रावन जबहिं विभीषन त्यागा... रा. सुन्दरकाण्ड ४२)

अध्याय – २ (उद्धवजी) -

यन्मर्त्यलीलौपयिकं स्वयोगमायाबलं दर्शयता गृहीतम् ।

विस्मापनं स्वस्य च सौभगर्द्धेः परं पदं भूषणभूषणाङ्गम् ॥ (भा.३/२/१२)

यस्यानुरागप्लुतहासरासलीलावलोकप्रतिलब्धमानाः ।

व्रजस्त्रियो दृग्भिरनुप्रवृत्तधियोऽवतस्थुः किल कृत्यशेषाः ॥ (भा.३/२/१४)

को वा अमुष्याङ्घ्रिसरोजरेणुं विस्मर्तुमीशीत पुमान् विजिघ्रन् ।

यो विस्फुरद्भ्रूविटपेन भूमेर्भारं कृतान्तेन तिरश्चकार ॥ (भा.३/२/१८)

अहो बकी यं स्तनकालकूटं जिघांसयापाययदप्यसाध्वी ।

लेभे गतिं धात्र्युचितां ततोऽन्यं कं वा दयालुं शरणं व्रजेम ॥ (भा.३/२/२३)

मन्येऽसुरान् भागवतांस्त्र्यधीशे संरम्भमार्गाभिनिविष्टचित्तान् ।

ये संयुगेऽचक्षत तार्क्ष्यपुत्रमंसेसुनाभायुधमापतन्तम् ॥ (भा.३/२/२४)

अयाजयद्गोसवेन गोपराजं द्विजोत्तमैः ।

वित्तस्य चोरुभारस्य चिकीर्षन् सद्वययं विभुः ॥ (भा.३/२/३२)

भागवत रत्न मञ्जूषा

अध्याय – ३ (उद्धवजी) -

गृहमेधेषु योगेषु विरागः समजायत ॥ (भा.३/३/२२)

अध्याय – ४ (उद्धवजी) -

कर्माण्यनीहस्य भवोऽभवस्य ते दुर्गाश्रयोऽथारिभयात्पलायनम् ।

कालात्मनो यत्प्रमदायुताश्रयः स्वात्मन् रतेः खिद्यति धीर्विदामिह ॥ (भा.३/४/१६)

अध्याय – ५ (विदुरजी) -

यः कर्णनाडीं पुरुषस्य यातो भवप्रदां गेहरतिं छिनत्ति ॥ (भा.३/५/११)

देवगण –

यत्सानुबन्धेऽसति देहगेहे ममाहमित्यूद्धुराग्रहाणाम् ।

पुंसां सुदूरं वसतोऽपि पुर्यां भजेम तत्ते भगवन् पदाब्जम् ॥ (भा.३/५/४३)

तान् वै ह्यसद्वृत्तिभिरक्षिभिर्ये पराहतान्तर्मनसः परेश ।

अथो न पश्यन्त्युरुगाय नूनं ये ते पदन्यासविलासलक्ष्म्याः ॥ (भा.३/५/४४)

पानेन ते देव कथासुधायाः प्रवृद्धभक्त्या विशदाशया ये ।

वैराग्यसारं प्रतिलभ्य बोधं यथाञ्जसान्वीयुरकुण्ठधिष्यम् ॥ (भा.३/५/४५)

तथापरे चात्मसमाधियोगबलेन जित्वा प्रकृतिं बलिष्ठाम् ।

त्वामेव धीराः पुरुषं विशन्ति तेषां श्रमः स्यान्न तु सेवया ते ॥ (भा.३/५/४६)

अध्याय – ६ (मैत्रेय) -

तस्यां जातः पुरा शूद्रो यद्वृत्त्या तुष्यते हरिः ॥ (भा.३/६/३३)

अध्याय – ७ (मैत्रेय) -

अशेषसङ्केशशमं विधत्ते गुणानुवादश्रवणं मुरारेः ।

कुतः पुनस्तच्चरणारविन्दपरागसेवारतिरात्मलब्धा ॥ (भा.३/७/१४)

विदुर –

सर्वे वेदाश्च यज्ञाश्च तपो दानानि चानघ ।

जीवाभयप्रदानस्य न कुर्वीरन् कलामपि ॥ (भा.३/७/४१)

अध्याय – ९ (ब्रह्माजी) -
 ज्ञातोऽसि मेऽद्य सुचिरान्ननु देहभाजां
 न ज्ञायते भगवतो गतिरित्यवद्यम् ।
 नान्यत्त्वदस्ति भगवन्नपि तन्न शुद्धं
 मायागुणव्यतिकराद्यदुरुर्विभासि ॥ (भा.३/९/१)

रूपं यदेतदवबोधरसोदयेन
 शश्वन्निवृत्ततमसः सदनुग्रहाय ।
 आदौ गृहीतमवतारशतैकबीजं
 यन्नाभिपद्मभवनादहमाविरासम् ॥ (भा.३/९/२)

नातः परं परम यद्भवतः स्वरूप-
 मानन्दमात्रमविकल्पमविद्धवर्चः ।
 पश्यामि विश्वसृजमेकमविश्वमात्मन्
 भूतेन्द्रियात्मकमदस्त उपाश्रितोऽस्मि ॥ (भा.३/९/३)

तावद्भयं द्रविणगेहसुहृन्निमित्तं
 शोकः स्पृहा परिभवो विपुलश्च लोभः ।
 तावन्ममेत्यसदवग्रह आर्तिमूलं
 यावन्न तेऽङ्घ्रिमभयं प्रवृणीत लोकः ॥ (भा.३/९/६)

त्वं भावयोगपरिभावितहृत्सरोज
 आस्से श्रुतेक्षितपथो ननु नाथ पुंसाम् ।
 यद्यद्धिया त उरुगाय विभावयन्ति
 तत्तद्वपुः प्रणयसे सदनुग्रहाय ॥ (भा.३/९/११)

नातिप्रसीदति तथोपचितोपचारै-
 राराधितः सुरगणैर्हृदि बद्धकामैः ।
 यत्सर्वभूतदययासदलभ्ययैको
 नानाजनेष्ववहितः सुहृदन्तरात्मा ॥ (भा.३/९/१२)

पुंसामतो विविधकर्मभिरध्वराद्यै-
र्दानेन चोग्रतपसा व्रतचर्यया च ।
आराधनं भगवतस्तव सत्क्रियार्थो
धर्मोऽर्पितः कर्हिचिद्धियते न यत्र ॥ (भा.३/९/१३)

यस्यावतारगुणकर्मविडम्बनानि
नामानि येऽसुविगमे विवशा गृणन्ति ।
ते नैकजन्मशमलं सहसैव हित्वा
संयान्त्यपावृतमृतं तमजं प्रपद्ये ॥ (भा.३/९/१५)

लोको विकर्मनिरतः कुशले प्रमत्तः
कर्मण्ययं त्वदुदिते भवदर्चने स्वे ।
यस्तावदस्य बलवानिह जीविताशां
सद्यश्छिनत्त्यनिमिषाय नमोऽस्तु तस्मै ॥ (भा.३/९/१७)

भगवान् –

ऋषिमाद्यं न बध्नाति पापीयांस्त्वां रजोगुणः ।
यन्मनो मयि निर्बद्धं प्रजाः संसृजतोऽपि ते ॥ (भा.३/९/३५)

यच्चकर्थाङ्ग मत्स्तोत्रं मत्कथाभ्युदयाङ्कितम् ।
यद्वा तपसि ते निष्ठा स एष मदनुग्रहः ॥ (भा.३/९/३८)

अध्याय – १० (मैत्रेय) -

तपसा ह्येधमानेन विद्यया चात्मसंस्थया ।
विवृद्धविज्ञानबलो न्यपाद् वायुं सहाम्भसा ॥ (भा.३/१०/६)

अध्याय – १२ (मैत्रेय) -

उत्सङ्गान्नारदो जज्ञे दक्षोऽङ्गुष्ठात्स्वयम्भुवः ।
प्राणाद्वसिष्ठः सञ्जातो भृगुस्त्वचि करात्क्रतुः ॥ (भा.३/१२/२३)

पुलहो नाभितो जज्ञे पुलस्त्यः कर्णयोः ऋषिः ।
अङ्गिरा मुखतोऽक्ष्णोऽत्रिर्मरीचिर्मनसोऽभवत् ॥ (भा.३/१२/२४)

वाचं दुहितरं तन्वीं स्वयम्भूर्हरतीं मनः ।
अकामां चकमे क्षत्तः सकाम इति नः श्रुतम् ॥ (भा.३/१२/२८)

तां दिशो जगृहूर्घोरां नीहारं यद्विदुस्तमः ॥ (भा.३/१२/३३)

कस्य रूपमभूद् द्वेधा यत्कायमभिचक्षते । (भा.३/१२/५२)

अध्याय – १३

इत्यभिध्यायतो नासाविवरात्सहसानघ ।
वराहतोको निरगादङ्गुष्ठपरिमाणकः ॥ (भा.३/१३/१८)

अध्याय – १४

ययोत्तानपदः पुत्रो मुनिना गीतयार्भकः ।
मृत्योः कृत्वैव मूर्ध्न्यङ्घ्रिमारुरोह हरेः पदम् ॥ (भा.३/१४/५)

कृतशोकानुतापेन सद्यः प्रत्यवमर्शनात् ।
भगवत्युरुमानाच्च भवे मय्यपि चादरात् ॥ (भा.३/१४/४३)

अध्याय – १५

वैमानिकाः सललनाश्चरितानि यत्र
गायन्ति लोकशमलक्षपणानि भर्तुः ।
अन्तर्जलेऽनुविकसन्मधुमाधवीनां
गन्धेन खण्डितधियोऽप्यनिलं क्षिपन्तः ॥ (भा.३/१५/१७)

यन्न ब्रजन्त्यघभिदो रचनानुवादा-
च्छृण्वन्ति येऽन्यविषयाः कुकथा मतिघ्नीः ।
यास्तु श्रुता हतभगैर्नृभिरात्तसारा-
स्तांस्तान् क्षिपन्त्यशरणेषु तमःसु हन्त ॥ (भा.३/१५/२३)

यच्च ब्रजन्त्यनिमिषामृषभानुवृत्त्या
दूरेयमा ह्युपरि नः स्पृहणीयशीलाः ।
भर्तुर्मिथः सुयशसः कथनानुराग-
वैक्लव्यबाष्पकलया पुलकीकृताङ्गाः ॥ (भा.३/१५/२५)

तद्वाममुष्य परमस्य विकुण्ठभर्तुः
कर्तुं प्रकृष्टमिह धीमहि मन्दधीभ्याम् ।
लोकानितो ब्रजतमन्तरभावदृष्ट्या
पापीयसस्त्रय इमे रिपवोऽस्य यत्र ॥ (भा.३/१५/३४)

तस्यारविन्दनयनस्य पदारविन्द
किञ्जल्कमिश्रतुलसीमकरन्दवायुः ।
अन्तर्गतः स्वविवरेण चकार तेषां
सङ्क्षोभमक्षरजुषामपि चित्ततन्वोः ॥ (भा.३/१५/४३)

नात्यन्तिकं विगणयन्त्यपि ते प्रसादं
किन्त्वन्यदर्पितभयं भ्रुव उन्नयैस्ते ।
येऽङ्ग त्वदङ्घ्रिशरणा भवतः कथायाः
कीर्तन्यतीर्थयशसः कुशला रसज्ञाः ॥ (भा.३/१५/४८)

कामं भवः स्ववृजिनैर्निरयेषु नः स्ता-
च्चेतोऽलिवद्यदि नु ते पदयो रमेत ।
वाचश्च नस्तुलसिवद्यदि तेऽङ्घ्रिशोभाः
पूर्येत ते गुणगणैर्यदि कर्णरन्ध्रः ॥ (भा.३/१५/४९)

अध्याय – १६

तद्वः प्रसादयाम्यद्य ब्रह्म दैवं परं हि मे ।
तद्धीत्यात्मकृतं मन्ये यत्स्वपुम्भिरसत्कृताः ॥ (भा.३/१६/४)

यस्यामृतामलयशःश्रवणावगाहः
सद्यः पुनाति जगदाश्वपचाद्विकुण्ठः ।
सोऽहं भवद्भ्य उपलब्धसुतीर्थकीर्ति
श्छिन्द्यां स्वबाहुमपि वः प्रतिकूलवृत्तिम् ॥ (भा.३/१६/६)

यत्सेवया चरणपद्मपवित्ररेणुं
सद्यःक्षताखिलमलं प्रतिलब्धशीलम् ।
न श्रीर्विरक्तमपि मां विजहाति यस्याः
प्रेक्षालवार्थ इतरे नियमान् वहन्ति ॥ (भा.३/१६/७)

नाहं तथाद्भि यजमानहविर्विताने
श्र्योतद्घृतप्लुतमदन् हुतभुङ्मुखेन ।
यद्ब्राह्मणस्य मुखतश्चरतोऽनुघासं
तुष्टस्य मय्यवहितैर्निजकर्मपाकैः ॥ (भा.३/१६/८)

ये मे तनूर्द्विजवरान्दुहतीर्मदीया
भूतान्यलब्धशरणानि च भेदबुद्ध्या ।
द्रक्ष्यन्त्यघक्षतदृशो ह्यहिमन्यवस्तान्
गृध्रा रुषा मम कुषन्त्यधिदण्डनेतुः ॥ (भा.३/१६/१०)

ये ब्राह्मणान्मयि धिया क्षिपतोऽर्चयन्त-
स्तुष्यद्घृदः स्मितसुधोक्षितपद्मवक्राः ।
वाण्यानुरागकलयाऽऽत्मजवद् गृणन्तः
सम्बोधयन्त्यहमिवाहमुपाहतस्तैः ॥ (भा.३/१६/११)

त्वत्तः सनातनो धर्मो रक्ष्यते तनुभिस्तव ।
धर्मस्य परमो गुह्यो निर्विकारो भवान्मतः ॥ (भा.३/१६/१८)

ब्रह्मतेजः समर्थोऽपि हन्तुं नेच्छे मतं तु मे ॥ (भा.३/१६/२९)

एतत्पुरैव निर्दिष्टं रमया क्रुद्धया यदा । (भा.३/१६/३०)

अध्याय – १७

रोषं समुत्थं शमयन् स्वया धिया

व्यवोचदङ्गोपशमं गता वयम् ॥ (भा.३/१७/२९)

अध्याय – १८

त्वां योगमायाबलमल्पपौरुषं संस्थाप्य मूढ प्रमृजे सुहृच्छुचः (भा.३/१८/४)

तयोः स्पृधोस्तिग्मगदाहताङ्गयोः क्षतास्त्रवघ्राणविवृद्धमन्वोः ।

विचित्रमार्गांश्चरतोर्जिगीषया व्यभादिलायामिव शुष्मिणोर्मृधः ॥ (भा.३/१८/१९)

अध्याय – १९

सा हता तेन गदया विहता भगवत्करात् । (भा.३/१९/३)

अध्याय – २१

लोकांश्च लोकानुगतान् पशूंश्च हित्वा श्रितास्ते चरणातपत्रम् ।

परस्परं त्वद्गुणवादसीधुपीयूषनिर्यापितदेहधर्माः ॥ (भा.३/२१/१७)

न तेऽजराक्षभ्रमिरायुरेषां

त्रयोदशारं त्रिशतं षष्टिपर्व ।

षण्णेम्यनन्तच्छदि यत्त्रिणाभि

करालस्रोतो जगदाच्छिद्य धावत् ॥ (भा.३/२१/१८)

अध्याय – २२

अयातयामास्तस्यासन् यामाः स्वान्तरयापनाः ।

श्रृण्वतो ध्यायतो विष्णोः कुर्वतो ब्रुवतः कथाः ॥ (भा.३/२२/३५)

शारीरा मानसा दिव्या वैयासे ये च मानुषाः ।

भौतिकाश्च कथं क्लेशा बाधन्ते हरिसंश्रयम् ॥ (भा.३/२२/३७)

भागवत रत्न मञ्जूषा

अध्याय – २३

विश्रम्भेणात्मशौचेन गौरवेण दमेन च ।

शुश्रूषया सौहृदेन वाचा मधुरया च भोः ॥ (भा.३/२३/२)

विसृज्य कामं दम्भं च द्वेषं लोभमघं मदम् ।

अप्रमत्तोद्यता नित्यं तेजीयांसमतोषयत् ॥ (भा.३/२३/३)

सिद्धासि भुङ्क्ते विभवान्निजधर्मदोहान्

दिव्यान्नरैर्दुरधिगान्नृपविक्रियाभिः ॥ (भा.३/२३/८)

सर्वकामदुग्धं दिव्यं सर्वरत्नसमन्वितम् । (भा.३/२३/१३)

भ्राजिष्णुना विमानेन कामगेन महीयसा ।

वैमानिकानत्यशेत चरँल्लोकान् यथानिलः ॥ (भा.३/२३/४१)

सङ्गो यः संसृतेर्हेतुरसत्सु विहितोऽधिया ।

स एव साधुषु कृतो निःसङ्गत्वाय कल्पते ॥ (भा.३/२३/५५)

नेह यत्कर्म धर्माय न विरागाय कल्पते ।

न तीर्थपदसेवायै जीवन्नपि मृतो हि सः ॥ (भा.३/२३/५६)

अध्याय – २४

तान्येव तेऽभिरूपाणि रूपाणि भगवंस्तव ।

यानि यानि च रोचन्ते स्वजनानामरूपिणः ॥ (भा.३/२४/३१)

अध्याय – २५

योग आध्यात्मिकः पुंसां मतो निःश्रेयसाय मे ।

अत्यन्तोपरतिर्यत्र दुःखस्य च सुखस्य च ॥ (भा.३/२५/१३)

चेतः खल्वस्य बन्धाय मुक्तये चात्मनो मतम् ।

गुणेषु सक्तं बन्धाय रतं वा पुंसि मुक्तये ॥ (भा.३/२५/१५)

अहंममाभिमानोत्थैः कामलोभादिभिर्मलैः ।

वीतं यदा मनः शुद्धमदुःखमसुखं समम् ॥ (भा.३/२५/१६)

प्रसङ्गमजरं पाशमात्मनः कवयो विदुः ।

स एव साधुषु कृतो मोक्षद्वारमपावृतम् ॥ (भा.३/२५/२०)

तितिक्षवः कारुणिकाः सुहृदः सर्वदेहिनाम् ।

अजातशत्रवः शान्ताः साधवः साधुभूषणाः ॥ (भा.३/२५/२१)

सतां प्रसङ्गान्मम वीर्यसंविदो भवन्ति हृत्कर्णरसायनाः कथाः ।

तज्जोषणादाश्वपवर्गवर्त्मनि श्रद्धा रतिर्भक्तिरनुक्रमिष्यति ॥ (भा.३/२५/२५)

देवानां गुणलिङ्गानामानुश्रविककर्मणाम् ।

सत्त्व एवैकमनसो वृत्तिः स्वाभाविकी तु या ॥ (भा.३/२५/३२)

अनिमित्ता भागवती भक्तिः सिद्धेर्गरीयसी ।

जरयत्याशु या कोशं निगीर्णमनलो यथा ॥ (भा.३/२५/३३)

न कर्हिचिन्मत्पराः शान्तरूपे नङ्गन्ति नो मेऽनिमिषो लेढि हेतिः ।

येषामहं प्रिय आत्मा सुतश्च सखा गुरुः सुहृदो दैवमिष्टम् ॥ (भा.३/२५/३८)

एतावानेव लोकेऽस्मिन् पुंसां निःश्रेयसोदयः ।

तीव्रेण भक्तियोगेन मनो मय्यर्पितं स्थिरम् ॥ (भा.३/२५/४४)

अध्याय – २६

स्वच्छत्वमविकारित्वं शान्तत्वमिति चेतसः ।

वृत्तिभिर्लक्षणं प्रोक्तं यथापां प्रकृतिः परा ॥ (भा.३/२६/२२)

चित्तेन हृदयं चैत्यः क्षेत्रज्ञः प्राविशद्यदा ।

विराट् तदैव पुरुषः सलिलादुदतिष्ठत ॥ (भा.३/२६/७०)

अध्याय – २७

यदैवमध्यात्मरतः कालेन बहुजन्मना ।
सर्वत्र जातवैराग्य आब्रह्मभुवनान्मुनिः (भा.३/२७/२७)

अध्याय – २८

एवं हरौ भगवति प्रतिलब्धभावो
भक्त्या द्रवद्दृढय उत्पुलकः प्रमोदात् ।
औत्कण्ठ्यबाष्पकलया मुहुरर्द्यमान-
स्तच्चापि चित्तबडिशं शनकैर्वियुङ्क्ते ॥ (भा.३/२८/३४)

देहं च तं न चरमः स्थितमुत्थितं वा
सिद्धो विपश्यति यतोऽध्यगमत्स्वरूपम् ।
दैवादुपेतमथ दैववशादपेतं
वासो यथा परिकृतं मदिरामदान्धः ॥ (भा.३/२८/३७)

अध्याय – २९

भक्तियोगो बहुविधो मार्गैर्भामिनि भाव्यते ।
स्वभावगुणमार्गेण पुंसां भावो विभिद्यते ॥ (भा.३/२९/७)

अभिसन्धाय यो हिंसां दम्भं मात्सर्यमेव वा ।
संरम्भी भिन्नदृग्भावं मयि कुर्यात्स तामसः ॥ (भा.३/२९/८)

विषयानभिसन्धाय यश ऐश्वर्यमेव वा ।
अर्चादावर्चयेद्यो मां पृथग्भावः स राजसः ॥ (भा.३/२९/९)

कर्मनिर्हारमुद्दिश्य परस्मिन् वा तदर्पणम् ।
यजेद्यष्टव्यमिति वा पृथग्भावः स सात्त्विकः ॥ (भा.३/२९/१०)

मद्गुणश्रुतिमात्रेण मयि सर्वगुहाशये ।
मनोगतिरविच्छिन्ना यथा गङ्गाम्भसोऽम्बुधौ ॥ (भा.३/२९/११)

लक्षणं भक्तियोगस्य निर्गुणस्य ह्युदाहृतम् ।

अहैतुक्यव्यवहिता या भक्तिः पुरुषोत्तमे ॥ (भा.३/२९/१२)

सालोक्यसार्ष्टिसामीप्यसारूप्यैकत्वमप्युत ।

दीयमानं न गृह्णन्ति विना मत्सेवनं जनाः ॥ (भा.३/२९/१३)

स एव भक्तियोगाख्य आत्यन्तिक उदाहृतः ।

येनातिव्रज्य त्रिगुणं मद्भावायोपपद्यते ॥ (भा.३/२९/१४)

अहं सर्वेषु भूतेषु भूतात्मावस्थितः सदा ।

तमवज्ञाय मां मर्त्यः कुरुतेऽर्चाविडम्बनम् ॥ (भा.३/२९/२१)

यो मां सर्वेषु भूतेषु सन्तमात्मानमीश्वरम् ।

हित्वार्चां भजते मौढ्याद्भस्मन्येव जुहोति सः ॥ (भा.३/२९/२२)

द्विषतः परकाये मां मानिनो भिन्नदर्शिनः ।

भूतेषु बद्धवैरस्य न मनः शान्तिमृच्छति ॥ (भा.३/२९/२३)

अहमुच्चावचैर्द्रव्यैः क्रिययोत्पन्नयानघे ।

नैव तुष्येऽर्चितोऽर्चायां भूतग्रामावमानिनः ॥ (भा.३/२९/२४)

जीवाः श्रेष्ठा ह्यजीवानां ततः प्राणभृतः शुभे ।

ततः सचित्ताः प्रवरास्ततश्चेन्द्रियवृत्तयः ॥ (भा.३/२९/२८)

अध्याय – ३०

नरकस्थोऽपि देहं वै न पुमांस्त्यक्तुमिच्छति ।

नारक्यां निर्वृतौ सत्यां देवमायाविमोहितः ॥ (भा.३/३०/५)

तयोर्निर्भिन्नहृदयस्तर्जनैर्जातवेपथुः ।

पथि श्वभिर्भक्ष्यमाण आर्तोऽघं स्वमनुस्मरन् ॥ (भा.३/३०/२१)

क्षुत्तृत् परीतोऽर्कदवानलानिलैः सन्तप्यमानः पथि तप्तवालुके ।

कृच्छ्रेण पृष्ठे कशया च ताडितश्चलत्यशक्तोऽपि निराश्रमोदके ॥ (भा.३/३०/२२)

केवलेन ह्यधर्मेण कुटुम्बभरणोत्सुकः ।

याति जीवोऽन्धतामिस्रं चरमं तमसः पदम् ॥ (भा.३/३०/३३)

अध्याय – ३१ (गर्भस्थ जीव) -

स्वेनैव तुष्यतु कृतेन स दीननाथः

को नाम तत्प्रति विनाञ्जलिमस्य कुर्यात् ॥ (भा.३/३१/१८)

सोऽहं वसन्नपि विभो बहुदुःखवासं गर्भान्न निर्जिगमिषे बहिरन्धकूपे ।

यत्रोपयातमुपसर्पति देवमाया मिथ्यामतिर्यदनु संसृतिचक्रमेतत् ॥ (भा.३/३१/२०)

तस्मादहं विगतविक्लव उद्धरिष्य

आत्मानमाशु तमसः सुहृदाऽऽत्मनैव ।

भूयो यथा व्यसनमेतदनेकरन्ध्रं

मा मे भविष्यदुपसादितविष्णुपादः ॥ (भा.३/३१/२१)

कपिल भगवान् –

सह देहेन मानेन वर्धमानेन मन्युना ।

करोति विग्रहं कामी कामिष्वन्ताय चात्मनः ॥ (भा.३/३१/२९)

न तथास्य भवेन्मोहो बन्धश्चान्यप्रसङ्गतः ।

योषित्सङ्गाद्यथा पुंसो यथा तत्सङ्गिसङ्गतः ॥ (भा.३/३१/३५)

सङ्गं न कुर्यात्प्रमदासु जातु योगस्य पारं परमारुरुक्षुः ।

मत्सेवया प्रतिलब्धात्मलाभो वदन्ति या निरयद्वारमस्य ॥ (भा.३/३१/३९)

यां मन्यते पतिं मोहान्मन्मायामृषभायतीम् ।

स्त्रीत्वं स्त्रीसङ्गतः प्राप्तो वित्तापत्यगृहप्रदम् ॥ (भा.३/३१/४१)

अध्याय – ३२

वासुदेवे भगवति भक्तियोगः प्रयोजितः ।

जनयत्याशु वैराग्यं ज्ञानं यद्ब्रह्मदर्शनम् ॥ (भा.३/३२/२३)

भागवत रत्न मञ्जूषा

यदास्य चित्तमर्थेषु समेष्विन्द्रियवृत्तिभिः ।
न विगृह्णाति वैषम्यं प्रियमप्रियमित्युत ॥ (भा.३/३२/२४)

अध्याय – ३३ (देवहूतिजी) -

यन्नामधेयश्रवणानुकीर्तनाद् यत्प्रह्वणाद्यत्स्मरणादपि क्वचित् ।
श्वादोऽपि सद्यः सवनाय कल्पते कुतः पुनस्ते भगवन्नु दर्शनात् ॥ (भा.३/३३/६)

अहो बत श्वपचोऽतो गरीयान् यज्जिह्वाग्रे वर्तते नाम तुभ्यम् ।
तेपुस्तपस्ते जुहुवुः सस्त्रुरार्या ब्रह्मानूचुर्नाम गृणन्ति ये ते ॥ (भा.३/३३/७)

मैत्रेयजी –

तद्देहः परतः पोषोऽप्यकृशश्चाध्यसम्भवात् ।
बभौ मलैरवच्छन्नः सधूम इव पावकः ॥ (भा.३/३३/२८)

॥ इति तृतीयः स्कन्धः ॥



॥ चतुर्थः स्कन्धः ॥

अध्याय – ३ (शिवजी) -
विद्यातपोवित्तवपुर्वयःकुलैः
सतां गुणैः षड्भिरसत्तमेतरैः ।
स्मृतौ हतायां भृतमानदुर्दृशः
स्तब्धा न पश्यन्ति हि धाम भूयसाम् ॥ (भा.४/३/१७)

सत्त्वं विशुद्धं वसुदेवशब्दितं
यदीयते तत्र पुमानपावृतः ।
सत्त्वे च तस्मिन् भगवान् वासुदेवो
ह्यधोक्षजो मे नमसा विधीयते ॥ (भा.४/३/२३)

अध्याय – ४ (सतीजी) -
नाश्चर्यमेतद्यदसत्सु सर्वदा महद्विनिन्दा कुणपात्मवादिषु ।
सेष्यं महापूरुषपादपांसुभिर्निरस्ततेजःसु तदेव शोभनम् ॥ (भा.४/४/१३)

कर्णौ पिधाय निरयाद्यदकल्प ईशे
धर्मावितर्यसृणिभिर्नृभिरस्यमाने ।
छिन्द्यात्प्रसह्य रुशतीमसतीं प्रभुश्चे-
जिह्वामसूनपि ततो विसृजेत्स धर्मः ॥ (भा.४/४/१७)

न वेदवादाननुवर्तते मतिः स्व एव लोके रमतो महामुनेः ।
यथा गतिर्देवमनुष्ययोः पृथक् स्व एव धर्मे न परं क्षिपेत्स्थितः ॥ (भा.४/४/१९)

मैत्रेयजी -
ददर्श देहो हतकल्मषः सती सद्यः प्रज्ज्वाल समाधिजाग्निना ॥ (भा.४/४/२७)

अध्याय – ६ (ब्रह्माजी) -
तदाकर्ण्य विभुः प्राह तेजीयसि कृतागसि ।
क्षेमाय तत्र सा भूयान्न प्रायेण बुभूषताम् ॥ (भा.४/६/४)

जाने त्वामीशं विश्वस्य जगतो योनिबीजयोः ।

शक्तेः शिवस्य च परं यत्तद्ब्रह्म निरन्तरम् ॥ (भा.४/६/४२)

अध्याय – ७ (सदस्य-स्तुति) -

उत्पत्त्यध्वन्यशरण उरुक्लेशदुर्गेऽन्तकोग्र

व्यालान्विष्टे विषयमृगतृष्यात्मगेहोरुभारः ।

द्वन्द्वश्वभ्रे खलमृगभये शोकदावेऽज्ञसार्थः

पादौकस्ते शरणद कदा याति कामोपसृष्टः ॥ (भा.४/७/२८)

अध्याय – ८ (सुनीतिजी) -

मामङ्गलं तात परेषु मंस्था भुङ्क्ते जनो यत्परदुःखदस्तत् ॥ (भा.४/८/१७)

तमेव वत्साश्रय भृत्यवत्सलं मुमुक्षुभिर्मृग्यपदाब्जपद्धतिम् ।

अनन्यभावे निजधर्मभाविते मनस्यवस्थाप्य भजस्व पूरुषम् ॥ (भा.४/८/२२)

नारदजी –

यस्य यद् दैवविहितं स तेन सुखदुःखयोः ।

आत्मानं तोषयन्देही तमसः पारमृच्छति ॥ (भा.४/८/३३)

गुणाधिकान्मुदं लिप्सेदनुक्रोशं गुणाधमात् ।

मैत्रीं समानादन्विच्छेन्न तापैरभिभूयते ॥ (भा.४/८/३४)

तत्तात गच्छ भद्रं ते यमुनायास्तटं शुचि ।

पुण्यं मधुवनं यत्र सांनिध्यं नित्यदा हरेः ॥ (भा.४/८/४२)

स्वेच्छावतारचरितैरचिन्त्यनिजमायया ।

करिष्यत्युत्तमश्लोकस्तद्ध्यायेद्धृदयङ्गमम् ॥ (भा.४/८/५७)

मैत्रेयजी –

इत्युक्तस्तं परिक्रम्य प्रणम्य च नृपार्भकः ।

ययौ मधुवनं पुण्यं हरेश्वरणचर्चितम् ॥ (भा.४/८/६२)

अध्याय – ९

सहस्रशीर्षापि ततो गरुत्मता मधोर्वनं भृत्यदिदृक्षया गतः ॥ (भा.४/९/१)

दृग्भ्यां प्रपश्यन् प्रपिबन्निवार्षकश्रुम्बन्निवास्येन भुजैरिवाश्लिषन् ॥ (भा.४/९/३)

ध्रुवजी –

योऽन्तः प्रविश्य मम वाचमिमां प्रसुप्तां

संजीवयत्यखिलशक्तिधरः स्वधाम्ना ।

अन्यांश्च हस्तचरणश्रवणत्वगादीन्

प्राणान्नमो भगवते पुरुषाय तुभ्यम् ॥ (भा.४/९/६)

नूनं विमुष्टमतयस्तव मायया ते

ये त्वां भवाप्ययविमोक्षणमन्यहेतोः ।

अर्चन्ति कल्पकतरुं कुणपोपभोग्य-

मिच्छन्ति यत्स्पर्शजं निरयेऽपि नृणाम् ॥ (भा.४/९/९)

या निर्वृतिस्तनुभृतां तव पादपद्म-

ध्यानाद्भवज्जनकथाश्रवणेन वा स्यात् ।

सा ब्रह्मणि स्वमहिमन्यपि नाथ मा भूत्

किं त्वन्तकासिलुलितात्पततां विमानात् ॥ (भा.४/९/१०)

भक्तिं मुहुः प्रवहतां त्वयि मे प्रसङ्गो

भूयादनन्त महताममलाशयानाम् ।

येनाञ्जसोल्बणमुरुव्यसनं भवाब्धिं

नेष्ये भवद्गुणकथामृतपानमत्तः ॥ (भा.४/९/११)

सत्याऽऽशिषो हि भगवंस्तव पादपद्म-

माशीस्तथानुभजतः पुरुषार्थमूर्तेः ।

अप्येवमर्यं भगवान् परिपाति दीनान्

वाश्रेव वत्सकमनुग्रहकातरोऽस्मान् ॥ (भा.४/९/१७)

विदुरजी –

सुदुर्लभं यत्परमं पदं हरेर्मायाविनस्तच्चरणार्चनार्जितम् ।

लब्ध्वाप्यसिद्धार्थमिवैकजन्मना कथं स्वमात्मानममन्यतार्थवित् ॥ (भा.४/९/२८)

ध्रुवजी –

मतिर्विदूषिता देवैः पतद्भिरसहिष्णुभिः ।

यो नारदवचस्तथ्यं नाग्राहिषमसत्तमः ॥ (भा.४/९/३२)

मैत्रेयजी –

न वै मुकुन्दस्य पदारविन्दयो रजोजुषस्तात भवादृशा जनाः ।

वाञ्छन्ति तद्दास्यमृतेऽर्थमात्मनो यदृच्छया लब्धमनः समृद्धयः ॥ (भा.४/९/३६)

यस्य प्रसन्नो भगवान् गुणैर्मैत्र्यादिभिर्हरिः ।

तस्मै नमन्ति भूतानि निम्नमाप इव स्वयम् ॥ (भा.४/९/४७)

अध्याय – १०

उत्तमस्त्वकृतोद्वाहो मृगयायां बलीयसा ।

हतः पुण्यजनेनाद्रौ तन्मातास्य गतिं गता ॥ (भा.४/१०/३)

अध्याय – ११ (मनुजी) -

तितिक्षया करुणया मैत्र्या चाखिलजन्तुषु ।

समत्वेन च सर्वात्मा भगवान् सम्प्रसीदति ॥ (भा.४/११/१३)

आयुषोऽपचयं जन्तोस्तथैवोपचयं विभुः ।

उभाभ्यां रहितः स्वस्थो दुःस्थस्य विदधात्यसौ ॥ (भा.४/११/२१)

अध्याय – १२ (कुबेरजी) -

भो भोः क्षत्रियदायाद परितुष्टोऽस्मि तेऽनघ ।

यस्त्वं पितामहादेशाद्वैरं दुस्त्यजमत्यजः ॥ (भा.४/१२/२)

मैत्रेयजी –

स राजराजेन वराय चोदितो ध्रुवो महाभागवतो महामतिः ।

हरौ स वब्रेऽचलितां स्मृतिं यया तरत्ययत्नेन दुरत्ययं तमः ॥ (भा.४/१२/८)

षट्त्रिंशद्वर्षसाहस्रं शशास क्षितिमण्डलम् ।

भोगैः पुण्यक्षयं कुर्वन्नभोगैरशुभक्षयम् ॥ (भा.४/१२/१३)

त्रिवर्गौपयिकं नीत्वा पुत्रायादान्नृपासनम् ॥ (भा.४/१२/१४)

कालोपसृष्टमिति स प्रययौ विशालाम् ॥ (भा.४/१२/१६)

तदोत्तानपदः पुत्रो ददर्शान्तकमागतम् ।

मृत्योर्मूर्ध्नि पदं दत्त्वा आरुरोहाद्भुतं गृहम् ॥ (भा.४/१२/३०)

इति व्यवसितं तस्य व्यवसाय सुरोत्तमौ ।

दर्शयामासतुर्देवीं पुरो यानेन गच्छतीम् ॥ (भा.४/१२/३३)

अध्याय – १३

ध्रुवस्य चोत्कलः पुत्रः पितरि प्रस्थिते वनम् ।

सार्वभौमश्रियं नैच्छदधिराजासनं पितुः ॥ (भा.४/१३/६)

राजा अङ्ग –

कदपत्यं वरं मन्ये सदपत्याच्छ्रुचां पदात् ।

निर्विद्येत गृहान्मर्त्यो यत्क्लेशनिवहा गृहाः ॥ (भा.४/१३/४६)

अध्याय – १४ (मैत्रेयजी) -

हन्यतां हन्यतामेष पापः प्रकृतिदारुणः ।

जीवञ्जगदसावाशु कुरुते भस्मसाद् ध्रुवम् ॥ (भा.४/१४/३१)

सुनीथा पालयामास विद्यायोगेन शोचती ॥ (भा.४/१४/३५)

ब्राह्मणः समदृक् शान्तो दीनानां समुपेक्षकः ।

स्रवते ब्रह्म तस्यापि भिन्नभाण्डात्पयो यथा ॥ (भा.४/१४/४१)

मैत्रेयजी –

निषीदेत्यब्रुवंस्तात स निषादस्ततोऽभवत् ॥ (भा.४/१४/४५)

अध्याय – १५ (पृथुजी) -

सत्युत्तमश्लोकगुणानुवादे जुगुप्सितं न स्तवयन्ति सभ्याः ॥ (भा.४/१५/२३)

प्रभवो ह्यात्मनः स्तोत्रं जुगुप्सन्त्यपि विश्रुताः ।

हीमन्तः परमोदाराः पौरुषं वा विगर्हितम् ॥ (भा.४/१५/२५)

अध्याय – १६ (मैत्रेयजी) -

अथामुमाहू राजानं मनोरञ्जनकैः प्रजाः ॥ (भा.४/१६/१५)

अध्याय – १७

गौः सत्यपाद्रवद्भीता मृगीव मृगयुद्धता ॥ (भा.४/१७/१४)

पृथुजी –

पुमान् योषिदुत क्लीब आत्मसम्भावनोऽधमः ।

भूतेषु निरनुक्रोशो नृपाणां तद्वधोऽवधः ॥ (भा.४/१७/२६)

अध्याय – १८ (पृथ्वी) -

पुरा सृष्टा ह्योषधयो ब्रह्मणा या विशाम्पते ।

भुज्यमाना मया दृष्टा असद्भिरधृतव्रतैः ॥ (भा.४/१८/६)

अपालितानादृता च भवद्भिर्लोकपालकैः ।

चोरीभूतेऽथ लोकेऽहं यज्ञार्थेऽग्रसमोषधीः ॥ (भा.४/१८/७)

सर्वकामदुघां पृथ्वीं दुदुहुः पृथुभाविताम् ॥ (भा.४/१८/२६)

दुहितृत्वे चकारेमां प्रेम्णा दुहितृवत्सलः ॥ (भा.४/१८/२८)

अध्याय – १९

ऊहुः सर्वरसान्नद्यः क्षीरदध्यन्नगोरसान् । (भा.४/१९/८)

तानि पापस्य खण्डानि लिङ्गं खण्डमिहोच्यते ॥ (भा.४/१९/२३)

ब्रह्माजी –

यद्धयायतो दैवहतं नु कर्तुं मनोऽतिरुष्टं विशते तमोऽन्धम् ॥ (भा.४/१९/३४)

अध्याय – २० (श्रीभगवान्) -

वरं च मत् कञ्चन मानवेन्द्र वृणीष्व तेऽहं गुणशीलयन्त्रितः ।

नाहं मखैर्वै सुलभस्तपोभिर्योगेन वा यत्समचित्तवर्ती ॥ (भा.४/२०/१६)

पृथुजी –

वरान् विभो त्वद्वरदेश्वराद् बुधः कथं वृणीते गुणविक्रियात्मनाम् ।

ये नारकाणामपि सन्ति देहिनां तानीश कैवल्यपते वृणे न च ॥ (भा.४/२०/२३)

न कामये नाथ तदप्यहं क्वचिन् न यत्र युष्मच्चरणाम्बुजासवः ।

महत्तमान्तर्हृदयान्मुखच्युतो विधत्स्व कर्णायुतमेष मे वरः ॥ (भा.४/२०/२४)

स उत्तमश्लोक महन्मुखच्युतो भवत्पदाम्भोजसुधा कणानिलः ।

स्मृतिं पुनर्विस्मृततत्त्ववर्त्मनां कुयोगिनां नो वितरत्यलं वरैः ॥ (भा.४/२०/२५)

जगज्जनन्यां जगदीश वैशसं

स्यादेव यत्कर्मणि नः समीहितम् ।

करोषि फल्ग्वप्युरु दीनवत्सलः

स्व एव धिष्येऽभिरतस्य किं तथा ॥ (भा.४/२०/२८)

त्वन्माययाद्धा जन ईश खण्डितो यदन्यदाशास्त ऋतात्मनोऽबुधः ।

यथा चरेद्द्वालहितं पिता स्वयं तथा त्वमेवार्हसि नः समीहितुम् ॥ (भा.४/२०/३१)

अध्याय – २१

य उद्धरेत्करं राजा प्रजा धर्मेष्वशिक्षयन् ।

प्रजानां शमलं भुङ्क्ते भगं च स्वं जहाति सः ॥ (भा.४/२१/२४)

कर्तुः शास्तुरनुज्ञातुस्तुल्यं यत्प्रेत्य तत्फलम् ॥ (भा.४/२१/२६)

यत्पादसेवाभिरुचिस्तपस्विनामशेषजन्मोपचितं मलं धियः ।

सद्यः क्षिणोत्यन्वहमेधती सती यथा पदाङ्गुलिनिःसृता सरित् ॥ (भा.४/२१/३१)

गुणायनं शीलधनं कृतज्ञं वृद्धाश्रयं संवृणतेऽनु सम्पदः ।
प्रसीदतां ब्रह्मकुलं गवां च जनार्दनः सानुचरश्च मह्यम् ॥ (भा.४/२१/४४)

अध्याय – २२

अधना अपि ते धन्याः साधवो गृहमेधिनः ।
यद्गृहा ह्यर्हवर्याम्बुतृणभूमीश्वरावराः ॥ (भा.४/२२/१०)

व्यालालयद्रुमा वै तेऽप्यरिक्ताखिलसम्पदः ।
यद्गृहास्तीर्थपादीयपादतीर्थविवर्जिताः ॥ (भा.४/२२/११)

भवत्सु कुशलप्रश्न आत्मारामेषु नेष्यते ।
कुशलाकुशला यत्र न सन्ति मतिवृत्तयः ॥ (भा.४/२२/१४)

सनकादिकजी –

अस्त्येव राजन् भवतो मधुद्विषः पादारविन्दस्य गुणानुवादने ।
रतिर्दुरापा विधुनोति नैष्ठिकी कामं कषायं मलमन्तरात्मनः ॥ (भा.४/२२/२०)

यदा रतिर्ब्रह्मणि नैष्ठिकी पुमानाचार्यवान् ज्ञानविरागरंहसा ।
दहत्यवीर्यं हृदयं जीवकोशं पञ्चात्मकं योनिमिवोत्थितोऽग्निः ॥ (भा.४/२२/२६)

इन्द्रियैर्विषयाकृष्टैराक्षिप्तं ध्यायतां मनः ।
चेतनां हरते बुद्धेः स्तम्बस्तोयमिव हृदात् ॥ (भा.४/२२/३०)

भ्रश्यत्यनु स्मृतिश्चित्तं ज्ञानभ्रंशः स्मृतिक्षये ।
तद्रोधं कवयः प्राहुरात्मापह्वमात्मनः ॥ (भा.४/२२/३१)

नातः परतरो लोके पुंसः स्वार्थव्यतिक्रमः ।
यदध्यन्यस्य प्रेयस्त्वमात्मनः स्वव्यतिक्रमात् ॥ (भा.४/२२/३२)

अर्थेन्द्रियार्थाभिध्यानं सर्वार्थापह्ववो नृणाम् ।
भ्रंशितो ज्ञानविज्ञानाद्येनाविशति मुख्यताम् ॥ (भा.४/२२/३३)

यत्पादपङ्कजपलाशविलासभक्त्या
कर्माशयं ग्रथितमुद्ग्रथयन्ति सन्तः ।
तद्वन्न रिक्तमतयो यतयोऽपि रुद्ध-
स्रोतोगणास्तमरणं भज वासुदेवम् ॥ (भा.४/२२/३९)

पृथुजी –
निष्पादितश्च कात्स्न्येन भगवद्भिर्घृणालुभिः ।
साधूच्छिष्टं हि मे सर्वमात्मना सह किं ददे ॥ (भा.४/२२/४३)

प्राणा दाराः सुता ब्रह्मन् गृहाश्च सपरिच्छदाः ।
राज्यं बलं मही कोश इति सर्वं निवेदितम् ॥ (भा.४/२२/४४)

स्वमेव ब्राह्मणो भुङ्क्ते स्वं वस्ते स्वं ददाति च ।
तस्यैवानुग्रहेणान्नं भुञ्जते क्षत्रियादयः ॥ (भा.४/२२/४६)

अध्याय – २३
तत्राप्यदाभ्यनियमो वैखानससुसम्मते ।
आरब्ध उग्रतपसि यथा स्वविजये पुरा ॥ (भा.४/२३/४)

तेषां दुरापं किं त्वन्यन्मर्त्यानां भगवत्पदम् ।
भुवि लोलायुषो ये वै नैष्कर्म्यं साधयन्त्युत ॥ (भा.४/२३/२७)

स वञ्चितो बतात्मधृक् कृच्छ्रेण महता भुवि ।
लब्ध्वापवर्ग्यं मानुष्यं विषयेषु विषज्जते ॥ (भा.४/२३/२८)

अध्याय – २४ (भगवान् रुद्र) -
स्वधर्मनिष्ठः शतजन्मभिः पुमान् विरिञ्चतामेति ततः परं हि माम् ।
अव्याकृतं भागवतोऽथ वैष्णवं पदं यथाहं विबुधाः कलात्यये ॥ (भा.४/२४/२९)

क्षणार्धेनापि तुलये न स्वर्गं नापुनर्भवम् ।
भगवत्सङ्गिसङ्गस्य मर्त्यानां किमुताशिषः ॥ (भा.४/२४/५७)

प्रमत्तमुच्चैरितिकृत्यचिन्तया प्रवृद्धलोभं विषयेषु लालसम् ।
त्वमप्रमत्तः सहसाभिपद्यसे क्षुल्लेलिहानोऽहिरिवाखुमन्तकः ॥ (भा.४/२४/६६)

अध्याय – २५ (नारदजी) -
एते त्वां सम्प्रतीक्षन्ते स्मरन्तो वैशसं तव । (भा.४/२५/८)
आसीत्पुरञ्जनो नाम राजा राजन् बृहच्छ्रवाः । (भा.४/२५/१०)

का त्वं कञ्जपलाशाक्षि कस्यासीह कुतः सति ।
इमामुपपुरीं भीरु किं चिकीर्षसि शंस मे ॥ (भा.४/२५/२६)

अध्याय – २६ (पुरञ्जन) -
नूनं त्वकृतपुण्यास्ते भृत्या येष्वीश्वराः शुभे ।
कृतागस्स्वात्मसात्कृत्वा शिक्षादण्डं न युञ्जते ॥ (भा.४/२६/२१)

परमोऽनुग्रहो दण्डो भृत्येषु प्रभुणार्पितः ।
बालो न वेद तत्तन्वि बन्धुकृत्यममर्षणः ॥ (भा.४/२६/२२)

अध्याय – २७ (नारदजी) -
त्वमव्यक्तगतिर्भुङ्क्ष्व लोकं कर्मविनिर्मितम् । (भा.४/२७/२९)

अध्याय – २८
विकृष्यमाणः प्रसभं यवनेन बलीयसा ।
नाविन्दत्तमसाऽऽविष्टः सखायं सुहृदं पुरः ॥ (भा.४/२८/२५)
तं यज्ञपशवोऽनेन संज्ञप्ता येऽदयालुना ।
कुठारैश्चिच्छिदुः क्रुद्धाः स्मरन्तोऽमीवमस्य तत् ॥ (भा.४/२८/२६)

तामेव मनसा गृह्णन् बभूव प्रमदोत्तमा । (भा.४/२८/२८)
चित्तिं दारुमयीं चित्वा तस्यां पत्युः कलेवरम् ।
आदीप्य चानुमरणे विलपन्ती मनो दधे ॥ (भा.४/२८/५०)

तस्मिन्महन्मुखरिता मधुभिच्चरित्र-
पीयूषशेषसरितः परितः स्रवन्ति ।
ता ये पिबन्त्यवितृषो नृप गाढकर्णे-
स्तान्न स्पृशन्त्यशनतृड्भयशोकमोहाः ॥ (भा.४/२९/४०)

न त्वं विदर्भदुहिता नायं वीरः सुहृत्तव ।
न पतिस्त्वं पुरञ्जन्या रुद्धो नवमुखे यया ॥ (भा.४/२८/६०)

ब्राह्मण –

एवं स मानसो हंसो हंसेन प्रतिबोधितः ।
स्वस्थस्तद्व्यभिचारेण नष्टामाप पुनः स्मृतिम् ॥ (भा.४/२८/६४)

अध्याय – २९ (नारदजी) -

देहो रथस्त्विन्द्रियाश्वः संवत्सररयोऽगतिः । (भा.४/२९/१८)

कालकन्या जरा साक्षाल्लोकस्तां नाभिनन्दति ।
स्वसारं जगृहे मृत्युः क्षयाय यवनेश्वरः ॥ (भा.४/२९/२२)

क्षुत्परीतो यथा दीनः सारमेयो गृहं गृहम् ।
चरन् विन्दति यद्द्विष्टं दण्डमोदनमेव वा ॥ (भा.४/२९/३०)

यथा हि पुरुषो भारं शिरसा गुरुमुद्धहन् ।
तं स्कन्धेन स आधत्ते तथा सर्वाः प्रतिक्रियाः ॥ (भा.४/२९/३३)

तत्कर्म हरितोषं यत्सा विद्या तन्मतिर्यया ॥ (भा.४/२९/४९)

स वै प्रियतमश्चात्मा यतो न भयमण्वपि ।
इति वेद स वै विद्वान् यो विद्वान् स गुरुर्हरिः ॥ (भा.४/२९/५१)

क्षुद्रञ्चरं सुमनसां शरणे मिथित्वा
रक्तं षडङ्घ्रिगणसामसु लुब्धकर्णम् ।
अग्रे वृकानसुतृपोऽविगणय्य यान्तं
पृष्ठे मृगं मृगय लुब्धकबाणभिन्नम् ॥ (भा.४/२९/५३)

पुरञ्जन –

कर्माण्यारभते येन पुमानिह विहाय तम् ।

अमुत्रान्येन देहेन जुष्टानि स यदश्रुते ॥ (भा.४/२९/५८)

नारदजी –

येनैवारभते कर्म तेनैवामुत्र तत्पुमान् ।

भुङ्क्ते ह्यव्यवधानेन लिङ्गेन मनसा स्वयम् ॥ (भा.४/२९/६०)

शयानमिममुत्सृज्य श्वसन्तं पुरुषो यथा ।

कर्मात्मन्याहितं भुङ्क्ते तादृशेनेतरेण वा ॥ (भा.४/२९/६१)

ममैते मनसा यद्यदसावहमिति ब्रुवन् ।

गृहीयात्तत्पुमान् राद्धं कर्म येन पुनर्भवः ॥ (भा.४/२९/६२)

यथानुमीयते चित्तमुभयैरिन्द्रियेहितैः ।

एवं प्राग्देहजं कर्म लक्ष्यते चित्तवृत्तिभिः ॥ (भा.४/२९/६३)

मन एव मनुष्यस्य पूर्वरूपाणि शंसति ।

भविष्यतश्च भद्रं ते तथैव न भविष्यतः ॥ (भा.४/२९/६६)

अध्याय – ३० (श्रीभगवान्) -

कण्डोः प्रस्रोचया लब्धा कन्या कमललोचना ।

तां चापविद्धां जगृहूर्भूरुहा नृपनन्दनाः ॥ (भा.४/३०/१३)

क्षुत्क्षामाया मुखे राजा सोमः पीयूषवर्षिणीम् ।

देशिनीं रोदमानाया निदधे स दयान्वितः ॥ (भा.४/३०/१४)

दिव्यवर्षसहस्राणां सहस्रमहतौजसः ।

भौमान् भोक्ष्यथ भोगान् वै दिव्यांश्चानुग्रहान्मम ॥ (भा.४/३०/१७)

गृहेष्वाविशतां चापि पुंसां कुशलकर्मणाम् ।

मद्वार्तायातयामानां न बन्धाय गृहा मताः ॥ (भा.४/३०/१९)

भागवत रत्न मञ्जूषा

प्रचेतागण –

एतावत्त्वं हि विभुभिर्भाव्यं दीनेषु वत्सलैः ।

यदनुस्मर्यते काले स्वबुद्ध्याभद्ररन्धन ॥ (भा.४/३०/२८)

तुलयाम लवेनापि न स्वर्गं नापुनर्भवम् ।

भगवत्सङ्गिसङ्गस्य मर्त्यानां किमुताशिषः ॥ (भा.४/३०/३४)

अध्याय – ३१ (नारदजी) -

तज्जन्म तानि कर्माणि तदायुस्तन्मनो वचः ।

नृणां येनेह विश्वात्मा सेव्यते हरिरीश्वरः ॥ (भा.४/३१/९)

यथा तरोर्मूलनिषेचनेन तृप्यन्ति तत्स्कन्धभुजोपशाखाः ।

प्राणोपहाराच्च यथेन्द्रियाणां तथैव सर्वार्हणमच्युतेज्या ॥ (भा.४/३१/१४)

अपहतसकलैषणामलात्मन्यविरतमेधितभावनोपहृतः ।

निजजनवशगत्वमात्मनोऽयन्न सरति छिद्रवदक्षरः सतां हि ॥ (भा.४/३१/२०)

न भजति कुमनीषिणां स इज्यां हरिरधनात्मधनप्रियो रसज्ञः ।

श्रुतधनकुलकर्मणां मदैर्ये विदधति पापमकिञ्चनेषु सत्सु ॥ (भा.४/३१/२१)

॥ इति चतुर्थः स्कन्धः ॥



॥ पञ्चमः स्कन्धः ॥

अध्याय – १ (ब्रह्माजी) -

मुक्तोऽपि तावद्विभृयात्स्वदेहमारब्धमश्नन्नभिमानशून्यः ।

यथानुभूतं प्रतियातनिद्रः किं त्वन्यदेहाय गुणान्न वृद्धे ॥ (भा.५/१/१६)

भयं प्रमत्तस्य वनेष्वपि स्याद् यतः स आस्ते सहषट्सपत्नः ।

जितेन्द्रियस्यात्मरतेर्बुधस्य गृहाश्रमः किं नु करोत्यवद्यम् ॥ (भा.५/१/१७)

अध्याय – ५ (ऋषभदेवजी) -

नायं देहो देहभाजां नृलोके कष्टान् कामानर्हते विद्भुजां ये ।

तपो दिव्यं पुत्रका येन सत्त्वं शुद्धयेद्यस्माद् ब्रह्मसौख्यं त्वनन्तम् ॥ (भा.५/५/१)

महत्सेवां द्वारमाहुर्विमुक्तेस्तमोद्वारं योषितां सङ्गिसङ्गम् ।

महान्तस्ते समचित्ताः प्रशान्ता विमन्यवः सुहृदः साधवो ये ॥ (भा.५/५/२)

ये वा मयीशे कृतसौहृदार्थां जनेषु देहम्भरवार्तिकेषु ।

गृहेषु जायात्मजरातिमत्सु न प्रीतियुक्ता यावदर्थान्श्च लोके ॥ (भा.५/५/३)

नूनं प्रमत्तः कुरुते विकर्म यदिन्द्रियप्रीतय आपृणोति ।

न साधु मन्ये यत आत्मनोऽयमसन्नपि क्लेशद आस देहः ॥ (भा.५/५/४)

यदा न पश्यत्ययथा गुणेहां स्वार्थे प्रमत्तः सहसा विपश्चित् ।

गतस्मृतिर्विन्दति तत्र तापानासाद्य मैथुन्यमगारमज्ञः ॥ (भा.५/५/७)

पुंसः स्त्रिया मिथुनीभावमेतं तयोर्मिथो हृदयग्रन्थिमाहुः ।

अतो गृहक्षेत्रसुताप्तवित्तैर्जनस्य मोहोऽयमहं ममेति ॥ (भा.५/५/८)

पुत्रांश्च शिष्यांश्च नृपो गुरुर्वा मल्लोककामो मदनुग्रहार्थः ।

इत्थं विमन्युरनुशिष्यादतज्ज्ञानं न योजयेत्कर्मसु कर्ममूढान् ।

कं योजयन्मनुजोऽर्थं लभेत निपातयन्नष्टदशं हि गर्ते ॥ (भा.५/५/१५)

गुरुर्न स स्यात्स्वजनो न स स्यात् पिता न स स्याज्जननी न सा स्यात् ।

दैवं न तत्स्यान्न पतिश्च स स्यान्न मोचयेद्यः समुपेतमृत्युम् ॥ (भा.५/५/१८)

मत्तोऽप्यनन्तात्परतः परस्मात् स्वर्गापवर्गाधिपतेर्न किञ्चित् ।
येषां किमु स्यादितरेण तेषामकिञ्चनानां मयि भक्तिभाजाम् ॥ (भा.५/५/२५)

सर्वाणि मद्धिष्यतया भवद्भिश्चराणि भूतानि सुता ध्रुवाणि ।
सम्भावितव्यानि पदे पदे वो विविक्तदृग्भिस्तदुहार्हणं मे ॥ (भा.५/५/२६)

वैहायसमनोजवान्तर्धानपरकायप्रवेशदूरग्रहणादीनि
यदृच्छयोपगतानि नाञ्जसा नृप हृदयेनाभ्यनन्दत् ॥ (भा.५/५/३५)

अध्याय – ६ (परीक्षितजी) -

न नूनं भगव आत्मारामाणां योगसमीरित-
ज्ञानावभर्जितकर्मबीजानामैश्वर्याणि
पुनः क्लेशदानि भवितुमर्हन्ति यदृच्छयोपगतानि ॥ (भा.५/६/१)

शुकदेवजी –

न कुर्यात्कर्हिचित्सख्यं मनसि ह्यनवस्थिते ।
यद्विश्रम्भाच्चिराच्चीर्णं चस्कन्द तप ऐश्वरम् ॥ (भा.५/६/३)

नित्यं ददाति कामस्य च्छिद्रं तमनु येऽरयः ।
योगिनः कृतमैत्रस्य पत्युर्जायेव पुंश्चली ॥ (भा.५/६/४)

राजन् पतिर्गुरुरलं भवतां यदूनां
दैवं प्रियः कुलपतिः क्व च किङ्करो वः ।
अस्त्वेवमङ्ग भगवान् भजतां मुकुन्दो
मुक्तिं ददाति कर्हिचित्स्म न भक्तियोगम् ॥ (भा.५/६/१८)

अध्याय – ८

नूनं ह्यार्याः साधव उपशमशीलाः कृपणसुहृद एवंविधार्थे स्वार्थानपि
गुरुतरानुपेक्षन्ते ॥ (भा.५/८/१०)

प्रकृतिस्थेन मनसा तस्मा आशिष आशास्ते स्वस्ति स्ताद्वत्स
ते सर्वत इति ॥ (भा.५/८/१४)

तत्रापि ह वा आत्मनो मृगत्वकारणं भगवदाराधनसमीहानुभावेनानुस्मृत्य
भृशमनुतप्यमान आह ॥ (भा.५/८/२८)

गणयन्मृगशरीरं तीर्थोदकक्लिन्नमुत्ससर्ज ॥ (भा.५/८/३१)

अध्याय – ९

दन्दह्यमानेन वपुषा सहसोच्चचाट सैव देवी भद्रकाली ॥ (भा.५/९/१७)

एवमेव खलु महदभिचारातिक्रमः कात्स्नर्येनात्मने फलति ॥ (भा.५/९/१९)

अध्याय – १० (राजा रहूगण) -

न विक्रिया विश्वसुहृत्सखस्य साम्येन वीताभिमतेस्तवापि ।

महद्विमानात् स्वकृताद्धि मादृङ् नङ्क्ष्यत्यदूरादपि शूलपाणिः ॥ (भा.५/१०/२५)

अध्याय – ११ (जडभरतजी) -

न तस्य तत्त्वग्रहणाय साक्षाद् वरीयसीरपि वाचः समासन् ।

स्वप्ने निरुक्त्या गृहमेधिसौख्यं न यस्य हेयानुमितं स्वयं स्यात् ॥ (भा.५/११/३)

एकादशासन्मनसो हि वृत्तय आकूतयः पञ्च धियोऽभिमानः ।

मात्राणि कर्माणि पुरं च तासां वदन्ति हैकादश वीर भूमीः ॥ (भा.५/११/९)

गन्धाकृतिस्पर्शरसश्रवांसि विसर्गरत्यर्त्यभिजल्पशिल्पाः ।

एकादशं स्वीकरणं ममेति शय्यामहं द्वादशमेक आहुः ॥ (भा.५/११/१०)

अध्याय – १२

ज्ञानं विशुद्धं परमार्थमेकमनन्तरं त्वबहिर्ब्रह्म सत्यम् ।

प्रत्यक् प्रशान्तं भगवच्छब्दसंज्ञं यद्वासुदेवं कवयो वदन्ति ॥ (भा.५/१२/११)

रहूगणैतत्तपसा न याति न चेज्यया निर्वपणाद् गृहाद्वा ।

न च्छन्दसा नैव जलाग्निसूर्यैर्विना महत्पादरजोऽभिषेकम् ॥ (भा.५/१२/१२)

यत्रोत्तमश्लोकगुणानुवादः प्रस्तूयते ग्राम्यकथाविघातः ।

निषेव्यमाणोऽनुदिनं मुमुक्षोर्मतिं सतीं यच्छति वासुदेवे ॥ (भा.५/१२/१३)

अध्याय – १३

याचन् परादप्रतिलब्धकामः पारक्यदृष्टिर्लभतेऽवमानम् ॥ (भा.५/१३/१२)

नमो महद्भ्योऽस्तु नमः शिशुभ्यो नमो युवभ्यो नम आ वटुभ्यः ।

ये ब्राह्मणा गामवधूतलिङ्गाश्चरन्ति तेभ्यः शिवमस्तु राज्ञाम् ॥ (भा.५/१३/२३)

अध्याय – १४ (शुकदेवजी) -

यो दुस्त्यजान्दारसुतान् सुहृद्राज्यं हृदिस्पृशः ।

जहौ युवैव मलवदुत्तमश्लोकलालसः ॥ (भा.५/१४/४३)

यो दुस्त्यजान् क्षितिसुतस्वजनार्थदारान्

प्राथ्यां श्रियं सुरवरैः सदयावलोकाम् ।

नैच्छन्नृपस्तदुचितं महतां मधुद्विट्-

सेवानुरक्तमनसामभवोऽपि फल्गुः ॥ (भा.५/१४/४४)

अध्याय – १८ (प्रह्लादजी) -

मागारदारात्मजवित्तबन्धुषु सङ्गो यदि स्याद्भगवत्प्रियेषु नः ।

यः प्राणवृत्त्या परितुष्ट आत्मवान् सिद्ध्यत्यदूरान्न तथेन्द्रियप्रियः ॥ (भा.५/१८/१०)

यत्सङ्गलब्धं निजवीर्यवैभवं तीर्थं मुहुः संस्पृशतां हि मानसम् ।

हरत्यजोऽन्तः श्रुतिभिर्गतोऽङ्गजं को वै न सेवेत मुकुन्दविक्रमम् ॥ (भा.५/१८/११)

यस्यास्ति भक्तिर्भगवत्यकिञ्चना सर्वैर्गुणैस्तत्र समासते सुराः ।

हरावभक्तस्य कुतो महद्गुणा मनोरथेनासति धावतो बहिः ॥ (भा.५/१८/१२)

लक्ष्मीजी –

स वै पतिः स्यादकुतोभयः स्वयं समन्ततः पाति भयातुरं जनम् ।

स एक एवेतरथा मिथो भयं नैवात्मलाभादधि मन्यते परम् ॥ (भा.५/१८/२०)

मत्प्राप्तयेऽजेशसुरासुरादयस्तप्यन्त उग्रं तप ऐन्द्रियेधियः ।

ऋते भवत्यादपरायणान्न मां विन्दन्त्यहं त्वद्धृदया यतोऽजित ॥ (भा.५/१८/२२)

भागवत रत्न मञ्जूषा

अध्याय – १९ (हनुमानजी) -

मर्त्यावतारस्त्वह मर्त्यशिक्षणं

रक्षोवधायैव न केवलं विभोः ।

कुतोऽन्यथा स्याद्रमतः स्व आत्मनः

सीताकृतानि व्यसनानीश्वरस्य ॥ (भा.५/१९/५)

नारदजी –

यथैहिकामुष्मिककामलम्पटः सुतेषु दारेषु धनेषु चिन्तयन् ।

शङ्केत विद्वान् कुकलेवरात्ययाद् यस्तस्य यत्नः श्रम एव केवलम् ॥ (भा.५/१९/१४)

देवगण –

अहो अमीषां किमकारि शोभनं प्रसन्न एषां स्विदुत स्वयं हरिः ।

यैर्जन्म लब्धं नृषु भारताजिरे मुकुन्दसेवौपयिकं स्पृहा हि नः ॥ (भा.५/१९/२१)

न यत्र वैकुण्ठकथासुधापगा न साधवो भागवतास्तदाश्रयाः ।

न यत्र यज्ञेशमखा महोत्सवाः सुरेशलोकोऽपि न वै स सेव्यताम् ॥ (भा.५/१९/२४)

सत्यं दिशत्यर्थितमर्थितो नृणां नैवार्थदो यत्पुनरर्थिता यतः ।

स्वयं विधत्ते भजतामनिच्छतामिच्छापिधानं निजपादपल्लवम् ॥ (भा.५/१९/२७)

॥ इति पञ्चमः स्कन्धः ॥



॥ षष्ठः स्कन्धः ॥

अध्याय – १ (शुकदेवजी) -

कर्मणा कर्मनिर्हारो न ह्यात्यन्तिक इष्यते ।

अविद्वदधिकारित्वात्प्रायश्चित्तं विमर्शनम् ॥ (भा.६/१/११)

तपसा ब्रह्मचर्येण शमेन च दमेन च ।

त्यागेन सत्यशौचाभ्यां यमेन नियमेन च ॥ (भा.६/१/१३)

केचित्केवलया भक्त्या वासुदेवपरायणाः ।

अघं धुन्वन्ति कात्स्न्येन नीहारमिव भास्करः ॥ (भा.६/१/१५)

न तथा ह्यघवान् राजन् पूयेत तप आदिभिः ।

यथा कृष्णार्पितप्राणस्तत्पूरुषनिषेवया ॥ (भा.६/१/१६)

यमदूत –

अयं हि श्रुतसम्पन्नः शीलवृत्तगुणालयः ।

धृतव्रतो मृदुर्दान्तः सत्यवान्मंत्रविच्छुचिः ॥ (भा.६/१/५६)

ददर्श कामिनं कञ्चिच्छूद्रं सह भुजिष्यया ।

पीत्वा च मधु मैरेयं मदाघूर्णितनेत्रया ॥ (भा.६/१/५९)

अध्याय – २ (विष्णुदूत) -

अयं हि कृतनिर्वेशो जन्मकोट्यंहसामपि ।

यद् व्याजहार विवशो नाम स्वस्त्ययनं हरेः ॥ (भा.६/२/७)

एतेनैव ह्यघोनोऽस्य कृतं स्यादघनिष्कृतम् ।

यदा नारायणायेति जगाद चतुरक्षरम् ॥ (भा.६/२/८)

साङ्केत्यं पारिहास्यं वा स्तोभं हेलनमेव वा ।

वैकुण्ठनामग्रहणमशेषाघहरं विदुः ॥ (भा.६/२/१४)

पतितः स्वलितो भग्नः सन्दष्टस्तप्त आहतः ।
हरिरित्यवशेनाह पुमान्नाहति यातनाम् ॥ (भा.६/२/१५)

तैस्तान्यघानि पूयन्ते तपोदानजपादिभिः ।
नाधर्मजं तद्धृदयं तदपीशाङ्घ्रिसेवया ॥ (भा.६/२/१७)

अज्ञानादथवा ज्ञानादुत्तमश्लोकनाम यत् ।
सङ्कीर्तितमघं पुंसो दहेदेधो यथानलः ॥ (भा.६/२/१८)

यथागदं वीर्यतममुपयुक्तं यदृच्छया ।
अजानतोऽप्यात्मगुणं कुर्यान्मंत्रोऽप्युदाहतः ॥ (भा.६/२/१९)

शुकदेवजी -
भ्रियमाणो हरेर्नाम गृणन् पुत्रोपचारितम् ।
अजामिलोऽप्यगाद्धाम किं पुनः श्रद्धया गृणन् ॥ (भा.६/२/४९)

अध्याय - ३ (यमराजजी) -
स्वयम्भूर्नारदः शम्भुः कुमारः कपिलो मनुः ।
प्रहादो जनको भीष्मो बलिवैयासकिर्वयम् ॥ (भा.६/३/२०)

द्वादशैते विजानीमो धर्मं भागवतं भटाः ।
गुह्यं विशुद्धं दुर्बोधं यं ज्ञात्वामृतमश्नुते ॥ (भा.६/३/२१)

एवं विमृश्य सुधियो भगवत्यनन्ते
सर्वात्मना विदधते खलु भावयोगम् ।
ते मे न दण्डमर्हन्त्यथ यद्यमीषां
स्यात् पातकं तदपि हन्त्युरुगायवादः ॥ (भा.६/३/२६)

ते देवसिद्धपरिगीतपवित्रगाथा
ये साधवः समदृशो भगवत्प्रपन्नाः ।
तान् नोपसीदत हरेर्गदयाभिगुप्तान्
नैषां वयं न च वयः प्रभवाम दण्डे ॥ (भा.६/३/२७)

तानानयध्वमसतो विमुखान् मुकुन्द-
पादारविन्दमकरन्दरसादजस्रम् ।
निष्किञ्चनैः परमहंसकुलै रसज्ञै-
र्जुष्टाद् गृहे निरयवर्त्मनि बद्धतृष्णान् ॥ (भा.६/३/२८)

जिह्वा न वक्ति भगवद्गुणनामधेयं
चेतश्च न स्मरति तच्चरणारविन्दम् ।
कृष्णाय नो नमति यच्छिर एकदापि
तानानयध्वमसतोऽकृतविष्णुकृत्यान् ॥ (भा.६/३/२९)

तस्मात् सङ्कीर्तनं विष्णोर्जगन्मङ्गलमंहसाम् ।
महतामपि कौरव्य विद्ध्यैकान्तिकनिष्कृतम् ॥ (भा.६/३/३१)

अध्याय – ४ (चन्द्रमा) -
यः समुत्पतितं देह आकाशान्मन्युमुल्बणम् ।
आत्मजिज्ञासया यच्छेत् स गुणानतिवर्तते ॥ (भा.६/४/१४)

शुकदेवजी -
मनसैवासृजत्पूर्वं प्रजापतिरिमाः प्रजाः ।
देवासुरमनुष्यादीन्नभःस्थलजलौकसः ॥ (भा.६/४/१९)

अध्याय – ५ (नारदजी) -
सृष्ट्यप्ययकरीं मायां वेलाकूलान्तवेगिताम् ।
मत्तस्य तामविज्ञस्य किमसत्कर्मभिर्भवेत् ॥ (भा.६/५/१६)
तस्माल्लोकेषु ते मूढ न भवेद् भ्रमतः पदम् ॥ (भा.६/५/४३)
एतावान् साधुवादो हि तितिक्षेतेश्वरः स्वयम् ॥ (भा.६/५/४४)

अध्याय – ७ (इन्द्र) -
को गृध्येत् पण्डितो लक्ष्मीं त्रिविष्टपपतेरपि ।
ययाहमासुरं भावं नीतोऽद्य विबुधेश्वरः ॥ (भा.६/७/१२)

ब्रह्माजी –

मघवन् द्विषतः पश्य प्रक्षीणान् गुर्वतिक्रमात् ।

सम्प्रत्युपचितान् भूयः काव्यमाराध्य भक्तितः ।

आददीरन् निलयनं ममापि भृगुदेवताः ॥ (भा.६/७/२३)

त्रिविष्टपं किं गणयन्त्यभेद्य-मंत्रा भृगूणामनुशिक्षितार्थाः ।

न विप्रगोविन्दगवीश्वराणां भवन्त्यभद्राणि नरेश्वराणाम् ॥ (भा.६/७/२४)

अध्याय – ८ (विश्वरूप) -

सर्वाण्येतानि भगवन्नामरूपास्त्रकीर्तनात् ।

प्रयान्तु संक्षयं सद्यो ये नः श्रेयःप्रतीपकाः ॥ (भा.६/८/२८)

अध्याय – ९ (त्वष्टा) -

हतपुत्रस्ततस्त्वष्टा जुहावेन्द्राय शत्रवे ।

इन्द्रशत्रो विवर्धस्व माचिरं जहि विद्विषम् ॥ (भा.६/९/११)

देवगण –

विनोपसर्पत्यपरं हि बालिशः श्वलाङ्गुलेनातितितर्ति सिन्धुम् ॥ (भा.६/९/२२)

एकोऽरविन्दात् पतितस्ततार

तस्माद् भयाद् येन स नोऽस्तु पारः ॥ (भा.६/९/२४)

अध्याय – १० (ऋषि दधीचिजी) -

अहो दैन्यमहो कष्टं पारक्यैः क्षणभङ्गुरैः ।

यन्नोपकुर्यादस्वार्थैर्मर्त्यः स्वज्ञातिविग्रहैः ॥ (भा.६/१०/१०)

शुकदेवजी –

कृष्णानुकूलेषु यथा महत्सु क्षुद्रैः प्रयुक्ता रुशती रूक्षवाचः ॥ (भा.६/१०/२८)

अध्याय – ११

न सन्नवाहाय विषण्णचेतसे प्रायुङ्क्त भूयः स गदां महात्मा । (भा.६/११/१२)

वृत्रासुर –

सुरेश कस्मान्न हिनोषि वज्रं पुरः स्थिते वैरिणि मय्यमोघम् ।

मा संशयिष्ठा न गदेव वज्रं स्यान्निष्फलं कृपणार्थेव याञ्जा ॥ (भा.६/११/१९)

नन्वेष वज्रस्तव शक्र तेजसा हरेर्दधीचेस्तपसा च तेजितः ।

तेनैव शत्रुं जहि विष्णुयन्त्रितो यतो हरिर्विजयः श्रीर्गुणास्ततः ॥ (भा.६/११/२०)

अहं समाधाय मनो यथाऽऽह सङ्कर्षणस्तच्चरणारविन्दे ।

त्वद्वज्ररंहोलुलितग्राम्यपाशो गतिं मुनेर्याम्यपविद्धलोकः ॥ (भा.६/११/२१)

पुंसां किलैकान्तधियां स्वकानां याः सम्पदो दिवि भूमौ रसायाम् ।

न राति यद् द्वेष उद्वेग आधिर्मदः कलिव्यसनं संप्रयासः ॥ (भा.६/११/२२)

त्रैवर्गिकायासविघातमस्मत्पतिर्विधत्ते पुरुषस्य शक्र ।

ततोऽनुमेयो भगवत्प्रसादो यो दुर्लभोऽकिञ्चनगोचरोऽन्यैः ॥ (भा.६/११/२३)

अहं हरे तव पादैकमूलदासानुदासो भवितास्मि भूयः ।

मनः स्मरेतासुपतेर्गुणांस्ते गृणीत वाक् कर्म करोतु कायः ॥ (भा.६/११/२४)

न नाकपृष्ठं न च पारमेष्ठ्यं न सार्वभौमं न रसाधिपत्यम् ।

न योगसिद्धीरपुनर्भवं वा समञ्जस त्वा विरहय्य काङ्क्षे ॥ (भा.६/११/२५)

अजातपक्षा इव मातरं खगाः स्तन्यं यथा वत्सतराः क्षुधार्ताः ।

प्रियं प्रियेव व्युषितं विषण्णा मनोऽरविन्दाक्ष दिदृक्षते त्वाम् ॥ (भा.६/११/२६)

ममोत्तमश्लोकजनेषु सख्यं संसारचक्रे भ्रमतः स्वकर्मभिः ।

त्वन्माययाऽऽत्मात्मजदारगेहेष्वासक्तचित्तस्य न नाथ भूयात् ॥ (भा.६/११/२७)

अध्याय – १२ (शुकदेवजी) -

इन्द्रो न वज्रं जगृहे विलज्जितश्च्युतं स्वहस्तादरिसन्निधौ पुनः ।

तमाह वृत्रो हर आत्तवज्रो जहि स्वशत्रुं न विषादकालः ॥ (भा.६/१२/६)

वृत्रासुर –

यथा दारुमयी नारी यथा यन्त्रमयो मृगः ।

एवं भूतानि मघवन्नीशतन्त्राणि विद्धि भोः ॥ (भा.६/१२/१०)

इन्द्र –

अहो दानव सिद्धोऽसि यस्य ते मतिरीदृशी ।

भक्तः सर्वात्मनाऽऽत्मानं सुहृदं जगदीश्वरम् ॥ (भा.६/१२/१९)

यस्य भक्तिर्भगवति हरौ निःश्रेयसेश्वरे ।

विक्रीडतोऽमृताम्भोधौ किं क्षुद्रैः खातकोदकैः ॥ (भा.६/१२/२२)

अध्याय – १३ (ऋषिगण) -

इष्ट्वा नारायणं देवं मोक्ष्यसेऽपि जगद्वधात् ॥ (भा.६/१३/७)

ब्रह्महा पितृहा गोघ्नो मातृहाऽऽचार्यहाघवान् ।

श्वदः पुलकसको वापि शुद्धयेरन् यस्य कीर्तनात् ॥ (भा.६/१३/८)

अध्याय – १४ (परीक्षितजी) -

देवानां शुद्धसत्त्वानामृषीणां चामलात्मनाम् ।

भक्तिर्मुकुन्दचरणे न प्रायेणोपजायते ॥ (भा.६/१४/२)

प्रायो मुमुक्षवस्तेषां केचनैव द्विजोत्तम ।

मुमुक्षूणां सहस्रेषु कश्चिन्मुच्येत सिध्यति ॥ (भा.६/१४/४)

मुक्तानामपि सिद्धानां नारायणपरायणः ।

सुदुर्लभः प्रशान्तात्मा कोटिष्वपि महामुने ॥ (भा.६/१४/५)

अध्याय – १५

यथा प्रयान्ति संयान्ति स्रोतोवेगेन वालुकाः ।

संयुज्यन्ते वियुज्यन्ते तथा कालेन देहिनः ॥ (भा.६/१५/३)

अध्याय – १६ (जीव) -

यथा वस्तूनि पण्यानि हेमादीनि ततस्ततः ।

पर्यटन्ति नरेष्वेवं जीवो योनिषु कर्तृषु ॥ (भा.६/१६/६)

चित्रकेतु –

जितमजित तदा भवता यदाऽऽह भागवतं धर्ममनवद्यम् ।

निष्किञ्चना ये मुनय आत्मारामा यमुपासतेऽपवर्गाय ॥ (भा.६/१६/४०)

विषममतिर्न यत्र नृणां त्वमहमिति मम तवेति च यदन्यत्र ।

विषमधिया रचितो यः स ह्यविशुद्धः क्षयिष्णुरधर्मबहुलः ॥ (भा.६/१६/४१)

कः क्षेमो निजपरयोः कियानर्थः स्वपरद्रुहा धर्मेण ।

स्वद्रोहात् तव कोपः परसम्पीडया च तथाधर्मः ॥ (भा.६/१६/४२)

अध्याय – १७

एष लोकगुरुः साक्षाद्धर्मं वक्ता शरीरिणाम् ।

आस्ते मुख्यः सभायां वै मिथुनीभूय भार्यया ॥ (भा.६/१७/६)

जटाधरस्तीव्रतपा ब्रह्मवादिसभापतिः ।

अङ्कीकृत्य स्त्रियं चास्ते गतहीः प्राकृतो यथा ॥ (भा.६/१७/७)

भगवानपि तच्छ्रुत्वा प्रहस्यागाधधीर्नृप ।

तूष्णीं बभूव सदसि सभ्याश्च तदनुव्रताः ॥ (भा.६/१७/९)

इत्यतद्वीर्यविदुषि ब्रुवाणे बह्वशोभनम् ।

रुषाऽऽह देवी धृष्टाय निर्जितात्माभिमानिने ॥ (भा.६/१७/१०)

पार्वतीजी –

अतः पापीयसीं योनिमासुरीं याहि दुर्मते । (भा.६/१७/१५)

चित्रकेतु –

प्रतिगृह्णामि ते शापमात्मनोऽञ्जलिनाम्बिके । (भा.६/१७/१७)

अथ प्रसादये न त्वां शापमोक्षाय भामिनि ।
यन्मन्यसे असाधूक्तं मम तत्क्षम्यतां सति ॥ (भा. ६/१७/२४)

श्रीरुद्र –

नारायणपराः सर्वे न कुतश्चन बिभ्यति ।
स्वर्गापवर्गनरकेष्वपि तुल्यार्थदर्शिनः ॥ (भा. ६/१७/२८)

शुकदेवजी –

इति भागवतो देव्याः प्रतिशप्तुमलन्तमः ।
मूर्धा सञ्जगृहे शापमेतावत्साधुलक्षणम् ॥ (भा. ६/१७/३७)

अध्याय – १८ (दिति) -

वरदो यदि मे ब्रह्मन् पुत्रमिन्द्रहणं वृणे । (भा. ६/१८/३७)

कश्यपजी –

शरत्पद्मोत्सवं वक्रं वचश्च श्रवणामृतम् ।
हृदयं क्षुरधाराभं स्त्रीणां को वेद चेष्टितम् ॥ (भा. ६/१८/४१)

सांवत्सरं पुंसवनं व्रतमेतदविप्लुतम् ।

धारयिष्यसि चेत्तुभ्यं शक्रहा भविता सुतः ॥ (भा. ६/१८/५४)

शुकदेवजी –

चकर्त सप्तधा गर्भं वज्रेण कनकप्रभम् ।
रुदन्तं सप्तधैकैकं मा रोदीरिति तान् पुनः ॥ (भा. ६/१८/६२)

॥ इति षष्ठः स्कन्धः ॥

श्री
राधा

॥ सप्तमः स्कन्धः ॥

अध्याय – १ (शुकदेवजी) -

समः प्रियः सुहृद्ब्रह्मन् भूतानां भगवान् स्वयम् ।
इन्द्रस्यार्थं कथं दैत्यानवधीद्विषमो यथा ॥ (भा.७/१/१)

जयकाले तु सत्त्वस्य देवर्षीन् रजसोऽसुरान् ।
तमसो यक्षरक्षांसि तत्कालानुगुणोऽभजत् ॥ (भा.७/१/८)

नारदजी –

गोप्यः कामाद्भयात्कंसो द्वेषाच्चैद्यादयो नृपाः ।
सम्बन्धाद् वृष्णायः स्नेहाद्ययं भक्त्या वयं विभो ॥ (भा.७/१/३०)

कतमोऽपि न वेनः स्यात्पञ्चानां पुरुषं प्रति ।
तस्मात् केनाप्युपायेन मनः कृष्णे निवेशयेत् ॥ (भा.७/१/३१)

युधिष्ठिरजी –

कीदृशः कस्य वा शापो हरिदासाभिमर्शनः ।
अश्रद्धेय इवाभाति हरेरेकान्तिनां भवः ॥ (भा.७/१/३३)

अध्याय – २ (हिरण्यकशिपु) -

भूतानामिह संवासः प्रपायामिव सुव्रते ।
दैवेनैकत्र नीतानामुन्नीतानां स्वकर्मभिः ॥ (भा.७/२/२१)

यमराजजी –

अहो वयं धन्यतमा यदत्र त्यक्ताः पितृभ्यां न विचिन्तयामः ।
अभक्ष्यमाणा अबला वृकादिभिः स रक्षिता रक्षति यो हि गर्भे ॥ (भा.७/२/३८)

पथि च्युतं तिष्ठति दिष्टरक्षितं
गृहे स्थितं तद्विहतं विनश्यति ।
जीवत्यनाथोऽपि तदीक्षितो वने
गृहेऽपि गुप्तोऽस्य हतो न जीवति ॥ (भा.७/२/४०)

सुयज्ञो नन्वयं शेते मूढा यमनुशोचथ ।
यः श्रोता योऽनुवक्तेह स न दृश्येत कर्हिचित् ॥ (भा.७/२/४४)

हिरण्यकशिपु –

एवं कुलिङ्गं विलपन्तमारात् प्रियावियोगातुरमश्रुकण्ठम् ।
स एव तं शाकुनिकः शरेण विव्याध कालप्रहितो विलीनः ॥ (भा.७/२/५६)

इति दैत्यपतेर्वाक्यं दितिराकर्ण्य सस्त्रुषा ।
पुत्रशोकं क्षणात्त्यक्त्वा तत्त्वे चित्तमधारयत् ॥ (भा.७/२/६१)

अध्याय – ३ (नारदजी) -

जटादीधितिभी रेजे संवर्तार्क इवांशुभिः ।
तस्मिंस्तपस्तप्यमाने देवाः स्थानानि भेजिरे ॥ (भा.७/३/३)

चुक्षुर्भुर्नद्युदन्वन्तः सद्दीपाद्रिश्चचाल भूः ।
निपेतुः सग्रहास्तारा जज्वलुश्च दिशो दश ॥ (भा.७/३/५)

तेन तप्ता दिवं त्यक्त्वा ब्रह्मलोकं ययुः सुराः ।
धात्रे विज्ञापयामासुर्देवदेव जगत्पते ॥ (भा.७/३/६)

हिरण्यकशिपु –

यदि दास्यस्यभिमतान् वरान्मे वरदोत्तम ।
भूतेभ्यस्त्वद्विसृष्टेभ्यो मृत्युर्मा भून्मम प्रभो ॥ (भा.७/३/३५)

नान्तर्बहिर्दिवा नक्तमन्यस्मादपि चायुधैः ।
न भूमौ नाम्बरे मृत्युर्न नरैर्न मृगैरपि ॥ (भा.७/३/३६)

अध्याय – ४ (श्रीभगवान् की आकाशवाणी) -

यदा देवेषु वेदेषु गोषु विप्रेषु साधुषु ।
धर्मं मयि च विद्वेषः स वा आशु विनश्यति ॥ (भा.७/४/२७)

निर्वैराय प्रशान्ताय स्वसुताय महात्मने ।
प्रहादाय यदा द्रुह्येद्धनिष्येऽपि वरोर्जितम् ॥ (भा.७/४/२८)

नारदजी –

दासवत्संनतार्याङ्घ्रिः पितृवद्दीनवत्सलः ।
भ्रातृवत्सदृशे स्निग्धो गुरुष्वीश्वरभावनः ।
विद्यार्थरूपजन्माढ्यो मानस्तम्भविवर्जितः ॥ (भा.७/४/३२)

गुणैरलमसंख्येयैर्माहात्म्यं तस्य सूच्यते ।
वासुदेवे भगवति यस्य नैसर्गिकी रतिः ॥ (भा.७/४/३६)

न्यस्तक्रीडनको बालो जडवत्तन्मनस्तया ।
कृष्णग्रहगृहीतात्मा न वेद जगदीदृशम् ॥ (भा.७/४/३७)

नदति क्वचिदुत्कण्ठो विलज्जो नृत्यति क्वचित् ।
क्वचित्तद्भावनायुक्तस्तन्मयोऽनुचकार ह ॥ (भा.७/४/४०)

युधिष्ठिरजी –

यदात्मजाय शुद्धाय पितादात् साधवे ह्यघम् ॥ (भा.७/४/४४)

अध्याय – ५ (प्रहादजी) -

तत्साधु मन्येऽसुरवर्यं देहिनां सदा समुद्विग्नधियामसद्ग्रहात् ।
हित्वाऽऽत्मपातं गृहमन्धकूपं वनं गतो यद्धरिमाश्रयेत् ॥ (भा.७/५/५)

मुह्यन्ति यद्वर्त्मनि वेदवादिनो ब्रह्मादयो ह्येष भिनत्ति मे मतिम् ॥ (भा.७/५/१३)

पादयोः पतितं बालं प्रतिनन्द्याशिषासुरः ।
परिष्वज्य चिरं दोर्भ्यां परमामाप निर्वृतिम् ॥ (भा.७/५/२०)

आरोप्याङ्गमवघ्राय मूर्धन्यश्रुकलाम्बुभिः ।
आसिञ्चन् विकसद्वक्त्रमिदमाह युधिष्ठिर ॥ (भा.७/५/२१)

श्रवणं कीर्तनं विष्णोः स्मरणं पादसेवनम् ।

अर्चनं वन्दनं दास्यं सख्यमात्मनिवेदनम् ॥ (भा.७/५/२३)

ब्रह्मबन्धो किमेतत्ते विपक्षं श्रयतासता ।

असारं ग्राहितो बालो मामनादृत्य दुर्मते ॥ (भा.७/५/२६)

मतिर्न कृष्णे परतः स्वतो वा मिथोऽभिपद्येत गृह्व्रतानाम् ।

अदान्तगोभिर्विशतां तमिस्रं पुनः पुनश्चर्वितचर्वणानाम् ॥ (भा.७/५/३०)

नैषां मतिस्तावदुरुक्रमाङ्घ्रिं स्पृशत्यनर्थापगमो यदर्थः ।

महीयसां पादरजोऽभिषेकं निष्किञ्चनानां न वृणीत यावत् ॥ (भा.७/५/३२)

नारदजी -

दिग्गजैर्दन्दशूकैश्च अभिचारावपातनैः ।

मायाभिः संनिरोधैश्च गरदानैरभोजनैः ॥ (भा.७/५/४३)

हिमवाय्वग्निसलिलैः पर्वताक्रमणैरपि ।

न शशाक यदा हन्तुमपापमसुरः सुतम् ।

चिन्तां दीर्घतमां प्राप्तस्तत्कर्तुं नाभ्यपद्यत ॥ (भा.७/५/४४)

अप्रमेयानुभावोऽयमकुतश्चिद्भयोऽमरः ।

नूनमेतद्विरोधेन मृत्युर्मे भविता न वा ॥ (भा.७/५/४७)

अध्याय - ६ (प्रह्लादजी) -

कौमार आचरेत्प्राज्ञो धर्मान् भागवतानिह ।

दुर्लभं मानुषं जन्म तदप्यध्रुवमर्थदम् ॥ (भा.७/६/१)

सुखमैन्द्रियकं दैत्या देहयोगेन देहिनाम् ।

सर्वत्र लभ्यते दैवाद्यथा दुःखमयत्नतः ॥ (भा.७/६/३)

तत्प्रयासो न कर्तव्यो यत आयुर्व्ययः परम् ।

न तथा विन्दते क्षेमं मुकुन्दचरणाम्बुजम् ॥ (भा.७/६/४)

पुंसो वर्षशतं ह्यायुस्तदर्धं चाजितात्मनः ।

निष्कलं यदसौ रात्र्यां शेतेऽन्धं प्रापितस्तमः ॥ (भा.७/६/६)

मुग्धस्य बाल्ये कौमारे क्रीडतो याति विंशतिः ।

जरया ग्रस्तदेहस्य यात्यकल्पस्य विंशतिः ॥ (भा.७/६/७)

कथं प्रियाया अनुकम्पितायाः सङ्गं रहस्यं रुचिरांश्च मन्त्रान् ।

सुहृत्सु च स्नेहसितः शिशूनां कलाक्षराणामनुरक्तचित्तः ॥ (भा.७/६/११)

विद्वानपीत्थं दनुजाः कुटुम्बं पुष्पान्स्वलोकाय न कल्पते वै ।

यः स्वीयपारक्यविभिन्नभावस्तमः प्रपद्येत यथा विमूढः ॥ (भा.७/६/१६)

न ह्यच्युतं प्रीणयतो बह्वायासोऽसुरात्मजाः ।

आत्मत्वात् सर्वभूतानां सिद्धत्वादिह सर्वतः ॥ (भा.७/६/१९)

परावरेषु भूतेषु ब्रह्मान्तस्थावरादिषु ।

भौतिकेषु विकारेषु भूतेष्वथ महत्सु च ॥ (भा.७/६/२०)

गुणेषु गुणसाम्ये च गुणव्यतिकरे तथा ।

एक एव परो ह्यात्मा भगवानीश्वरोऽव्ययः ॥ (भा.७/६/२१)

तस्मात् सर्वेषु भूतेषु दयां कुरुत सौहृदम् ।

आसुरं भावमुन्मुच्य यया तुष्यत्यधोक्षजः ॥ (भा.७/६/२४)

अध्याय – ७ (प्रह्लादजी) -

पिपीलिकैरहिरिव दिष्ट्या लोकोपतापनः ।

पापेन पापोऽभक्षीति वादिनो वासवादयः ॥ (भा.७/७/३)

नारदजी -

अयं निष्किल्बिषः साक्षाऽन्महाभागवतो महान् ।

त्वया न प्राप्स्यते संस्थामनन्तानुचरो बली ॥ (भा.७/७/१०)

प्रह्लादजी –

भवतामपि भूयान्मे यदि श्रद्धधते वचः ।

वैशारदी धीः श्रद्धातः स्त्रीबालानां च मे यथा ॥ (भा.७/७/१७)

गुरुशुश्रूषया भक्त्या सर्वलब्धार्पणेन च ।

सङ्गेन साधुभक्तानामीश्वराराधनेन च ॥ (भा.७/७/३०)

श्रद्धया तत्कथायां च कीर्तनैर्गुणकर्मणाम् ।

तत्पादाम्बुरुहध्यानात् तल्लिङ्गैर्क्षार्हणादिभिः ॥ (भा.७/७/३१)

एवं निर्जितषड्वर्गैः क्रियते भक्तिरीश्वरे ।

वासुदेवे भगवति यया संलभते रतिम् ॥ (भा.७/७/३३)

निशम्य कर्माणि गुणानतुल्यान् वीर्याणि लीलातनुभिः कृतानि ।

यदातिहर्षोत्पुलकाश्रुगद्गदं प्रोत्कण्ठ उद्गायति रौति नृत्यति ॥ (भा.७/७/३४)

यदा ग्रहग्रस्त इव क्वचिद्ध-सत्याक्रन्दते ध्यायति वन्दते जनम् ।

मुहुः श्वसन्वक्ति हरे जगत्पते नारायणेत्यात्ममतिर्गतत्रपः ॥ (भा.७/७/३५)

तदा पुमान्मुक्तसमस्तबन्धनस्तद्भावभावानुकृताशयाकृतिः ।

निर्दग्धबीजानुशयो महीयसा भक्तिप्रयोगेण समेत्यधोक्षजम् ॥ (भा.७/७/३६)

अधोक्षजालम्भमिहाशुभात्मनः शरीरिणः संसृतिचक्रशातनम् ।

तद्ब्रह्मनिर्वाणसुखं विदुर्बुधास्ततो भजध्वं हृदये हृदीश्वरम् ॥ (भा.७/७/३७)

कोऽतिप्रयासोऽसुरबालका हरे-रूपासने स्वे हृदि छिद्रवत् सतः ।

स्वस्यात्मनः सख्युरशेषदेहिनां सामान्यतः किं विषयोपपादनैः ॥ (भा.७/७/३८)

नालं द्विजत्वं देवत्वमृषित्वं वासुरात्मजाः ।

प्रीणनाय मुकुन्दस्य न वृत्तं न बहुज्ञता ॥ (भा.७/७/५१)

न दानं न तपो नेज्या न शौचं न व्रतानि च ।
प्रीयतेऽमलया भक्त्या हरिरन्यद् विडम्बनम् ॥ (भा.७/७/५२)

एतावानेव लोकेऽस्मिन् पुंसः स्वार्थः परः स्मृतः ।
एकान्तभक्तिर्गोविन्दे यत् सर्वत्र तदीक्षणम् ॥ (भा.७/७/५५)

अध्याय – ८ (हिरण्यकशिपु) -
क्रुद्धस्य यस्य कम्पन्ते त्रयो लोकाः सहेश्वराः ।
तस्य मेऽभीतवन्मूढ शासनं किम्बलोऽत्यगाः ॥ (भा.७/८/७)

प्रह्लाद उवाच –
न केवलं मे भवतश्च राजन् स वै बलं बलिनां चापरेषाम् ।
परेऽवरेऽमी स्थिरजङ्गमा ये ब्रह्मादयो येन वशं प्रणीताः ॥ (भा.७/८/८)
स ईश्वरः काल उरुक्रमोऽसावोजः सहः सत्त्वबलेन्द्रियात्मा ।
स एव विश्वं परमः स्वशक्तिभिः सृजत्यवत्यत्ति गुणत्रयेशः ॥ (भा.७/८/९)

जह्यासुरं भावमिमं त्वमात्मनः
समं मनो धत्स्व न सन्ति विद्विषः ।
ऋतेऽजितादात्मन उत्पथस्थितात्
तद्धि ह्यनन्तस्य महत् समर्हणम् ॥ (भा.७/८/१०)

दस्यून्पुरा षण्ण विजित्य लुम्पतो
मन्यन्त एके स्वजिता दिशो दश ।
जितात्मनो ज्ञस्य समस्य देहिनां
साधोः स्वमोहप्रभवाः कुतः परे ॥ (भा.७/८/११)

हिरण्यकशिपु –
यस्त्वया मन्दभाग्योक्तो मदन्यो जगदीश्वरः ।
क्वासौ यदि स सर्वत्र कस्मात् स्तम्भे न दृश्यते ॥ (भा.७/८/१३)

नारदजी –

सत्यं विधातुं निजभृत्यभाषितं व्याप्तिं च भूतेष्वखिलेषु चात्मनः ।

अदृश्यतात्यद्भुतरूपमुद्वहन् स्तम्भे सभायां न मृगं न मानुषम् ॥ (भा.७/८/१८)

तं विक्रमन्तं सगदं गदाधरो महोरगं ताक्ष्यसुतो यथाग्रहीत् ।

स तस्य हस्तोत्कलितस्तदासुरो विक्रीडतो यद्वदहिर्गरुत्मतः ॥ (भा.७/८/२६)

तं श्येनवेगं शतचन्द्रवर्त्मभिश्चरन्तमच्छिद्रमुपर्यधो हरिः ।

कृत्वाट्टहासं खरमुत्स्वनोल्बणं निमीलिताक्षं जगृहे महाजवः ॥ (भा.७/८/२८)

अध्याय – ९

साक्षाच्छ्रीः प्रेषिता देवैर्दृष्ट्वा तन्महदद्भुतम् ।

अदृष्टाश्रुतपूर्वत्वात् सा नोपेयाय शङ्किता ॥ (भा.७/९/२)

प्रह्लादजी –

मन्ये धनाभिजनरूपतपःश्रुतौज-

स्तेजः प्रभावबलपौरुषबुद्धियोगाः ।

नाराधनाय हि भवन्ति परस्य पुंसो

भक्त्या तुतोष भगवान्गजयूथपाय ॥ (भा.७/९/९)

विप्राद् द्विषद्भुणयुतादरविन्दनाभ-

पादारविन्दविमुखाच्छ्वपचं वरिष्ठम् ।

मन्ये तदर्पितमनोवचनेहितार्थ-

प्राणं पुनाति स कुलं न तु भूरिमानः ॥ (भा.७/९/१०)

नैवात्मनः प्रभुरयं निजलाभपूर्णो

मानं जनादविदुषः करुणो वृणीते ।

यद् यज्जनो भगवते विदधीत मानं

तच्चात्मने प्रतिमुखस्य यथा मुखश्रीः ॥ (भा.७/९/११)

तद् यच्छ मन्युमसुरश्च हतस्त्वयाद्य । (भा.७/९/१४)

नाहं बिभेम्यजित तेऽतिभयानकास्य-
जिह्वार्कनेत्रभ्रुकुटीरभसोग्रदंष्ट्रात् ।
आन्त्रस्रजः क्षतजकेसरशङ्कुकर्णा-
न्निर्हादभीतदिगिभादरिभिन्नखाग्रात् ॥ (भा.७/९/१५)

त्रस्तोऽस्म्यहं कृपणवत्सल दुःसहोग्र-
संसारचक्रकदनाद् ग्रसतां प्रणीतः ।
बद्धः स्वकर्मभिरुशत्तम तेऽङ्घ्रिमूलं
प्रीतोऽपवर्गशरणं ह्यसे कदा नु ॥ (भा.७/९/१६)

सोऽहं प्रियस्य सुहृदः परदेवताया
लीलाकथास्तव नृसिंह विरिञ्चगीताः ।
अञ्जस्तितर्म्यनुगृणन्गुणविप्रमुक्तो
दुर्गाणि ते पदयुगालयहंससङ्गः ॥ (भा.७/९/१८)

बालस्य नेह शरणं पितरौ नृसिंह
नार्तस्य चागदमुदन्वति मज्जतो नौः ।
तप्तस्य तत्प्रतिविधिर्य इहाञ्जसेष्ट-
स्तावद् विभो तनुभृतां त्वदुपेक्षितानाम् ॥ (भा.७/९/१९)

कुत्राशिषः श्रुतिसुखा मृगतृष्णिरूपाः
क्वेदं कलेवरमशेषरुजां विरोहः ।
निर्विद्यते न तु जनो यदपीति विद्वान्
कामानलं मधुलवैः शमयन्दुरापैः ॥ (भा.७/९/२५)

नैषा परावरमतिर्भवतो ननु स्या-
जन्तोर्यथाऽऽत्मसुहृदो जगतस्तथापि ।
संसेवया सुरतरोरिव ते प्रसादः
सेवानुरूपमुदयो न परावरत्वम् ॥ (भा.७/९/२७)

एवं जनं निपतितं प्रभवाहिकूपे
कामाभिकाममनु यः प्रपतन् प्रसङ्गात् ।
कृत्वाऽऽत्मसात् सुरर्षिणा भगवन् गृहीतः
सोऽहं कथं नु विसृजे तव भृत्यसेवाम् ॥ (भा.७/९/२८)

इत्थं नृतिर्यगृषिदेवज्ञषावतारै-
र्लोकान् विभावयसि हंसि जगत्प्रतीपान् ।
धर्मं महापुरुष पासि युगानुवृत्तं
छन्नः कलौ यदभवस्त्रियुगोऽथ स त्वम् ॥ (भा.७/९/३८)

जिह्वैकतोऽच्युत विकर्षति मावितृप्ता
शिश्नोऽन्यतस्त्वगुदरं श्रवणं कुतश्चित् ।
घ्राणोऽन्यतश्चपलदृक् क्व च कर्मशक्ति-
र्बह्व्यः सपत्न्य इव गेहपतिं लुनन्ति ॥ (भा.७/९/४०)

एवं स्वकर्मपतितं भववैतरण्या-
मन्योन्यजन्ममरणाशनभीतभीतम् ।
पश्यञ्जनं स्वपरविग्रहवैरमैत्रं
हन्तेति पारचर पीपृहि मूढमद्य ॥ (भा.७/९/४१)

नैवोद्विजे पर दुरत्ययवैतरण्या-
स्त्वद्वीर्यगायनमहामृतमग्नेचित्तः ।
शोचे ततो विमुखचेतस इन्द्रियार्थ-
मायासुखाय भरमुद्धहतो विमूढान् ॥ (भा.७/९/४३)

प्रायेण देव मुनयः स्वविमुक्तिकामा
मौनं चरन्ति विजने न परार्थनिष्ठाः ।
नैतान्विहाय कृपणान्विमुमुक्षु एको
नान्यं त्वदस्य शरणं भ्रमतोऽनुपश्ये ॥ (भा.७/९/४४)

यन्मैथुनादिगृहमेधिसुखं हि तुच्छं
कण्डूयनेन करयोरिव दुःखदुःखम् ।
तृप्यन्ति नेह कृपणा बहुदुःखभाजः
कण्डूतिवन्मनसिजं विषहेत धीरः ॥ (भा.७/९/४५)

मौनव्रतश्रुततपोऽध्ययनस्वधर्म-
व्याख्यारहोजपसमाधय आपवर्ग्याः ।
प्रायः परं पुरुष ते त्वजितेन्द्रियाणां
वार्ता भवन्त्युत न वात्र तु दाम्भिकानाम् ॥ (भा.७/९/४६)

तत्तेऽर्हत्तम नमःस्तुतिकर्मपूजाः
कर्म स्मृतिश्चरणयोः श्रवणं कथायाम् ।
संसेवया त्वयि विनेति षडङ्ग्या किं
भक्तिं जनः परमहंसगतौ लभेत ॥ (भा.७/९/५०)

नृसिंह भगवान् -
प्रह्लाद भद्र भद्रं ते प्रीतोऽहं तेऽसुरोत्तम ।
वरं वृणीष्वभिमतं कामपूरोऽस्म्यहं नृणाम् ॥ (भा.७/९/५२)

अध्याय - १० (प्रह्लादजी) -
मा मां प्रलोभयोत्पत्त्याऽऽसक्तं कामेषु तैर्वरैः ।
तत्सङ्गभीतो निर्विण्णो मुमुक्षुस्त्वामुपाश्रितः ॥ (भा.७/१०/२)

भृत्यलक्षणजिज्ञासुर्भक्तं कामेष्वचोदयत् ।
भवान् संसारबीजेषु हृदयग्रन्थिषु प्रभो ॥ (भा.७/१०/३)

नान्यथा तेऽखिलगुरो घटेत करुणात्मनः ।
 यस्त आशिष आशास्ते न स भृत्यः स वै वणिक् ॥ (भा.७/१०/४)
 आशासानो न वै भृत्यः स्वामिन्याशिष आत्मनः ।
 न स्वामी भृत्यतः स्वाम्यमिच्छन् यो राति चाशिषः ॥ (भा.७/१०/५)
 अहं त्वकामस्त्वद्भक्तस्त्वं च स्वाम्यनपाश्रयः ।
 नान्यथेहावयोरथो राजसेवकयोरिव ॥ (भा.७/१०/६)
 यदि रासीश मे कामान् वरांस्त्वं वरदर्षभ ।
 कामानां हृद्यसंरोहं भवतस्तु वृणे वरम् ॥ (भा.७/१०/७)
 इन्द्रियाणि मनः प्राण आत्मा धर्मो धृतिर्मतिः ।
 ह्रीः श्रीस्तेजः स्मृतिः सत्यं यस्य नश्यन्ति जन्मना ॥ (भा.७/१०/८)
 विमुञ्चति यदा कामान्मानवो मनसि स्थितान् ।
 तर्ह्येव पुण्डरीकाक्ष भगवत्त्वाय कल्पते ॥ (भा.७/१०/९)
 नृसिंह भगवान् –
 त्रिःसप्तभिः पिता पूतः पितृभिः सह तेऽनघ ।
 यत्साधोऽस्य गृहे जातो भवान् वै कुलपावनः ॥ (भा.७/१०/१८)
 यत्र यत्र च मद्भक्ताः प्रशान्ताः समदर्शिनः ।
 साधवः समुदाचारास्ते पूयन्त्यपि कीकटाः ॥ (भा.७/१०/१९)
 नारदजी –
 स वा अयं ब्रह्म महद्विमृग्य-
 कैवल्यनिर्वाणसुखानुभूतिः ।
 प्रियः सुहृद् वः खलु मातुलेय
 आत्मार्हणीयो विधिकृद् गुरुश्च ॥ (भा.७/१०/४९)
 अध्याय – ११
 वक्ष्ये सनातनं धर्मं नारायणमुखाच्छ्रुतम् ॥ (भा.७/११/५)

ऋतामृताभ्यां जीवेत मृतेन प्रमृतेन वा ।
सत्यानृताभ्यां जीवेत न श्ववृत्त्या कथञ्चन ॥ (भा.७/११/१८)
अप्रमत्ता शुचिः स्निग्धा पतिं त्वपतितं भजेत् ॥ (भा.७/११/२८)

अध्याय – १२

नन्वग्निः प्रमदा नाम घृतकुम्भसमः पुमान् ।
सुतामपि रहो जह्यादन्यदा यावदर्थकृत् ॥ (भा.७/१२/९)
दत्त्वा वरमनुज्ञातो गुरोः कामं यदीश्वरः ।
गृहं वनं वा प्रविशेत् प्रव्रजेत् तत्र वा वसेत् ॥ (भा.७/१२/१४)

अध्याय – १३

न शिष्याननुबध्नीत ग्रन्थान्नैवाभ्यसेद् बहून् ।
न व्याख्यामुपयुञ्जीत नारम्भानारभेत् क्वचित् ॥ (भा.७/१३/८)
बिभर्षिं कायं पीवानं सोद्यमो भोगवान्यथा ।
वित्तं चैवोद्यमवतां भोगो वित्तवतामिह ।
भोगिनां खलु देहोऽयं पीवा भवति नान्यथा ॥ (भा.७/१३/१६)
तृष्णया भववाहिन्या योग्यैः कामैरपूरया । (भा.७/१३/२३)
यदृच्छया लोकमिमं प्रापितः कर्मभिर्भ्रमन् । (भा.७/१३/२४)
पश्यामि धनिनां क्लेशं लुब्धानामजितात्मनाम् । (भा.७/१३/३१)
मधुकारमहासर्पौ लोकेऽस्मिन्नो गुरूत्तमौ ।
वैराग्यं परितोषं च प्राप्ता यच्छिक्षया वयम् ॥ (भा.७/१३/३४)

अध्याय – १४

यावद् भ्रियेत जठरं तावत् स्वत्वं हि देहिनाम् ।
अधिकं योऽभिमन्येत स स्तेनो दण्डमर्हति ॥ (भा.७/१४/८)

अप्येकामात्मनो दारां नृणां स्वत्वग्रहो यतः ॥ (भा.७/१४/११)

जह्याद् यदर्थे स्वप्राणान्हन्याद् वा पितरं गुरुम् ।

तस्यां स्वत्वं स्त्रियां जह्याद् यस्तेन ह्यजितो जितः ॥ (भा.७/१४/१२)

अथ देशान्प्रवक्ष्यामि धर्मादिश्रेय आवहान् ।

स वै पुण्यतमो देशः सत्पात्रं यत्र लभ्यते ॥ (भा.७/१४/२७)

यत्र यत्र हरेरर्चा स देशः श्रेयसां पदम् ।

यत्र गङ्गादयो नद्यः पुराणेषु च विश्रुताः ॥ (भा.७/१४/२९)

तेष्वेषु भगवान् राजंस्तारतम्येन वर्तते ।

तस्मात् पात्रं हि पुरुषो यावानात्मा यथेयते ॥ (भा.७/१४/३८)

दृष्ट्वा तेषां मिथो नृणामवज्ञानात्मतां नृप ।

त्रेतादिषु हरेरर्चा क्रियायै कविभिः कृता ॥ (भा.७/१४/३९)

ततोऽर्चायां हरिं केचित् संश्रद्धाय सपर्यया ।

उपासत उपास्तापि नार्थदा पुरुषद्विषाम् ॥ (भा.७/१४/४०)

पुरुषेष्वपि राजेन्द्र सुपात्रं ब्राह्मणं विदुः ।

तपसा विद्यया तुष्ट्या धत्ते वेदं हरेस्तनुम् ॥ (भा.७/१४/४१)

नन्वस्य ब्राह्मणा राजन्कृष्णस्य जगदात्मनः ।

पुनन्तः पादरजसा त्रिलोकीं दैवतं महत् ॥ (भा.७/१४/४२)

अध्याय – १५

विधर्मः परधर्मश्च आभास उपमा छलः ।

अधर्मशाखाः पञ्चेमा धर्मज्ञोऽधर्मवत् त्यजेत् ॥ (भा.७/१५/१२)

धर्मबाधो विधर्मः स्यात् परधर्मोऽन्यचोदितः ।

उपधर्मस्तु पाखण्डो दम्भो वा शब्दभिच्छलः ॥ (भा.७/१५/१३)

यस्त्विच्छया कृतः पुम्भिराभासो ह्याश्रमात् पृथक् ।
स्वभावविहितो धर्मः कस्य नेष्टः प्रशान्तये ॥ (भा.७/१५/१४)

धर्मार्थमपि नेहेत यात्रार्थं वाधनो धनम् ।
अनीहानीहमानस्य महाहेरिव वृत्तिदा ॥ (भा.७/१५/१५)

सदा सन्तुष्टमनसः सर्वाः सुखमया दिशः ।
शर्कराकण्टकादिभ्यो यथोपानत्पदः शिवम् ॥ (भा.७/१५/१७)

सन्तुष्टः केन वा राजन्न वर्तेतापि वारिणा ।
औपस्थ्यजैह्वयकार्पण्याद् गृहपालायते जनः ॥ (भा.७/१५/१८)

असन्तुष्टस्य विप्रस्य तेजो विद्या तपो यशः ।
स्रवन्तीन्द्रियलौल्येन ज्ञानं चैवावकीर्यते ॥ (भा.७/१५/१९)

असङ्कल्पाज्जयेत् कामं क्रोधं कामविवर्जनात् ।
अर्थानर्थेक्षया लोभं भयं तत्त्वावमर्शनात् ॥ (भा.७/१५/२२)

यावन्नृकायरथमात्मवशोपकल्पं
धत्ते गरिष्ठचरणार्चनया निशातम् ।
ज्ञानासिमच्युतबलो दधदस्तशत्रुः
स्वाराज्यतुष्ट उपशान्त इदं विजह्यात् ॥ (भा.७/१५/४५)

नो चेत् प्रमत्तमसदिन्द्रियवाजिसूता
नीत्वोत्पथं विषयदस्युषु निक्षिपन्ति ।
ते दस्यवः सहयसूतममुं तमोऽन्धे
संसारकूप उरुमृत्युभये क्षिपन्ति ॥ (भा.७/१५/४६)

कार्यकारणवस्त्वैक्यमर्शनं पटतन्तुवत् ।
अवस्तुत्वाद् विकल्पस्य भावाद्वैतं तदुच्यते ॥ (भा.७/१५/६३)


यद् ब्रह्मणि परे साक्षात् सर्वकर्मसमर्पणम् ।
मनोवाक्तनुभिः पार्थ क्रियाद्वैतं तदुच्यते ॥ (भा.७/१५/६४)

भागवत रत्न मञ्जूषा

आत्मजायासुतादीनामन्येषां सर्वदेहिनाम् ।
यत् स्वार्थकामयोरैक्यं द्रव्याद्वैतं तदुच्यते ॥ (भा.७/१५/६५)

स वा अयं ब्रह्म महद्विमृग्यं
कैवल्यनिर्वाणसुखानुभूतिः ।
प्रियः सुहृद् वः खलु मातुलेय
आत्मार्हणीयो विधिकृद् गुरुश्च ॥ (भा.७/१५/७६)

॥ इति सप्तमः स्कन्धः ॥



भागवत रत्न मञ्जूषा

॥ अष्टमः स्कन्धः ॥

अध्याय – १ (मनुजी) -

आत्मावास्यमिदं विश्वं यत् किञ्चिज्जगत्यां जगत् ।

तेन त्यक्तेन भुञ्जीथा मा गृधः कस्य स्विद्धनम् ॥ (भा.८/१/१०)

अध्याय – २ (गजराज) -

यः कश्चनेशो बलिनोऽन्तकोरगात् प्रचण्डवेगादभिधावतो भृशम् ।

भीतं प्रपन्नं परिपाति यद्भयान्मृत्युः प्रधावत्यरणं तमीमहि ॥ (भा.८/२/३३)

अध्याय – ३

एकान्तिनो यस्य न कञ्चनार्थं वाञ्छन्ति ये वै भगवत्प्रपन्नाः ।

अत्यद्भुतं तच्चरितं सुमङ्गलं गायन्त आनन्दसमुद्रमग्नाः ॥ (भा.८/३/२०)

जिजीविषे नाहमिहामुया किमन्तर्बहिश्चावृतयेभयोऽन्या ।

इच्छामि कालेन न यस्य विप्लवस्तस्यात्मलोकावरणस्य मोक्षम् ॥ (भा.८/३/२५)

नमो नमस्तुभ्यमसह्यवेगशक्तित्रयायाखिलधीगुणाय ।

प्रपन्नपालाय दुरन्तशक्तये कदिन्द्रियाणामनवाप्यवर्त्मने ॥ (भा.८/३/२८)

सोऽन्तःसरस्युरुबलेन गृहीत आर्तो

दृष्ट्वा गरुत्मति हरिं ख उपात्तचक्रम् ।

उत्क्षिप्य साम्बुजकरं गिरमाह कृच्छ्रा-

न्नारायणाखिलगुरो भगवन् नमस्ते ॥ (भा.८/३/३२)

अध्याय – ४ (शुकदेवजी) -

विप्रावमन्ता विशतां तमोऽन्धं यथा गजः स्तब्धमतिः स एव ॥ (भा.८/४/१०)

आपन्नः कौञ्जरीं योनिमात्मस्मृतिविनाशिनीम् ।

हर्यर्चनानुभावेन यद्गजत्वेऽप्यनुस्मृतिः ॥ (भा.८/४/१२)

अध्याय – ५

वैकुण्ठः कल्पितो येन लोको लोकनमस्कृतः ।

रमया प्रार्थ्यमानेन देव्या तत्प्रियकाम्यया ॥ (भा.८/५/५)

तस्यानुभावः कथितो गुणाश्च परमोदयाः ।

भौमान् रेणून्स विममे यो विष्णोर्वर्णयेद् गुणान् ॥ (भा.८/५/६)

यदा दुर्वाससः शापात् सेन्द्रा लोकास्त्रयो नृप ।

निःश्रीकाश्चाभवन्स्तत्र नेशुरिज्यादयः क्रियाः ॥ (भा.८/५/१६)

ब्रह्माजी –

नावमः कर्मकल्पोऽपि विफलायेश्वरार्पितः ।

कल्पते पुरुषस्यैष स ह्यात्मा दयितो हितः ॥ (भा.८/५/४८)

यथा हि स्कन्धशाखानां तरोर्मूलावसेचनम् ।

एवमाराधनं विष्णोः सर्वेषामात्मनश्च हि ॥ (भा.८/५/४९)

अध्याय – ७ (शिवजी) -

पुंसः कृपयतो भद्रे सर्वात्मा प्रीयते हरिः ।

प्रीते हरौ भगवति प्रीयेऽहं सचराचरः ।

तस्मादिदं गरं भुञ्जे प्रजानां स्वस्तिरस्तु मे ॥ (भा.८/७/४०)

तप्यन्ते लोकतापेन साधवः प्रायशो जनाः ।

परमाराधनं तद्धि पुरुषस्याखिलात्मनः ॥ (भा.८/७/४४)

अध्याय – ८ (लक्ष्मीजी) -

नूनं तपो यस्य न मन्युनिर्जयो ज्ञानं क्वचित् तच्च न सङ्गवर्जितम् ।

कश्चिन्महांस्तस्य न कामनिर्जयः स ईश्वरः किं परतोव्यपाश्रयः ॥ (भा.८/८/२०)

धर्मः क्वचित् तत्र न भूतसौहृदं त्यागः क्वचित् तत्र न मुक्तिकारणम् ।

वीर्यं न पुंसोऽस्त्यजवेगनिष्कृतं न हि द्वितीयो गुणसङ्गवर्जितः ॥ (भा.८/८/२१)

क्वचिच्चिरायुर्न हि शीलमङ्गलं क्वचित् तदप्यस्ति न वेद्यमायुषः ।
यत्रोभयं कुत्र च सोऽप्यमङ्गलः सुमङ्गलः कश्च न काङ्क्षते हि माम् ॥ (भा.८/८/२२)

अध्याय – ९ (श्रीभगवान्) -

कथं कश्यपदायादाः पुंश्चल्यां मयि सङ्गताः ।
विश्वासं पण्डितो जातु कामिनीषु न याति हि ॥ (भा.८/९/९)

अध्याय – १० (शुकदेवजी) -

हरिस्मृतिः सर्वविपद्विमोक्षणम् ॥ (भा.८/१०/५५)

अध्याय – ११ (राजा बलि) -

तदिदं कालरशनं जनाः पश्यन्ति सूरयः ।
न हृष्यन्ति न शोचन्ति तत्र यूयमपण्डिताः ॥ (भा.८/११/८)

अध्याय – १२ (शुकदेवजी) -

तयापहतविज्ञानस्तत्कृतस्मरविह्वलः ।
भवान्या अपि पश्यन्त्या गतहीस्तत्पदं ययौ ॥ (भा.८/१२/२५)

शङ्करजी -

अहं कलानामृषभो विमुह्ये ययावशोऽन्ये किमुतास्वतन्त्राः ॥ (भा.८/१२/४३)

अध्याय – १५ (बृहस्पतिजी) -

भवद्विधो भवान्वापि वर्जयित्वेश्वरं हरिम् ।
नास्य शक्तः पुरः स्थातुं कृतान्तस्य यथा जनाः ॥ (भा.८/१५/२९)

अध्याय – १६ (कश्यपजी) -

स विधास्यति ते कामान् हरिर्दीनानुकम्पनः ।
अमोघा भगवद्भक्तिर्नेतरेति मतिर्मम ॥ (भा.८/१६/२१)

अध्याय – १७ (श्रीभगवान्) -

ममार्चनं नार्हति गन्तुमन्यथा श्रद्धानुरूपं फलहेतुकत्वात् ॥ (भा.८/१७/१७)

अध्याय – १८ (शुकदेवजी) -

बभूव तेनैव स वामनो वटुः संपश्यतोर्दिव्यगतिर्यथा नटः ॥ (भा.८/१८/१२)

अध्याय – १९ (वामन भगवान्) -

यतो यतोऽहं तत्रासौ मृत्युः प्राणभृतामिव ।

अतोऽहमस्य हृदयं प्रवेक्ष्यामि परागृहशः ॥ (भा.८/१९/९)

यावन्तो विषयाः प्रेषास्त्रिलोक्यामजितेन्द्रियम् ।

न शक्नुवन्ति ते सर्वे प्रतिपूरयितुं नृप ॥ (भा.८/१९/२१)

पुंसोऽयं संसृतेर्हेतुरसंतोषोऽर्थकामयोः ।

यदृच्छयोपपन्नेन संतोषो मुक्तये स्मृतः ॥ (भा.८/१९/२५)

यदृच्छालाभतुष्टस्य तेजो विप्रस्य वर्धते ।

तत् प्रशाम्यत्यसंतोषादम्भसेवाशुशुक्षणिः ॥ (भा.८/१९/२६)

शुक्राचार्यजी –

स्त्रीषु नर्मविवाहे च वृत्त्यर्थे प्राणसंकटे ।

गोब्राह्मणार्थे हिंसायां नानृतं स्याज्जुगुप्सितम् ॥ (भा.८/१९/४३)

अध्याय – २० (राजा बलि) -

सुलभा युधि विप्रर्षे ह्यनिवृत्तास्तनुत्यजः ।

न तथा तीर्थ आयाते श्रद्धया ये धनत्यजः ॥ (भा.८/२०/९)

मनस्विनः कारुणिकस्य शोभनं यदर्थिकामोपनयेन दुर्गतिः । (भा.८/२०/१०)

शुकदेवजी –

एवमश्रद्धितं शिष्यमनादेशकरं गुरुः ।

शशाप दैवप्रहितः सत्यसन्धं मनस्विनम् ॥ (भा.८/२०/१४)

तद् वामनं रूपमवर्धताद्भुतं हरेरनन्तस्य गुणत्रयात्मकम् ।

भूः खं दिशो द्यौर्विवराः पयोधयस्तिर्यङ्मृदेवा ऋषयो यदासत ॥ (भा.८/२०/२१)

अध्याय – २१

अथ तार्क्ष्यसुतो ज्ञात्वा विराट्प्रभुचिकीर्षितम् ।
बबन्ध वारुणैः पाशैर्बलिं सौत्येऽहनि क्रतौ ॥ (भा.८/२१/२६)

अध्याय – २२ (राजा बलि) -

पदं तृतीयं कुरु शीर्ष्णि मे निजम् ॥ (भा.८/२२/२)
पुंसां श्लाघ्यतमं मन्ये दण्डमर्हत्तमार्पितम् ।
यं न माता पिता भ्राता सुहृदश्चादिशन्ति हि ॥ (भा.८/२२/४)

किमात्मनानेन जहाति योऽन्ततः किं रिक्थहारैः स्वजनारव्यदस्युभिः ।
किं जायया संसृतिहेतुभूतया मर्त्यस्य गेहैः किमिहायुषो व्ययः ॥ (भा.८/२२/९)

प्रह्लादजी –

त्वयैव दत्तं पदमैन्द्रमूर्जितं
हतं तदेवाद्य तथैव शोभनम् ।
मन्ये महानस्य कृतो ह्यनुग्रहो
विभ्रंशितो यच्छ्रय आत्ममोहनात् ॥ (भा.८/२२/१६)

विन्ध्यावलीजी –

क्रीडार्थमात्मन इदं त्रिजगत् कृतं ते
स्वाम्यं तु तत्र कुधियोऽपर ईश कुर्युः ।
कर्तुः प्रभोस्तव किमस्यत आवहन्ति
त्यक्तहियस्त्वदवरोपितकर्तृवादाः ॥ (भा.८/२२/२०)

ब्रह्माजी –

यत्पादयोरशठधीः सलिलं प्रदाय
दूर्वाङ्कुरैरपि विधाय सतीं सपर्याम् ।
अप्युत्तमां गतिमसौ भजते त्रिलोकीं
दाश्वानविक्लवमनाः कथमार्तिमृच्छेत् ॥ (भा.८/२२/२३)

भागवत रत्न मञ्जूषा

वामन भगवान् –

ब्रह्मन् यमनुगृह्णामि तद्विशो विधुनोम्यहम् ।

यन्मदः पुरुषः स्तब्धो लोकं मां चावमन्यते ॥ (भा.८/२२/२४)

जन्मकर्मवयोरूप विद्यैश्वर्यधनादिभिः ।

यद्यस्य न भवेत् स्तम्भस्तत्रायं मदनुग्रहः ॥ (भा.८/२२/२६)

मानस्तम्भनिमित्तानां जन्मादीनां समन्ततः ।

सर्वश्रेयःप्रतीपानां हन्त मुह्येन्न मत्परः ॥ (भा.८/२२/२७)

एष दानवदैत्यानामग्रणीः कीर्तिवर्धनः ।

अजैषीदजयां मायां सीदन्नपि न मुह्यति ॥ (भा.८/२२/२८)

अध्याय – २३ (राजा बलि) -

अहो प्रणामाय कृतः समुद्यमः प्रपन्नभक्तार्थविधौ समाहितः ।

यल्लोकपालैस्त्वदनुग्रहोऽमरैरलब्धपूर्वोऽपसदेऽसुरेऽर्पितः ॥ (भा.८/२३/२)

प्रह्लादजी –

नेमं विरिञ्चो लभते प्रसादं न श्रीर्न शर्वः किमुतापरे ते ।

यन्नोऽसुराणामसि दुर्गपालो विश्वाभिवन्द्यैरपि वन्दिताङ्घ्रिः ॥ (भा.८/२३/६)

वामन भगवान् –

ब्रह्मन् संतनु शिष्यस्य कर्मच्छिद्रं वितन्वतः ।

यत् तत् कर्मसु वैषम्यं ब्रह्मदृष्टं समं भवेत् ॥ (भा.८/२३/१४)

शुक्राचार्यजी –

मन्त्रतस्तन्त्रतश्छिद्रं देशकालार्हवस्तुतः ।

सर्वं करोति निश्छिद्रं नामसंकीर्तनं तव ॥ (भा.८/२३/१६)

अध्याय – २४ (श्रीभगवान्) -

मदीयं महिमानं च परं ब्रह्मेति शब्दितम् । (भा.८/२४/३८)

भागवत रत्न मञ्जूषा

सत्यव्रतजी –

न यत्प्रसादायुतभागलेशमन्ये च देवा गुरवो जनाः स्वयम् ।
कर्तुं समेताः प्रभवन्ति पुंसस्तमीश्वरं त्वां शरणं प्रपद्ये ॥ (भा.८/२४/४९)

अचक्षुरन्धस्य यथाग्रणीः कृत-
स्तथा जनस्याविदुषोऽबुधो गुरुः ।
त्वमर्कट्कं सर्वदृशां समीक्षणो
वृतो गुरुर्नः स्वगतिं बुभुत्सताम् ॥ (भा.८/२४/५०)

जनो जनस्यादिशतेऽसतीं मतिं यया प्रपद्येत दुरत्ययं तमः ।
त्वं त्वव्ययं ज्ञानममोघमञ्जसा प्रपद्यते येन जनो निजं पदम् ॥ (भा.८/२४/५१)

त्वं सर्वलोकस्य सुहृत् प्रियेश्वरो ह्यात्मा गुरुर्ज्ञानमभीष्टसिद्धिः ।
तथापि लोको न भवन्तमन्धधीर्जानाति सन्तं हृदि बद्धकामः ॥ (भा.८/२४/५२)

॥ इति अष्टमः स्कन्धः ॥



॥ नवमः स्कन्धः ॥

अध्याय – ४ (शुकदेवजी) -

अम्बरीषो महाभागः सप्तद्वीपवतीं महीम् ।

अव्ययां च श्रियं लब्ध्वा विभवं चातुलं भुवि ॥ (भा.९/४/१५)

मेनेऽतिदुर्लभं पुंसां सर्वं तत् स्वप्नसंस्तुतम् ।

विद्वान् विभवनिर्वाणं तमो विशति यत् पुमान् ॥ (भा.९/४/१६)

वासुदेवे भगवति तद्भक्तेषु च साधुषु ।

प्राप्तो भावं परं विश्वं येनेदं लोष्टवत् स्मृतम् ॥ (भा.९/४/१७)

स वै मनः कृष्णपदारविन्दयोर्वचांसि वैकुण्ठगुणानुवर्णने ।

करौ हरेर्मन्दिरमार्जनादिषु श्रुतिं चकाराच्युतसत्कथोदये ॥ (भा.९/४/१८)

मुकुन्दलिङ्गालयदर्शने दृशौ तद्भृत्यगात्रस्पर्शोऽङ्गसङ्गमम् ।

घ्राणं च तत्पादसरोजसौरभे श्रीमत्तुलस्या रसनां तदर्पिते ॥ (भा.९/४/१९)

पादौ हरेः क्षेत्रपदानुसर्पणे

शिरो हृषीकेशपदाभिवन्दने ।

कामं च दास्ये न तु कामकाम्यया

यथोत्तमश्लोकजनाश्रया रतिः ॥ (भा.९/४/२०)

तस्मा अदाद्धरिश्चक्रं प्रत्यनीकभयावहम् ।

एकान्तभक्तिभावेन प्रीतो भृत्याभिरक्षणम् ॥ (भा.९/४/२१)

आरिराधयिषुः कृष्णं महिष्या तुल्यशीलया ।

युक्तः सांवत्सरं वीरो दधार द्वादशीव्रतम् ॥ (भा.९/४/२२)

व्रतान्ते कार्तिके मासि त्रिरात्रं समुपोषितः ।

स्नातः कदाचित् कालिन्द्यां हरि मधुवनेऽर्चयत् ॥ (भा.९/४/२३)

श्रीभगवान् –

अहं भक्तपराधीनो ह्यस्वतन्त्र इव द्विज ।

साधुभिर्ग्रस्तहृदयो भक्तैर्भक्तजनप्रियः ॥ (भा.९/४/६३)

नाहमात्मानमाशासे मद्भक्तैः साधुभिर्विना ।

श्रियं चात्यन्तिकीं ब्रह्मन् येषां गतिरहं परा ॥ (भा.९/४/६४)

ये दारागारपुत्राप्तान् प्राणान् वित्तमिमं परम् ।

हित्वा मां शरणं याताः कथं तांस्त्यक्तुमुत्सहे ॥ (भा.९/५/६५)

मयि निर्बद्धहृदयाः साधवः समदर्शनाः ।

वशीकुर्वन्ति मां भक्त्या सत्स्त्रियः सत्पतिं यथा ॥ (भा.९/४/६६)

मत्सेवया प्रतीतं च सालोक्यादिचतुष्टयम् ।

नेच्छन्ति सेवया पूर्णाः कुतोऽन्यत् कालविद्रुतम् ॥ (भा.९/४/६७)

साधवो हृदयं मह्यं साधूनां हृदयं त्वहम् ।

मदन्यत् ते न जानन्ति नाहं तेभ्यो मनागपि ॥ (भा.९/४/६८)

उपायं कथयिष्यामि तव विप्र श्रृणुष्व तत् ।

अयं ह्यात्माभिचारस्ते यतस्तं यातु वै भवान् ।

साधुषु प्रहितं तेजः प्रहर्तुः कुरुतेऽशिवम् ॥ (भा.९/४/६९)

तपो विद्या च विप्राणां निःश्रेयसकरे उभे ।

ते एव दुर्विनीतस्य कल्पेते कर्तुरन्यथा ॥ (भा.९/४/७०)

अध्याय – ५ (अम्बरीषजी द्वारा सुदर्शन-चक्र की स्तुति) -

यद्यस्ति दत्तमिष्टं वा स्वधर्मो वा स्वनुष्ठितः ।

कुलं नो विप्रदैवं चेद् द्विजो भवतु विज्वरः ॥ (भा.९/५/१०)

यदि नो भगवान् प्रीत एकः सर्वगुणाश्रयः ।

सर्वभूतात्मभावेन द्विजो भवतु विज्वरः ॥ (भा.९/५/११)

दुर्वासाजी –

अहो अनन्तदासानां महत्त्वं दृष्टमद्य मे ।

कृतागसोऽपि यद् राजन् मङ्गलानि समीहसे ॥ (भा.९/५/१४)

अध्याय – ६ (शुकदेवजी) -

क्षुवतस्तु मनोर्जज्ञे इक्ष्वाकुर्घ्राणतः सुतः ।

तस्य पुत्रशतज्येष्ठा विकुक्षिनिमिदण्डकाः ॥ (भा.९/६/४)

सौभरि ऋषि –

सङ्गं त्यजेत मिथुनव्रतिनां मुमुक्षुः

सर्वात्मना न विसृजेद् बहिरिन्द्रियाणि ।

एकश्चरन् रहसि चित्तमनन्त ईशे

युञ्जीत तद्व्रतिषु साधुषु चेत् प्रसङ्गः ॥ (भा.९/६/५१)

अध्याय – ७ (शुकदेवजी) -

सशरीरो गतः स्वर्गमद्यापि दिवि दृश्यते ।

पातितोऽवाक् शिरा देवैस्तेनैव स्तम्भितो बलात् ॥ (भा.९/७/६)

त्रैशङ्कवो हरिश्चन्द्रो विश्वामित्रवसिष्ठयोः ।

यन्निमित्तमभूद् युद्धं पक्षिणोर्बहुवार्षिकम् ॥ (भा.९/७/७)

सत्यसारां धृतिं दृष्ट्वा सभार्यस्य च भूपतेः ॥ (भा.९/७/२४)

विश्वामित्रो भृशं प्रीतो ददावविहतां गतिम् । (भा.९/७/२५)

अध्याय – ८

आज्ञायास्यै सपत्नीभिर्गरो दत्तोऽन्धसा सह ।

सह तेनैव सञ्जातः सगराख्यो महायशाः ॥ (भा.९/८/४)

तं परिक्रम्य शिरसा प्रसाद्य हयमानयत् । (भा.९/८/३०)

अध्याय – ९ (गङ्गाजी) -

किं चाहं न भुवं यास्ये नरा मय्यामृजन्त्यघम् ।

मृजामि तदघं कुत्र राजंस्तत्र विचिन्त्यताम् ॥ (भा.९/९/५)

भगीरथजी –

साधवो न्यासिनः शान्ता ब्रह्मिष्ठा लोकपावनाः ।

हरन्त्यघं तेऽङ्गसङ्गात् तेष्वास्ते ह्यघभिद्धरिः ॥ (भा.९/९/६)

शुकदेवजी –

तथेति राज्ञाभिहितं सर्वलोकहितः शिवः ।

दधारावहितो गङ्गां पादपूतजलां हरेः ॥ (भा.९/९/९)

वारितो मदयन्त्यापो रुशतीः पादयोर्जहौ ।

दिशः खमवनीं सर्वं पश्यञ्जीवमयं नृपः ॥ (भा.९/९/२४)

खट्वाङ्गजी –

देवैः कामवरो दत्तो मह्यं त्रिभुवनेश्वरैः ।

न वृणे तमहं कामं भूतभावनभावनः ॥ (भा.९/९/४५)

ये विक्षिप्तेन्द्रियधियो देवास्ते स्वहृदि स्थितम् ।

न विन्दन्ति प्रियं शश्वदात्मानं किमुतापरे ॥ (भा.९/९/४६)

अथेशमायारचितेषु सङ्गं गुणेषु गन्धर्वपुरोपमेषु ।

रूढं प्रकृत्याऽऽत्मनि विश्वकर्तुर्भावेन हित्वा तमहं प्रपद्ये ॥ (भा.९/९/४७)

अध्याय – १० (शुकदेवजी) -

गुर्वर्थे त्यक्तराज्यो व्यचरदनुवनं पद्मपद्भ्यां प्रियायाः

पाणिस्पर्शाक्षमाभ्यां मृजितपथरुजो यो हरीन्द्रानुजाभ्याम् । (भा.९/१०/४)

स्त्रीसङ्गिनां गतिमिति प्रथयंश्चचार ॥ (भा.९/१०/११)

सीताभिमर्शहतमङ्गलरावणेशान् ॥ (भा.९/१०/२०)

एकपत्नीव्रतधरो राजर्षिचरितः शुचिः ।
स्वधर्मं गृहमेधीयं शिक्षयन् स्वयमाचरत् ॥ (भा.९/१०/५५)

प्रेम्णानुवृत्त्या शीलेन प्रश्रयावनता सती ।
धिया हिया च भावज्ञा भर्तुः सीताहरन्मनः ॥ (भा.९/१०/५६)

अध्याय – ११ (घोबी) -

नाहं बिभर्मि त्वां दुष्टामसतीं परवेश्मगाम् ।
स्त्रीलोभी बिभृयात् सीतां रामो नाहं भजे पुनः ॥ (भा.९/११/९)

शुकदेवजी –

शत्रुघ्नश्च मधोः पुत्रं लवणं नाम राक्षसम् ।
हत्वा मधुवने चक्रे मथुरां नाम वै पुरीम् ॥ (भा.९/११/१४)

ध्यायन्ती रामचरणौ विवरं प्रविवेश ह ॥ (भा.९/११/१५)

स्त्रीपुंप्रसङ्ग एतादृक्सर्वत्र त्रासमावहः ।
अपीश्वराणां किमुत ग्राम्यस्य गृहचेतसः ॥ (भा.९/११/१७)

तत ऊर्ध्वं ब्रह्मचर्यं धारयन्नजुहोत् प्रभुः ।
त्रयोदशाब्दसाहस्रमग्निहोत्रमखण्डितम् ॥ (भा.९/११/१८)

स्मरतां हृदि विन्यस्य विद्धं दण्डककण्टकैः ।
स्वपादपल्लवं राम आत्मज्योतिरगात् ततः ॥ (भा.९/११/१९)

अध्याय – १३

निमिः प्रतिददौ शापं गुरवेऽधर्मवर्तिने । (भा.९/१३/५)

राजा निमि –

देहं नावरुरुत्सेऽहं दुःखशोकभयावहम् । (भा.९/१३/१०)

शुकदेवजी –

जन्मना जनकः सोऽभूद् वैदेहस्तु विदेहजः ।
मिथिलो मथनाज्जातो मिथिला येन निर्मिता ॥ (भा.९/१३/१३)

सीता सीराग्रतो जाता तस्मात् सीरध्वजः स्मृतः ॥ (भा.९/१३/१८)

अध्याय – १४ (उर्वशी) -

स्त्रियो ह्यकरुणाः क्रूरा दुर्मर्षाः प्रियसाहसाः ।

घ्नन्त्यल्पार्थेऽपि विश्रब्धं पतिं भ्रातरमप्युत ॥ (भा.९/१४/३७)

अध्याय – १५ (ऋषि जमदग्निजी) -

क्षमया रोचते लक्ष्मीर्ब्राह्मी सौरी यथा प्रभा ।

क्षमिणामाशु भगवांस्तुष्यते हरिरीश्वरः ॥ (भा.९/१५/४०)

अध्याय – १८ (राजा पुरु) -

उत्तमश्चिन्तितं कुर्यात् प्रोक्तकारी तु मध्यमः ।

अधमोऽश्रद्धया कुर्यादकर्तोच्चरितं पितुः ॥ (भा.९/१८/४४)

अध्याय – १९ (राजा ययाति) -

तथाहं कृपणः सुभ्रु भवत्याः प्रेमयन्त्रितः ।

आत्मानं नाभिजानामि मोहितस्तव मायया ॥ (भा.९/१९/१२)

यत् पृथिव्यां व्रीहियवं हिरण्यं पशवः स्त्रियः ।

न दुह्यन्ति मनःप्रीतिं पुंसः कामहतस्य ते ॥ (भा.९/१९/१३)

न जातु कामः कामानामुपभोगेन शाम्यति ।

हविषा कृष्णावर्त्मैव भूय एवाभिवर्धते ॥ (भा.९/१९/१४)

यदा न कुरुते भावं सर्वभूतेष्वमङ्गलम् ।

समदृष्टेस्तदा पुंसः सर्वाः सुखमया दिशः ॥ (भा.९/१९/१५)

या दुस्त्यजा दुर्मतिभिर्जीर्यतो या न जीर्यते ।

तां तृष्णां दुःखनिवहां शर्मकामो द्रुतं त्यजेत् ॥ (भा.९/१९/१६)

मात्रा स्वस्त्रा दुहित्रा वा नाविविक्तासनो भवेत् ।

बलवानिन्द्रियग्रामो विद्वांसमपि कर्षति ॥ (भा.९/१९/१७)

स तत्र निर्मुक्तसमस्तसङ्ग आत्मानुभूत्या विधुतत्रिलिङ्गः ।
परेऽमले ब्रह्मणि वासुदेवे लेभे गतिं भागवतीं प्रतीतः ॥ (भा.९/१९/२५)

अध्याय – २० (शुकदेवजी) -
व्यक्तं राजन्यतनयां वेद्म्यहं त्वां सुमध्यमे ।
न हि चेतः पौरवाणामधर्मे रमते क्वचित् ॥ (भा.९/२०/१२)

तस्यासन् नृप वैदर्भ्यः पत्न्यस्तिस्रः सुसम्मताः ।
जघ्नुस्त्यागभयात् पुत्रान् नानुरूपा इतीरिते ॥ (भा.९/२०/३४)

अध्याय – २१ (राजा रन्तिदेव) -
न कामयेऽहं गतिमीश्वरात् परामष्टर्द्धियुक्तामपुनर्भवं वा ।
आर्तिं प्रपद्येऽखिलदेहभाजामन्तःस्थितो येन भवन्त्यदुःखाः ॥ (भा.९/२१/१२)
क्षुत्तृद्धमो गात्रपरिश्रमश्च दैन्यं क्लमः शोकविषादमोहाः ।
सर्वे निवृत्ताः कृपणस्य जन्तोर्जिजीविषोर्जीवजलार्पणान्मे ॥ (भा.९/२१/१३)

शुकदेवजी –
वासुदेवे भगवति भक्त्या चक्रे मनः परम् ॥ (भा.९/२१/१६)
ईश्वरालम्बनं चित्तं कुर्वतोऽनन्यराधसः ।
माया गुणमयी राजन् स्वप्नवत् प्रत्यलीयत ॥ (भा.९/२१/१७)
अभवन् योगिनः सर्वे नारायणपरायणाः ॥ (भा.९/२१/१८)

अध्याय – २२
तयोरासक्तहृदयो गृहीतो यक्ष्मणा मृतः ॥ (भा.९/२२/२४)

अध्याय – २३
नाट्यसङ्गीतवादित्रैर्विभ्रमालिङ्गनार्हणैः । (भा.९/२३/९)

॥ इति नवमः स्कन्धः ॥

॥ दशमः स्कन्धः ॥

अध्याय – १ (राजा परीक्षित) -

यदोश्च धर्मशीलस्य नितरां मुनिसत्तम ।

तत्रांशेन अवतीर्णस्य विष्णोर्वीर्याणि शंस नः ॥ (भा.१०/१/२)

निवृत्ततर्षैरुपगीयमानाद् भवौषधाच्छ्रोत्रमनोऽभिरामात् ।

क उत्तमश्लोकगुणानुवादात् पुमान् विरज्येत विना पशुघ्नात् ॥ (भा.१०/१/४)

वीर्याणि तस्याखिलदेहभाजामन्तर्बहिः पूरुषकालरूपैः ।

प्रयच्छतो मृत्युमुतामृतं च मायामनुष्यस्य वदस्व विद्वन् ॥ (भा.१०/१/७)

नैषातिदुःसहा क्षुन्मां त्यक्तोदमपि बाधते ।

पिबन्तं त्वन्मुखाम्भोजच्युतं हरिकथामृतम् ॥ (भा.१०/१/१३)

शुकदेवजी –

पुरुषं पुरुषसूक्तेन उपतस्थे समाहितः ॥ (भा.१०/१/२०)

गिरं समाधौ गगने समीरितां निशम्य वेधास्त्रिदशानुवाच ह । (भा.१०/१/२१)

ब्रह्माजी –

गां पौरुषीं मे श्रृणुतामराः पुनर्विधीयतामाशु तथैव मा चिरम् ॥ (भा.१०/१/२१)

विष्णोर्माया भगवती यया सम्मोहितं जगत् ॥ (भा.१०/१/ २५)

शुकदेवजी –

राजधानी ततः साभूत् सर्वयादवभूभुजाम् ।

मथुरा भगवान् यत्र नित्यं संनिहितो हरिः ॥ (भा.१०/१/ २८)

पथि प्रग्रहिणं कंसमाभाष्याहाशरीरवाक् ।

अस्यास्त्वामष्टमो गर्भो हन्ता यां वहसेऽबुध ॥ (भा.१०/१/ ३४)

वसुदेवजी –

मृत्युर्जन्मवतां वीर देहेन सह जायते ।

अद्य वाब्दशतान्ते वा मृत्युर्वै प्राणिनां ध्रुवः ॥ (भा.१०/१/ ३८)

व्रजंस्तिष्ठन् पदैकेन यथैवैकेन गच्छति ।

यथा तृणजलूकैवं देही कर्मगतिं गतः ॥ (भा.१०/१/ ४०)

स्वप्ने यथा पश्यति देहमीदृशं मनोरथेनाभिनिविष्टचेतनः ।

दृष्टश्रुताभ्यां मनसानुचिन्तयन् प्रपद्यते तत् किमपि ह्यपस्मृतिः ॥ (भा.१०/१/४१)

यतो यतो धावति दैवचोदितं मनो विकारात्मकमाप पञ्चसु ।

गुणेषु मायारचितेषु देह्यसौ प्रपद्यमानः सह तेन जायते ॥ (भा.१०/१/ ४२)

तस्मान्न कस्यचिद् द्रोहमाचरेत् स तथाविधः ।

आत्मनः क्षेममन्विच्छन् द्रोग्धुर्वै परतो भयम् ॥ (भा.१०/१/४४)

शुकदेवजी –

किमकार्यं कदर्याणां दुस्त्यजं किं धृतात्मनाम् ॥ (भा.१०/१/५८)

नारदजी –

एतत् कंसाय भगवाञ्छशांसाभ्येत्य नारदः ॥ (भा.१०/१/६४)

अध्याय – २ (श्रीभगवान् 'योगमाया' से) -

गच्छ देवि व्रजं भद्रे गोपगोभिरलङ्कृतम् ।

रोहिणी वसुदेवस्य भार्याऽऽस्ते नन्दगोकुले ।

अन्याश्च कंससंविघ्ना विवरेषु वसन्ति हि ॥ (भा.१०/२/ ७)

भगवानपि विश्वात्मा भक्तानामभयङ्करः ।

आविवेशांशभागेन मन आनकदुन्दुभेः ॥ (भा.१०/२/ १६)

सा देवकी सर्वजगन्निवासनिवासभूता नितरां न रेजे ।

भोजेन्द्रगेहेऽग्निशिखेव रुद्धा सरस्वती ज्ञानखले यथा सती ॥ (भा.१०/२/१९)

तां वीक्ष्य कंसः प्रभयाजितान्तरां
विरोचयन्तीं भवनं शुचिस्मिताम् ॥ (भा.१०/२/२०)

इति घोरतमाद् भावात् सन्निवृत्तः स्वयं प्रभुः ।
आस्ते प्रतीक्षंस्तज्जन्म हरेर्वैरानुबन्धकृत् ॥ (भा.१०/२/२३)

ब्रह्मा भवश्च तत्रैत्य मुनिभिर्नारदादिभिः ।
देवैः सानुचरैः साकं गीर्भिर्वृषणमैडयन् ॥ (भा.१०/२/२५)

गर्भ-स्तुति -

सत्यव्रतं सत्यपरं त्रिसत्यं सत्यस्य योनिं निहितं च सत्ये ।
सत्यस्य सत्यमृतसत्यनेत्रं सत्यात्मकं त्वां शरणं प्रपन्नाः ॥ (भा.१०/२/२६)

स्वयं समुत्तीर्य सुदुस्तरं द्युमन् भवार्णवं भीममदभ्रसौहृदाः ।
भवत्पदाम्भोरुहनावमत्र ते निधाय याताः सदनुग्रहो भवान् ॥ (भा.१०/२/३१)

येऽन्येऽरविन्दाक्ष विमुक्तमानिनस्त्वय्यस्तभावादविशुद्धबुद्धयः ।
आरुह्य कृच्छ्रेण परं पदं ततः पतन्त्यधोऽनादृतयुष्मदङ्घ्रयः ॥ (भा.१०/२/३२)

तथा न ते माधव तावकाः क्वचिद् भ्रश्यन्ति मार्गात्त्वयि बद्धसौहृदाः ।
त्वयाभिगुप्ता विचरन्ति निर्भया विनायकानीकपमूर्धसु प्रभो ॥ (भा.१०/२/३३)

मत्स्याश्वकच्छपनृसिंहवराहहंस-
राजन्यविप्रविबुधेषु कृतावतारः ।
त्वं पासि नस्त्रिभुवनं च यथाधुनेश
भारं भुवो हर यदूत्तम वन्दनं ते ॥ (भा.१०/२/४०)

अध्याय - ३ (शुकदेवजी) -
अथ सर्वगुणोपेतः कालः परमशोभनः ।
यर्ह्येवाजनजन्मर्क्षं शान्तर्क्षग्रहतारकम् ॥ (भा.१०/३/१)

दिशः प्रसेदुर्गगनं निर्मलोद्गुणोदयम् ।

मही मङ्गलभूयिष्ठपुरग्रामव्रजाकरा ॥ (भा.१०/३/२)

नद्यः प्रसन्नसलिला हृदा जलरुहश्रियः ।

द्विजालिकुलसंनादस्तबका वनराजयः ॥ (भा.१०/३/३)

ववौ वायुः सुखस्पर्शः पुण्यगन्धवहः शुचिः ।

अग्नयश्च द्विजातीनां शान्तास्तत्र समिन्धत ॥ (भा.१०/३/४)

मनांस्यासन् प्रसन्नानि साधूनामसुरद्रुहाम् ।

जायमानेऽजने तस्मिन् नेदुर्दुन्दुभयो दिवि ॥ (भा.१०/३/५)

देवक्यां देवरूपिण्यां विष्णुः सर्वगुहाशयः ।

आविरासीद् यथा प्राच्यां दिशीन्दुरिव पुष्कलः ॥ (भा.१०/३/८)

तमद्भुतं बालकमम्बुजेक्षणं चतुर्भुजं शङ्खगदार्युदायुधम् ।

श्रीवत्सलक्ष्मं गलशोभिकौस्तुभं पीताम्बरं सान्द्रपयोदसौभगम् ॥ (भा.१०/३/९)

माता देवकी –

मर्त्यो मृत्युव्यालभीतः पलायन् लोकान् सर्वान्निर्भयं नाध्यगच्छत् ।

त्वत्पादाब्जं प्राप्य यदृच्छयाद्य स्वस्थः शेते मृत्युरस्मादपैति ॥ (भा.१०/३/२७)

स त्वं घोरादुग्रसेनात्मजान्नास्त्राहि त्रस्तान् भृत्यवित्रासहासि ।

रूपं चेदं पौरुषं ध्यानधिष्यं मा प्रत्यक्षं मांसदृशां कृषीष्ठाः ॥ (भा.१०/३/२८)

श्रीभगवान् –

युवां मां पुत्रभावेन ब्रह्मभावेन चासकृत् ।

चिन्तयन्तौ कृतस्नेहौ यास्येथे मद्गतिं पराम् ॥ (भा.१०/३/४५)

शुकदेवजी –

मघोनि वर्षत्यसकृद् यमानुजा गम्भीरतयौघजवोर्मिफेनिला ।

भयानकावर्तशताकुला नदी मार्गं ददौ सिन्धुरिव श्रियः पतेः ॥ (भा.१०/३/५०)

भागवत रत्न मञ्जूषा

अध्याय – ४ ('योगमाया' कंस से) -

किं मया हतया मन्द जातः खलु तवान्तकृत् ।

यत्र क्व वा पूर्वशत्रुर्मा हिंसीः कृपणान् वृथा ॥ (भा.१०/४/१२)

शुकदेवजी –

मोचयामास निगडाद् विश्रब्धः कन्यकागिरा ।

देवकीं वसुदेवं च दर्शयन्नात्मसौहृदम् ॥ (भा.१०/४/२४)

आयुः श्रियं यशो धर्मं लोकानाशिष एव च ।

हन्ति श्रेयांसि सर्वाणि पुंसो महदतिक्रमः ॥ (भा.१०/४/४६)

अध्याय – ५

नन्दस्त्वात्मज उत्पन्ने जाताह्लादो महामनाः ।

आहूय विप्रान् वेदज्ञान् स्नातः शुचिरलङ्कृतः ॥ (भा.१०/५/१)

गोप्यः सुमृष्टमणिकुण्डलनिष्ककण्ठ्य-

श्चित्राम्बराः पथि शिखाच्युतमाल्यवर्षाः ।

नन्दालयं सवलया व्रजतीर्विरेजु

व्यालोलकुण्डलपयोधरहारशोभाः ॥ (भा.१०/५/११)

ता आशिषः प्रयुञ्जानाश्चिरं पाहीति बालके ।

हरिद्राचूर्णतैलाद्भिः सिञ्चन्त्योऽजनमुज्जगुः ॥ (भा.१०/५/१२)

तत आरभ्य नन्दस्य व्रजः सर्वसमृद्धिमान् ।

हरेर्निवासात्मगुणै रमाक्रीडमभून्नृप ॥ (भा.१०/५/१८)

अध्याय – ६

अमंसताम्भोजकरेण रूपिणीं गोप्यः श्रियं द्रष्टुमिवागतां पतिम् ॥ (भा.१०/६/६)

विबुध्य तां बालकमारिकाग्रहं चराचरात्माऽऽस निमीलितेक्षणः ॥ (भा.१०/६/८)

गाढं कराभ्यां भगवान् प्रपीड्य तत्
प्राणैः समं रोषसमन्वितोऽपिबत् ॥ (भा.१०/६/१०)

गोपियाँ –

सर्वे नश्यन्तु ते विष्णोर्नामग्रहणभीरवः ॥ (भा.१०/६/२९)

अध्याय – ७

रुदतानेन पादेन क्षिप्तमेतन्न संशयः ॥ (भा.१०/७/९)

न ते श्रद्धधिरे गोपा बालभाषितमित्युत ॥ (भा.१०/७/१०)

भूमौ निधाय तं गोपी विस्मिता भारपीडिता ॥ (भा.१०/७/१९)

ब्रजवासीजन –

हिंस्रः स्वपापेन विहिंसितः खलः

साधुः समत्वेन भयात् विमुच्यते ॥ (भा.१०/७/३१)

शुकदेवजी –

खं रोदसी ज्योतिरनीकमाशाः सूर्येन्दुवह्निश्वसनाम्बुधींश्च ।

द्वीपान् नगांस्तद्दुहितृर्वनानि भूतानि यानि स्थिरजङ्गमानि ॥ (भा.१०/७/३६)

सा वीक्ष्य विश्वं सहसा राजन् सञ्जातवेपथुः ।

सम्मील्य मृगशावाक्षी नेत्रे आसीत् सुविस्मिता ॥ (भा.१०/७/३७)

अध्याय – ८ (गर्गाचार्यजी) -

अयं हि रोहिणीपुत्रो रमयन् सुहृदो गुणैः ।

आख्यास्यते राम इति बलाधिक्याद् बलं विदुः ।

यदूनामपृथग्भावात् सङ्कर्षणमुशन्त्युत ॥ (भा.१०/८/१२)

प्रागयं वसुदेवस्य क्वचिज्जातस्तवात्मजः ।

वासुदेव इति श्रीमानभिज्ञाः सम्प्रचक्षते ॥ (भा.१०/८/१४)

बहूनि सन्ति नामानि रूपाणि च सुतस्य ते ।
गुणकर्मानुरूपाणि तान्यहं वेद नो जनाः ॥ (भा.१०/८/१५)

एष वः श्रेय आधास्यद् गोपगोकुलनन्दनः ।
अनेन सर्वदुर्गाणि यूयमञ्जस्तरिष्यथ ॥ (भा.१०/८/१६)

पुरानेन ब्रजपते साधवो दस्युपीडिताः ।
अराजके रक्ष्यमाणा जिग्युर्दस्यून् समेधिताः ॥ (भा.१०/८/१७)

य एतस्मिन् महाभागाः प्रीतिं कुर्वन्ति मानवाः ।
नारयोऽभिभवन्त्येतान् विष्णुपक्षानिवासुराः ॥ (भा.१०/८/१८)

तस्मान्नन्दात्मजोऽयं ते नारायणसमो गुणैः ।
श्रिया कीर्त्यानुभावेन गोपायस्व समाहितः ॥ (भा.१०/८/१९)

शुकदेवजी –

कालेन ब्रजताल्पेन गोकुले रामकेशवौ ।
जानुभ्यां सह पाणिभ्यां रिङ्गमाणौ विजहतुः ॥ (भा.१०/८/२१)

तावद्भ्रियुग्ममनुकृष्य सरीसृपन्तौ घोषप्रघोषरुचिरं ब्रजकर्दमेषु ।
तन्नादहृष्टमनसावनुसृत्य लोकं मुग्धप्रभीतवदुपेयतुरन्ति मात्रोः ॥ (भा.१०/८/२२)

तन्मातरौ निजसुतौ घृणया स्तुवन्त्यौ
पङ्काङ्गरागरुचिरावुपगुह्य दोर्भ्याम् ।
दत्त्वा स्तनं प्रपिबतोः स्म मुखं
निरीक्ष्य मुग्धस्मिताल्पदशनं ययतुः प्रमोदम् ॥ (भा.१०/८/२३)

यर्ह्यङ्गनादर्शनीयकुमारलीला-
वन्तर्ब्रजे तदबलाः प्रगृहीतपुच्छैः ।
वत्सैरितस्तत उभावनुकृष्यमाणौ
प्रेक्षन्त्य उज्झितगृहा जहृषुर्हसन्त्यः ॥ (भा.१०/८/२४)

शृङ्गयग्निदंष्ट्रासिजलद्विजकण्टकेभ्यः
 क्रीडापरावतिचलौ स्वसुतौ निषेद्धुम् ।
 गृह्याणि कर्तुमपि यत्र न तज्जनन्यौ
 शेकात आपतुरलं मनसोऽनवस्थाम् ॥ (भा.१०/८/२५)

कालेनाल्पेन राजर्षे रामः कृष्णश्च गोकुले ।
 अघृष्टजानुभिः पद्भिर्विचक्रमतुरञ्जसा ॥ (भा.१०/८/२६)

गोपीजन –

वत्सान् मुञ्चन् क्वचिदसमये क्रोशसञ्जातहासः
 स्तेयं स्वाद्वत्यथ दधि पयः कल्पितैः स्तेययोगैः ।
 मर्कान् भोक्ष्यन् विभजति स चेन्नात्ति भाण्डं भिन्नत्ति
 द्रव्यालाभे स गृहकुपितो यात्युपक्रोश्य तोकान् ॥ (भा.१०/८/२९)

हस्ताग्राह्ये रचयति विधिं पीठकोलूखलाद्यै-
 शिछद्रं ह्यन्तर्निहितवयुनः शिष्यभाण्डेषु तद्वित् ।
 ध्वान्तागारे धृतमणिगणं स्वाङ्गमर्थप्रदीपं
 काले गोप्यो यर्हि गृहकृत्येषु सुव्यग्रचित्ताः ॥ (भा.१०/८/३०)

एवं धार्ष्ट्यान्युशति कुरुते मेहनादीनि वास्तौ
 स्तेयोपायैर्विरचितकृतिः सुप्रतीको यथाऽऽस्ते ।
 इत्थं स्त्रीभिः सभयनयनश्रीमुखालोकिनीभि-
 र्व्याख्यातार्था प्रहसितमुखी न ह्युपालब्धुमैच्छत् ॥ (भा.१०/८/३१)

शुकदेवजी –

एकदा क्रीडमानास्ते रामाद्या गोपदारकाः ।
 कृष्णो मृदं भक्षितवानिति मात्रे न्यवेदयन् ॥ (भा.१०/८/३२)

श्रीभगवान् –

नाहं भक्षितवानम्ब सर्वे मिथ्याभिशांसिनः ।

यदि सत्यगिरस्तर्हि समक्षं पश्य मे मुखम् ॥ (भा.१०/८/३५)

शुकदेवजी –

इत्थं विदिततत्त्वायां गोपिकायां स ईश्वरः ।

वैष्णवीं व्यतनोन्मायां पुत्रस्नेहमयीं विभुः ॥ (भा.१०/८/४३)

भक्तिः स्यात् परमा लोके ययाञ्जो दुर्गतिं तरेत् ॥ (भा.१०/८/४९)

अध्याय – ९

एकदा गृहदासीषु यशोदा नन्दगेहिनी ।

कर्मान्तरनियुक्तासु निर्ममन्थ स्वयं दधि ॥ (भा.१०/९/१)

क्षौमं वासः पृथुकटितटे बिभ्रती सूत्रनद्धम्

पुत्रस्नेहस्तुतकुचयुगं जातकम्पं च सुभ्रूः ।

रज्ज्वाकर्षश्रमभुजचलत्कङ्कणौ कुण्डले च

स्विन्नं वक्रं कबरविगलन्मालती निर्ममन्थ ॥ (भा.१०/९/३)

तमङ्कमारूढमपाययत् स्तनं

स्नेहस्तुतं सस्मितमीक्षती मुखम् ।

अतृप्तमुत्सृज्य जवेन सा यया -

वृत्सिच्यमाने पयसि त्वधिश्चिते ॥ (भा.१०/९/५)

सञ्जातकोपः स्फुरितारुणाधरं संदश्य दद्भिर्दधिमन्थभाजनम् ।

भित्त्वा मृषाश्रुर्दृषदश्मना रहो जघास हैयङ्गवमन्तरं गतः ॥ (भा.१०/९/६)

उत्तार्य गोपी सुश्रुतं पयः पुनः प्रविश्य संदश्य च दध्यमत्रकम् ।

भग्नं विलोक्य स्वसुतस्य कर्म तज्जहास तं चापि न तत्र पश्यती ॥ (भा.१०/९/७)

उलूखलाङ्ग्रेरुपरि व्यवस्थितं मर्काय कामं ददतं शिचि स्थितम् ।

हैयङ्गवं चौर्यविशङ्कितेक्षणं निरीक्ष्य पश्चात् सुतमागमच्छनैः ॥ (भा.१०/९/८)

तामात्तयष्टिं प्रसमीक्ष्य सत्वरस्ततोऽवरुह्यापससार भीतवत् ।
 गोप्यन्वधावन्न यमाप योगिनां क्षमं प्रवेष्टुं तपसेरितं मनः ॥ (भा.१०/९/९)
 अन्वञ्चमाना जननी बृहच्चलच्छ्रोणीभराक्रान्तगतिः सुमध्यमा ।
 जवेन विस्त्रंसितकेशबन्धनच्युतप्रसूनानुगतिः परामृशत् ॥ (भा.१०/९/१०)
 कृतागसं तं प्ररुदन्तमक्षिणी कषन्तमञ्जन्मषिणी स्वपाणिना ।
 उद्वीक्षमाणं भयविह्वलेक्षणं हस्ते गृहीत्वा भिषयन्त्यवागुरत् ॥ (भा.१०/९/११)
 त्यक्त्वा यष्टिं सुतं भीतं विज्ञायार्भकवत्सला ।
 इयेष किल तं बद्धुं दाम्नातद्वीर्यकोविदा ॥ (भा.१०/९/१२)
 द्वयङ्गुलोन्मभूत्तेन सन्दधेऽन्यच्च गोपिका ॥ (भा.१०/९/१५)
 स्वमातुः स्वन्नगात्राया विस्त्रस्तकबरस्त्रजः ।
 दृष्ट्वा परिश्रमं कृष्णः कृपयाऽऽसीत् स्वबन्धने ॥ (भा.१०/९/१८)
 एवं संदर्शिता ह्यङ्ग हरिणा भृत्यवश्यता ।
 स्ववशेनापि कृष्णेन यस्येदं सेश्वरं वशे ॥ (भा.१०/९/१९)
 नेमं विरिञ्चो न भवो न श्रीरप्यङ्गसंश्रया ।
 प्रसादं लेभिरे गोपी यत्तत् प्राप विमुक्तिदात् ॥ (भा.१०/९/२०)
 नायं सुखापो भगवान् देहिनां गोपिकासुतः ।
 ज्ञानिनां चात्मभूतानां यथा भक्तिमतामिह ॥ (भा.१०/९/२१)
 अध्याय – १०
 तयोरनुग्रहार्थाय शापं दास्यन्निदं जगौ ॥ (भा.१०/१०/७)
 नारदजी –
 देवसंज्ञितमप्यन्ते कृमिविङ्गस्मसंज्ञितम् ।
 भूतधृक् तत्कृते स्वार्थं किं वेद निरयो यतः ॥ (भा.१०/१०/१०)

दरिद्रस्यैव युज्यन्ते साधवः समदर्शिनः ।

सद्भिः क्षिणोति तं तर्षं तत आराद् विशुद्ध्यति ॥ (भा.१०/१०/१७)

शुकदेवजी –

यस्यावतारा ज्ञायन्ते शरीरेष्वशरीरिणः ।

तैस्तैरतुल्यातिशयैर्वीर्यैर्देहिष्वसङ्गतैः ॥ (भा.१०/१०/३४)

यमलार्जुन –

वाणी गुणानुकथने श्रवणौ कथायां

हस्तौ च कर्मसु मनस्तव पादयोर्नः ।

स्मृत्यां शिरस्तव निवासजगत्प्रणामे

दृष्टिः सतां दर्शनेऽस्तु भवत्तनूनाम् ॥ (भा.१०/१०/३८)

श्रीभगवान् –

साधूनां समचित्तानां सुतरां मत्कृतात्मनाम् ।

दर्शनान्नो भवेद्बन्धः पुंसोऽक्ष्णोः सवितुर्यथा ॥ (भा.१०/१०/४१)

अध्याय – ११ (शुकदेवजी) -

बाला ऊचुरनेनेति तिर्यग्गतमुलूखलम् ।

विकर्षता मध्यगेन पुरुषावप्यचक्ष्महि ॥ (भा.१०/११/४)

न ते तदुक्तं जगूहुर्न घटेतेति तस्य तत् ।

बालस्योत्पाटनं तर्वोः केचित् सन्दिग्धचेतसः ॥ (भा.१०/११/५)

गोपीभिः स्तोभितोऽनृत्यद् भगवान् बालवत् क्वचित् ।

उद्गायति क्वचिन्मुग्धस्तद्वशो दारुयन्त्रवत् ॥ (भा.१०/११/७)

बिभर्ति क्वचिदाज्ञप्तः पीठकोन्मानपादुकम् ।

बाहुक्षेपं च कुरुते स्वानां च प्रीतिमावहन् ॥ (भा.१०/११/८)

फलविक्रयिणी तस्य च्युतधान्यं करद्वयम् ।

फलैरपूरयद् रत्नैः फलभाण्डमपूरि च ॥ (भा.१०/११/११)

वनं वृन्दावनं नाम पशव्यं नवकाननम् ।
 गोपगोपीगवां सेव्यं पुण्याद्रितृणवीरुधम् ॥ (भा.१०/११/२८)

वृन्दावनं गोवर्धनं यमुनापुलिनानि च ।
 वीक्ष्यासीदुत्तमा प्रीती राममाधवयोर्नृप ॥ (भा.१०/११/३६)

अविदूरे ब्रजभुवः सह गोपालदारकैः ।
 चारयामासतुर्वत्सान् नानाक्रीडापरिच्छदौ ॥ (भा.१०/११/३८)

क्वचिद् वादयतो वेणुं क्षेपणैः क्षिपतः क्वचित् ।
 क्वचित् पादैः किङ्किणीभिः क्वचित् कृत्रिमगोवृषैः ॥ (भा.१०/११/३९)

वृषायमाणौ नर्दन्तौ युयुधाते परस्परम् ।
 अनुकृत्य रुतैर्जन्तूश्चेरतुः प्राकृतौ यथा ॥ (भा.१०/११/४०)

कदाचिद् यमुनातीरे वत्सांश्चारयतोः स्वकैः ।
 वयस्यैः कृष्णबलयोर्जिघांसुर्देत्य आगमत् ॥ (भा.१०/११/४१)

तं तालुमूलं प्रदहन्तमग्निवद् गोपालसूनुं पितरं जगद्गुरोः ।
 चच्छर्द सद्योऽतिरुषाक्षतं बकस्तुण्डेन हन्तुं पुनरभ्यपद्यत ॥ (भा.१०/११/५०)

एवं विहारैः कौमारैः कौमारं जहतुर्व्रजे ।
 निलायनैः सेतुबन्धैर्मर्कटोत्सवनादिभिः ॥ (भा.१०/११/५९)

अध्याय – १२

फलप्रवालस्तबकसुमनःपिच्छधातुभिः ।
 काचगुञ्जामणिस्वर्णभूषिता अप्यभूषयन् ॥ (भा.१०/१२/४)

मुष्णन्तोऽन्योन्यशिक्षादीन् ज्ञातानाराच्च चिक्षिपुः ।
 तत्रत्याश्च पुनर्दूराद्धसन्तश्च पुनर्दुः ॥ (भा.१०/१२/५)

यदि दूरं गतः कृष्णो वनशोभेक्षणाय तम् ।
 अहं पूर्वमहं पूर्वमिति संस्पृश्य रेमिरे ॥ (भा.१०/१२/६)

केचिद् वेणून् वादयन्तो ध्मान्तः शृङ्गाणि केचन ।

केचिद् भृङ्गैः प्रगायन्तः कूजन्तः कोकिलैः परे ॥ (भा.१०/१२/७)

विच्छायाभिः प्रधावन्तो गच्छन्तः साधुहंसकैः ।

बकैरुपविशन्तश्च नृत्यन्तश्च कलापिभिः ॥ (भा.१०/१२/८)

विकर्षन्तः कीशबालानारोहन्तश्च तैर्द्रुमान् ।

विकुर्वन्तश्च तैः साकं प्लवन्तश्च पलाशिषु ॥ (भा.१०/१२/९)

साकं भेकैर्विलङ्घन्तः सरित्प्रस्रवसम्प्लुताः ।

विहसन्तः प्रतिच्छायाः शपन्तश्च प्रतिस्वनान् ॥ (भा.१०/१२/१०)

इत्थं सतां ब्रह्मसुखानुभूत्या दास्यं गतानां परदैवतेन ।

मायाश्रितानां नरदारकेण साकं विजहुः कृतपुण्यपुञ्जाः ॥ (भा.१०/१२/११)

यत्पादपांसुर्बहुजन्मकृच्छ्रतो

धृतात्मभिर्योगिभिरप्यलभ्यः ।

स एव यद्दृग्विषयः स्वयं स्थितः

किं वर्ण्यते दिष्टमतो ब्रजौकसाम् ॥ (भा.१०/१२/१२)

अथाघनामाभ्यपतन्महासुरस्तेषां सुखक्रीडनवीक्षणाक्षमः ।

नित्यं यदन्तर्निजजीवितेषुभिः पीतामृतैरप्यमरैः प्रतीक्ष्यते ॥ (भा.१०/१२/१३)

सकृद् यदङ्गप्रतिमान्तराहिता

मनोमयी भागवतीं ददौ गतिम् ।

स एव नित्यात्मसुखानुभूत्यभि-

व्युदस्तमायोऽन्तर्गतो हि किं पुनः ॥ (भा.१०/१२/३९)

सूतजी -

कृच्छ्रात् पुनर्लब्धबहिर्दृशिः शनैः प्रत्याह तं भागवतोत्तमोत्तम ॥ (भा.१०/१२/४४)

अध्याय – १३

सतामयं सारभृतां निसर्गो यदर्थवाणीश्रुतिचेतसामपि ।

प्रतिक्षणं नव्यवदच्युतस्य यत् स्त्रिया विटानामिव साधुवार्ता ॥ (भा.१०/१३/२)

ब्रूयुः स्निग्धस्य शिष्यस्य गुरवो गुह्यमप्युत ॥ (भा.१०/१३/३)

अत्र भोक्तव्यमस्माभिर्दिवा रूढं क्षुधार्दिताः ॥ (भा.१०/१३/६)

शुकदेवजी –

केचित् पुष्पैर्दलैः केचित् पल्लवैरङ्कुरैः फलैः ।

शिग्भिस्त्वग्भिर्दृषद्भिश्च बुभुजुः कृतभाजनाः ॥ (भा.१०/१३/९)

बिभ्रद् वेणुं जठरपटयोः शृङ्गवेत्रे च कक्षे

वामे पाणौ मसृणकवलं तत्फलान्यङ्गुलीषु ।

तिष्ठन् मध्ये स्वपरिसुहृदो हासयन् नर्मभिः स्वैः

स्वर्गे लोके मिषति बुभुजे यज्ञभुग् बालकेलिः ॥ (भा.१०/१३/११)

अम्भोजन्मजनिस्तदन्तरगतो मायार्भकस्येशितु-

द्रष्टुं मञ्जु महित्वमन्यदपि तद्वत्सानितो वत्सपान् ।

नीत्वान्यत्र कुरूद्वहान्तरदधात् खेऽवस्थितो यः पुरा

दृष्ट्वाघासुरमोक्षणं प्रभवतः प्राप्तः परं विस्मयम् ॥ (भा.१०/१३/१५)

सर्वं विधिकृतं कृष्णः सहसावजगाम ह ॥ (भा.१०/१३/१७)

गोगोपीनां मातृतास्मिन् सर्वा स्नेहर्द्धिकां विना ।

पुरोवदास्वपि हरेस्तोकता मायया विना ॥ (भा.१०/१३/२५)

ब्रजस्य रामः प्रेमर्धेर्वीक्ष्यौत्कण्ठ्यमनुक्षणम् ॥ (भा.१०/१३/३५)

सर्वानाचष्ट वैकुण्ठं चक्षुषा वयुनेन सः ॥ (भा.१०/१३/३८)

तावत् सर्वे वत्सपालाः पश्यतोऽजस्य तत्क्षणात् ॥ (भा.१०/१३/४६)

इतीरेशोऽतर्क्ये निजमहिमनि स्वप्रमितिके
 परत्राजातोऽतन्निरसनमुखब्रह्मकमितौ ।
 अनीशोऽपि द्रष्टुं किमिदमिति वा मुह्यति सति
 चछादाजो ज्ञात्वा सपदि परमोऽजाजवनिकाम् ॥ (भा.१०/१३/५७)

ततोऽर्वाक् प्रतिलब्धाक्षः कः परेतवदुत्थितः ।
 कृच्छ्रादुन्मील्य वै दृष्टीराचष्टेदं सहात्मना ॥ (भा.१०/१३/५८)

सपद्येवाभितः पश्यन् दिशोऽपश्यत् पुरःस्थितम् ।
 वृन्दावनं जनाजीव्यद्रुमाकीर्णं समाप्रियम् ॥ (भा.१०/१३/५९)

यत्र नैसर्गदुर्वैराः सहासन् नृमृगादयः ।
 मित्राणीवाजितावासद्रुतरुद्धर्षकादिकम् ॥ (भा.१०/१३/६०)

उत्थायोत्थाय कृष्णस्य चिरस्य पादयोः पतन् ।
 आस्ते महित्वं प्राग्दृष्टं स्मृत्वा स्मृत्वा पुनः पुनः ॥ (भा.१०/१३/६३)

शनैरथोत्थाय विमृज्य लोचने मुकुन्दमुद्रीक्ष्य विनम्रकन्धरः ।
 कृताञ्जलिः प्रश्रयवान् समाहितः सवेपथुर्गद्गदयैलतेलया ॥ (भा.१०/१३/६४)

अध्याय – १४ (ब्रह्माजी) -
 नौमीड्य तेऽभ्रवपुषे तडिदम्बराय
 गुञ्जावतंसपरिपिच्छलसन्मुखाय ।
 वन्यस्रजे कवलवेत्रविषाणवेणु -
 लक्ष्मश्रिये मृदुपदे पशुपाङ्गजाय ॥ (भा.१०/१४/१)

अस्यापि देव वपुषो मदनुग्रहस्य
 स्वेच्छामयस्य न तु भूतमयस्य कोऽपि ।
 नेशे महि त्ववसितुं मनसाऽऽन्तरेण
 साक्षात्तवैव किमुतात्मसुखानुभूतेः ॥ (भा.१०/१४/२)

ज्ञाने प्रयासमुदपास्य नमन्त एव
जीवन्ति सन्मुखरितां भवदीयवार्ताम् ।
स्थाने स्थिताः श्रुतिगतां तनुवाङ्मनोभि-
र्ये प्रायशोऽजित जितोऽप्यसि तैस्त्रिलोक्याम् ॥ (भा.१०/१४/३)

श्रेयःश्रुतिं भक्तिमुदस्य ते विभो
क्लिश्यन्ति ये केवलबोधलब्धये ।
तेषामसौ क्लेशल एव शिष्यते
नान्यद् यथा स्थूलतुषावघातिनाम् ॥ (भा.१०/१४/४)

पुरेह भूमन् बहवोऽपि योगिनस्त्वदर्पितेहा निजकर्मलब्धया ।
विबुध्य भक्त्यैव कथोपनीतया प्रपेदिरेऽञ्जोऽच्युत ते गतिं पराम् ॥ (भा.१०/१४/५)

तत्तेऽनुकम्पां सुसमीक्षमाणो भुञ्जान एवात्मकृतं विपाकम् ।
हृद्वाग्वपुर्भिर्विदधन्नमस्ते जीवेत यो मुक्तिपदे स दायभाक् ॥ (भा.१०/१४/८)

पश्येश मेऽनार्यमनन्त आद्ये परात्मनि त्वय्यपि मायिमायिनि ।
मायां वितत्येक्षितुमात्मवैभवं ह्यहं कियानैच्छमिवाचिर्रश्नौ ॥ (भा.१०/१४/९)

क्वाहं तमोमहदहंखचराग्निवार्भू
संवेष्टिताण्डघटसप्तवितस्तिकायः ।
क्वेदृग्विधाविगणिताण्डपराणुचर्या-
वाताध्वरोमविवरस्य च ते महित्वम् ॥ (भा.१०/१४/११)

उत्क्षेपणं गर्भगतस्य पादयोः किं कल्पते मातुरधोक्षजागसे ।
किमस्तिनास्तिव्यपदेशभूषितं तवास्ति कुक्षेः कियदप्यनन्तः ॥ (भा.१०/१४/१२)

नारायणस्त्वं न हि सर्वदेहिनामात्मास्यधीशाखिललोकसाक्षी ।
नारायणोऽङ्गं नरभूजलायनात्तच्चापि सत्यं न तवैव माया ॥ (भा.१०/१४/१४)

तच्चेज्जलस्थं तव सज्जगद्वपुः किं मे न दृष्टं भगवंस्तदैव ।
किं वा सुदृष्टं हृदि मे तदैव किं नो सपद्येव पुनर्व्यदर्शि ॥ (भा.१०/१४/१५)

अत्रैव मायाधमनावतारे ह्यस्य प्रपञ्चस्य बहिः स्फुटस्य ।
कृत्स्नस्य चान्तर्जठरे जनन्या मायात्वमेव प्रकटीकृतं ते ॥ (भा.१०/१४/१६)

अद्यैव त्वदृतेऽस्य किं मम न ते मायात्वमादर्शित -
मेकोऽसि प्रथमं ततो ब्रजसुहृद् वत्साः समस्ता अपि ।
तावन्तोऽसि चतुर्भुजास्तदखिलैः साकं मयोपासिता -
स्तावन्त्येव जगन्त्यभूस्तदमितं ब्रह्माद्वयं शिष्यते ॥ (भा.१०/१४/१८)

त्वामात्मानं परं मत्वा परमात्मानमेव च ।
आत्मा पुनर्बहिर्मृग्य अहोऽज्ञजनताज्ञता ॥ (भा.१०/१४/२७)

अथापि ते देव पदाम्बुजद्वय-
प्रसादलेशानुगृहीत एव हि ।
जानाति तत्त्वं भगवन् महिम्नो
न चान्य एकोऽपि चिरं विचिन्वन् ॥ (भा.१०/१४/२९)

तदस्तु मे नाथ स भूरिभागो भवेऽत्र वान्यत्र तु वा तिरश्चाम् ।
येनाहमेकोऽपि भवज्जनानां भूत्वा निषेवे तव पादपल्लवम् ॥ (भा.१०/१४/३०)

अहो भाग्यमहो भाग्यं नन्दगोपव्रजौकसाम् ।
यन्मित्रं परमानन्दं पूर्णं ब्रह्म सनातनम् ॥ (भा.१०/१४/३२)

एषां तु भाग्यमहिमाच्युत तावदास्ता-
मेकादशैव हि वयं बत भूरिभागाः ।
एतद्दधृषीकचषकैरसकृत् पिबामः
शर्वादयोऽङ्घ्र्युदजमध्वमृतासवं ते ॥ (भा.१०/१४/३३)

तद् भूरिभाग्यमिह जन्म किमप्यटव्यां
यद् गोकुलेऽपि कतमाङ्घ्रिरजोऽभिषेकम् ।
यज्जीवितं तु निखिलं भगवान् मुकुन्द-
स्त्वद्यापि यत्पदरजः श्रुतिमृग्यमेव ॥ (भा.१०/१४/३४)

एषां घोषनिवासिनामुत भवान् किं देव रातेति न -
 श्वेतो विश्वफलात् फलं त्वदपरं कुत्राप्ययन्मुह्यति ।
 सद्वेषादिव पूतनापि सकुला त्वामेव देवापिता
 यद्भामार्थसुहृत्प्रियात्मतनयप्राणाशयास्त्वत्कृते ॥ (भा.१०/१४/३५)

तावद् रागादयः स्तेनास्तावत् कारागृहं गृहम् ।
 तावन्मोहोऽङ्घ्रिनिगडो यावत् कृष्ण न ते जनाः ॥ (भा.१०/१४/३६)

शुकदेवजी -
 इत्यभिष्टूय भूमानं त्रिः परिक्रम्य पादयोः ।
 नत्वाभीष्टं जगद्धाता स्वधाम प्रत्यपद्यत ॥ (भा.१०/१४/४१)

एकस्मिन्नपि यातेऽब्दे प्राणेशं चान्तराऽऽत्मनः ।
 कृष्णमायाहता राजन् क्षणार्धं मेनिरेऽर्भकाः ॥ (भा.१०/१४/४३)

बर्हप्रसूननवधातुविचित्रिताङ्गः
 प्रोद्दामवेणुदलशृङ्गरवोत्सवाढ्यः ।
 वत्सान् गृणन्ननुगगीत पवित्रकीर्ति-
 र्गोपीदृगुत्सवदृशिः प्रविवेश गोष्ठम् ॥ (भा.१०/१४/४७)

सर्वेषामपि भूतानां नृप स्वात्मैव वल्लभः ।
 इतरेऽपत्यवित्ताद्यास्तद्वल्लभतयैव हि ॥ (भा.१०/१४/५०)

देहोऽपि ममताभाक् चेत्तर्ह्यसौ नात्मवत् प्रियः ।
 यज्जीर्यत्यपि देहेऽस्मिन् जीविताशा बलीयसी ॥ (भा.१०/१४/५३)

तस्मात् प्रियतमः स्वात्मा सर्वेषामपि देहिनाम् ।
 तदर्थमेव सकलं जगदेतच्चराचरम् ॥ (भा.१०/१४/५४)

कृष्णमेनमवेहि त्वमात्मानमखिलात्मनाम् ।
 जगद्धिताय सोऽप्यत्र देहीवाभाति मायया ॥ (भा.१०/१४/५५)

वस्तुतो जानतामत्र कृष्णं स्थास्तु चरिष्णु च ।
भगवद्रूपमखिलं नान्यद् वस्त्वह किञ्चन ॥ (भा.१०/१४/५६)

सर्वेषामपि वस्तूनां भावार्थो भवति स्थितः ।
तस्यापि भगवान् कृष्णः किमतद् वस्तु रूप्यताम् ॥ (भा.१०/१४/५७)

एवं विहारैः कौमारैः कौमारं जहतुर्व्रजे ।
निलायनैः सेतुबन्धैर्मर्कटोत्सवनादिभिः ॥ (भा.१०/१४/६१)

अध्याय – १५

ततश्च पौगण्डवयःश्रितौ ब्रजे बभूवतुस्तौ पशुपालसम्मतौ ।
गाश्चारयन्तौ सखिभिः समं पदैर्वृन्दावनं पुण्यमतीव चक्रतुः ॥ (भा.१०/१५/१)

स तत्र तत्रारुणपल्लवश्रिया
फलप्रसूनोरुभरेण पादयोः ।
स्पृशच्छिखान् वीक्ष्य वनस्पतीन् मुदा
स्मयन्निवाहाग्रजमादिपुरुषः ॥ (भा.१०/१५/४)

श्रीभगवान् –

अहो अमी देववरामरार्चितं
पादाम्बुजं ते सुमनःफलार्हणम् ।
नमन्त्युपादाय शिखाभिरात्मन-
स्तमोऽपहत्यै तरुजन्म यत्कृतम् ॥ (भा.१०/१५/५)

एतेऽलिनस्तव यशोऽखिललोकतीर्थं
गायन्त आदिपुरुषानुपदं भजन्ते ।
प्रायो अमी मुनिगणा भवदीयमुख्या
गूढं वनेऽपि न जहत्यनघात्मदैवम् ॥ (भा.१०/१५/६)

नृत्यन्त्यमी शिखिन ईड्य मुदा हरिण्यः
 कुर्वन्ति गोप्य इव ते प्रियमीक्षणेन ।
 सूक्तैश्च कोकिलगणा गृहमागताय
 धन्या वनौकस इयान् हि सतां निसर्गः ॥ (भा.१०/१५/७)

धन्येयमद्य धरणी तृणवीरुधस्त्वत् -
 पादस्पृशो द्रुमलताः करजाभिमृष्टाः ।
 नद्योऽद्रयः खगमृगाः सदयावलोकै-
 र्गोप्योऽन्तरेण भुजयोरपि यत्स्पृहा श्रीः ॥ (भा.१०/१५/८)

शुकदेवजी -
 एवं वृन्दावनं श्रीमत् कृष्णः प्रीतमनाः पशून् ।
 रेमे सञ्चारयन्नद्रेः सरिद्रोधस्सु सानुगः ॥ (भा.१०/१५/९)

क्वचिद् गायति गायत्सु मदान्धालिष्वनुव्रतैः ।
 उपगीयमानचरितः स्रग्वी सङ्कर्षणान्वितः ॥ (भा.१०/१५/१०)

क्वचिच्च कलहंसानामनुकूजति कूजितम् ।
 अभिनृत्यति नृत्यन्तं बर्हिणं हासयन् क्वचित् ॥ (भा.१०/१५/११)

मेघगम्भीरया वाचा नामभिर्दूरगान् पशून् ।
 क्वचिदाह्वयति प्रीत्या गोगोपालमनोज्ञया ॥ (भा.१०/१५/१२)

चकोरक्रौञ्चक्राह्वभारद्वाजांश्च बर्हिणः ।
 अनुरौति स्म सत्त्वानां भीतवद् व्याघ्रसिंहयोः ॥ (भा.१०/१५/१३)

क्वचित् क्रीडापरिश्रान्तं गोपोत्सङ्गोपबर्हणम् ।
 स्वयं विश्रमयत्यार्यं पादसंवाहनादिभिः ॥ (भा.१०/१५/१४)

नृत्यतो गायतः क्वापि वल्गतो युध्यतो मिथः ।
 गृहीतहस्तौ गोपालान् हसन्तौ प्रशशंसतुः ॥ (भा.१०/१५/१५)

क्वचित् पल्लवतल्पेषु नियुद्धश्रमकर्षितः ।
 वृक्षमूलाश्रयः शेते गोपोत्सङ्गोपबर्हणः ॥ (भा.१०/१५/१६)
 पादसंवाहनं चक्रुः केचित्तस्य महात्मनः ।
 अपरे हतपाप्मानो व्यजनैः समवीजयन् ॥ (भा.१०/१५/१७)
 अन्ये तदनुरूपाणि मनोज्ञानि महात्मनः ।
 गायन्ति स्म महाराज स्नेहक्लिन्नधियः शनैः ॥ (भा.१०/१५/१८)
 एवं निगूढात्मगतिः स्वमायया गोपात्मजत्वं चरितैर्विडम्बयन् ।
 रेमे रमालालितपादपल्लवो ग्राम्यैः समं ग्राम्यवदीशचेष्टितः ॥ (भा.१०/१५/१९)
 पुनरासाद्य संरब्ध उपक्रोष्टा पराक् स्थितः ।
 चरणावपरौ राजन् बलाय प्राक्षिपद् रुषा ॥ (भा.१०/१५/३१)
 तं गोरजश्छुरितकुन्तलबद्धबर्ह-
 वन्यप्रसूनरुचिरेक्षणचारुहासम् ।
 वेणुं क्णन्तमनुगैरनुगीतकीर्तिं
 गोप्यो दिदृक्षितदृशोऽभ्यगमन् समेताः ॥ (भा.१०/१५/४२)
 पीत्वा मुकुन्दमुखसारघमक्षिभृङ्गै-
 स्तापं जहुर्विरहजं ब्रजयोषितोऽह्नि ।
 तत्सत्कृतिं समधिगम्य विवेश गोष्ठं
 सव्रीडहासविनयं यदपाङ्गमोक्षम् ॥ (भा.१०/१५/४३)
 तयोर्यशोदारोहिण्यौ पुत्रयोः पुत्रवत्सले ।
 यथाकामं यथाकालं व्यधत्तां परमाशिषः ॥ (भा.१०/१५/४४)
 ईक्षयामृतवर्षिण्या स्वनाथान् समजीवयत् ॥ (भा.१०/१५/५०)
 अध्याय – १६
 कालिन्द्यां कालियस्यासीद्धदः कश्चिद् विषाग्निना ।
 श्रप्यमाणपया यस्मिन् पतन्त्युपरिगाः खगाः ॥ (भा.१०/१६/४)

तं चण्डवेगविषवीर्यमवेक्ष्य तेन
दुष्टां नदीं च खलसंयमनावतारः ।
कृष्णः कदम्बमधिरुह्य ततोऽतितुङ्ग-
मास्फोट्य गाढरशनो न्यपतद् विषोदे ॥ (भा.१०/१६/६)

सन्दश्य मर्मसु रुषा भुजया चछाद ॥ (भा.१०/१६/९)

तं नागभोगपरिवीतमदृष्टचेष्टम् ॥ (भा.१०/१६/१०)

निर्जग्मुर्गोकुलाद् दीनाः कृष्णदर्शनलालसाः ॥ (भा.१०/१६/१५)

कृष्णप्राणान्निर्विशतो नन्दादीन् वीक्ष्य तं हृदम् ।
प्रत्यषेधत् स भगवान् रामः कृष्णानुभाववित् ॥ (भा.१०/१६/२२)

तच्चित्रताण्डवविरुग्णफणातपत्रो
रक्तं मुखैरुरु वमन् नृप भग्नगात्रः ।
स्मृत्वा चराचरगुरुं पुरुषं पुराणं
नारायणं तमरणं मनसा जगाम ॥ (भा.१०/१६/३०)

नागपत्नियाँ –
अनुग्रहोऽयं भवतः कृतो हि नो
दण्डोऽसतां ते खलु कल्मषापहः ।
यद् दन्दशूकत्वममुष्य देहिनः
क्रोधोऽपि तेऽनुग्रह एव सम्मतः ॥ (भा.१०/१६/३४)

तपः सुतप्तं किमनेन पूर्वं निरस्तमानेन च मानदेन ।
धर्मोऽथ वा सर्वजनानुकम्पया यतो भवांस्तुष्यति सर्वजीवः ॥ (भा.१०/१६/३५)

कस्यानुभावोऽस्य न देव विद्महे
तवाङ्घ्रिरेणुस्पर्शाधिकारः ।
यद्वाञ्छया श्रीर्ललनाऽऽचरत्तपो
विहाय कामान् सुचिरं धृतव्रता ॥ (भा.१०/१६/३६)

न नाकपृष्ठं न च सार्वभौमं न पारमेष्ठ्यं न रसाधिपत्यम् ।
न योगसिद्धीरपुनर्भवं वा वाञ्छन्ति यत्पादरजःप्रपन्नाः ॥ (भा.१०/१६/३७)

तदेष नाथाप दुरापमन्यै-
स्तमोजनिः क्रोधवशोऽप्यहीशः ।
संसारचक्रे भ्रमतः शरीरिणो
यदिच्छतः स्याद् विभवः समक्षः ॥ (भा.१०/१६/३८)

अपराधः सकृद् भर्त्रा सोढव्यः स्वप्रजाकृतः ।
क्षन्तुमर्हसि शान्तात्मन् मूढस्य त्वामजानतः ॥ (भा.१०/१६/५१)

अनुगृहीष्व भगवन् प्राणांस्त्यजति पन्नगः ।
स्त्रीणां नः साधुशोच्यानां पतिः प्राणः प्रदीयताम् ॥ (भा.१०/१६/५२)

विधेहि ते किङ्किरीणामनुष्ठेयं तवाज्ञया ।
यच्छ्रद्धयानुतिष्ठन् वै मुच्यते सर्वतोभयात् ॥ (भा.१०/१६/५३)

कालियनाग –
वयं खलाः सहोत्पत्त्या तमसा दीर्घमन्यवः ।
स्वभावो दुस्त्यजो नाथ लोकानां यदसद्ग्रहः ॥ (भा.१०/१६/५६)

सकलत्रसुहृत्पुत्रो द्वीपमब्धेर्जगाम ह ।
तदैव सामृतजला यमुना निर्विषाभवत् ।
अनुग्रहाद् भगवतः क्रीडामानुषरूपिणः ॥ (भा.१०/१६/६७)

अध्याय – १७ (परीक्षितजी) -
नागालयं रमणकं कस्मात्तत्याज कालियः ।
कृतं किं वा सुपर्णस्य तेनैकेनासमञ्जसम् ॥ (भा.१०/१७/१)

शुकदेवजी –
तं तार्क्ष्यपुत्रः स निरस्य मन्युमान् प्रचण्डवेगो मधुसूदनासनः ।
पक्षेण सव्येन हिरण्यरोचिषा जघान कद्रूसुतमुग्रविक्रमः ॥ (भा.१०/१७/७)

सुपर्णपक्षाभिहतः कालियोऽतीव विह्वलः ।

हृदं विवेश कालिन्द्यास्तदगम्यं दुरासदम् ॥ (भा.१०/१७/८)

ब्रजवासीजन –

कृष्ण कृष्ण महाभाग हे रामामितविक्रम ।

एष घोरतमो वह्निस्तावकान् ग्रसते हि नः ॥ (भा.१०/१७/२३)

अध्याय – १८ (शुकदेवजी) -

स च वृन्दावनगुणैर्वसन्त इव लक्षितः ।

यत्रास्ते भगवान् साक्षाद् रामेण सह केशवः ॥ (भा.१०/१८/३)

यत्र निर्झरनिर्हादनिवृत्तस्वनझिल्लिकम् ।

शश्वत्तच्छीकरर्जीषद्रुममण्डलमण्डितम् ॥ (भा.१०/१८/४)

सरित्सरःप्रस्रवणोर्मिवायुना कह्लारकञ्जोत्पलरेणुहारिणा ।

न विद्यते यत्र वनौकसां दवो निदाघवह्यर्कभवोऽतिशाद्वले ॥ (भा.१०/१८/५)

अगाधतोयहृदिनीतटोर्मिभिर्द्रवत्पुरीष्याः पुलिनैः समन्ततः ।

न यत्र चण्डांशुकरा विषोल्बणा भुवो रसं शाद्वलितं च गृह्णते ॥ (भा.१०/१८/६)

प्रवालबर्हस्तबकस्त्रग्धातुकृतभूषणाः ।

रामकृष्णादयो गोपा ननृतुर्युधुर्जगुः ॥ (भा.१०/१८/९)

कृष्णस्य नृत्यतः केचिज्जगुः केचिदवादयन् ।

वेणुपाणितलैः श्रृङ्गैः प्रशशंसुरथापरे ॥ (भा.१०/१८/१०)

गोपजातिप्रतिच्छन्नौ देवा गोपालरूपिणः ।

ईडिरे कृष्णरामौ च नटा इव नटं नृप ॥ (भा.१०/१८/११)

भ्रमणैर्लङ्घनैः क्षेपैरास्फोटनविकर्षणैः ।

चिक्रीडतुर्नियुद्धेन काकपक्षधरौ क्वचित् ॥ (भा.१०/१८/१२)

क्वचिन्नृत्यत्सु चान्येषु गायकौ वादकौ स्वयम् ।
शशंसतुर्महाराज साधु साध्विति वादिनौ ॥ (भा.१०/१८/१३)

क्वचित् बिल्वैः क्वचित् कुम्भैः क्व चामलकमुष्टिभिः ।
अस्पृश्यनेत्रबन्धाद्यैः क्वचिन्मृगखगेहया ॥ (भा.१०/१८/१४)

क्वचिच्च दर्दुरप्लावैर्विविधैरुपहासकैः ।
कदाचित् स्पन्दोलिकया कर्हिचिन्नृपचेष्टया ॥ (भा.१०/१८/१५)

एवं तौ लोकसिद्धाभिः क्रीडाभिश्चैरतुर्वने ।
नद्यद्रिद्रोणिकुञ्जेषु काननेषु सरस्सु च ॥ (भा.१०/१८/१६)

पशूंश्चारयतोर्गोपैस्तद्वने रामकृष्णयोः ।
गोपरूपी प्रलम्बोऽगादसुरस्तज्जिहीर्षया ॥ (भा.१०/१८/१७)

उवाह कृष्णो भगवान् श्रीदामानं पराजितः ।
वृषभं भद्रसेनस्तु प्रलम्बो रोहिणीसुतम् ॥ (भा.१०/१८/२४)

अध्याय – १९

अजा गावो महिष्यश्च निर्विशन्त्यो वनाद् वनम् ।
इषीकाटवीं निर्विविशुः क्रन्दन्त्यो दावतर्षिताः ॥ (भा.१०/१९/२)

ग्वालबाल –

कृष्ण कृष्ण महावीर हे रामामितविक्रम ।
दावाग्निना दह्यमानान् प्रपन्नांस्त्रातुमर्हथः ॥ (भा.१०/१९/९)

शुकदेवजी –

ततश्च तेऽक्षीण्युन्मील्य पुनर्भाण्डीरमापिताः ॥ (भा.१०/१९/१३)

अध्याय – २०

क्वचिद् वनस्पतिक्रोडे गुहायां चाभिवर्षति ।
निर्विश्य भगवान् रेमे कन्दमूलफलाशनः ॥ (भा.१०/२०/२८)

दध्योदनं समानीतं शिलायां सलिलान्तिके ।
सम्भोजनीयैर्बुभुजे गोपैः सङ्कर्षणान्वितः ॥ (भा.१०/२०/२९)

शनैः शनैर्जहुः पङ्कं स्थलान्यामं च वीरुधः ।
यथाहंममतां धीराः शरीरादिष्वनात्मसु ॥ (भा.१०/२०/३९)

अध्याय – २१

बर्हापीडं नटवरवपुः कर्णयोः कर्णिकारम्
बिभ्रद् वासः कनककपिशं वैजयन्तीं च मालाम् ।
रन्ध्रान् वेणोरधरसुधया पूरयन् गोपवृन्दै-
र्वृन्दारण्यं स्वपदरमणं प्राविशद् गीतकीर्तिः ॥ (भा.१०/२१/५)

वेणुगीत –

श्रीगोप्य ऊचुः
अक्षण्वतां फलमिदं न परं विदामः
सरव्यः पशूननु विवेशयतोर्वयस्यैः ।
वक्त्रं ब्रजेशसुतयोरनवेणुजुष्टं
यैर्वा निपीतमनुरक्तकटाक्षमोक्षम् ॥ (भा.१०/२१/७)

चूतप्रवालबर्हस्तबकोत्पलाब्ज-
मालानुपृक्तपरिधान विचित्रवेषौ ।
मध्ये विरेजतुरलं पशुपालगोष्ठ्यां
रङ्गे यथा नटवरौ क्व च गायमानौ ॥ (भा.१०/२१/८)

गोप्यः किमाचरदयं कुशलं स्म वेणु-
र्दामोदराधरसुधामपि गोपिकानाम् ।
भुङ्क्ते स्वयं यदवशिष्टरसं हृदिन्यो
हृष्यत्त्वचोऽश्रु मुमुचुस्तरवो यथाऽऽर्याः ॥ (भा.१०/२१/९)

वृन्दावनं सखि भुवो वितनोति कीर्तिं
 यद् देवकीसुतपदाम्बुजलब्धलक्ष्मि ।
 गोविन्दवेणुमनु मत्तमयूरनृत्यं
 प्रेक्ष्याद्रिसान्वपरतान्यसमस्तसत्त्वम् ॥ (भा.१०/२१/१०)

धन्याः स्म मूढमतयोऽपि हरिण्य एता
 या नन्दनन्दनमुपात्तविचित्रवेषम् ।
 आकर्ण्य वेणुरणितं सहकृष्णसाराः
 पूजां दधुर्विरचितां प्रणयावलोकैः ॥ (भा.१०/२१/११)

कृष्णं निरीक्ष्य वनितोत्सवरूपशीलं
 श्रुत्वा च तत्कणितवेणु विचित्रगीतम् ।
 देव्यो विमानगतयः स्मरनुन्नसारा
 भ्रश्यत्प्रसूनकबरा मुमुहुर्विनीव्यः ॥ (भा.१०/२१/१२)

गावश्च कृष्णमुखनिर्गतवेणुगीत-
 पीयूषमुत्तमितकर्णपुटैः पिबन्त्यः ।
 शावाः स्नुतस्तनपयःकवलाः स्म तस्थु-
 र्गोविन्दमात्मनि दृशाश्रुकलाः स्पृशन्त्यः ॥ (भा.१०/२१/१३)

प्रायो बताम्ब विहगा मुनयो वनेऽस्मिन्
 कृष्णोक्षितं तदुदितं कलवेणुगीतम् ।
 आरुह्य ये द्रुमभुजान् रुचिरप्रवालान्
 श्रृण्वन्त्यमीलितदृशो विगतान्यवाचः ॥ (भा.१०/२१/१४)

नद्यस्तदा तदुपधार्य मुकुन्दगीत-
 मावर्तलक्षित मनोभवभग्नवेगाः ।
 आलिङ्गनस्थगीतमूर्मिभुजैर्मुखारे-
 र्गृह्णन्ति पादयुगलं कमलोपहाराः ॥ (भा.१०/२१/१५)

दृष्ट्वाऽऽतपे ब्रजपशून् सह रामगोपैः
सञ्चारयन्तमनु वेणुमुदीरयन्तम् ।
प्रेमप्रवृद्ध उदितः कुसुमावलीभिः
सरव्युर्व्यधात् स्ववपुषाम्बुद् आतपत्रम् ॥ (भा.१०/२१/१६)

पूर्णाः पुलिन्द्य उरुगायपदाञ्जराग-
श्रीकुङ्कुमेन दयितास्तनमण्डितेन ।
तद्दर्शनस्मररुजस्तृणरूपितेन
लिम्पन्त्य आननकुचेषु जहुस्तदाधिम् ॥ (भा.१०/२१/१७)

हन्तायमद्रिरबला हरिदासवर्यो
यद् रामकृष्णचरणस्पर्शप्रमोदः ।
मानं तनोति सहगोगणयोस्तयोर्यत्
पानीयसूयवसकन्दरकन्दमूलैः ॥ (भा.१०/२१/१८)

गा गोपकैरनुवनं नयतोरुदार-
वेणुस्वनैः कल्पदैस्तनुभृत्सु सरव्यः ।
अस्पन्दनं गतिमतां पुलकस्तरूणां
निर्योगपाशकृतलक्षणयोर्विचित्रम् ॥ (भा.१०/२१/१९)

एवंविधा भगवतो या वृन्दावनचारिणः ।
वर्णयन्त्यो मिथो गोप्यः क्रीडास्तन्मयतां ययुः ॥ (भा.१०/२१/२०)

अध्याय – २२ (शुकदेवजी) -
हेमन्ते प्रथमे मासि नन्दब्रजकुमारिकाः ।
चेरुर्हविष्यं भुञ्जानाः कात्यायन्यर्चनव्रतम् ॥ (भा.१०/२२/१)

ब्रज-कुमारिकाएँ –
कात्यायनि महामाये महायोगिन्यधीश्वरि ।
नन्दगोपसुतं देवि पतिं मे कुरु ते नमः ।
इति मन्त्रं जपन्त्यस्ताः पूजां चक्रुः कुमारिकाः ॥ (भा.१०/२२/४)

श्रीभगवान् –

अत्रागत्याबलाः कामं स्वं स्वं वासः प्रगृह्यताम् ।
सत्यं ब्रवाणि नो नर्म यद् यूयं व्रतकर्षिताः ॥ (भा.१०/२२/१०)

गोपिकाएँ –

श्यामसुन्दर ते दास्यः करवाम तवोदितम् ।
देहि वासांसि धर्मज्ञ नो चेद् राज्ञे ब्रुवामहे ॥ (भा.१०/२२/१५)

शुकदेवजी –

भगवानाहता वीक्ष्य शुद्धभावप्रसादितः ॥ (भा.१०/२२/१८)

श्रीकृष्ण –

बद्ध्वाञ्जलिं मूर्ध्न्यपनुत्तर्येऽहसः
कृत्वा नमोऽधो वसनं प्रगृह्यताम् ॥ (भा.१०/२२/१९)

शुकदेवजी –

साक्षात्कृतं नेमुरवद्यमृग् यतः ॥ (भा.१०/२२/२०)

दृढं प्रलब्धास्त्रपया च हापिताः
प्रस्तोभिताः क्रीडनवच्च कारिताः ।
वस्त्राणि चैवापहतान्यथाप्यमुं
ता नाभ्यसूयन् प्रियसङ्गनिर्वृताः ॥ (भा.१०/२२/२२)

श्रीकृष्ण –

न मय्यावेशितधियां कामः कामाय कल्पते ।
भर्जिता कथिता धाना प्रायो बीजाय नेष्यते ॥ (भा.१०/२२/२६)

याताबला व्रजं सिद्धा मयेमा रंस्यथ क्षपाः ।
यदुद्दिश्य व्रतमिदं चेरुरार्यार्चनं सतीः ॥ (भा.१०/२२/२७)

पश्यतैतान् महाभागान् परार्थैकान्तजीवितान् ।
वातवर्षातपहिमान् सहन्तो वारयन्ति नः ॥ (भा.१०/२२/३२)

अहो एषां वरं जन्म सर्वप्राण्युपजीवनम् ।
सुजनस्येव येषां वै विमुखा यान्ति नार्थिनः ॥ (भा.१०/२२/३३)

पत्रपुष्पफलच्छायामूलवल्कलदारुभिः ।
गन्धनिर्यासभस्मास्थितोक्मैः कामान् वितन्वते ॥ (भा.१०/२२/३४)

एतावज्जन्मसाफल्यं देहिनामिह देहिषु ।
प्राणैरर्थैर्धिया वाचा श्रेय एवाचरेत् सदा ॥ (भा.१०/२२/३५)

शुकदेवजी –
इति प्रवालस्तबकफलपुष्पदलोत्करैः ।
तरूणां नम्रशाखानां मध्येन यमुनां गतः ॥ (भा.१०/२२/३६)

तत्र गाः पाययित्वापः सुमृष्टाः शीतलाः शिवाः ।
ततो नृप स्वयं गोपाः कामं स्वादु पपुर्जलम् ॥ (भा.१०/२२/३७)

अध्याय – २३ (ग्वालबाल) -
हे भूमिदेवाः श्रृणुत कृष्णस्यादेशकारिणः ।
प्राप्ताञ्जानीत भद्रं वो गोपान् नो रामचोदितान् ॥ (भा.१०/२३/६)

नमो वो विप्रपत्नीभ्यो निबोधत वचांसि नः ।
इतोऽविदूरे चरता कृष्णेनेहेषिता वयम् ॥ (भा.१०/२३/१६)

शुकदेवजी –
यमुनोपवनेऽशोकनवपल्लवमण्डिते । (भा.१०/२३/२१)

श्यामं हिरण्यपरिधिं वनमाल्यबर्ह-
धातुप्रवालनटवेषमनुव्रतांसे ।
विन्यस्तहस्तमितरेण धुनानमजं
कर्णोत्पलालककपोलमुखाब्जहासम् ॥ (भा.१०/२३/२२)

प्रायःश्रुतप्रियतमोदयकर्णपूरै-
र्यस्मिन् निमग्नमनसस्तमथाक्षिरन्ध्रैः ।
अन्तः प्रवेश्य सुचिरं परिरभ्य तापं
प्राज्ञं यथाभिमतयो विजहुनीन्द्र ॥ (भा.१०/२३/२३)

श्रीभगवान् –
स्वागतं वो महाभागा आस्यतां करवाम किम् ।
यन्नो दिदृक्षया प्राप्ता उपपन्नमिदं हि वः ॥ (भा.१०/२३/२५)

ब्राह्मण-पत्नियाँ –
मैवं विभोऽर्हति भवान् गदितुं नृशंसं
सत्यं कुरुष्व निगमं तव पादमूलम् ।
प्राप्ता वयं तुलसिदाम पदावसृष्टं
केशैर्निवोढुमतिलङ्घ्य समस्तबन्धून् ॥ (भा.१०/२३/२९)

शुकदेवजी –
तत्रैका विधृता भर्त्रा भगवन्तं यथाश्रुतम् ।
हृदोपगुह्य विजहौ देहं कर्मानुबन्धनम् ॥ (भा.१०/२३/३४)

विप्रगण –
धिग् जन्म नस्त्रिवृद् विद्यां धिग् व्रतं धिग् बहुज्ञताम् ।
धिक् कुलं धिक् क्रियादाक्ष्यं विमुखा ये त्वधोक्षजे ॥ (भा.१०/२३/३९)

अहो पश्यत नारीणामपि कृष्णे जगद्गुरौ ।
दुरन्तभावं योऽविध्यन्मृत्युपाशान् गृहाभिधान् ॥ (भा.१०/२३/४१)

अहो वयं धन्यतमा येषां नस्तादृशीः स्त्रियः ।
भक्त्या यासां मतिर्जाता अस्माकं निश्चला हरौ ॥ (भा.१०/२३/४९)

अध्याय – २४ (श्रीभगवान्) -

कर्मणा जायते जन्तुः कर्मणैव विलीयते ।

सुखं दुःखं भयं क्षेमं कर्मणैवाभिपद्यते ॥ (भा.१०/२४/१३)

देहानुच्चावचाञ्जन्तुः प्राप्योत्सृजति कर्मणा ।

शत्रुर्मित्रमुदासीनः कर्मैव गुरुरीश्वरः ॥ (भा.१०/२४/१७)

तस्मात् सम्पूजयेत् कर्म स्वभावस्थः स्वकर्मकृत् ।

अञ्जसा येन वर्तेत तदेवास्य हि दैवतम् ॥ (भा.१०/२४/१८)

न नः पुरोजनपदा न ग्रामा न गृहा वयम् ।

नित्यं वनौकसस्तात वनशैलनिवासिनः ॥ (भा.१०/२४/२४)

स्वलङ्कृता भुक्तवन्तः स्वनुलिप्ताः सुवाससः ।

प्रदक्षिणं च कुरुत गोविप्रानलपर्वतान् ॥ (भा.१०/२४/२९)

कृष्णस्त्वन्यतमं रूपं गोपविश्रम्भणं गतः ।

शैलोऽस्मीति ब्रुवन् भूरि बलिमादद् बृहद्वपुः ॥ (भा.१०/२४/३५)

तस्मै नमो ब्रजजनैः सह चक्रेऽऽत्मनाऽऽत्मने ।

अहो पश्यत शैलोऽसौ रूपी नोऽनुग्रहं व्यधात् ॥ (भा.१०/२४/३६)

एषोऽवजानतो मर्त्यान् कामरूपी वनौकसः ।

हन्ति ह्यस्मै नमस्यामः शर्मणे आत्मनो गवाम् ॥ (भा.१०/२४/३७)

अध्याय – २५ (इन्द्र) -

अहो श्रीमदमाहात्म्यं गोपानां काननौकसाम् ।

कृष्णं मर्त्यमुपाश्रित्य ये चक्रुर्देवहेलनम् ॥ (भा.१०/२५/३)

वाचालं बालिशं स्तब्धमज्ञं पण्डितमानिनम् ।

कृष्णं मर्त्यमुपाश्रित्य गोपा मे चक्रुरप्रियम् ॥ (भा.१०/२५/५)

एषां श्रियावलिप्तानां कृष्णेनाध्मायितात्मनाम् ।
धनुत श्रीमदस्तम्भं पशून् नयत संक्षयम् ॥ (भा.१०/२५/६)

अहं चैरावतं नागमारुह्यानुव्रजे व्रजम् ।
मरुद्गणैर्महावीर्यैर्नन्दगोष्ठजिघांसया ॥ (भा.१०/२५/७)

श्रीशुक उवाच –

इत्थं मघवताऽऽज्ञप्ता मेघा निर्मुक्तबन्धनाः ।
नन्दगोकुलमासारैः पीडयामासुरोजसा ॥ (भा.१०/२५/८)

विद्योतमाना विद्युद्भिः स्तनन्तः स्तनयित्नुभिः ।
तीव्रैर्मरुद्गणैर्नुन्ना ववृषुर्जलशर्कराः ॥ (भा.१०/२५/९)

स्थूणास्थूला वर्षधारा मुञ्चत्स्वभ्रेष्वभीक्षणशः ।
जलौघैः प्लाव्यमाना भूर्नादृश्यत नतोन्नतम् ॥ (भा.१०/२५/१०)

अत्यासारातिवातेन पशवो जातवेपनाः ।
गोपा गोप्यश्च शीतार्ता गोविन्दं शरणं ययुः ॥ (भा.१०/२५/११)

शिरः सुतांश्च कायेन प्रच्छाद्यासारपीडिताः ।
वेपमाना भगवतः पादमूलमुपाययुः ॥ (भा.१०/२५/१२)

ब्रजवासीजन –

कृष्ण कृष्ण महाभाग त्वन्नार्थं गोकुलं प्रभो ।
त्रातुमर्हसि देवान्नः कुपिताद् भक्तवत्सल ॥ (भा.१०/२५/१३)

शुकदेवजी –

शिलावर्षनिपातेन हन्यमानमचेतनम् ।
निरीक्ष्य भगवान् मेने कुपितेन्द्रकृतं हरिः ॥ (भा.१०/२५/१४)

श्रीभगवान् –

अपत्त्वत्युल्बणं वर्षमतिवातं शिलामयम् ।
स्वयागे विहतेऽस्माभिरिन्द्रो नाशाय वर्षति ॥ (भा.१०/२५/१५)

तत्र प्रतिविधिं सम्यगात्मयोगेन साधये ।
लोकेशमानिनां मौढ्याद्धरिष्ये श्रीमदं तमः ॥ (भा.१०/२५/१६)

न हि सद्भावयुक्तानां सुराणामीशविस्मयः ।
मत्तोऽसतां मानभङ्गः प्रशमायोपकल्पते ॥ (भा.१०/२५/१७)

तस्मान्मच्छरणं गोष्ठं मन्नाथं मत्परिग्रहम् ।
गोपाये स्वात्मयोगेन सोऽयं मे व्रत आहितः ॥ (भा.१०/२५/१८)

शुकदेवजी –
इत्युत्तवैकेन हस्तेन कृत्वा गोवर्धनाचलम् ।
दधार लीलया कृष्णश्छत्राकमिव बालकः ॥ (भा.१०/२५/१९)

श्रीभगवान् –
अथाह भगवान् गोपान् हेऽम्ब तात ब्रजौकसः ।
यथोपजोषं विशत गिरिगर्तं सगोधनाः ॥ (भा.१०/२५/२०)

न त्रास इह वः कार्यो मद्धस्ताद्रिनिपातने ।
वातवर्षभयेनालं तच्चाणं विहितं हि वः ॥ (भा.१०/२५/२१)

अध्याय – २६ (नन्द बाबा) -
वर्णास्त्रयः किलास्यासन् गृह्णतोऽनुयुगं तनूः ।
शुक्लो रक्तस्तथा पीत इदानीं कृष्णतां गतः ॥ (भा.१०/२६/१६)

प्रागयं वसुदेवस्य क्वचिज्जातस्तवात्मजः ।
वासुदेव इति श्रीमानभिज्ञाः सम्प्रचक्षते ॥ (भा.१०/२६/१७)

बहूनि सन्ति नामानि रूपाणि च सुतस्य ते ।
गुणकर्मानुरूपाणि तान्यहं वेद नो जनाः ॥ (भा.१०/२६/१८)

एष वः श्रेय आधास्यद् गोपगोकुलनन्दनः ।
अनेन सर्वदुर्गाणि यूयमञ्जस्तरिष्यथ ॥ (भा.१०/२६/१९)

पुरानेन ब्रजपते साधवो दस्युपीडिताः ।

अराजके रक्ष्यमाणा जिग्युर्दस्यून्समेधिताः ॥ (भा.१०/२६/२०)

य एतस्मिन् महाभागाः प्रीतिं कुर्वन्ति मानवाः ।

नारयोऽभिभवन्त्येतान् विष्णुपक्षानिवासुराः ॥ (भा.१०/२६/२१)

तस्मान्नन्द कुमारोऽयं नारायणसमो गुणैः ।

श्रिया कीर्त्यानुभावेन तत्कर्मसु न विस्मयः ॥ (भा.१०/२६/२२)

अध्याय – २७ (इन्द्र) -

स त्वं ममैश्वर्यमदप्नुतस्य कृतागसस्तेऽविदुषः प्रभावम् ।

क्षन्तुं प्रभोऽथार्हसि मूढचेतसो मैवं पुनर्भून्मतिरीश मेऽसती ॥ (भा.१०/२७/८)

श्रीभगवान् –

मामैश्वर्यश्रीमदान्धो दण्डपाणिं न पश्यति ।

तं भ्रंशयामि सम्पद्भ्यो यस्य चेच्छाम्यनुग्रहम् ॥ (भा.१०/२७/१६)

गम्यतां शक्र भद्रं वः क्रियतां मेऽनुशासनम् ।

स्थीयतां स्वाधिकारेषु युक्तैर्वः स्तम्भवर्जितैः ॥ (भा.१०/२७/१७)

सुरभि गाय –

कृष्ण कृष्ण महायोगिन् विश्वात्मन् विश्वसम्भव ।

भवता लोकनाथेन सनाथा वयमच्युत ॥ (भा.१०/२७/१९)

शुकदेवजी –

एवं कृष्णमुपामन्त्र्य सुरभिः पयसाऽऽत्मनः ।

जलैराकाशगङ्गाया ऐरावतकरोद्घृतैः ॥ (भा.१०/२७/२२)

इन्द्रः सुरर्षिभिः साकं नोदितो देवमातृभिः ।

अभ्यषिञ्चत दाशार्हं गोविन्द इति चाभ्यधात् ॥ (भा.१०/२७/२३)

तत्रागतास्तुम्बुरुनारदादयो गन्धर्वविद्याधरसिद्धचारणाः ।

जगुर्यशो लोकमलापहं हरेः सुराङ्गनाः संनृतुर्मुदान्विताः ॥ (भा.१०/२७/२४)

तं तुष्टुवुर्देवनिकायकेतवो ॥ (भा.१०/२७/२५)

नानारसौघाः सरितो वृक्षा आसन् मधुस्रवाः ।

अकृष्टपच्यौषधयो गिरयोऽबिभ्रदुन्मणीन् ॥ (भा.१०/२७/२६)

अध्याय – २८

ते तु ब्रह्महृदं नीता मग्नाः कृष्णेन चोद्धृताः ।

ददृशुर्ब्रह्मणो लोकं यत्राक्रूरोऽध्यगात् पुरा ॥ (भा.१०/२८/१६)

अध्याय – २९

श्रीशुक उवाच –

भगवानपि ता रात्रीः शरदोत्फुल्लमल्लिकाः ।

वीक्ष्य रन्तुं मनश्चक्रे योगमायामुपाश्रितः ॥ (भा.१०/२९/१)

तदोदुराजः ककुभः करैर्मुखं प्राच्या विलिम्पन्नरुणेन शन्तमैः ।

स चर्षणीनामुदगाच्छुचो मृजन् प्रियः प्रियाया इव दीर्घदर्शनः ॥ (भा.१०/२९/२)

दृष्ट्वा कुमुद्वन्तमखण्डमण्डलं रमाननाभं नवकुङ्कुमारुणम् ।

वनं च तत्कोमलगोभिरञ्जितं जगौ कलं वामदृशां मनोहरम् ॥ (भा.१०/२९/३)

निशम्य गीतं तदनङ्गवर्धनं

व्रजस्त्रियः कृष्णगृहीतमानसाः ।

आजग्मुरन्योन्यमलक्षितोद्यमाः

स यत्र कान्तो जवलोलकुण्डलाः ॥ (भा.१०/२९/४)

दुहन्त्योऽभिययुः काश्चिद् दोहं हित्वा समुत्सुकाः ।

पयोऽधिश्चित्य संयावमनुद्वास्यापरा ययुः ॥ (भा.१०/२९/५)

परिवेषयन्त्यस्तद्धित्वा पाययन्त्यः शिशून् पयः ।

शुश्रूषन्त्यः पतीन् काश्चिदश्नन्त्योऽपास्य भोजनम् ॥ (भा.१०/२९/६)

लिम्पन्त्यः प्रमृजन्त्योऽन्या अञ्जन्त्यः काश्च लोचने ।

व्यत्यस्तवस्त्राभरणाः काश्चित् कृष्णान्तिकं ययुः ॥ (भा.१०/२९/७)

ता वार्यमाणाः पतिभिः पितृभिर्भ्रातृबन्धुभिः ।
 गोविन्दापहृतात्मानो न न्यवर्तन्त मोहिताः ॥ (भा.१०/२९/८)
 अन्तर्गृहगताः काश्चिद् गोप्योऽलब्धविनिर्गमाः ।
 कृष्णं तद्भावनायुक्ता दध्युर्मीलितलोचनाः ॥ (भा.१०/२९/९)
 दुःसहप्रेषविरहतीव्रतापधुताशुभाः ।
 ध्यानप्राप्ताच्युताश्लेषनिर्वृत्या क्षीणमङ्गलाः ॥ (भा.१०/२९/१०)
 तमेव परमात्मानं जारबुद्ध्यापि सङ्गताः ।
 जहर्गुणमयं देहं सद्यः प्रक्षीणबन्धनाः ॥ (भा.१०/२९/११)
 राजोवाच –
 कृष्णं विदुः परं कान्तं न तु ब्रह्मतया मुने ।
 गुणप्रवाहोपरमस्तासां गुणधियां कथम् ॥ (भा.१०/२९/१२)
 श्रीशुक उवाच –
 उक्तं पुरस्तादेतत्ते चैद्यः सिद्धिं यथा गतः ।
 द्विषन्नपि हृषीकेशं किमुताधोक्षजप्रियाः ॥ (भा.१०/२९/१३)
 नृणां निःश्रेयसार्थाय व्यक्तिर्भगवतो नृप ।
 अव्ययस्याप्रमेयस्य निर्गुणस्य गुणात्मनः ॥ (भा.१०/२९/१४)
 कामं क्रोधं भयं स्नेहमैक्यं सौहृदमेव च ।
 नित्यं हरौ विदधतो यान्ति तन्मयतां हि ते ॥ (भा.१०/२९/१५)
 न चैवं विस्मयः कार्यो भवता भगवत्यजे ।
 योगेश्वरेश्वरे कृष्णे यत एतद् विमुच्यते ॥ (भा.१०/२९/१६)
 ता दृष्ट्वान्तिकमायाता भगवान् ब्रजयोषितः ।
 अवदद् वदतां श्रेष्ठो वाचः पेशैर्विमोहयन् ॥ (भा.१०/२९/१७)

श्रीभगवानुवाच –

स्वागतं वो महाभागाः प्रियं किं करवाणि वः ।

व्रजस्यानामयं कच्चिद् ब्रूतागमनकारणम् ॥ (भा.१०/२९/१८)

रजन्येषा घोररूपा घोरसत्त्वनिषेविता ।

प्रतियात व्रजं नेह स्थेयं स्त्रीभिः सुमध्यमाः ॥ (भा.१०/२९/१९)

मातरः पितरः पुत्रा भ्रातरः पतयश्च वः ।

विचिन्वन्ति ह्यपश्यन्तो मा कृद्धं बन्धुसाध्वसम् ॥ (भा.१०/२९/२०)

दृष्टं वनं कुसुमितं राकेशकररञ्जितम् ।

यमुनानिललीलैजत्तरुपल्लवशोभितम् ॥ (भा.१०/२९/२१)

तद् यात मा चिरं गोष्ठं शुश्रूषध्वं पतीन् सतीः ।

क्रन्दन्ति वत्सा बालाश्च तान् पाययत दुह्यत ॥ (भा.१०/२९/२२)

अथवा मदभिस्त्रेहाद् भवत्यो यन्त्रिताशयाः ।

आगता ह्युपपन्नं वः प्रीयन्ते मयि जन्तवः ॥ (भा.१०/२९/२३)

भर्तुः शुश्रूषणं स्त्रीणां परो धर्मो ह्यमायया ।

तद्वन्धूनां च कल्याण्यः प्रजानां चानुपोषणम् ॥ (भा.१०/२९/२४)

दुःशीलो दुर्भगो वृद्धो जडो रोग्यधनोऽपि वा ।

पतिः स्त्रीभिर्न हातव्यो लोकेप्सुभिरपातकी ॥ (भा.१०/२९/२५)

अस्वर्ग्यमयशस्यं च फल्गु कृच्छ्रं भयावहम् ।

जुगुप्सितं च सर्वत्र औपपत्यं कुलस्त्रियाः ॥ (भा.१०/२९/२६)

श्रवणाद् दर्शनाद् ध्यानान्मयि भावोऽनुकीर्तनात् ।

न तथा सन्निकर्षेण प्रतियात ततो गृहान् ॥ (भा.१०/२९/२७)

श्रीशुक उवाच –

इति विप्रियमाकर्ण्य गोप्यो गोविन्दभाषितम् ।
विषण्णा भग्नसङ्कल्पाश्चिन्तामापुर्दुरत्ययाम् ॥ (भा.१०/२९/२८)

कृत्वा मुखान्यव शुचः श्वसनेन शुष्यद्
बिम्बाधराणि चरणेन भुवं लिखन्त्यः ।
अस्त्रैरुपात्तमषिभिः कुचकुङ्कुमानि
तस्थुर्मृजन्त्य उरुदुःखभराः स्म तूष्णीम् ॥ (भा.१०/२९/२९)

प्रेष्ठं प्रियेतरमिव प्रतिभाषमाणं
कृष्णं तदर्थविनिवर्तितसर्वकामाः ।
नेत्रे विमृज्य रुदितोपहते स्म किञ्चित्
संरम्भगद्गदगिरोऽब्रुवतानुरक्ताः ॥ (भा.१०/२९/३०)

श्रीगोप्य ऊचुः –
मैवं विभोऽर्हति भवान् गदितुं नृशंसं
सन्त्यज्य सर्वविषयांस्तव पादमूलम् ।
भक्ता भजस्व दुरवग्रह मा त्यजास्मान्
देवो यथाऽऽदिपुरुषो भजते मुमुक्षून् ॥ (भा.१०/२९/३१)

यत्पत्यपत्यसुहृदामनुवृत्तिरङ्ग
स्त्रीणां स्वधर्म इति धर्मविदा त्वयोक्तम् ।
अस्त्वेवमेतदुपदेशपदे त्वयीशे
प्रेष्ठो भवांस्तनुभृतां किल बन्धुरात्मा ॥ (भा.१०/२९/३२)

कुर्वन्ति हि त्वयि रतिं कुशलाः स्व आत्मन्
नित्यप्रिये पतिसुतादिभिरार्तिदैः किम् ।
तन्नः प्रसीद परमेश्वर मा स्म छिन्द्या
आशां भृतां त्वयि चिरादरविन्दनेत्र ॥ (भा.१०/२९/३३)

चित्तं सुखेन भवतापहृतं गृहेषु
 यन्निर्विशत्युत करावपि गृह्यकृत्ये ।
 पादौ पदं न चलतस्तव पादमूलाद्
 यामः कथं ब्रजमथो करवाम किं वा ॥ (भा.१०/२९/३४)

सिञ्चाङ्ग नस्त्वदधरामृतपूरकेण
 हासावलोककलगीतजहृच्छयाग्निम् ।
 नो चेद् वयं विरहजाभ्युपयुक्तदेहा
 ध्यानेन याम पदयोः पदवीं सखे ते ॥ (भा.१०/२९/३५)

यर्ह्यम्बुजाक्ष तव पादतलं रमाया
 दत्तक्षणं क्वचिदरण्यजनप्रियस्य ।
 अस्प्राक्षम तत्प्रभृति नान्यसमक्षमङ्ग
 स्थातुं त्वयाभिरमिता बत पारयामः ॥ (भा.१०/२९/३६)

श्रीर्यत्पदाम्बुजरजश्चकमे तुलस्या
 लब्ध्वापि वक्षसि पदं किल भृत्यजुष्टम् ।
 यस्याः स्ववीक्षणकृतेऽन्यसुरप्रयास-
 स्तद्वद् वयं च तव पादरजः प्रपन्नाः ॥ (भा.१०/२९/३७)

तन्नः प्रसीद वृजिनार्दन तेऽङ्घ्रिमूलं
 प्राप्ता विसृज्य वसतीस्त्वदुपासनाशाः ।
 त्वत्सुन्दरस्मितनिरीक्षणतीव्रकाम-
 तप्तात्मनां पुरुषभूषण देहि दास्यम् ॥ (भा.१०/२९/३८)

वीक्ष्यालकावृतमुखं तव कुण्डलश्री-
 गण्डस्थलाधरसुधं हसितावलोकम् ।
 दत्ताभयं च भुजदण्डयुगं विलोक्य
 वक्षः श्रियैकरमणं च भवाम दास्यः ॥ (भा.१०/२९/३९)

का ख्यङ्ग ते कलपदायतमूर्च्छितेन
सम्मोहिताऽऽर्यचरितान्न चलेत्त्रिलोक्याम् ।
त्रैलोक्यसौभगमिदं च निरीक्ष्य रूपं
यद् गोद्विजद्रुममृगाः पुलकान्यबिभ्रन् ॥ (भा.१०/२९/४०)

व्यक्तं भवान् ब्रजभयार्तिहरोऽभिजातो
देवो यथाऽऽदिपुरुषः सुरलोकगोप्ता ।
तन्नो निधेहि करपङ्कजमार्तबन्धो
तप्तस्तनेषु च शिरस्सु च किङ्करीणाम् ॥ (भा.१०/२९/४१)

श्रीशुक उवाच –

इति विक्लवितं तासां श्रुत्वा योगेश्वरेश्वरः ।
प्रहस्य सदयं गोपीरात्मारामोऽप्यरीरमत् ॥ (भा.१०/२९/४२)

ताभिः समेताभिरुदारचेष्टितः प्रियेक्षणोत्फुल्लमुखीभिरच्युतः ।
उदारहासद्विजकुन्ददीधितिर्व्यरोचतैणाङ्क इवोडुभिर्वृतः ॥ (भा.१०/२९/४३)

उपगीयमान उद्गायन् वनिताशतयूथपः ।
मालां बिभ्रद् वैजयन्तीं व्यचरन्मण्डयन् वनम् ॥ (भा.१०/२९/४४)

नद्याः पुलिनमाविश्य गोपीभिर्हिमवालुकम् ।
रेमे तत्तरलानन्दकुमुदामोदवायुना ॥ (भा.१०/२९/४५)

बाहुप्रसारपरिरम्भकरालकोरु-
नीवीस्तनालभननर्मनखाग्रपातैः ।
क्ष्वेल्यावलोकहसितैर्ब्रजसुन्दरीणा-
मुत्तम्भयन् रतिपतिं रमयाञ्चकार ॥ (भा.१०/२९/४६)

एवं भगवतः कृष्णाल्लब्धमाना महात्मनः ।
आत्मानं मेनिरे स्त्रीणां मानिन्योऽभ्यधिकं भुवि ॥ (भा.१०/२९/४७)

तासां तत् सौभगमदं वीक्ष्य मानं च केशवः ।
प्रशमाय प्रसादाय तत्रैवान्तरधीयत ॥ (भा.१०/२९/४८)

अध्याय – ३०

श्रीशुक उवाच –

अन्तर्हिते भगवति सहसैव ब्रजाङ्गनाः ।
अतप्यंस्तमचक्षाणाः करिण्य इव यूथपम् ॥ (भा.१०/३०/१)

गत्यानुरागस्मितविभ्रमेक्षितै-
र्मनोरमालापविहारविभ्रमैः ।
आक्षिप्तचित्ताः प्रमदा रमापते-
स्तास्ता विचेष्टा जगूहुस्तदात्मिकाः ॥ (भा.१०/३०/२)

गतिस्मितप्रेक्षणभाषणादिषु
प्रियाः प्रियस्य प्रतिरूढमूर्तयः ।
असावहं त्वित्यबलास्तदात्मिका
न्यवेदिषुः कृष्णविहारविभ्रमाः ॥ (भा.१०/३०/३)

गायन्त्य उच्चैरमुमेव संहता विचिक्युरुन्मत्तकवद् वनाद् वनम् ।
पप्रच्छुराकाशवदन्तरं बहिर्भूतेषु सन्तं पुरुषं वनस्पतीन् ॥ (भा.१०/३०/४)

दृष्टो वः कच्चिदश्वत्थ प्लक्ष न्यग्रोध नो मनः ।
नन्दसूनुर्गतो हृत्वा प्रेमहासावलोकनैः ॥ (भा.१०/३०/५)

कच्चित् कुरबकाशोकनागपुन्नागचम्पकाः ।
रामानुजो मानिनीनामितो दर्पहरस्मितः ॥ (भा.१०/३०/६)

कच्चित्तुलसि कल्याणि गोविन्दचरणप्रिये ।
सह त्वालिकुलैर्बिभ्रद् दृष्टस्तेऽतिप्रियोऽच्युतः ॥ (भा.१०/३०/७)

मालत्यदर्शि वः कच्चिन्मल्लिके जाति यूथिके ।
प्रीतिं वो जनयन् यातः करस्पर्शेन माधवः ॥ (भा.१०/३०/८)

चूतप्रियालपनसासनकोविदार-
जम्ब्वर्कबिल्वबकुलाभ्रकदम्बनीपाः ।
येऽन्ये परार्थभवका यमुनोपकूलाः
शंसन्तु कृष्णपदवीं रहितात्मनां नः ॥ (भा.१०/३०/९)

किं ते कृतं क्षिति तपो बत केशवाङ्घ्रि-
स्पर्शोत्सवोत्पुलकिताङ्गरुहैर्विभासि ।
अप्यङ्घ्रिसम्भव उरुक्रमविक्रमाद् वा
आहो वराहवपुषः परिरम्भणेन ॥ (भा.१०/३०/१०)

अप्येणपत्न्युपगतः प्रिययेह गात्रै-
स्तन्वन् दृशां सखि सुनिर्वृतिमच्युतो वः ।
कान्ताङ्गसङ्गकुचकुङ्कुमरञ्जितायाः
कुन्दस्रजः कुलपतेरिह वाति गन्धः ॥ (भा.१०/३०/११)

बाहुं प्रियांस उपधाय गृहीतपद्मो
रामानुजस्तुलसिकालिकुलैर्मदान्धैः ।
अन्वीयमान इह वस्तरवः प्रणामं
किं वाभिनन्दति चरन् प्रणयावलोकैः ॥ (भा.१०/३०/१२)

पृच्छतेमा लता बाहूनप्याश्लिष्टा वनस्पतेः ।
नूनं तत्करजस्पृष्टा बिभ्रत्युत्पुलकान्यहो ॥ (भा.१०/३०/१३)

इत्युन्मत्तवचो गोप्यः कृष्णान्वेषणकातराः ।
लीला भगवतस्तास्ता ह्यनुचक्रुस्तदात्मिकाः ॥ (भा.१०/३०/१४)

कस्याश्रित् पूतनायन्त्याः कृष्णायन्त्यपिबत् स्तनम् ।
तोकायित्वा रुदत्यन्या पदाहञ्छकटायतीम् ॥ (भा.१०/३०/१५)

दैत्यायित्वा जहारान्यामेका कृष्णार्भभावनाम् ।
रिङ्गयामास काप्यङ्घ्री कर्षन्ती घोषनिःस्वनैः ॥ (भा.१०/३०/१६)

कृष्णरामायिते द्वे तु गोपायन्त्यश्च काश्चन ।
 वत्सायतीं हन्ति चान्या तत्रैका तु बकायतीम् ॥ (भा.१०/३०/१७)
 आहूय दूरगा यद्वत् कृष्णस्तमनुकुर्वतीम् ।
 वेणुं क्णन्तीं क्रीडन्तीमन्याः शंसन्ति साध्विति ॥ (भा.१०/३०/१८)
 कस्यांचित् स्वभुजं न्यस्य चलन्त्याहापरा ननु ।
 कृष्णोऽहं पश्यत गतिं ललितामिति तन्मनाः ॥ (भा.१०/३०/१९)
 मा भैष्ट वातवर्षाभ्यां तत्राणं विहितं मया ।
 इत्युक्तवैकेन हस्तेन यतन्त्युन्निदधेऽम्बरम् ॥ (भा.१०/३०/२०)
 आरुह्यैका पदाऽऽक्रम्य शिरस्याहापरां नृप ।
 दुष्टाहे गच्छ जातोऽहं खलानां ननु दण्डधृक् ॥ (भा.१०/३०/२१)
 तत्रैकोवाच हे गोपा दावाग्निं पश्यतोल्बणम् ।
 चक्षूंष्याश्वपिदध्वं वो विधास्ये क्षेममञ्जसा ॥ (भा.१०/३०/२२)
 बद्धान्यया स्रजा काचित्तन्वी तत्र उलूखले ।
 भीता सुदृक् पिधायस्यं भेजे भीतिविडम्बनम् ॥ (भा.१०/३०/२३)
 एवं कृष्णं पृच्छमाना वृन्दावनलतास्तरून् ।
 व्यचक्षत वनोद्देशे पदानि परमात्मनः ॥ (भा.१०/३०/२४)
 पदानि व्यक्तमेतानि नन्दसूनोर्महात्मनः ।
 लक्ष्यन्ते हि ध्वजाम्भोजवज्राङ्कुशयवादिभिः ॥ (भा.१०/३०/२५)
 तैस्तैः पदैस्तत्पदवीमन्विच्छन्त्योऽग्रतोऽबलाः ।
 वध्वाः पदैः सुपृक्तानि विलोक्यार्ताः समब्रुवन् ॥ (भा.१०/३०/२६)
 कस्याः पदानि चैतानि याताया नन्दसूनुना ।
 अंसन्यस्तप्रकोष्ठायाः करेणोः करिणा यथा ॥ (भा.१०/३०/२७)

अनयाऽऽराधितो नूनं भगवान् हरिरीश्वरः ।
 यन्नो विहाय गोविन्दः प्रीतो यामनयद् रहः ॥ (भा.१०/३०/२८)
 धन्या अहो अमी आल्यो गोविन्दाङ्घ्र्यङ्गरेणवः ।
 यान् ब्रह्मेशो रमा देवी दधुर्मूर्ध्वघनुत्तये ॥ (भा.१०/३०/२९)
 तस्या अमूनि नः क्षोभं कुर्वन्त्युच्चैः पदानि यत् ।
 यैकापहत्य गोपीनां रहो भुङ्क्तेऽच्युताधरम् ॥ (भा.१०/३०/३०)
 न लक्ष्यन्ते पदान्यत्र तस्या नूनं तृणाङ्कुरैः ।
 खिद्यत्सुजाताङ्घ्रितलामुन्निन्ये प्रेयसीं प्रियः ॥ (भा.१०/३०/३१)
 इमान्यधिकमग्नानि पदानि वहतो वधूम् ।
 गोप्यः पश्यत कृष्णस्य भाराक्रान्तस्य कामिनः ॥ (भा.१०/३०/३२)
 अत्रावरोपिता कान्ता पुष्पहेतोर्महात्मना ।
 अत्र प्रसूनावचयः प्रियार्थे प्रेयसा कृतः ।
 प्रपदाक्रमणे एते पश्यतासकले पदे ॥ (भा.१०/३०/३३)
 केशप्रसाधनं तत्र कामिन्याः कामिना कृतम् ।
 तानि चूडयता कान्तामुपविष्टमिह ध्रुवम् ॥ (भा.१०/३०/३४)
 रेमे तथा चात्मरत आत्मारामोऽप्यखण्डितः ।
 कामिनां दर्शयन् दैन्यं स्त्रीणां चैव दुरात्मताम् ॥ (भा.१०/३०/३५)
 इत्येवं दर्शयन्त्यस्ताश्चेरुर्गोप्यो विचेतसः ।
 यां गोपीमनयत् कृष्णो विहायान्याः स्त्रियो वने ॥ (भा.१०/३०/३६)
 सा च मेने तदाऽऽत्मानं वरिष्ठं सर्वयोषिताम् ।
 हित्वा गोपीः कामयाना मामसौ भजते प्रियः ॥ (भा.१०/३०/३७)
 ततो गत्वा वनोद्देशं दृष्ट्वा केशवमब्रवीत् ।
 न पारयेऽहं चलितुं नय मां यत्र ते मनः ॥ (भा.१०/३०/३८)

एवमुक्तः प्रियामाह स्कन्ध आरुह्यतामिति ।

ततश्चान्तर्दधे कृष्णः सा वधूरन्वतप्यत ॥ (भा.१०/३०/३९)

हा नाथ रमण प्रेष्ठ कासि कासि महाभुज ।

दास्यास्ते कृपणाया मे सखे दर्शय सन्निधिम् ॥ (भा.१०/३०/४०)

अन्विच्छन्त्यो भगवतो मार्गं गोप्योऽविदूरतः ।

ददृशुः प्रियविश्लेषमोहितां दुःखितां सखीम् ॥ (भा.१०/३०/४१)

तया कथितमाकर्ण्य मानप्राप्तिं च माधवात् ।

अवमानं च दौरात्म्याद् विस्मयं परमं ययुः ॥ (भा.१०/३०/४२)

ततोऽविशन् वनं चन्द्रज्योत्स्ना यावद् विभाव्यते ।

तमः प्रविष्टमालक्ष्य ततो निववृतुः स्त्रियः ॥ (भा.१०/३०/४३)

तन्मनस्कास्तदालापास्तद्विचेष्टास्तदात्मिकाः ।

तद्गुणानेव गायन्त्यो नात्मागाराणि सस्मरुः ॥ (भा.१०/३०/४४)

पुनः पुलिनमागत्य कालिन्द्याः कृष्णभावनाः ।

समवेता जगुः कृष्णां तदागमनकाङ्क्षिताः ॥ (भा.१०/३०/४५)

अध्याय – ३१

गोप्य ऊचुः –

जयति तेऽधिकं जन्मना ब्रजः श्रयत इन्दिरा शश्वदत्र हि ।

दयित दृश्यतां दिक्षु तावकास्त्वयि धृतासवस्त्वां विचिन्वते ॥ (भा.१०/३१/१)

शरदुदाशये साधुजातसत् सरसिजोदरश्रीमुषा दृशा ।

सुरतनाथ तेऽशुल्कदासिका वरद निघ्नतो नेह किं वधः ॥ (भा.१०/३१/२)

विषजलाप्ययाद् व्यालराक्षसाद् वर्षमारुताद् वैद्युतानलात् ।

वृषमयात्मजाद् विश्वतोभयादृषभ ते वयं रक्षिता मुहुः ॥ (भा.१०/३१/३)

न खलु गोपीकानन्दनो भवानखिलदेहिनामन्तरात्मदृक् ।
 विखनसार्थितो विश्वगुप्तये सख उदेयिवान् सात्वतां कुले ॥ (भा.१०/३१/४)

विरचिताभयं वृष्णिधुर्य ते चरणमीयुषां संसृतेर्भयात् ।
 करसरोरुहं कान्त कामदं शिरसि धेहि नः श्रीकरग्रहम् ॥ (भा.१०/३१/५)

ब्रजजनार्तिहन् वीर योषितां निजजनस्मयध्वंसनस्मित ।
 भज सखे भवत्किङ्करीः स्म नो जलरुहाननं चारु दर्शय ॥ (भा.१०/३१/६)

प्रणतदेहिनां पापकर्शनं तृणचरानुगं श्रीनिकेतनम् ।
 फणिफणार्पितं ते पदाम्बुजं कृणु कुचेषु नः कृन्धि हृच्छयम् ॥ (भा.१०/३१/७)

मधुरया गिरा वल्गुवाक्यया बुधमनोज्ञया पुष्करेक्षण ।
 विधिकरीरिमा वीर मुह्यतीरधरसीधुनाऽऽप्याययस्व नः ॥ (भा.१०/३१/८)

तव कथामृतं तप्तजीवनं कविभिरीडितं कल्मषापहम् ।
 श्रवणमङ्गलं श्रीमदाततं भुवि गृणन्ति ते भूरिदा जनाः ॥ (भा.१०/३१/९)

प्रहसितं प्रिय प्रेमवीक्षणं विहरणं च ते ध्यानमङ्गलम् ।
 रहसि संविदो या हृदिस्पृशः कुहक नो मनः क्षोभयन्ति हि ॥ (भा.१०/३१/१०)

चलसि यद् ब्रजाच्चारयन् पशून् नलिनसुन्दरं नाथ ते पदम् ।
 शिलतृणाङ्कुरैः सीदतीति नः कलिलतां मनः कान्त गच्छति ॥ (भा.१०/३१/११)

दिनपरिक्षये नीलकुन्तलैर्वनरुहाननं बिभ्रदावृतम् ।
 घनरजस्वलं दर्शयन् मुहुर्मनसि नः स्मरं वीर यच्छसि ॥ (भा.१०/३१/१२)

प्रणतकामदं पद्मजार्चितं धरणिमण्डनं ध्येयमापदि ।
 चरणपङ्कजं शन्तमं च ते रमण नः स्तनेष्वर्पयाधिहन् ॥ (भा.१०/३१/१३)

सुरतवर्धनं शोकनाशनं स्वरितवेणुना सुष्ठु चुम्बितम् ।
 इतररागविस्मारणं नृणां वितर वीर नस्तेऽधरामृतम् ॥ (भा.१०/३१/१४)

अटति यद् भवानहि काननं त्रुटिर्युगायते त्वामपश्यताम् ।

कुटिलकुन्तलं श्रीमुखं च ते जड उदीक्षतां पक्षमकृद् दृशाम् ॥ (भा.१०/३१/१५)

पतिसुतान्वयभ्रातृबान्धवानतिविलङ्घ्य तेऽन्त्यच्युतागताः ।

गतिविदस्तवोद्गीतमोहिताः कितव योषितः कस्त्यजेन्निशि ॥ (भा.१०/३१/१६)

रहसि संविदं हृच्छयोदयं प्रहसिताननं प्रेमवीक्षणम् ।

बृहदुरः श्रियो वीक्ष्य धाम ते मुहुरतिस्पृहा मुह्यते मनः ॥ (भा.१०/३१/१७)

ब्रजवनौकसां व्यक्तिरङ्ग ते वृजिनहन्त्र्यलं विश्वमङ्गलम् ।

त्यज मनाक् च नस्त्वत्स्पृहात्मनां स्वजनहृद्गुजां यन्निषूदनम् ॥ (भा.१०/३१/१८)

यत्ते सुजातचरणाम्बुरुहं स्तनेषु

भीताः शनैः प्रिय दधीमहि कर्कशेषु ।

तेनाटवीमटसि तद् व्यथते न किंस्वित्

कूर्पादिभिर्भ्रमति धीर्भवदायुषां नः ॥ (भा.१०/३१/१९)

अध्याय – ३२

श्रीशुक उवाच –

इति गोप्यः प्रगायन्त्यः प्रलपन्त्यश्च चित्रधा ।

रुरुदुः सुस्वरं राजन् कृष्णदर्शनलालसाः ॥ (भा.१०/३२/१)

तासामाविरभूच्छौरिः स्मयमानमुखाम्बुजः ।

पीताम्बरधरः स्रग्वी साक्षान्मन्मथमन्मथः ॥ (भा.१०/३२/२)

तं विलोक्यागतं प्रेष्ठं प्रीत्युत्फुल्लदृशोऽबलाः ।

उत्तस्थुर्युगपत् सर्वास्तन्वः प्राणमिवागतम् ॥ (भा.१०/३२/३)

काचित् कराम्बुजं शौरैर्जगृहेऽञ्जलिना मुदा ।

काचिद् दधार तद्वाहुमंसे चन्दनरूपितम् ॥ (भा.१०/३२/४)

काचिदञ्जलिनागृह्णात्तन्वी ताम्बूलचर्वितम् ।

एका तदङ्घ्रिकमलं सन्तप्ता स्तनयोरघात् ॥ (भा.१०/३२/५)

एका भ्रुकुटिमाबध्य प्रेमसंरम्भविह्वला ।
 घ्नतीवैक्षत् कटाक्षेपैः संदष्टदशनच्छदा ॥ (भा.१०/३२/६)
 अपरानिमिषहृग्भ्यां जुषाणा तन्मुखाम्बुजम् ।
 आपीतमपि नातृप्यत् सन्तस्तचरणं यथा ॥ (भा.१०/३२/७)
 तं काचिन्नेत्ररन्ध्रेण हृदिकृत्य निमील्य च ।
 पुलकाङ्ग्युपगुह्यास्ते योगीवानन्दसम्प्लुता ॥ (भा.१०/३२/८)
 सर्वास्ताः केशवालोकपरमोत्सवनिर्वृताः ।
 जहृर्विरहजं तापं प्राज्ञं प्राप्य यथा जनाः ॥ (भा.१०/३२/९)
 ताभिर्विधूतशोकाभिर्भगवानच्युतो वृतः ।
 व्यरोचताधिकं तात पुरुषः शक्तिभिर्यथा ॥ (भा.१०/३२/१०)
 ताः समादाय कालिन्द्या निर्विशय पुलिनं विभुः ।
 विकसत्कुन्दमन्दारसुरभ्यनिलषट्पदम् ॥ (भा.१०/३२/११)
 शरच्चन्द्रांशुसन्दोहध्वस्तदोषातमः शिवम् ।
 कृष्णाया हस्ततरलाचितकोमलवालुकम् ॥ (भा.१०/३२/१२)
 तद्दर्शनाह्लादविधूतहृद्भ्रुजो मनोरथान्तं श्रुतयो यथा ययुः ।
 स्वैरुत्तरीयैः कुचकुङ्कुमाङ्कितैरचीकृपन्नासनमात्मबन्धवे ॥ (भा.१०/३२/१३)
 तत्रोपविष्टो भगवान् स ईश्वरो योगेश्वरान्तर्हृदि कल्पितासनः ।
 चकास गोपीपरिषद्गतोऽर्चितस्त्रैलोक्यलक्ष्म्येकपदं वपुर्दधत् ॥ (भा.१०/३२/१४)
 सभाजयित्वा तमनङ्गदीपनं सहासलीलेक्षणविभ्रमभ्रुवा ।
 संस्पर्शनेनाङ्ककृताङ्घ्रिहस्तयोः संस्तुत्य ईषत्कुपिता बभाषिरे ॥ (भा.१०/३२/१५)
 श्रीगोप्य ऊचुः –
 भजतोऽनुभजन्त्येक एक एतद्विपर्ययम् ।
 नोभयांश्च भजन्त्येक एतन्नो ब्रूहि साधु भोः ॥ (भा.१०/३२/१६)

श्रीभगवानुवाच –

मिथो भजन्ति ये सख्यः स्वार्थैकान्तोद्यमा हि ते ।

न तत्र सौहृदं धर्मः स्वार्थार्थं तद्धि नान्यथा ॥ (भा.१०/३२/१७)

भजन्त्यभजतो ये वै करुणाः पितरो यथा ।

धर्मो निरपवादोऽत्र सौहृदं च सुमध्यमाः ॥ (भा.१०/३२/१८)

भजतोऽपि न वै केचिद् भजन्त्यभजतः कुतः ।

आत्मारामा ह्याप्तकामा अकृतज्ञा गुरुद्रुहः ॥ (भा.१०/३२/१९)

नाहं तु सख्यो भजतोऽपि जन्तून् भजाम्यमीषामनुवृत्तिवृत्तये ।

यथाधनो लब्धधने विनष्टे तच्चिन्तयान्यन्निभृतो न वेद ॥ (भा.१०/३२/२०)

एवं मदर्थोज्झितलोकवेद-

स्वानां हि वो मय्यनुवृत्तयेऽबलाः ।

मया परोक्षं भजता तिरोहितं

मासूयितुं मार्हथ तत् प्रियं प्रियाः ॥ (भा.१०/३२/२१)

न पारयेऽहं निरवद्यसंयुजां

स्वसाधुकृत्यं विबुधायुषापि वः ।

या माभजन् दुर्जरगेहश्चङ्खलाः

संवृश्य तद् वः प्रतियातु साधुना ॥ (भा.१०/३२/२२)

अध्याय – ३३

श्रीशुक उवाच –

इत्थं भगवतो गोप्यः श्रुत्वा वाचः सुपेशलाः ।

जहुर्विरहजं तापं तदङ्गोपचिताशिषः ॥ (भा.१०/३३/१)

तत्रारभत गोविन्दो रासक्रीडामनुव्रतैः ।

स्त्रीरत्नैरन्वितः प्रीतैरन्योन्याबद्धबाहुभिः ॥ (भा.१०/३३/२)

रासोत्सवः सम्प्रवृत्तो गोपीमण्डलमण्डितः ।
 योगेश्वरेण कृष्णेन तासां मध्ये द्वयोर्द्वयोः ।
 प्रविष्टेन गृहीतानां कण्ठे स्वनिकटं स्त्रियः ॥ (भा.१०/३३/३)

यं मन्येरन् नभस्तावद् विमानशतसङ्कुलम् ।
 दिवौकसां सदाराणामौत्सुक्यापहृतात्मनाम् ॥ (भा.१०/३३/४)

ततो दुन्दुभयो नेदुर्निपेतुः पुष्पवृष्टयः ।
 जगुर्गन्धर्वपतयः सखीकास्तद्यशोऽमलम् ॥ (भा.१०/३३/५)

वलयानां नूपुराणां किङ्किणीनां च योषिताम् ।
 सप्रियाणामभूच्छब्दस्तुमुलो रासमण्डले ॥ (भा.१०/३३/६)

तत्रातिशुशुभे ताभिर्भगवान् देवकीसुतः ।
 मध्ये मणीनां हैमानां महामरकतो यथा ॥ (भा.१०/३३/७)

पादन्यासैर्भुजविधुतिभिः सस्मितैर्भ्रूविलासै -
 र्भज्यन्मध्येश्चलकुचपटैः कुण्डलैर्गण्डलोलैः ।
 स्विद्यन्मुख्यः कबररशनाग्रन्थयः कृष्णवध्वो
 गायन्त्यस्तं तडित इव ता मेघचक्रे विरेजुः ॥ (भा.१०/३३/८)

उच्चैर्जगुर्नृत्यमाना रक्तकण्ठ्यो रतिप्रियाः ।
 कृष्णाभिमर्शमुदिता यद्गीतेनेदमावृतम् ॥ (भा.१०/३३/९)

काचित् समं मुकुन्देन स्वरजातीरमिश्रिताः ।
 उन्निन्ये पूजिता तेन प्रीयता साधु साध्विति ।
 तदेव ध्रुवमुन्निन्ये तस्यै मानं च बहदात् ॥ (भा.१०/३३/१०)

काचिद् रासपरिश्रान्ता पार्श्वस्थस्य गदाभृतः ।
 जग्राह बाहुना स्कन्धं श्लथद्वलयमल्लिका ॥ (भा.१०/३३/११)

तत्रैकांसगतं बाहुं कृष्णस्योत्पलसौरभम् ।

चन्दनालिप्तमाघ्राय हृष्टरोमा चुचुम्ब ह ॥ (भा.१०/३३/१२)

कस्याश्चिन्नाट्यविक्षिप्तकुण्डलत्विषमण्डितम् ।

गण्डं गण्डे सन्दधत्या अदात्ताम्बूलचर्वितम् ॥ (भा.१०/३३/१३)

नृत्यन्ती गायती काचित् कूजन्नूपुरमेखला ।

पार्श्वस्थाच्युतहस्ताब्जं श्रान्ताधात् स्तनयोः शिवम् ॥ (भा.१०/३३/१४)

गोप्यो लब्ध्वाच्युतं कान्तं श्रिय एकान्तवल्लभम् ।

गृहीतकण्ठ्यस्तद्दोर्भ्यां गायन्त्यस्तं विजहिरे ॥ (भा.१०/३३/१५)

कर्णोत्पलालकविटङ्ककपोलघर्म-

वक्रश्रियो वलयनूपुरघोषवाद्यैः ।

गोप्यः समं भगवता ननृतुः स्वकेश-

स्रस्तस्रजो भ्रमरगायकरासगोष्ठ्याम् ॥ (भा.१०/३३/१६)

एवं परिष्वङ्गकराभिमर्शस्निग्धेक्षणोद्दामविलासहासैः ।

रेमे रमेशो ब्रजसुन्दरीभिर्यथार्भकः स्वप्रतिबिम्बविभ्रमः ॥ (भा.१०/३३/१७)

तदङ्गसङ्गप्रमुदाकुलेन्द्रियाः

केशान् दुकूलं कुचपट्टिकां वा ।

नाञ्जः प्रतिव्योढुमलं ब्रजस्त्रियो

विस्रस्तमालाभरणाः कुरुद्वह ॥ (भा.१०/३३/१८)

कृष्णविक्रीडितं वीक्ष्य मुमुहुः खेचरस्त्रियः ।

कामार्दिताः शशाङ्कश्च सगणो विस्मितोऽभवत् ॥ (भा.१०/३३/१९)

कृत्वा तावन्तमात्मानं यावतीर्गोपयोषितः ।

रेमे स भगवांस्ताभिरात्मारामोऽपि लीलया ॥ (भा.१०/३३/२०)

तासामतिविहारेण श्रान्तानां वदनानि सः ।

प्रामृजत् करुणः प्रेम्णा शन्तमेनाङ्ग पाणिना ॥ (भा.१०/३३/२१)

गोप्यः स्फुरत्पुरटकुण्डलकुन्तलत्विड्

गण्डश्रिया सुधितहासनिरीक्षणेन ।

मानं दधत्य ऋषभस्य जगुः कृतानि

पुण्यानि तत्कररुहस्पर्शप्रमोदाः ॥ (भा.१०/३३/२२)

ताभिर्युतः श्रममपोहितुमङ्गसङ्ग

घृष्टस्रजः स कुचकुङ्कुमरञ्जितायाः ।

गन्धर्वपालिभिरनुद्रुत आविशद् वाः

श्रान्तो गजीभिरिभराडिव भिन्नसेतुः ॥ (भा.१०/३३/२३)

सोऽम्भस्यलं युवतिभिः परिषिच्यमानः

प्रेम्णेक्षितः प्रहसतीभिरितस्ततोऽङ्ग ।

वैमानिकैः कुसुमवर्षिभिरीड्यमानो

रेमे स्वयं स्वरतिरत्र गजेन्द्रलीलः ॥ (भा.१०/३३/२४)

ततश्च कृष्णोपवने जलस्थलप्रसूनगन्धानिलजुष्टदित्कटे ।

चचार भृङ्गप्रमदागणावृतो यथा मदच्युद् द्विरदः करेणुभिः ॥ (भा.१०/३३/२५)

एवं शशाङ्कांशुविराजिता निशाः

स सत्यकामोऽनुरताबलागणः ।

सिषेव आत्मन्यवरुद्धसौरतः

सर्वाः शरत्काव्यकथारसाश्रयाः ॥ (भा.१०/३३/२६)

राजोवाच –

संस्थापनाय धर्मस्य प्रशमायेतरस्य च ।

अवतीर्णो हि भगवानंशेन जगदीश्वरः ॥ (भा.१०/३३/२७)

स कथं धर्मसेतूनां वक्ता कर्ताभिरक्षिता ।

प्रतीपमाचरद् ब्रह्मन् परदाराभिमर्शनम् ॥ (भा.१०/३३/२८)

आप्तकामो यदुपतिः कृतवान् वै जुगुप्सितम् ।

किमभिप्राय एतं नः संशयं छिन्धि सुव्रत ॥ (भा.१०/३३/२९)

श्रीशुक उवाच –

धर्मव्यतिक्रमो दृष्ट ईश्वराणां च साहसम् ।

तेजीयसां न दोषाय वहेः सर्वभुजो यथा ॥ (भा.१०/३३/३०)

नैतत् समाचरेज्जातु मनसापि ह्यनीश्वरः ।

विनश्यत्याचरन् मौढ्याद्यथारुद्रोऽब्धिजं विषम् ॥ (भा.१०/३३/३१)

ईश्वराणां वचः सत्यं तथैवाचरितं क्वचित् ।

तेषां यत् स्ववचोयुक्तं बुद्धिमांस्तत् समाचरेत् ॥ (भा.१०/३३/३२)

कुशलाचरितेनैषामिह स्वार्थो न विद्यते ।

विपर्ययेण वानर्थो निरहंकारिणां प्रभो ॥ (भा.१०/३३/३३)

किमुताखिलसत्त्वानां तिर्यङ्मर्त्यदिवोकसाम् ।

ईशितुश्चेशितव्यानां कुशलाकुशलान्वयः ॥ (भा.१०/३३/३४)

यत्पादपङ्कजपरागनिषेवतृप्ता

योगप्रभावविधुताखिलकर्मबन्धाः ।

स्वैरं चरन्ति मुनयोऽपि न नह्यमाना-

स्तस्येच्छयाऽऽत्तवपुषः कुत एव बन्धः ॥ (भा.१०/३३/३५)

गोपीनां तत्पतीनां च सर्वेषामेव देहिनाम् ।

योऽन्तश्चरति सोऽध्यक्षः क्रीडनेनेह देहभाक् ॥ (भा.१०/३३/३६)

अनुग्रहाय भूतानां मानुषं देहमास्थितः ।

भजते तादृशीः क्रीडा याः श्रुत्वा तत्परो भवेत् ॥ (भा.१०/३३/३७)

नासूयन् खलु कृष्णाय मोहितास्तस्य मायया ।
मन्यमानाः स्वपार्श्वस्थान् स्वान् स्वान् दारान् ब्रजौकसः ॥ (भा.१०/३३/३८)

ब्रह्मरात्र उपावृत्ते वासुदेवानुमोदिताः ।
अनिच्छन्त्यो ययुर्गोप्यः स्वगृहान् भगवत्प्रियाः ॥ (भा.१०/३३/३९)

विक्रीडितं ब्रजवधूभिरिदं च विष्णोः
श्रद्धान्वितोऽनुश्रुणुयादथ वर्णयेद् यः ।
भक्तिं परां भगवति प्रतिलभ्य कामं
हृद्रोगमाश्वपहिनोत्यचिरेण धीरः ॥ (भा.१०/३३/४०)

॥ इति रासक्रीडावर्णनम् ॥

अध्याय – ३४ (शुकदेवजी) -
एकदा देवयात्रायां गोपाला जातकौतुकाः ।
अनोभिरनडुद्युक्तैः प्रययुस्तेऽम्बिकावनम् ॥ (भा.१०/३४/१)

स चुक्रोशाहिना ग्रस्तः कृष्ण कृष्ण महानयम् ।
सर्पो मां ग्रसते तात प्रपन्नं परिमोचय ॥ (भा.१०/३४/६)

सर्प –
अहं विद्याधरः कश्चित् सुदर्शन इति श्रुतः ।
श्रिया स्वरूपसम्पत्त्या विमानेनाचरं दिशः ॥ (भा.१०/३४/१२)

ऋषीन् विरूपानङ्गिरसः प्राहसं रूपदर्पितः ॥ (भा.१०/३४/१३)

ब्रह्मदण्डाद् विमुक्तोऽहं सद्यस्तेऽच्युत दर्शनात् ।
यन्नाम गृह्णन्नखिलान् श्रोतृनात्मानमेव च ।
सद्यः पुनाति किं भूयस्तस्य स्पृष्टः पदा हि ते ॥ (भा.१०/३४/१७)

शुकदेवजी –

निशामुखं मानयन्तावुदितोडुपतारकम् ।

मल्लिकागन्धमत्तालिजुष्टं कुमुदवायुना ॥ (भा.१०/३४/२२)

शङ्खचूडं निहत्यैवं मणिमादाय भास्वरम् ।

अग्रजायाददात् प्रीत्या पश्यन्तीनां च योषिताम् ॥ (भा.१०/३४/३२)

अध्याय – ३५

श्रीशुक उवाच –

गोप्यः कृष्णे वनं याते तमनुद्गतचेतसः ।

कृष्णलीलाः प्रगायन्त्यो निन्युर्दुःखेन वासरान् ॥ (भा.१०/३५/१)

श्रीगोप्य ऊचुः –

वामबाहुकृतवामकपोलो वल्गितभ्रुरधरार्पितवेणुम् ।

कोमलाङ्गुलिभिराश्रितमार्गं गोप्य ईरयति यत्र मुकुन्दः ॥ (भा.१०/३५/२)

व्योमयानवनिताः सह सिद्धैर्विस्मितास्तदुपधार्य सलज्जाः ।

काममार्गणसमर्पितचित्ताः कश्मलं ययुरपस्मृतनीव्यः ॥ (भा.१०/३५/३)

हन्त चित्रमबलाः शृणुतेदं हारहास उरसि स्थिरविद्युत् ।

नन्दसूनुरयमार्तजनानां नर्मदो यर्हि कूजितवेणुः ॥ (भा.१०/३५/४)

वृन्दशो ब्रजवृषा मृगगावो वेणुवाद्यहृतचेतस आरात् ।

दन्तदष्टकवला धृतकर्णा निद्रिता लिखितचित्रमिवासन् ॥ (भा.१०/३५/५)

बर्हिणस्तबकधातुपलाशैर्बद्धमल्लपरिबर्हविडम्बः ।

कर्हिचित् सबल आलि स गोपैर्गाः समाह्वयति यत्र मुकुन्दः ॥ (भा.१०/३५/६)

तर्हि भग्नगतयः सरितो वै तत्पदाम्बुजरजोऽनिलनीतम् ।

स्पृहयतीर्वयमिवाबहुपुण्याः प्रेमवेपितभुजाः स्तिमितापः ॥ (भा.१०/३५/७)

अनुचरैः समनुवर्णितवीर्य आदिपूरुष इवाचलभूतिः ।
 वनचरो गिरितटेषु चरन्तीर्वेणुनाऽऽह्वयति गाः स यदा हि ॥ (भा.१०/३५/८)
 वनलतास्तरव आत्मनि विष्णुं व्यञ्जयन्त्य इव पुष्पफलाढ्याः ।
 प्रणतभारविटपा मधुधाराः प्रेमहृष्टतनवः ससृजुः स्म ॥ (भा.१०/३५/९)
 दर्शनीयतिलको वनमाला दिव्यगन्धतुलसीमधुमत्तैः ।
 अलिकुलैरलघुगीतमभीष्टमाद्रियन् यर्हि सन्धितवेणुः ॥ (भा.१०/३५/१०)
 सरसि सारसहंसविहङ्गाश्चारुगीतहृतचेतस एत्य ।
 हरिमुपासत ते यतचित्ता हन्त मीलितदृशो धृतमौनाः ॥ (भा.१०/३५/११)
 सहबलः स्रगवतंसविलासः सानुषु क्षितिभृतो ब्रजदेव्यः ।
 हर्षयन् यर्हि वेणुरवेण जातहर्ष उपरम्भति विश्वम् ॥ (भा.१०/३५/१२)
 महदतिक्रमणशङ्कितचेता मन्दमन्दमनुगर्जति मेघः ।
 सुहृदमभ्यवर्षत् सुमनोभिश्छायया च विदधत् प्रतपत्रम् ॥ (भा.१०/३५/१३)
 विविधगोपचरणेषु विदग्धो वेणुवाद्य उरुधा निजशिक्षाः ।
 तव सुतः सति यदाधरबिम्बे दत्तवेणुरनयत् स्वरजातीः ॥ (भा.१०/३५/१४)
 सवनशस्तदुपधार्य सुरेशाः शक्रशर्वपरमेष्ठिपुरोगाः ।
 कवय आनतकन्धरचित्ताः कश्मलं ययुरनिश्चिततत्त्वाः ॥ (भा.१०/३५/१५)
 निजपदाब्जदलैर्ध्वजवज्रनीरजाङ्कुशविचित्रललामैः ।
 ब्रजभुवः शमयन् खुरतोदं वर्ष्मधुर्यगतिरीडितवेणुः ॥ (भा.१०/३५/१६)
 ब्रजति तेन वयं सविलासवीक्षणार्पितमनोभववेगाः ।
 कुजगतिं गमिता न विदामः कश्मलेन कबरं वसनं वा ॥ (भा.१०/३५/१७)
 मणिधरः क्वचिदागणयन् गा मालया दयितगन्धतुलस्याः ।
 प्रणयिनोऽनुचरस्य कदांसे प्रक्षिपन् भुजमगायत यत्र ॥ (भा.१०/३५/१८)

क्वणितवेणुरववञ्चितचित्ताः कृष्णमन्वसत कृष्णगृहिण्यः ।
गुणगणार्णमनुगत्य हरिण्यो गोपिका इव विमुक्तगृहाशाः ॥ (भा.१०/३५/१९)

कुन्ददामकृतकौतुकवेषो गोपगोधनवृतो यमुनायाम् ।
नन्दसूनुरनघे तव वत्सो नर्मदः प्रणयिनां विजहार ॥ (भा.१०/३५/२०)

मन्दवायुरुपवात्यनुकूलं मानयन् मलयजस्पर्शेन ।
वन्दिनस्तमुपदेवगणा ये वाद्यगीतबलिभिः परिवव्रुः ॥ (भा.१०/३५/२१)

वत्सलो ब्रजगवां यदगध्रो वन्द्यमानचरणः पथि वृद्धैः ।
कृत्स्नगोधनमुपोह्य दिनान्ते गीतवेणुरनुगेडितकीर्तिः ॥ (भा.१०/३५/२२)

उत्सवं श्रमरुचापि दृशीनामुन्नयन् खुररजश्छुरितस्रक् ।
दित्सयैति सुहृदाशिष एष देवकीजठरभूरुडुराजः ॥ (भा.१०/३५/२३)

मदविघूर्णितलोचन ईषन् मानदः स्वसुहृदां वनमाली ।
बदरपाण्डुवदनो मृदुगण्डं मण्डयन् कनककुण्डललक्ष्म्या ॥ (भा.१०/३५/२४)

यदुपतिर्द्विरदराजविहारो यामिनीपतिरिवैष दिनान्ते ।
मुदितवक्त्र उपयाति दुरन्तं मोचयन् ब्रजगवां दिनतापम् ॥ (भा.१०/३५/२५)

श्रीशुक उवाच –

एवं ब्रजस्त्रियो राजन् कृष्णलीला नु गायतीः ।
रेमिरेऽहःसु तच्चित्तास्तन्मनस्का महोदयाः ॥ (भा.१०/३५/२६)

अध्याय – ३६

अथ तर्ह्यागतो गोष्ठमरिष्ठो वृषभासुरः ।
महीं महाककुत्कायः कम्पयन् खुरविक्षताम् ॥ (भा.१०/३६/१)

अरिष्ठे निहते दैत्ये कृष्णेनाद्भुतकर्मणा ।
कंसायाथाह भगवान् नारदो देवदर्शनः ॥ (भा.१०/३६/१६)

निशातमसिमादत्त वसुदेवजिघांसया
निवारितो नारदेन तत्सुतौ मृत्युमात्मनः ॥ (भा.१०/३६/१९)

कंस –

भो भो दानपते मह्यं क्रियतां मैत्रमादृतः ॥ (भा.१०/३६/२८)

अध्याय – ३७ (शुकदेवजी) -

समेधमानेन स कृष्णबाहुना
निरुद्धवायुश्चरणांश्च विक्षिपन् ।

प्रस्विन्नगात्रः परिवृत्तलोचनः

पपात लेण्डं विसृजन् क्षितौ व्यसुः ॥ (भा.१०/३७/८)

नारदजी –

कंसं च निहतं द्रक्ष्ये परश्वोऽहनि ते विभो ॥ (भा.१०/३७/१६)

यानि चान्यानि वीर्याणि द्वारकामावसन् भवान् ॥ (भा.१०/३७/२१)

शुकदेवजी –

मयपुत्रो महामायो व्योमो गोपालवेषधृक् ।

मेषायितानपोवाह प्रायश्चोरायितो बहून् ॥ (भा.१०/३७/२९)

अध्याय – ३८

अक्रूरोऽपि च तां रात्रिं मधुपुर्यां महामतिः ।

उषित्वा रथमास्थाय प्रययौ नन्दगोकुलम् ॥ (भा.१०/३८/१)

इति सञ्चिन्तयन्कृष्णं श्वफल्कतनयोऽध्वनि ।

रथेन गोकुलं प्राप्तः सूर्यश्चास्तगिरि नृप ॥ (भा.१०/३८/२४)

रथादवस्कन्द्य स तेष्वचेष्टत प्रभोरमून्यङ्घ्रिरजांस्यहो इति ॥ (भा.१०/३८/२६)

पपात चरणोपान्ते दण्डवत् रामकृष्णयोः ॥ (भा.१०/३८/३४)

अध्याय – ३९ (श्रीभगवान्) -

अहो अस्मदभूद् भूरि पित्रोर्वृजिनमार्ययोः ।

यद्धेतोः पुत्रमरणं यद्धेतोर्बन्धनं तयोः ॥ (भा.१०/३९/६)

शुकदेवजी –

प्रहस्य नन्दं पितरं राज्ञाऽऽदिष्टं विजज्ञतुः ॥ (भा.१०/३९/१०)

गोपिकाएँ –

क्रूरस्त्वमक्रूरसमाख्यया स्म नश्चक्षुर्हि दत्तं हरसे बताज्ञवत् ॥ (भा.१०/३९/२१)

शुकदेवजी –

विसृज्य लज्जां रुरुदुः स्म सुस्वरं गोविन्द दामोदर माधवेति ॥ (भा.१०/३९/३१)

यावदालक्ष्यते केतुर्यावद् रेणू रथस्य च ।

अनुप्रस्थापितात्मानो लेख्यानीवोपलक्षिताः ॥ (भा.१०/३९/३६)

अक्रूरस्तावुपामन्त्र्य निवेश्य च रथोपरि ।

कालिन्द्या हृदमागत्य स्नानं विधिवदाचरत् ॥ (भा.१०/३९/४०)

अध्याय – ४० (अक्रूरजी) -

त्वां योगिनो यजन्त्यद्वा महापुरुषमीश्वरम् ।

साध्यात्मं साधिभूतं च साधिदैवं च साधवः ॥ (भा.१०/४०/४)

सोऽहं तवाङ्घ्र्युपगतोऽस्म्यसतां दुरापं

तच्चाप्यहं भवदनुग्रह ईश मन्ये ।

पुंसो भवेद् यर्हि संसरणापवर्ग-

स्त्वय्यज्जनाभ सदुपासनया मतिः स्यात् ॥ (भा.१०/४०/२८)

अध्याय – ४१ (शुकदेवजी) -

प्रासादशिखरारूढाः प्रीत्युत्फुल्लमुखाम्बुजाः ।

अभ्यवर्षन् सौमनस्यैः प्रमदा बलकेशवौ ॥ (भा.१०/४१/२९)

धोबी –

ईदृशान्येव वासांसि नित्यं गिरिवनेचराः ।

परिधत्त किमुद्वृत्ता राजद्रव्याण्यभीप्सथ ॥ (भा.१०/४१/३५)

याताशु बालिशा मैवं प्रार्थ्यं यदि जिजीविषा ।

बध्नन्ति घ्नन्ति लुम्पन्ति दृप्तं राजकुलानि वै ॥ (भा.१०/४१/३६)

शुकदेवजी –

ततस्तु वायकः प्रीतस्तयोर्वेषमकल्पयत् ।

विचित्रवर्णैश्चैलेयैराकल्पैरनुरूपतः ॥ (भा.१०/४१/४०)

ततः सुदाम्नो भवनं मालाकारस्य जग्मतुः ॥ (भा.१०/४१/४३)

अध्याय – ४२ (कुब्जा) -

दास्यस्म्यहं सुन्दर कंससम्मता त्रिवक्रनामा ह्यनुलेपकर्मणि ।

मद्भ्रावितं भोजपतेरतिप्रियं विना युवां कोऽन्यतमस्तदर्हति ॥ (भा.१०/४२/३)

शुकदेवजी –

मुकुन्दस्पर्शनात् सद्यो बभूव प्रमदोत्तमा ॥ (भा.१०/४२/८)

श्रीभगवान् –

एष्यामि ते गृहं सुभ्रूः पुंसामाधिविकर्शनम् ।

साधितार्थोऽगृहाणां नः पान्थानां त्वं परायणम् ॥ (भा.१०/४२/१२)

शुकदेवजी –

धनुषो भज्यमानस्य शब्दः खं रोदसी दिशः ॥ (भा.१०/४२/१८)

बहून्यचष्टोभयथा मृत्योर्दौत्यकराणि च ॥ (भा.१०/४२/२७)

अध्याय – ४३ (श्रीभगवान्) -

अम्बष्ठाम्बष्ठ मार्गं नौ देह्यपक्रम मा चिरम् ॥ (भा.१०/४३/४)

शुकदेवजी –

अंसन्यस्तविषाणोऽसृङ्गदबिन्दुभिरङ्कितः ॥ (भा.१०/४३/१५)

मल्लानामशनिर्नृणां नरवरः स्त्रीणां स्मरो मूर्तिमान्
गोपानां स्वजनोऽसतां क्षितिभुजां शास्ता स्वपित्रोः शिशुः ।

मृत्युर्भोजपतेर्विराडविदुषां तत्त्वं परं योगिनां
वृष्णीनां परदेवतेति विदितो रङ्गं गतः साग्रजः ॥ (भा.१०/४३/१७)

पिबन्त इव चक्षुर्भ्यां लिहन्त इव जिह्वया ।

जिघ्रन्त इव नासाभ्यां श्लिष्यन्त इव बाहुभिः ॥ (भा.१०/४३/२१)

श्रीभगवान् –

बाला वयं तुल्यबलैः क्रीडिष्यामो यथोचितम् ॥ (भा.१०/४३/३८)

चाणूर –

न बालो न किशोरस्त्वं बलश्च बलिनां वरः ॥ (भा.१०/४३/३९)

अध्याय – ४४ (मथुरा की स्त्रियाँ) -

पुण्या बत व्रजभुवो यदयं नृलिङ्ग-

गूढः पुराणपुरुषो वनचित्रमाल्यः ।

गाः पालयन् सहबलः कणयंश्च वेणुं

विक्रीडयाञ्चति गिरित्ररमार्चिताङ्घ्रिः ॥ (भा.१०/४४/१३)

गोप्यस्तपः किमचरन् यदमुष्य रूपं

लावण्यसारमसमोर्ध्वमनन्यसिद्धम् ।

दृग्भिः पिबन्त्यनुसवाभिनवं दुराप-

मेकान्तधाम यशसः श्रिय ऐश्वरस्य ॥ (भा.१०/४४/१४)

या दोहनेऽवहनने मथनोपलेप-

प्रेङ्खेङ्खनार्भरुदितोक्षणमार्जनादौ ।

गायन्ति चैनमनुरक्तधियोऽश्रुकण्ठ्यो
धन्या व्रजस्त्रिय उरुकमचित्तयानाः ॥ (भा.१०/४४/१५)

प्रातर्व्रजाद् व्रजत आविशतश्च सायं
गोभिः समं कणयतोऽस्य निशम्य वेणुम् ।
निर्गम्य तूर्णमबलाः पथि भूरिपुण्याः
पश्यन्ति सस्मितमुखं सदयावलोकम् ॥ (भा.१०/४४/१६)

शुकदेवजी –

एवं प्रभाषमाणासु स्त्रीषु योगेश्वरो हरिः ।
शत्रुं हन्तुं मनश्चक्रे भगवान् भरतर्षभ ॥ (भा.१०/४४/१७)

हतेषु मल्लवर्येषु विद्रुतेषु च भोजराट् ।
न्यवारयत् स्वतूर्याणि वाक्यं चेदमुवाच ह ॥ (भा.१०/४४/३१)

प्रगृह्य केशेषु चलत्किरीटं निपात्य रङ्गोपरि तुङ्गमञ्चात् ।
तस्योपरिष्ठात् स्वयमब्जनाभः पपात विश्वाश्रय आत्मतन्त्रः ॥ (भा.१०/४४/३७)

(कंस और उनके भाइयों की स्त्रियाँ) –

अनागसां त्वं भूतानां कृतवान् द्रोहमुल्बणम् ।
तेनेमां भो दशां नीतो भूतध्रुक् को लभेत शम् ॥ (भा.१०/४४/४७)

अध्याय – ४५ (श्रीभगवान्) -

सर्वार्थसम्भवो देहो जनितः पोषितो यतः ।
न तयोर्याति निर्वेशं पित्रोर्मर्त्यः शतायुषा ॥ (भा.१०/४५/५)

यस्तयोरात्मजः कल्प आत्मना च धनेन च ।
वृत्तिं न दद्यात्तं प्रेत्य स्वमांसं खादयन्ति हि ॥ (भा.१०/४५/६)

मातरं पितरं वृद्धं भार्यां साध्वीं सुतं शिशुम् ।
गुरुं विप्रं प्रपन्नं च कल्पोऽबिभ्रच्छ्वसनं मृतः ॥ (भा.१०/४५/७)

शुकदेवजी –

न्यवासयत् स्वगेहेषु वित्तैः संतर्प्य विश्वकृत् ॥ (भा.१०/४५/१६)

तत्र प्रवयसोऽप्यासन् युवानोऽतिबलौजसः ।

पिबन्तोऽक्षैर्मुकुन्दस्य मुखाम्बुजसुधां मुहुः ॥ (भा.१०/४५/१९)

ततश्च लब्धसंस्कारौ द्विजत्वं प्राप्य सुव्रतौ ।

गर्गाद् यदुकुलाचार्याद् गायत्रं व्रतमास्थितौ ॥ (भा.१०/४५/२९)

काश्यं सान्दीपनिं नाम ह्यवन्तिपुरवासिनम् ॥ (भा.१०/४५/३१)

अहोरात्रैश्चतुःषष्ट्या संयत्तौ तावतीः कलाः ॥ (भा.१०/४५/३६)

समुद्र –

नैवाहार्षमहं देव दैत्यः पञ्चजनो महान् ॥ (भा.१०/४५/४०)

शुकदेवजी –

तदङ्गप्रभवं शङ्खमादाय रथमागमत् ।

ततः संयमनीं नाम यमस्य दयितां पुरीम् ॥ (भा.१०/४५/४२)

गत्वा जनार्दनः शङ्खं प्रदध्मौ सहलायुधः ॥ (भा.१०/४५/४३)

तथेति तेनोपानीतं गुरुपुत्रं यदूत्तमौ ।

दत्त्वा स्वगुरवे भूयो वृणीष्वेति तमूचतुः ॥ (भा.१०/४५/४६)

अध्याय – ४६

इत्युक्त उद्धवो राजन् संदेशं भर्तुरादृतः ।

आदाय रथमारुह्य प्रययौ नन्दगोकुलम् ॥ (भा.१०/४६/७)

प्राप्तो नन्दव्रजं श्रीमान् निम्नोचति विभावसौ ।

छन्नयानः प्रविशतां पशूनां खुररेणुभिः ॥ (भा.१०/४६/८)

इतस्ततो विलङ्घ्यद्भिर्गोवत्सैर्मण्डितं सितैः ।

गोदोहशब्दाभिरवं वेणूनां निःस्वनेन च ॥ (भा.१०/४६/१०)

गायन्तीभिश्च कर्माणि शुभानि बलकृष्णयोः ।

स्वलङ्कृताभिर्गोपीभिर्गोपैश्च सुविराजितम् ॥ (भा.१०/४६/११)

अग्र्यर्कातिथिगोविप्रपितृदेवार्चनान्वितैः ।

धूपदीपैश्च माल्यैश्च गोपावासैर्मनोरमम् ॥ (भा.१०/४६/१२)

तमागतं समागम्य कृष्णस्यानुचरं प्रियम् ।

नन्दः प्रीतः परिष्वज्य वासुदेवधियार्चयत् ॥ (भा.१०/४६/१४)

नन्द बाबा –

सरिच्छैलवनोद्देशान् मुकुन्दपदभूषितान् ।

आक्रीडानीक्षमाणानां मनो याति तदात्मताम् ॥ (भा.१०/४६/२२)

शुकदेवजी –

वीक्ष्यानुरागं परमं नन्दमाहोद्धवो मुदा ॥ (भा.१०/४६/२९)

उद्धवजी –

आगमिष्यत्यदीर्घेण कालेन ब्रजमच्युतः ।

प्रियं विधास्यते पित्रोर्भगवान् सात्वतां पतिः ॥ (भा.१०/४६/३४)

शुकदेवजी –

गोप्यः समुत्थाय निरूप्य दीपान्

वास्तून् समभ्यर्च्य दधीन्यमन्थन् ॥ (भा.१०/४६/४४)

ता दीपदीप्तैर्मणिभिर्विरेजू रज्जूर्विकर्षद्भुजकङ्कणस्रजः ।

चलन्नितम्बस्तनहारकुण्डलत्विषत्कपोलारुणकुङ्कुमाननाः ॥ (भा.१०/४६/४५)

दृष्ट्वा रथं शातकौम्भं कस्यायमिति चाब्रुवन् ॥ (भा.१०/४६/४७)

अध्याय – ४७ (ब्रजगोपिकाएँ) -

शुचिस्मिताः कोऽयमपीच्यदर्शनः कुतश्च कस्याच्युतवेषभूषणः ॥ (भा.१०/४७/२)

पुम्भिः स्त्रीषु कृता यद्वत् सुमनस्स्वव षट्पदैः ॥ (भा.१०/४७/६)

निस्स्वं त्यजन्ति गणिका अकल्पं नृपतिं प्रजाः ।

अधीतविद्या आचार्यमृत्विजो दत्तदक्षिणम् ॥ (भा.१०/४७/७)

खगा वीतफलं वृक्षं भुक्त्वा चातिथयो गृहम् ।

दग्धं मृगास्तथारण्यं जारो भुक्त्वा रतां स्त्रियम् ॥ (भा.१०/४७/८)

शुकदेवजी -

काचिन्मधुकरं दृष्ट्वा ध्यायन्ती कृष्णसङ्गमम् ।

प्रियप्रस्थापितं दूतं कल्पयित्वेदमब्रवीत् ॥ (भा.१०/४७/११)

भ्रमर गीत - (गोप्युवाच) -

मधुप कितवबन्धो मा स्पृशङ्घ्रिं सपत्न्याः

कुचविलुलितमालाकुङ्कुमश्मश्रुभिर्नः ।

वहतु मधुपतिस्तन्मानिनीनां प्रसादं

यदुसदसि विडम्ब्यं यस्य दूतस्त्वमीदृक् ॥ (भा.१०/४७/१२)

सकृदधरसुधां स्वां मोहिनीं पाययित्वा

सुमनस इव सद्यस्तत्यजेऽस्मान् भवादृक् ।

परिचरति कथं तत्पादपद्मं नु पद्मा

ह्यपि बत हतचेता उत्तमश्लोकजल्पैः ॥ (भा.१०/४७/१३)

किमिह बहु षडङ्घ्रे गायसि त्वं यदूना-

मधिपतिमगृहाणामग्रतो नः पुराणम् ।

विजयसरखसखीनां गीयतां तत्प्रसङ्गः

क्षपितकुचरुजस्ते कल्पयन्तीष्टमिष्टाः ॥ (भा.१०/४७/१४)

दिवि भुवि च रसायां काः स्त्रियस्तदुरापाः
 कपटरुचिरहासभ्रूविजृम्भस्य याः स्युः ।
 चरणरज उपास्ते यस्य भूतिर्वयं का
 अपि च कृपणपक्षे ह्युत्तमश्लोकशब्दः ॥ (भा.१०/४७/१५)

विसृज शिरसि पादं वेद्म्यहं चाटुकारै-
 रनुनयविदुषस्तेऽभ्येत्य दौत्यैर्मुकुन्दात् ।
 स्वकृत इह विसृष्टापत्यपत्यन्यलोका
 व्यसृजदकृतचेताः किं नु सन्धेयमस्मिन् ॥ (भा.१०/४७/१६)

मृगयुरिव कपीन्द्रं विव्यधे लुब्धधर्मा
 स्त्रियमकृत विरूपां स्त्रीजितः कामयानाम् ।
 बलिमपि बलिमत्त्वावेष्टयद् ध्वाङ्गवद्
 यस्तदलमसितसरव्यैर्दुस्त्यजस्तत्कथार्थः ॥ (भा.१०/४७/१७)

यदनुचरितलीलाकर्णपीयूषविप्रुट्-
 सकृददनविधूतद्वन्द्वधर्मा विनष्टाः ।
 सपदि गृहकुटुम्बं दीनमुत्सृज्य दीना
 बहव इह विहङ्गा भिक्षुचर्या चरन्ति ॥ (भा.१०/४७/१८)

वयमृतमिव जिह्मव्याहृतं श्रद्धानाः
 कुलिकरुतमिवाज्ञाः कृष्णवध्वो हरिण्यः ।
 ददृशुरसकृदेतत्तन्नखस्पर्शतीव्र-
 स्मररुज उपमन्त्रिन् भण्यतामन्यवार्ता ॥ (भा.१०/४७/१९)

प्रियसख पुनरागाः प्रेयसा प्रेषितः किं
 वरय किमनुरुन्धे माननीयोऽसि मेऽङ्ग ।
 नयसि कथमिहास्मान् दुस्त्यजद्वन्द्वपार्श्वं
 सततमुरसि सौम्य श्रीर्वधूः साकमास्ते ॥ (भा.१०/४७/२०)

अपि बत मधुपुर्यामार्यपुत्रोऽधुनाऽऽस्ते
स्मरति स पितृगेहान् सौम्य बन्धूंश्च गोपान् ।
क्वचिदपि स कथा नः किङ्करीणां गृणीते
भुजमगुरुसुगन्धं मूर्ध्यधास्यत् कदा नु ॥ (भा.१०/४७/२१)

उद्धवजी –

दानव्रततपोहोमजपस्वाध्यायसंयमैः ।
श्रेयोभिर्विविधैश्चान्यैः कृष्णे भक्तिर्हि साध्यते ॥ (भा.१०/४७/२४)

सर्वात्मभावोऽधिकृतो भवतीनामधोक्षजे ।
विरहेण महाभागा महान् मेऽनुग्रहः कृतः ॥ (भा.१०/४७/२७)

श्रूयतां प्रियसन्देशो भवतीनां सुखावहः ॥ (भा.१०/४७/२८)

श्रीभगवानुवाच –

भवतीनां वियोगो मे न हि सर्वात्मना क्वचित् । (भा.१०/४७/२९)

ब्रजगोपीजन –

परं सौख्यं हि नैराश्यं स्वैरिण्यप्याह पिङ्गला ।
तज्जानतीनां नः कृष्णे तथाप्याशा दुरत्यया ॥ (भा.१०/४७/४७)

सरिच्छैलवनोद्देशा गावो वेणुरवा इमे ।
सङ्कर्षणसहायेन कृष्णेनाचरिताः प्रभो ॥ (भा.१०/४७/४९)

पुनः पुनः स्मारयन्ति नन्दगोपसुतं बत ।
श्रीनिकेतैस्तत्पदकैर्विस्मर्तुं नैव शक्नुमः ॥ (भा.१०/४७/५०)

उद्धवजी –

उवास कतिचिन्मासान् गोपीनां विनुदञ्छुचः ।
कृष्णलीलाकथां गायन् रमयामास गोकुलम् ॥ (भा.१०/४७/५४)

शुकदेवजी –

सरिद्वनगिरिद्रोणीर्वीक्षन् कुसुमितान् द्रुमान् ।

कृष्णं संस्मारयन् रेमे हरिदासो ब्रजौकसाम् ॥ (भा.१०/४७/५६)

उद्धवजी –

एताः परं तनुभृतो भुवि गोपवध्वो

गोविन्द एव निखिलात्मनि रूढभावाः ।

वाञ्छन्ति यद् भवभियो मुनयो वयं च

किं ब्रह्मजन्मभिरनन्तकथारसस्य ॥ (भा.१०/४७/५८)

क्वेमाः स्त्रियो वनचरीर्व्यभिचारदुष्टाः

कृष्णे क्व चैष परमात्मनि रूढभावः ।

नन्वीश्वरोऽनुभजतोऽविदुषोऽपि साक्षा-

च्छ्रेयस्तनोत्यगदराज इवोपयुक्तः ॥ (भा.१०/४७/५९)

नायं श्रियोऽङ्ग उ नितान्तरतेः प्रसादः

स्वर्योषितां नलिनगन्धरुचां कुतोऽन्याः ।

रासोत्सवेऽस्य भुजदण्डगृहीतकण्ठ-

लब्धाशिषां य उदगाद् ब्रजवल्लवीनाम् ॥ (भा.१०/४७/६०)

आसामहो चरणरेणुजुषामहं स्यां

वृन्दावने किमपि गुल्मलतौषधीनाम् ।

या दुस्त्यजं स्वजनमार्यपथं च हित्वा

भेजुर्मुकुन्दपदवीं श्रुतिभिर्विमृग्याम् ॥ (भा.१०/४७/६१)

या वै श्रियार्चितमजादिभिराप्तकामै-

र्योगेश्वरैरपि यदात्मनि रासगोष्ठ्याम् ।

कृष्णस्य तद् भगवतश्चरणारविन्दं

न्यस्तं स्तनेषु विजहुः परिरभ्य तापम् ॥ (भा.१०/४७/६२)

वन्दे नन्दव्रजस्त्रीणां पादरेणुमभीक्षणशः ।
यासां हरिकथोद्गीतं पुनाति भुवनत्रयम् ॥ (भा.१०/४७/६३)

शुकदेवजी –
तं निर्गतं समासाद्य नानोपायनपाणयः ॥ (भा.१०/४७/६५)

अध्याय – ४८
सैवं कैवल्यनाथं तं प्राप्य दुष्प्रापमीश्वरम् ।
अङ्गरागार्पणेनाहो दुर्भगेदमयाचत ॥ (भा.१०/४८/८)
दुराराध्यं समाराध्य विष्णुं सर्वेश्वरेश्वरम् ।
यो वृणीते मनोग्राह्यमसत्त्वात् कुमनीष्यसौ ॥ (भा.१०/४८/११)

अक्रूरजी –
कः पण्डितस्त्वदपरं शरणं समीयाद्
भक्तप्रियादृतगिरः सुहृदः कृतज्ञात् ।
सर्वान् ददाति सुहृदो भजतोऽभिकामा-
नात्मानमप्युपचयापचयौ न यस्य ॥ (भा.१०/४८/२६)

श्रीभगवान् –
न ह्यम्मयानि तीर्थानि न देवा मृच्छिलामयाः ।
ते पुनन्त्युरुकालेन दर्शनादेव साधवः ॥ (भा.१०/४८/३१)

अध्याय – ४९ (कुन्तीजी) -
कृष्ण कृष्ण महायोगिन् विश्वात्मन् विश्वभावन ।
प्रपन्नां पाहि गोविन्द शिशुभिश्चावसीदतीम् ॥ (भा.१०/४९/११)

अक्रूरजी –
एकः प्रसूयते जन्तुरेक एव प्रलीयते ।
एकोऽनुभुङ्क्ते सुकृतमेक एव च दुष्कृतम् ॥ (भा.१०/४९/२१)

धृतराष्ट्र –
तथापि सूनृता सौम्य हृदि न स्थीयते चले ॥ (भा.१०/४९/२७)

॥दशमः स्कन्धः उत्तरार्धः॥

अध्याय – ५० (शुकदेवजी) -

अस्तिः प्राप्तिश्च कंसस्य महिष्यौ भरतर्षभ ।

मृते भर्तारि दुःखार्ते ईयतुः स्म पितुर्गृहान् ॥ (भा.१०/५०/१)

एवं ध्यायति गोविन्द आकाशात् सूर्यवर्चसौ ।

रथावुपस्थितौ सद्यः ससूतौ सपरिच्छदौ ॥ (भा.१०/५०/११)

दृष्ट्वा तानि हृषीकेशः सङ्कर्षणमथाब्रवीत् ॥ (भा.१०/५०/१२)

अष्टादशमसङ्ग्रामे आगामिनि तदन्तरा ।

नारदप्रेषितो वीरो यवनः प्रत्यदृश्यत ॥ (भा.१०/५०/४४)

अन्तःसमुद्रे नगरं कृत्स्नाद्भुतमचीकरत् ॥ (भा.१०/५०/५०)

निर्जगाम पुरद्वारात् पद्ममाली निरायुधः ॥ (भा.१०/५०/५८)

अध्याय – ५१

स इक्ष्वाकुकुले जातो मान्धातृतनयो महान् ॥ (भा.१०/५१/१४)

मुचुकुन्दजी –

प्रमत्तमुच्चैरितिकृत्यचिन्तया प्रवृद्धलोभं विषयेषु लालसम् ।

त्वमप्रमत्तः सहसाभिपद्यसे क्षुल्लेलिहानोऽहिरिवाखुमन्तकः ॥ (भा.१०/५१/५०)

भवापवर्गो भ्रमतो यदा भवेज्जनस्य तर्ह्यच्युत सत्समागमः ।

सत्सङ्गमो यर्हि तदैव सद्गतौ परावरेषो त्वयि जायते मतिः ॥ (भा.१०/५१/५४)

श्रीभगवान् –

जन्मन्यनन्तरे राजन् सर्वभूतसुहृत्तमः ।

भूत्वा द्विजवरस्त्वं वै मामुपैष्यसि केवलम् ॥ (भा.१०/५१/६४)

अध्याय – ५२ (शुकदेवजी) -

दशैकयोजनोत्तुङ्गान्निपेततुरघो भुवि ॥ (भा.१०/५२/१२)

आनर्त्ताधिपतिः श्रीमान् रैवतो रैवतीं सुताम् ।

ब्रह्मणा चोदितः प्रादाद् बलायेति पुरोदितम् ॥ (भा.१०/५२/१५)

श्रीभगवान् –

विप्रान् स्वलाभसन्तुष्टान् साधून् भूतसुहृत्तमान् ।

निरहङ्कारिणः शान्तान् नमस्ये शिरसासकृत् ॥ (भा.१०/५२/३३)

रुक्मिणीजी –

श्रुत्वा गुणान् भुवनसुन्दर शृण्वतां ते

निर्विशय कर्णविवरैर्हरतोऽङ्गतापम् ।

रूपं दृशां दृशिमतामखिलार्थलाभं

त्वय्यच्युताविशति चित्तमपत्रपं मे ॥ (भा.१०/५२/३७)

पूर्वेद्युरस्ति महती कुलदेवियात्रा

यस्यां बहिर्नवधूर्गिरिजामुपेयात् ॥ (भा.१०/५२/४२)

अध्याय – ५३ (शुकदेवजी) -

न पश्यन्ती ब्राह्मणाय प्रियमन्यन्ननाम सा ॥ (भा.१०/५३/३१)

यां वीक्ष्य ते नृपतयस्तदुदारहास-

ब्रीडावलोकहतचेतस उज्झितास्त्राः ।

पेतुः क्षितौ गजरथाश्वगता विमूढा

यात्राच्छलेन हरयेऽर्पयतीं स्वशोभाम् ॥ (भा.१०/५३/५३)

अध्याय – ५४ (जरासन्ध) -

यथा दारुमयी योषिन्नृत्यते कुहकेच्छया ।

एवमीश्वरतन्त्रोऽयमीहते सुखदुःखयोः ॥ (भा.१०/५४/१२)

रुक्मिणीजी –

हन्तुं नार्हसि कल्याण भ्रातरं मे महाभुज ॥ (भा.१०/५४/३३)

अध्याय – ५५ (शुकदेवजी) -

तं शम्बरः कामरूपी हत्वा तोकमनिर्दशम् ।

स विदित्वाऽऽत्मनः शत्रुं प्रास्योदन्वत्यगाद् गृहम् ॥ (भा.१०/५५/३)

नातिदीर्घेण कालेन स कार्ष्णीं रूढयौवनः ॥ (भा.१०/५५/९)

प्रद्युम्न –

मातृभावमतिक्रम्य वर्तसे कामिनी यथा ॥ (भा.१०/५५/११)

अध्याय – ५६ (शुकदेवजी) -

आसीत् सत्राजितः सूर्यो भक्तस्य परमः सखा ।

प्रीतस्तस्मै मणिं प्रादात् सूर्यस्तुष्टः स्यमन्तकम् ॥ (भा.१०/५६/३)

प्रसेनं सहयं हत्वा मणिमाच्छिद्य केसरी ।

गिरि विशञ्जाम्बवता निहतो मणिमिच्छता ॥ (भा.१०/५६/१४)

आसीत्तदष्टाविंशाहमितरेतरमुष्टिभिः ॥ (भा.१०/५६/२४)

उपतस्थुर्महामायां दुर्गां कृष्णोपलब्धये ॥ (भा.१०/५६/३५)

सत्राजित –

दास्ये दुहितरं तस्मै स्त्रीरत्नं रत्नमेव च ॥ (भा.१०/५६/४२)

अध्याय – ५७ (शुकदेवजी) -

विज्ञातार्थोऽपि गोविन्दो दग्धानाकर्ण्य पाण्डवान् ।

कुन्तीं च कुल्यकरणे सहरामो ययौ कुरून् ॥ (भा.१०/५७/१)

लब्ध्वैतदन्तरं राजन् शतधन्वानमूचतुः ।

अक्रूरकृतवर्माणौ मणिः कस्मान्न गृह्यते ॥ (भा.१०/५७/३)

सत्यभामा च पितरं हतं वीक्ष्य शुचार्पिता ॥ (भा.१०/५७/७)

प्रत्याख्यातः स तेनापि शतधन्वा महामणिम् ॥ (भा.१०/५७/१८)

बलरामजी –

अहं वैदेहमिच्छामि द्रष्टुं प्रियतमं मम ॥ (भा.१०/५७/२४)

शुकदेवजी –

ततोऽशिक्षद् गदां काले धार्तराष्ट्रः सुयोधनः ॥ (भा.१०/५७/२६)

श्रीकृष्ण –

किन्तु मामग्रजः सम्यङ् न प्रत्येति मणिं प्रति ॥ (भा.१०/५७/३८)

शुकदेवजी –

विमृज्य मणिना भूयस्तस्मै प्रत्यर्पयत् प्रभुः ॥ (भा.१०/५७/४१)

अध्याय – ५८

एकदा पाण्डवान् द्रष्टुं प्रतीतान् पुरुषोत्तमः ।

इन्द्रप्रस्थं गतः श्रीमान् युयुधानादिभिर्वृतः ॥ (भा.१०/५८/१)

कालिन्दी –

कालिन्दीति समाख्याता वसामि यमुनाजले ।

निर्मिते भवने पित्रा यावदच्युतदर्शनम् ॥ (भा.१०/५८/२२)

शुकदेवजी –

भगवांस्तत्र निवसन् स्वानां प्रियचिकीर्षया ।

अग्रये खाण्डवं दातुमर्जुनस्यास सारथिः ॥ (भा.१०/५८/२५)

राजाधिदेव्यास्तनयां मित्रविन्दां पितृष्वसुः ॥ (भा.१०/५८/३१)

तस्य सत्याभवत् कन्या देवी नाग्रजिती नृप ॥ (भा.१०/५८/३२)

श्रुतकीर्तेः सुतां भद्रामुपयेमे पितृष्वसुः ॥ (भा.१०/५८/५६)

सुतां च मद्राधिपतेर्लक्ष्मणां लक्षणैर्युताम् ॥ (भा.१०/५८/५७)

अध्याय – ५९

तत्र राजन्यकन्यानां षट्सहस्राधिकायुतम् ।

भौमाहृतानां विक्रम्य राजभ्यो ददृशे हरिः ॥ (भा.१०/५९/३३)

सिद्धार्थ एतेन विगृह्यते महा-

नहो सुराणां च तमो धिगाढ्यताम् ॥ (भा.१०/५९/४१)

अध्याय – ६० (श्रीभगवान्) -

निष्किञ्चना वयं शश्वन्निष्किञ्चनजनप्रियाः ।

तस्मात् प्रायेण न ह्याढ्या मां भजन्ति सुमध्यमे ॥ (भा.१०/६०/१४)

शुकदेवजी –

देहश्च विक्लवधियः सहसैव मुह्यन्

रम्भेव वायुविहता प्रविकीर्य केशान् ॥ (भा.१०/६०/२४)

श्रीभगवान् –

अयं हि परमो लाभो गृहेषु गृहमेधिनाम् ।

यन्नमैर्नीयते यामः प्रियया भीरु भामिनि ॥ (भा.१०/६०/३१)

रुक्मिणीजी –

सत्यं भयादिव गुणेभ्य उरुक्रमान्तः

शेते समुद्र उपलम्भनमात्र आत्मा ।

नित्यं कदिन्द्रियगणैः कृतविग्रहस्त्वं

त्वत्सेवकैर्नृपपदं विधुतं तमोऽन्धम् ॥ (भा.१०/६०/३५)

तस्याः स्युरच्युत नृपा भवतोपदिष्टाः

स्त्रीणां गृहेषु खरगोश्वबिडालभृत्याः ।

यत्कर्णमूलमरिकर्षण नोपयायाद्

युष्मत्कथा मृडविरिञ्चसभासु गीता ॥ (भा.१०/६०/४४)

त्वक्शमश्रुरोमनखकेशपिनद्धमन्त-
 र्मासास्थिरक्तकृमिविद्धफपित्तवातम् ।
 जीवच्छवं भजति कान्तमतिर्विमूढा
 या ते पदाब्जमकरन्दमजिघ्रती स्त्री ॥ (भा.१०/६०/४५)

व्यूढायाश्चापि पुंश्चल्या मनोऽभ्येति नवं नवम् ।
 बुधोऽसतीं न बिभृयात् तां बिभ्रदुभयच्युतः ॥ (भा.१०/६०/४८)

अध्याय – ६१

एकैकशस्ताः कृष्णस्य पुत्रान् दश दशाबलाः ।
 अजीजनन्ननवमान्पितुः सर्वात्मसम्पदा ॥ (भा.१०/६१/१)

स्मायावलोकलवदर्शितभावहारि-
 भ्रूमण्डलप्रहितसौरतमन्त्रशौण्डैः ।
 पत्न्यस्तु षोडशसहस्रमनङ्गबाणै-
 र्यस्येन्द्रियं विमथितुं करणैर्न शेकुः ॥ (भा.१०/६१/४)

वृतः स्वयंवरे साक्षादनङ्गोऽङ्गयुतस्तया ॥ (भा.१०/६१/२२)

रुक्मिण्यास्तनयां राजन् कृतवर्मसुतो बली ।
 उपयेमे विशालाक्षीं कन्यां चारुमतीं किल ॥ (भा.१०/६१/२४)

दौहित्रायानिरुद्धाय पौत्रीं रुक्म्यददाद्धरेः ।
 रोचनां बद्धवैरोऽपि स्वसुः प्रियचिकीर्षया ।
 जानन्नधर्मं तद् यौनं स्नेहपाशानुबन्धनः ॥ (भा.१०/६१/२५)

तदाब्रवीन्नभोवाणी बलेनैव जितो ग्लहः ॥ (भा.१०/६१/३३)

अध्याय – ६२

बाणस्य तनयामूषामुपयेमे यदूत्तमः ॥ (भा.१०/६२/१)

शोणितारख्ये पुरे रम्ये स राज्यमकरोत् पुरा ।
तस्य शम्भोः प्रसादेन किङ्करा इव तेऽमराः ।
सहस्रबाहुर्वाद्येन ताण्डवेऽतोषयन्मृडम् ॥ (भा.१०/६२/४)

बाणासुर –

दोःसहस्रं त्वया दत्तं परं भाराय मेऽभवत् ।
त्रिलोकां प्रतियोद्धारं न लभे त्वदृते समम् ॥ (भा.१०/६२/८)

तच्छ्रुत्वा भगवान् क्रुद्धः केतुस्ते भज्यते यदा ।
त्वदर्पघ्नं भवेन्मूढ संयुगं मत्समेन ते ॥ (भा.१०/६२/१०)

तं नागपाशैर्बलिनन्दनो बली घ्नन्तं स्वसैन्यं कुपितो बबन्ध ह ॥ (भा.१०/६२/३५)

अध्याय – ६३

नारदात्तदुपाकर्ण्य वार्तां बद्धस्य कर्म च ॥ (भा.१०/६३/२)

तन्माता कोटरा नाम नग्ना मुक्तशिरोरुहा ।
पुरोऽवतस्थे कृष्णस्य पुत्रप्राणरिरक्षया ॥ (भा.१०/६३/२०)

शिवजी –

देवदत्तमिमं लब्ध्वा नृलोकमजितेन्द्रियः ।
यो नाद्रियेत त्वत्पादौ स शोच्यो ह्यात्मवञ्चकः ॥ (भा.१०/६३/४१)

श्रीकृष्ण –

अवध्योऽयं ममाप्येष वैरोचनिसुतोऽसुरः ।
प्रह्लादाय वरो दत्तो न वध्यो मे तवान्वयः ॥ (भा.१०/६३/४७)

अध्याय – ६४ (राजा नृग) -

नृगो नाम नरेन्द्रोऽहमिक्ष्वाकृतनयः प्रभो ।
दानिष्कारख्यायमानेषु यदि ते कर्णमस्पृशम् ॥ (भा.१०/६४/१०)

स्मृतिर्नाद्यापि विध्वस्ता भवत्सन्दर्शनार्थिनः ॥ (भा.१०/६४/२५)

श्रीकृष्ण –

स्वदत्तां परदत्तां वा ब्रह्मवृत्तिं हरेच्च यः ।

षष्टिवर्षसहस्राणि विष्टायां जायते कृमिः ॥ (भा.१०/६४/३९)

अध्याय – ६५

बलभद्रः कुरुश्रेष्ठ भगवान् रथमास्थितः ।

सुहृद्दृष्टक्षुरुत्कण्ठः प्रययौ नन्दगोकुलम् ॥ (भा.१०/६५/१)

द्वौ मासौ तत्र चावात्सीन्मधुं माधवमेव च ।

रामः क्षपासु भगवान् गोपीनां रतिमावहन् ॥ (भा.१०/६५/१७)

वरुणप्रेषिता देवी वारुणी वृक्षकोटरात् ॥ (भा.१०/६५/१९)

यमुनाजी –

राम राम महाबाहो न जाने तव विक्रमम् ।

यस्यैकांशेन विधृता जगती जगतः पते ॥ (भा.१०/६५/२६)

अद्यापि दृश्यते राजन् यमुनाऽऽकृष्टवर्त्मना ।

बलस्यानन्तवीर्यस्य वीर्यं सूचयतीव हि ॥ (भा.१०/६५/३१)

अध्याय – ६६

नन्दब्रजं गते रामे करूषाधिपतिर्नृप ॥ (भा.१०/६६/१)

इति दूतस्तदाक्षेपं स्वामिने सर्वमाहरत् ।

कृष्णोऽपि रथमास्थाय काशीमुपजगाम ह ॥ (भा.१०/६६/१०)

शिरोऽवृश्चद् रथाङ्गेन वज्रेणेन्द्रो यथा गिरेः ॥ (भा.१०/६६/२१)

न्यपातयत् काशिपुर्यां पद्मकोशमिवानिलः ॥ (भा.१०/६६/२२)

इत्यात्मनाभिसन्धाय सोपाध्यायो महेश्वरम् ।

सुदक्षिणोऽर्चयामास परमेण समाधिना ॥ (भा.१०/६६/२८)

शिवजी –

दक्षिणाग्निं परिचर ब्राह्मणैः सममृत्विजम् ॥ (भा.१०/६६/३०)

वाराणसीं परिसमेत्य सुदक्षिणं तं

सत्विर्गजनं समदहत् स्वकृतोऽभिचारः ॥ (भा.१०/६६/४०)

अध्याय – ६७

नरकस्य सखा कश्चिद् द्विविदो नाम वानरः ।

सुग्रीवसचिवः सोऽथ भ्राता मैन्दस्य वीर्यवान् ॥ (भा.१०/६७/२)

यादवेन्द्रोऽपि तं दोभ्यां त्यक्त्वा मुसललाङ्गले ।

जत्रावभ्यर्दयत्कुद्धः सोऽपतद् रुधिरं वमन् ॥ (भा.१०/६७/२५)

अध्याय – ६८

दुर्योधनसुतां राजन् लक्ष्मणां समितिञ्जयः ।

स्वयंवरस्थामहरत् साम्बो जाम्बवतीसुतः ॥ (भा.१०/६८/१)

तच्छ्रुत्वा नारदोक्तेन राजन् सञ्जातमन्यवः ॥ (भा.१०/६८/१३)

कुरुवंशी –

आरुरुक्षत्युपानद् वै शिरो मुकुटसेवितम् ॥ (भा.१०/६८/२४)

यस्याङ्घ्रिपङ्कजरजोऽखिललोकपालै-

मौल्युत्तमैर्धृतमुपासिततीर्थतीर्थम् ।

ब्रह्मा भवोऽहमपि यस्य कलाः कलायाः

श्रीश्रोद्धहेम चिरमस्य नृपासनं क्व ॥ (भा.१०/६८/३७)

जलयानमिवाघूर्णं गङ्गायां नगरं पतत् ॥ (भा.१०/६८/४२)

अध्याय – ६९

पृष्ठश्चाविदुषेवासौ कदाऽऽयातो भवानिति ॥ (भा.१०/६९/२१)

श्रीकृष्ण –

तच्छिक्षयँल्लोकमिममास्थितः पुत्र मा खिदः ॥ (भा.१०/६९/४०)

अध्याय – ७०

अलङ्कृतेभ्यो विप्रेभ्यो बद्धं बद्धं दिने दिने ॥ (भा.१०/७०/९)

प्रसह्य रुद्धास्तेनासन्नयुते द्वे गिरिव्रजे ॥ (भा.१०/७०/२४)

लोको विकर्मनिरतः कुशले प्रमत्तः

कर्मण्ययं त्वदुदिते भवदर्चने स्वे ।

यस्तावदस्य बलवानिह जीविताशां

सद्यश्छिनत्त्यनिमिषाय नमोऽस्तु तस्मै ॥ (भा.१०/७०/२६)

मन्दाकिनीति दिवि भोगवतीति चाधो

गङ्गेति चेह चरणाम्बु पुनाति विश्वम् ॥ (भा.१०/७०/४४)

श्रीकृष्ण –

तथात्र ब्रह्मनुष्ठेयं श्रद्धध्मः करवाम तत् ॥ (भा.१०/७०/४६)

अध्याय – ७१ (उद्धवजी) -

द्वैरथे स तु जेतव्यो मा शताक्षौहिणीयुतः ॥ (भा.१०/७१/६)

ब्रह्मवेषधरो गत्वा तं भिक्षेत वृकोदरः ॥ (भा.१०/७१/७)

गायन्ति ते विशदकर्म गृहेषु देव्यो

राज्ञां स्वशत्रुवधमात्मविमोक्षणं च ।

गोप्यश्च कुञ्जरपतेर्जनकात्मजायाः

पित्रोश्च लब्धशरणा मुनयो वयं च ॥ (भा.१०/७१/९)

श्रीकृष्ण –

मा भैष्ट दूत भद्रं वो घातयिष्यामि मागधम् ॥ (भा.१०/७१/१९)

पञ्चालानथ मत्स्यांश्च शक्रप्रस्थमथागमत् ॥ (भा.१०/७१/२२)

अध्याय – ७२ (युधिष्ठिरजी) -

संसेवतां सुरतरोरिव ते प्रसादः

सेवानुरूपमुदयो न विपर्ययोऽत्र ॥ (भा.१०/७२/६)

श्रीकृष्ण –

न कश्चिन्मत्परं लोके तेजसा यशसा श्रिया ।

विभूतिभिर्वाभिभवेद् देवोऽपि किमु पार्थिवः ॥ (भा.१०/७२/११)

युद्धं नो देहि राजेन्द्र द्वन्द्वशो यदि मन्यसे ॥ (भा.१०/७२/२८)

असौ वृकोदरः पार्थस्तस्य भ्रातार्जुनो ह्ययम् ॥ (भा.१०/७२/२९)

एवं तयोर्महाराज युध्यतोः सप्तविंशतिः ॥ (भा.१०/७२/४०)

अध्याय – ७३

अयुते द्वे शतान्यष्टौ लीलया युधि निर्जिताः ॥ (भा.१०/७३/१)

राजागण –

कृष्णाय वासुदेवाय हरये परमात्मने ।

प्रणतक्लेशनाशाय गोविन्दाय नमो नमः ॥ (भा.१०/७३/१६)

अध्याय – ७४ (सहदेव) -

तस्मात् कृष्णाय महते दीयतां परमार्हणम् । (भा.१०/७४/२३)

शिशुपाल –

सदस्पतीनतिक्रम्य गोपालः कुलपांसनः ।

यथा काकः पुरोडाशं सपर्यां कथमर्हति ॥ (भा.१०/७४/३४)

वर्णाश्रमकुलापेतः सर्वधर्मबहिष्कृतः ।

स्वैरवर्ती गुणैर्हीनः सपर्यां कथमर्हति ॥ (भा.१०/७४/३५)

समुद्रं दुर्गमाश्रित्य बाधन्ते दस्यवः प्रजाः ॥ (भा.१०/७४/३७)

भावो हि भवकारणम् ॥ (भा.१०/७४/४६)

अध्याय – ७५

गुरुशुश्रूषणे जिष्णुः कृष्णः पादावनेजने ।

परिवेषणे द्रुपदजा कर्णो दाने महामनाः ॥ (भा.१०/७५/५)

यस्यां विषक्तहृदयः कुरुराडतप्यत् ॥ (भा.१०/७५/३२)

जहास भीमस्तं दृष्ट्वा स्त्रियो नृपतयोऽपरे ।

निवार्यमाणा अप्यङ्ग राज्ञा कृष्णानुमोदिताः ॥ (भा.१०/७५/३८)

अध्याय – ७६ (शाल्व) -

अयादवीं क्षमां करिष्ये पौरुषं मम पश्यत ॥ (भा.१०/७६/३)

अभेद्यं कामगं वव्रे स यानं वृष्णिभीषणम् ॥ (भा.१०/७६/६)

ययौ द्वारवतीं शाल्वो वैरं वृष्णिकृतं स्मरन् ॥ (भा.१०/७६/८)

प्रद्युम्नं गदया शीर्णवक्षःस्थलमरिन्दमम् ॥ (भा.१०/७६/२७)

अध्याय – ७७

इन्द्रप्रस्थं गतः कृष्ण आहूतो धर्मसूनुना ।

राजसूयेऽथ निर्वृत्ते शिशुपाले च संस्थिते ॥ (भा.१०/७७/६)

रथं प्रापय मे सूत शाल्वस्यान्तिकमाशु वै ॥ (भा.१०/७७/१०)

बिभेद न्यपतद्धस्तात् शार्ङ्गमासीत्तदद्भुतम् ॥ (भा.१०/७७/१५)

हाहाकारो महानासीद् भूतानां तत्र पश्यताम् । (भा.१०/७७/१६)

ततो मुहूर्त आगत्य पुरुषः शिरसाच्युतम् ।

देवक्या प्रहितोऽस्मीति नत्वा प्राह वचो रुदन् ॥ (भा.१०/७७/२१)

कृष्ण कृष्ण महाबाहो पिता ते पितृवत्सल ।

बद्ध्वापनीतः शाल्वेन सौनिकेन यथा पशुः ॥ (भा.१०/७७/२२)

उत्कृत्य शिर आदाय खस्थं सौभं समाविशत् ॥ (भा.१०/७७/२७)

क्व शोकमोहौ स्नेहो वा भयं वा येऽज्ञसम्भवाः ॥ (भा.१०/७७/३१)

जहार तेनैव शिरः सकुण्डलं किरीटयुक्तं पुरुमायिनो हरिः । (भा.१०/७७/३६)

अध्याय – ७८

गदानिर्भिन्नहृदय उद्धमन् रुधिरं मुखात् ॥ (भा.१०/७८/९)

विदूरथस्तु तद्भ्राता भ्रातृशोकपरिप्लुतः ॥ (भा.१०/७८/११)

तस्य चापततः कृष्णश्चक्रेण क्षुरनेमिना ॥ (भा.१०/७८/१२)

श्रुत्वा युद्धोद्यमं रामः कुरूणां सह पाण्डवैः ।

तीर्थाभिषेकव्याजेन मध्यस्थः प्रययौ किल ॥ (भा.१०/७८/१७)

रोमहर्षणमासीनं महर्षेः शिष्यमैक्षत ॥ (भा.१०/७८/२२)

बलरामजी –

अदान्तस्याविनीतस्य वृथा पण्डितमानिनः ।

न गुणाय भवन्ति स्म नटस्येवाजितात्मनः ॥ (भा.१०/७८/२६)

एतदर्थो हि लोकेऽस्मिन्नवतारो मया कृतः ।

वध्वा मे धर्मध्वजिनस्ते हि पातकिनोऽधिकाः ॥ (भा.१०/७८/२७)

आत्मा वै पुत्र उत्पन्न इति वेदानुशासनम् ।

तस्मादस्य भवेद् वक्ता आयुरिन्द्रियसत्त्ववान् ॥ (भा.१०/७८/३६)

अध्याय – ७९

सोऽपतद् भुवि निर्भिन्नललाटोऽसृक् समुत्सृजन् ॥ (भा.१०/७९/६)

बलरामजी की तीर्थयात्रा –

युवां तुल्यबलौ वीरौ हे राजन् हे वृकोदर ॥ (भा.१०/७९/२६)

दिष्टं तदनुमन्वानो रामो द्वारवतीं ययौ ॥ (भा.१०/७९/२९)

अध्याय – ८० (सुदामाजी की पत्नी) -

दास्यति द्रविणं भूरि सीदते ते कुटुम्बिने ॥ (भा.१०/८०/१०)

सुदामाजी –

अयं हि परमो लाभ उत्तमश्लोकदर्शनम् ॥ (भा.१०/८०/१२)

श्रीकृष्ण –

नैवातिप्रीयसे विद्वन् धनेषु विदितं हि मे ॥ (भा.१०/८०/२९)

केचित् कुर्वन्ति कर्माणि कामैरहतचेतसः ॥ (भा.१०/८०/३०)

नाहमिज्याप्रजातिभ्यां तपसोपशमेन वा ।

तुष्येयं सर्वभूतात्मा गुरुशुश्रूषया यथा ॥ (भा.१०/८०/३४)

गुरुदारैश्चोदितानामिन्धनानयने क्वचित् ॥ (भा.१०/८०/३५)

गुरुदेव सान्दीपनिजी –

आत्मा वै प्राणिनां प्रेष्ठस्तमनादृत्य मत्पराः ॥ (भा.१०/८०/४०)

एतदेव हि सच्छिष्यैः कर्तव्यं गुरुनिष्कृतम् ।

यद् वै विशुद्धभावेन सर्वार्थात्मार्पणं गुरौ ॥ (भा.१०/८०/४१)

अध्याय – ८१ (श्रीकृष्ण) -

पत्रं पुष्पं फलं तोयं यो मे भक्त्या प्रयच्छति ।

तदहं भक्त्युपहृतमश्नामि प्रयतात्मनः ॥ (भा.१०/८१/४)

स्वयं जहार किमिदमिति पृथुकतण्डुलान् ॥ (भा.१०/८१/८)

स चालब्ध्वा धनं कृष्णान्न तु याचितवान् स्वयम् ॥ (भा.१०/८१/१४)

सुदामाजी –

अधनोऽयं धनं प्राप्य माद्यन्नुच्चैर्न मां स्मरेत् ।

इति कारुणिको नूनं धनं मेऽभूरि नाददात् ॥ (भा.१०/८१/२०)

किमिदं कस्य वा स्थानं कथं तदिदमित्यभूत् ॥ (भा.१०/८१/२३)

पत्नीं वीक्ष्य विस्फुरन्तीं देवीं वैमानिकीमिव ॥ (भा.१०/८१/२७)

नन्वब्रुवाणो दिशते समक्षं याचिष्णवे भूर्यपि भूरिभोजः ।

पर्जन्यवत्तत् स्वयमीक्षमाणो दाशार्हकाणामृषभः सखा मे ॥ (भा.१०/८१/३४)

किञ्चित्करोत्युर्वपि यत् स्वदत्तं सुहृत्कृतं फल्ग्वपि भूरिकारी ।

मयोपनीतां पृथुकैकमुष्टिं प्रत्यग्रहीत् प्रीतियुतो महात्मा ॥ (भा.१०/८१/३५)

भक्ताय चित्रा भगवान् हि सम्पदो

राज्यं विभूतीर्न समर्थयत्यजः ।

अदीर्घबोधाय विचक्षणः स्वयं

पश्यन् निपातं धनिनां मदोद्भवम् ॥ (भा.१०/८१/३७)

अध्याय – ८२

सूर्योपरागः सुमहानासीत् कल्पक्षये यथा ॥ (भा.१०/८२/१)

कुन्तीजी –

आर्य भ्रातरहं मन्ये आत्मानमकृताशिषम् ।

यद् वा आपत्सु मद्द्वार्तां नानुस्मरथ सत्तमाः ॥ (भा.१०/८२/१९)

वसुदेवजी –

अम्ब मास्मानसूयेथा दैवक्रीडनकान् नरान् ॥ (भा.१०/८२/२१)

नन्दस्तत्र यदून् प्राप्तान् ज्ञात्वा कृष्णपुरोगमान् ॥ (भा.१०/८२/३२)

रोहिणी देवकी चाथ परिष्वज्य ब्रजेश्वरीम् ॥ (भा.१०/८२/३७)

गोप्यश्च कृष्णमुपलभ्य चिरादभीष्टं
यत्प्रेक्षणे दृशिषु पक्ष्मकृतं शपन्ति ।
दृग्भिर्हृदीकृतमलं परिरभ्य सर्वा-
स्तद्भावमापुरपि नित्ययुजां दुरापम् ॥ (भा.१०/८२/४०)

अध्याय – ८३ (द्रोपदी व कृष्ण-पटरानियाँ) -
व्रजस्त्रियो यद् वाञ्छन्ति पुलिन्द्यस्तृणवीरुधः ।
गावश्चारयतो गोपाः पदस्पर्शं महात्मनः ॥ (भा.१०/८३/४३)

अध्याय – ८४ (श्रीकृष्ण) -
न ह्यम्मयानि तीर्थानि न देवा मृच्छिलामयाः ।
ते पुनन्त्युरुकालेन दर्शनादेव साधवः ॥ (भा.१०/८४/११)
नाग्निर्न सूर्यो न च चन्द्रतारका न भूर्जलं खं श्वसनोऽथ वाङ्मनः ।
उपासिता भेदकृतो हरन्त्यघं विपश्चितो घ्नन्ति मुहूर्तसेवया ॥ (भा.१०/८४/१२)

यस्यात्मबुद्धिः कुणपे त्रिधातुके स्वधीः कलत्रादिषु भौम इज्यधीः ।
यत्तीर्थबुद्धिः सलिले न कर्हिचिज्जनेष्वभिज्ञेषु स एव गोखरः ॥ (भा.१०/८४/१३)

जनसङ्ग्रह इत्यूचुः स्मयन्तस्तं जगद्गुरुम् ॥ (भा.१०/८४/१५)

नारदजी –
सन्निकर्षो हि मर्त्यानामनादरणकारणम् ।
गाङ्गं हित्वा यथान्याम्भस्तत्रत्यो याति शुद्धये ॥ (भा.१०/८४/३१)

ऋषिजन –
कर्मणा कर्मनिर्हार एष साधु निरूपितः ॥ (भा.१०/८४/३५)
वित्तैषणां यज्ञदानैर्गृहैर्दारसुतैषणाम् ।
आत्मलोकैषणां देव कालेन विसृजेद् बुधः ।
ग्रामे त्यक्तैषणाः सर्वे ययुर्धीरास्तपोवनम् ॥ (भा.१०/८४/३८)

पत्नीभिरष्टादशभिः सोमराजमिवोडुभिः ॥ (भा.१०/८४/४७)

नन्दस्तु सख्युः प्रियकृत् प्रेम्णा गोविन्दरामयोः ।

अद्य श्व इति मासांस्त्रीन् यदुभिर्मानितोऽवसत् ॥ (भा.१०/८४/६६)

वीक्ष्य प्रावृषमासन्नां ययुर्द्वारवतीं पुनः ॥ (भा.१०/८४/७०)

अध्याय – ८५ (श्रीकृष्ण) -

आसन् मरीचेः षट् पुत्रा ऊर्णायां प्रथमेऽन्तरे ।

देवाः कं जहसुर्वीक्ष्य सुतां यभितुमुद्यतम् ॥ (भा.१०/८५/४७)

हिरण्यकशिपोर्जाता नीतास्ते योगमायया ॥ (भा.१०/८५/४८)

देवक्या उदरे जाता राजन् कंसविहिंसिताः ।

सा ताञ्छोचत्यात्मजान् स्वांस्त इमेऽध्यासतेऽन्तिके ॥ (भा.१०/८५/४९)

इत्युक्त्वा तान् समादाय इन्द्रसेनेन पूजितौ ।

पुनर्द्वारवतीमेत्य मातुः पुत्रानयच्छताम् ॥ (भा.१०/८५/५२)

पीत्वामृतं पयस्तस्याः पीतशेषं गदाभृतः ।

नारायणाङ्गसंस्पर्शप्रतिलब्धात्मदर्शनाः ॥ (भा.१०/८५/५५)

अध्याय – ८६

तल्लिप्सुः स यतिर्भूत्वा त्रिदण्डी द्वारकामगात् ॥ (भा.१०/८६/३)

जहारानुमतः पित्रोः कृष्णस्य च महारथः ॥ (भा.१०/८६/९)

मैथिलः श्रुतदेवश्च युगपत् संहताञ्जली ॥ (भा.१०/८६/२५)

श्रीकृष्ण –

देवाः क्षेत्राणि तीर्थानि दर्शनस्पर्शनार्चनैः ।

शनैः पुनन्ति कालेन तदप्यर्हत्तमेक्षया ॥ (भा.१०/८६/५२)

शुकदेवजी –

एवं स्वभक्तयो राजन् भगवान् भक्तभक्तिमान् ।

उषित्वाऽऽदिश्य सन्मार्गं पुनर्द्वारवतीमगात् ॥ (भा.१०/८६/५९)

अध्याय – ८७

स्वसृष्टमिदमापीय शयानं सह शक्तिभिः ।

तदन्ते बोधयाञ्चक्रुस्तल्लिङ्गैः श्रुतयः परम् ॥ (भा.१०/८७/१२)

श्रुतय ऊचुः –

जय जय जह्यजामजित दोषगृभीतगुणां

त्वमसि यदात्मना समवरुद्धसमस्तभगः ।

अगजगदोकसामखिलशक्त्यवबोधक ते

क्वचिदजयाऽऽत्मना च चरतोऽनुचरेन्निगमः ॥ (भा.१०/८७/१४)

दुरवगमात्मतत्त्वनिगमाय तवात्ततनो-

श्ररितमहामृताब्धिपरिवर्तपरिश्रमणाः ।

न परिलषन्ति केचिदपवर्गमपीश्वर ते

चरणसरोजहंसकुलसङ्गविसृष्टगृहाः ॥ (भा.१०/८७/२१)

त्वदनुपथं कुलायमिदमात्मसुहृत्प्रियव-

च्चरति तथोन्मुखे त्वयि हिते प्रिय आत्मनि च ।

न बत रमन्त्यहो असदुपासनयाऽऽत्महनो

यदनुशया भ्रमन्त्युरुभये कुशरीरभृतः ॥ (भा.१०/८७/२२)

निभृतमरुन्मनोऽक्षदृढयोगयुजो हृदि य-

न्मुनय उपासते तदरयोऽपि ययुः स्मरणात् ।

स्त्रिय उरगेन्द्रभोगभुजदण्डविषक्तधियो

वयमपि ते समाः समदृशोऽङ्घ्रिसरोजसुधाः ॥ (भा.१०/८७/२३)

न घटत उद्भवः प्रकृतिपूरुषयोरजयो-
रुभययुजा भवन्त्यसुभृतो जलबुद्बुदवत् ।
त्वयि त इमे ततो विविधनामगुणैः परमे
सरित इवार्णवे मधुनि लिल्युरशेषरसाः ॥ (भा.१०/८७/३१)

यदि न समुद्धरन्ति यतयो हृदि कामजटा
दुरधिगमोऽसतां हृदि गतोऽस्मृतकण्ठमणिः ।
असुतृपयोगिनामुभयतोऽप्यसुखं भगव-
न्ननपगतान्तकादनधिरूढपदाद् भवतः ॥ (भा.१०/८७/३९)

अध्याय – ८८

शिवः शक्तियुतः शश्वत् त्रिलिङ्गो गुणसंवृतः ।
वैकारिकस्तैजसश्च तामसश्चेत्यहं त्रिधा ॥ (भा.१०/८८/३)

हरिर्हि निर्गुणः साक्षात् पुरुषः प्रकृतेः परः ।
स सर्वदृगुपद्रष्टा तं भजन् निर्गुणो भवेत् ॥ (भा.१०/८८/५)

श्रीकृष्ण –

यस्याहमनुगृह्णामि हरिष्ये तद्धनं शनैः ।
ततोऽधनं त्यजन्त्यस्य स्वजना दुःखदुःखितम् ॥ (भा.१०/८८/८)

स यदा वितथोद्योगो निर्विण्णः स्याद् धनेहया ।
मत्परैः कृतमैत्रस्य करिष्ये मदनुग्रहम् ॥ (भा.१०/८८/९)

स्वहस्तं धातुमारेभे सोऽबिभ्यत् स्वकृताच्छिवः ॥ (भा.१०/८८/२३)

इत्थं भगवतश्चित्रैर्वचोभिः स सुपेशलैः ।
भिन्नधीर्विस्मृतः शीर्ष्णिं स्वहस्तं कुमतिर्व्यधात् ॥ (भा.१०/८८/३५)

अध्याय – ८९

न तस्मै प्रह्वणं स्तोत्रं चक्रे सत्त्वपरीक्षया ।
तस्मै चुक्रोध भगवान् प्रज्वलन् स्वेन तेजसा ॥ (भा.१०/८९/३)

नैच्छत्त्वमस्युत्पथग इति देवश्चुकोप ह ।

शूलमुद्यम्य तं हन्तुमारेभे तिग्मलोचनः ॥ (भा.१०/८९/६)

पतित्वा पादयोर्देवी सान्त्वयामास तं गिरा ॥ (भा.१०/८९/७)

विष्णु भगवान् –

इत्युक्त्वा विप्रचरणौ मर्दयन् स्वेन पाणिना ॥ (भा.१०/८९/१०)

तामर्जुन उपश्रुत्य कर्हिचित् केशवान्तिके ।

परेते नवमे बाले ब्राह्मणं समभाषत ॥ (भा.१०/८९/२७)

नाहं सङ्कर्षणो ब्रह्मन् न कृष्णः कार्ष्णिरेव च ।

अहं वा अर्जुनो नाम गाण्डीवं यस्य वै धनुः ॥ (भा.१०/८९/३३)

मावमंस्था मम ब्रह्मन् वीर्यं त्र्यम्बकतोषणम् ।

मृत्युं विजित्य प्रधने आनेष्ये ते प्रजाः प्रभो ॥ (भा.१०/८९/३४)

न्यरुणत् सूतिकागारं शरैर्नानास्त्रयोजितैः ॥ (भा.१०/८९/३८)

सद्योऽदर्शनमापेदे सशरीरो विहायसा ॥ (भा.१०/८९/३९)

विप्र –

मौढ्यं पश्यत मे योऽहं श्रद्धे क्लीबकत्थनम् ॥ (भा.१०/८९/४०)

द्विजात्मजा मे युवयोर्दिदृक्षुणा मयोपनीता भुवि धर्मगुप्तये ॥ (भा.१०/८९/५९)

अध्याय – ९०

आसन् षोडशसाहस्रं महिष्यश्च शताधिकम् ॥ (भा.१०/९०/२९)

एकैकस्यां दश दश कृष्णोऽजीजनदात्मजान् ॥ (भा.१०/९०/३१)

न ह्येतस्मिन् कुले जाता अधना अबहुप्रजाः ।

अल्पायुषोऽल्पवीर्याश्च अब्रह्मण्याश्च जज्ञिरे ॥ (भा.१०/९०/३९)

तीर्थं चक्रे नृपोनं यदजनि यदुषु स्वःसरित्पादशौचं
विद्विट्स्निग्धाः स्वरूपं ययुरजितपरा श्रीर्यदर्थेऽन्ययत्नः ।
यन्नामामङ्गलघ्नं श्रुतमथ गदितं यत्कृतो गोत्रधर्मः
कृष्णस्यैतन्न चित्रं क्षितिभरहरणं कालचक्रायुधस्य ॥ (भा.१०/९०/४७)

जयति जननिवासो देवकीजन्मवादो
यदुवरपर्षत्स्वैर्दोर्भिरस्यन्नधर्मम् ।
स्थिरचरवृजिनघ्नः सुस्मितश्रीमुखेन
ब्रजपुरवनितानां वर्धयन् कामदेवम् ॥ (भा.१०/९०/४८)

मर्त्यस्तयानुसवमेधितया मुकुन्द-
श्रीमत्कथाश्रवणकीर्तनचिन्तयैति ।
तद्धाम दुस्तरकृतान्तजवापवर्गं
ग्रामाद्वनं क्षितिभुजोऽपि ययुर्यदर्थः ॥ (भा.१०/९०/५०)

॥ इति दशमस्कन्धोत्तरार्धः ॥



॥ एकादशः स्कन्धः ॥

अध्याय – १ (शुकदेवजी) -

मन्येऽवनेर्ननु गतोऽप्यगतं हि भारं

यद् यादवं कुलमहो अविषह्यमास्ते ॥ (भा.११/१/३)

ऋषिगण –

जनयिष्यति वो मन्दा मुसलं कुलनाशनम् ॥ (भा.११/१/१६)

अध्याय – २ (वसुदेवजी) -

भूतानां देवचरितं दुःखाय च सुखाय च ।

सुखायैव हि साधूनां त्वाद्दशामच्युतात्मनाम् ॥ (भा.११/२/५)

भजन्ति ये यथा देवान् देवा अपि तथैव तान् ।

छायेव कर्मसचिवाः साधवो दीनवत्सलाः ॥ (भा.११/२/६)

नारदजी –

श्रुतोऽनुपठितो ध्यात आदृतो वानुमोदितः ।

सद्यः पुनाति सद्धर्मो देव विश्वद्रुहोऽपि हि ॥ (भा.११/२/१२)

विदेहराज निमि –

दुर्लभो मानुषो देहो देहिनां क्षणभङ्गुरः ।

तत्रापि दुर्लभं मन्ये वैकुण्ठप्रियदर्शनम् ॥ (भा.११/२/२९)

योगेश्वर कविजी –

मन्येऽकुतश्चिद्भयमच्युतस्य पादाम्बुजोपासनमत्र नित्यम् ।

उद्विग्नबुद्धेरसदात्मभावाद् विश्वात्मना यत्र निवर्तते भीः ॥ (भा.११/२/३३)

यानास्थाय नरो राजन् न प्रमाद्येत कर्हिचित् ।

धावन् निमील्य वा नेत्रे न स्वलेन्न पतेदिह ॥ (भा.११/२/३५)

कायेन वाचा मनसेन्द्रियैर्वा बुद्ध्याऽऽत्मना वानुसृतस्वभावात् ।

करोति यद् यत् सकलं परस्मै नारायणायेति समर्पयेत्तत् ॥ (भा.११/२/३६)

भयं द्वितीयाभिनिवेशतः स्यादीशादपेतस्य विपर्ययोऽस्मृतिः ।
 तन्माययातो बुध आभजेत्तं भक्त्यैकयेशं गुरुदेवतात्मा ॥ (भा.११/२/३७)

श्रृण्वन् सुभद्राणि रथाङ्गपाणेर्जन्मानि कर्माणि च यानि लोके ।
 गीतानि नामानि तदर्थकानि गायन् विलज्जो विचरेदसङ्गः ॥ (भा.११/२/३९)

एवंव्रतः स्वप्रियनामकीर्त्या जातानुरागो द्रुतचित्त उच्चैः ।
 हसत्यथो रोदिति रौति गायत्युन्मादवन्नृत्यति लोकबाह्यः ॥ (भा.११/२/४०)

खं वायुमग्निं सलिलं महीं च ज्योतीषि सत्त्वानि दिशो द्रुमादीन् ।
 सरित्समुद्रांश्च हरेः शरीरं यत् किञ्च भूतं प्रणमेदनन्यः ॥ (भा.११/२/४१)

भक्तिः परेशानुभवो विरक्तिरन्यत्र चैष त्रिक एककालः ।
 प्रपद्यमानस्य यथाश्रतः स्युस्तुष्टिः पुष्टिः क्षुदपायोऽनुघासम् ॥ (भा.११/२/४२)

योगेश्वर हरिजी –
 सर्वभूतेषु यः पश्येद् भगवद्भावमात्मनः ।
 भूतानि भगवत्यात्मन्येष भागवतोत्तमः ॥ (भा.११/२/४५)

ईश्वरे तदधीनेषु बालिशेषु द्विषत्सु च ।
 प्रेममैत्रीकृपोपेक्षा यः करोति स मध्यमः ॥ (भा.११/२/४६)

अर्चयामेव हरये पूजां यः श्रद्धयेहते ।
 न तद्भक्तेषु चान्येषु स भक्तः प्राकृतः स्मृतः ॥ (भा.११/२/४७)

गृहीत्वापिन्द्रियैरर्थान् यो न द्वेष्टि न हृष्यति ।
 विष्णोर्मायामिदं पश्यन् स वै भागवतोत्तमः ॥ (भा.११/२/४८)

देहेन्द्रियप्राणमनोधियां यो जन्माप्ययक्षुद्भयतर्षकृच्छ्रैः ।
 संसारधर्मैरविमुह्यमानः स्मृत्या हरेर्भागवतप्रधानः ॥ (भा.११/२/४९)

न कामकर्मबीजानां यस्य चेतसि सम्भवः ।
 वासुदेवैकनिलयः स वै भागवतोत्तमः ॥ (भा.११/२/५०)

न यस्य जन्मकर्मभ्यां न वर्णाश्रमजातिभिः ।
सज्जतेऽस्मिन्नहंभावो देहे वै स हरेः प्रियः ॥ (भा.११/२/५१)

न यस्य स्वः पर इति वित्तेष्वात्मनि वा भिदा ।
सर्वभूतसमः शान्तः स वै भागवतोत्तमः ॥ (भा.११/२/५२)

त्रिभुवनविभवहेतवेऽप्यकुण्ठ-
स्मृतिरजितात्मसुरादिभिर्विमृग्यात् ।
न चलति भगवत्पदारविन्दा-
ल्लवनिमिषार्धमपि यः स वैष्णवाग्र्यः ॥ (भा.११/२/५३)

भगवत उरुविक्रमाङ्घ्रिशाखानखमणिचन्द्रिकया निरस्ततापे ।
हृदि कथमुपसीदतां पुनः स प्रभवति चन्द्र इवोदितेऽर्कतापः ॥ (भा.११/२/५४)

विसृजति हृदयं न यस्य साक्षाद्धरिवशाभिहितोऽप्यघौघनाशः ।
प्रणयरशनया घृताङ्घ्रिपद्मः स भवति भागवतप्रधान उक्तः ॥ (भा.११/२/५५)

अध्याय – ३ (योगेश्वर प्रबुद्धजी) -
कर्माण्यारभमाणानां दुःखहत्यै सुखाय च ।
पश्येत् पाकविपर्यासं मिथुनीचारिणां नृणाम् ॥ (भा.११/३/१८)

तस्माद् गुरुं प्रपद्येत जिज्ञासुः श्रेय उत्तमम् ।
शाब्दे परे च निष्णातं ब्रह्मण्युपशमाश्रयम् ॥ (भा.११/३/२१)

तत्र भागवतान् धर्मान् शिक्षेद् गुर्वात्मदैवतः ।
अमाययानुवृत्त्या यैस्तुष्येदात्माऽऽत्मदो हरिः ॥ (भा.११/३/२२)

सर्वतो मनसोऽसङ्गमादौ सङ्गं च साधुषु । (भा.११/३/२३)

सर्वत्रात्मेश्वरान्वीक्षां कैवल्यमनिकेतताम् ।
विविक्तचीरवसनं सन्तोषं येन केनचित् ॥ (भा.११/३/२५)

इष्टं दत्तं तपो जप्तं वृत्तं यच्चात्मनः प्रियम् ।
दारान् सुतान् गृहान् प्राणान् यत् परस्मै निवेदनम् ॥ (भा.११/३/२८)

भक्त्या सञ्जातया भक्त्या बिभ्रत्युत्पुलकां तनुम् ॥ (भा.११/३/३१)

क्वचिद् रुदन्त्यच्युतचिन्तया क्वचि-
द्धसन्ति नन्दन्ति वदन्त्यलौकिकाः ।
नृत्यन्ति गायन्त्यनुशीलयन्त्यजं
भवन्ति तूष्णीं परमेत्य निर्वृताः ॥ (भा.११/३/३२)

अध्याय – ४ (योगेश्वर द्रुमिलजी) -
त्वां सेवतां सुरकृता बहवोऽन्तरायाः
स्वौको विलङ्घ्य परमं ब्रजतां पदं ते ।
नान्यस्य बर्हिषि बलीन् ददतः स्वभागान्
धत्ते पदं त्वमविता यदि विघ्नमूर्ध्नि ॥ (भा.११/४/१०)

क्षुत्तृद्रिकालगुणमारुतजैह्वशैश्या-
नस्मानपारजलधीनतितीर्य केचित् ।
क्रोधस्य यान्ति विफलस्य वशं पदे गो-
र्मज्जन्ति दुश्चरतपश्च वृथोत्सृजन्ति ॥ (भा.११/४/११)

अध्याय – ५ (योगेश्वर चमसजी) -
दूरे हरिकथाः केचिद् दूरे चाच्युतकीर्तनाः ।
स्त्रियः शूद्रादयश्चैव तेऽनुकम्प्या भवादृशाम् ॥ (भा.११/५/४)

श्रिया विभूत्याभिजनेन विद्यया
त्यागेन रूपेण बलेन कर्मणा ।
जातस्मयेनान्धधियः सहेश्वरान्
सतोऽवमन्यन्ति हरिप्रियान्खलाः ॥ (भा.११/५/९)

लोके व्यवायामिषमद्यसेवा नित्यास्तु जन्तोर्न हि तत्र चोदना ।
व्यवस्थितिस्तेषु विवाहयज्ञसुराग्रहैरासु निवृत्तिरिष्टा ॥ (भा.११/५/११)

धनं च धर्मैकफलं यतो वै ज्ञानं सविज्ञानमनुप्रशान्ति ।
गृहेषु युञ्जन्ति कलेवरस्य मृत्युं न पश्यन्ति दुरन्तवीर्यम् ॥ (भा.११/५/१२)

यद् घ्राणभक्षो विहितः सुरायास्तथा पशोरालभनं न हिंसा ।
एवं व्यवायः प्रजया न रत्या इमं विशुद्धं न विदुः स्वधर्मम् ॥ (भा.११/५/१३)

योगेश्वर करभाजनजी –

कृतं त्रेता द्वापरं च कलिरित्येषु केशवः ।
नानावर्णाभिधाकारो नानैव विधिनेज्यते ॥ (भा.११/५/२०)

कृष्णवर्णं त्विषाकृष्णं साङ्गोपाङ्गास्त्रपार्षदम् ।
यज्ञैः सङ्कीर्तनप्रायैर्यजन्ति हि सुमेधसः ॥ (भा.११/५/३२)

ध्येयं सदा परिभवघ्नमभीष्टदोहं
तीर्थास्पदं शिवविरिञ्चिनुतं शरण्यम् ।
भृत्यार्तिहं प्रणतपाल भवाब्धिपोतं
वन्दे महापुरुष ते चरणारविन्दम् ॥ (भा.११/५/३३)

कलिं सभाजयन्त्यार्या गुणज्ञाः सारभागिनः ।
यत्र सङ्कीर्तनेनैव सर्वः स्वार्थोऽभिलभ्यते ॥ (भा.११/५/३६)

कृतादिषु प्रजा राजन् कलाविच्छन्ति सम्भवम् ।
कलौ खलु भविष्यन्ति नारायणपरायणाः ॥ (भा.११/५/३८)

देवर्षिभूताप्तनृणां पितृणां न किङ्करो नायमृणी च राजन् ।
सर्वात्मना यः शरणं शरण्यं गतो मुकुन्दं परिहृत्य कर्तम् ॥ (भा.११/५/४१)

स्वपादमूलं भजतः प्रियस्य त्यक्तान्यभावस्य हरिः परेशः ।
विकर्म यच्चोत्पतितं कथञ्चितद् धुनोति सर्वं हृदि सन्निविष्टः ॥ (भा.११/५/४२)

अध्याय – ६ (देवगण) -

शुद्धिर्नृणां न तु तथेड्य दुराशयानां
विद्याश्रुताध्ययनदानतपःक्रियाभिः ।

सत्त्वात्मनामृषभ ते यशसि प्रवृद्ध-

सच्छ्रद्धया श्रवणसम्भृतया यथा स्यात् ॥ (भा.११/६/९)

स्मायावलोकलवदर्शितभावहारि-

भ्रूमण्डलप्रहितसौरतमन्त्रशौण्डैः ।

पत्न्यस्तु षोडशसहस्रमनङ्गबाणै-

र्यस्येन्द्रियं विमथितुं करणैर्न विभ्यः ॥ (भा.११/६/१८)

ब्रह्माजी –

यदुवंशेऽवतीर्णस्य भवतः पुरुषोत्तम ।

शरच्छतं व्यतीताय पञ्चविंशाधिकं प्रभो ॥ (भा.११/६/२५)

उद्धवजी –

त्वयोपभुक्तस्त्रगन्धवासोऽलङ्कारचर्चिताः ।

उच्छिष्टभोजिनो दासास्तव मायां जयेमहि ॥ (भा.११/६/४६)

अध्याय – ७ (श्रीभगवान्) -

कुलं वै शापनिर्दग्धं नङ्क्ष्यत्यन्योन्यविग्रहात् ।

समुद्रः सप्तमेऽह्वयेतां पुरीं च प्लावयिष्यति ॥ (भा.११/७/३)

अत्राप्युदाहरन्तीममितिहासं पुरातनम् ।

अवधूतस्य संवादं यदोरमिततेजसः ॥ (भा.११/७/२४)

दत्तात्रेयजी –

भूतैराक्रम्यमाणोऽपि धीरो दैववशानुगैः ।

तद् विद्वान्न चलेन्मार्गादन्वशिक्षं क्षितेर्व्रतम् ॥ (भा.११/७/३७)

शश्वत्परार्थसर्वेहः परार्थैकान्तसम्भवः ।
 साधुः शिक्षेत भूमृत्तो नगशिष्यः परात्मताम् ॥ (भा.११/७/३८)
 प्राणवृत्त्यैव सन्तुष्येन्मुनिर्नैवेन्द्रियप्रियैः । (भा.११/७/३९)
 गुणदोषव्यपेतात्मा न विषज्जेत वायुवत् ॥ (भा.११/७/४०)
 स्वच्छः प्रकृतितः स्निग्धो माधुर्यस्तीर्थभूर्नृणाम् ।
 मुनिः पुनात्यपां मित्रमीक्षोपस्पर्शकीर्तनैः ॥ (भा.११/७/४४)
 तेजस्वी तपसा दीप्तो दुर्धर्षोदरभाजनः ।
 सर्वभक्षोऽपि युक्तात्मा नादत्ते मलमग्निवत् ॥ (भा.११/७/४५)
 गुणैर्गुणानुपादत्ते यथाकालं विमुञ्चति ।
 न तेषु युज्यते योगी गोभिर्गा इव गोपतिः ॥ (भा.११/७/५०)
 नातिस्नेहः प्रसङ्गो वा कर्तव्यः क्वापि केनचित् ।
 कुर्वन् विन्देत सन्तापं कपोत इव दीनधीः ॥ (भा.११/७/५२)
 गृहेषु खगवत् सक्तस्तमारूढच्युतं विदुः ॥ (भा.११/७/७४)
 अध्याय – ८ (अवधूत दत्तात्रेयजी) -
 सुखमैन्द्रियकं राजन् स्वर्गं नरक एव च ।
 देहिनां यद् यथा दुःखं तस्मान्नेच्छेत तद् बुधः ॥ (भा.११/८/१)
 योषिद्धिरण्याभरणाम्बरादिद्रव्येषु मायारचितेषु मूढः ।
 प्रलोभितात्मा ह्युपभोगबुद्ध्या पतङ्गवन्नश्यति नष्टदृष्टिः ॥ (भा.११/८/८)
 पदापि युवतीं भिक्षुर्न स्पृशेद् दारवीमपि ।
 स्पृशन् करीव बध्येत करिण्या अङ्गसङ्गतः ॥ (भा.११/८/१३)
 नाधिगच्छेत् स्त्रियं प्राज्ञः कर्हिचिन्मृत्युमात्मनः ।
 बलाधिकैः स हन्येत गजैरन्यैर्गजो यथा ॥ (भा.११/८/१४)

तावजितेन्द्रियो न स्याद् विजितान्येन्द्रियः पुमान् ।
न जयेद् रसनं यावजितं सर्वं जिते रसे ॥ (भा.११/८/२१)

पिङ्गला –

यदस्थिभिर्निर्मितवंशवंश्यस्थूणं त्वचा रोमनखैः पिनद्धम् ।
क्षरन्नवद्वारमगारमेतद् विण्मूत्रपूर्णं मदुपैति कान्या ॥ (भा.११/८/३३)

दत्तात्रेयजी –

आशा हि परमं दुःखं नैराश्यं परमं सुखम् ।
यथा सञ्छिद्य कान्ताशां सुखं सुष्वाप पिङ्गला ॥ (भा.११/८/४४)

अध्याय – ९

परिग्रहो हि दुःखाय यद् यत्प्रियतमं नृणाम् ।
अनन्तं सुखमाप्नोति तद् विद्वान् यस्त्वकिञ्चनः ॥ (भा.११/९/१)

वासे बहूनां कलहो भवेत् वार्ता द्वयोरपि ।
एक एव चरेत्तस्मात् कुमार्या इव कङ्कणः ॥ (भा.११/९/१०)

यत्र यत्र मनो देही धारयेत् सकलं धिया ।
स्नेहाद् द्वेषाद् भयाद् वापि याति तत्तत्सरूपताम् ॥ (भा.११/९/२२)

देहो गुरुर्मम विरक्तिविवेकहेतु-
र्बिभ्रत् स्म सत्त्वनिधनं सततात्युदकम् । (भा.११/९/२५)

जिह्वैकतोऽमुमपकर्षति कर्हि तर्षा
शिश्नोऽन्यतस्त्वगुदरं श्रवणं कुतश्चित् ।
घ्राणोऽन्यतश्चपलदृक् क्व च कर्मशक्ति-
र्बह्व्यः सपत्न्य इव गेहपतिं लुनन्ति ॥ (भा.११/९/२७)

लब्ध्वा सुदुर्लभमिदं बहुसम्भवान्ते
मानुष्यमर्थदमनित्यमपीह धीरः ।

तूर्णं यतेत न पतेदनुमृत्यु याव-
न्निःश्रेयसाय विषयः खलु सर्वतः स्यात् ॥ (भा.११/९/२९)

अध्याय – १० (श्रीभगवान्) -
न देहिनां सुखं किञ्चिद् विद्यते विदुषामपि ।
तथा च दुःखं मूढानां वृथाहङ्करणं परम् ॥ (भा.११/१०/१८)
को न्वर्थः सुखयत्येनं कामो वा मृत्युरन्तिके ।
आघातं नीयमानस्य वध्यस्येव न तुष्टिदः ॥ (भा.११/१०/२०)

गुणाः सृजन्ति कर्माणि गुणोऽनुसृजते गुणान् ।
जीवस्तु गुणसंयुक्तो भुङ्क्ते कर्मफलान्यसौ ॥ (भा.११/१०/३१)
यावत् स्याद् गुणवैषम्यं तावन्नानात्वमात्मनः ।
नानात्वमात्मनो यावत् पारतन्त्र्यं तदैव हि ॥ (भा.११/१०/३२)
यावदस्यास्वतन्त्रत्वं तावदीश्वरतो भयम् ।
य एतत् समुपासीरंस्ते मुह्यन्ति शुचार्पिताः ॥ (भा.११/१०/३३)

अध्याय – ११
बद्धो मुक्त इति व्याख्या गुणतो मे न वस्तुतः ।
गुणस्य मायामूलत्वान्न मे मोक्षो न बन्धनम् ॥ (भा.११/११/१)
विद्याविद्ये मम तनू विद्ध्युद्धव शरीरिणाम् ।
मोक्षबन्धकरी आद्ये मायया मे विनिर्मिते ॥ (भा.११/११/३)
इन्द्रियैरिन्द्रियार्थेषु गुणैरपि गुणेषु च ।
गृह्यमाणेष्वहं कुर्यान्न विद्वान् यस्त्विक्रियः ॥ (भा.११/११/९)
दैवाधीने शरीरेऽस्मिन् गुणभाव्येन कर्मणा ।
वर्तमानोऽबुधस्तत्र कर्तास्मीति निबद्ध्यते ॥ (भा.११/११/१०)

यस्यात्मा हिंस्यते हिंस्रैर्येन किञ्चिद् यदृच्छया ।

अर्च्यते वा क्वचित्तत्र न व्यतिक्रियते बुधः ॥ (भा.११/११/१५)

शब्दब्रह्मणि निष्णातो न निष्णायात् परे यदि ।

श्रमस्तस्य श्रमफलो ह्यधेनुमिव रक्षतः ॥ (भा.११/११/१८)

गां दुग्धदोहामसतीं च भार्यां देहं पराधीनमसत्प्रजां च ।

वित्तं त्वतीर्थीकृतमङ्ग वाचं हीनां मया रक्षति दुःखदुःखी ॥ (भा.११/११/१९)

भक्तों के लक्षण –

कृपालुरकृतद्रोहस्तितिक्षुः सर्वदेहिनाम् ।

सत्यसारोऽनवद्यात्मा समः सर्वोपकारकः ॥ (भा.११/११/२९)

कामैरहतधीर्दान्तो मृदुः शुचिरकिञ्चनः ।

अनीहो मितभुक् शान्तः स्थिरो मच्छरणो मुनिः ॥ (भा.११/११/३०)

आज्ञायैवं गुणान् दोषान् मयाऽऽदिष्टानपि स्वकान् ।

धर्मान् सन्त्यज्य यः सर्वान् मां भजेत स सत्तमः ॥ (भा.११/११/३२)

मत्कथाश्रवणे श्रद्धा मदनुध्यानमुद्धव ।

सर्वलाभोपहरणं दास्येनात्मनिवेदनम् ॥ (भा.११/११/३५)

मज्जन्मकर्मकथनं मम पर्वानुमोदनम् ।

गीतताण्डववादित्र गोष्ठीभिर्मद्गृहोत्सवः ॥ (भा.११/११/३६)

अमानित्वमदम्भित्वं कृतस्यापरिकीर्तनम् ।

अपि दीपावलोकं मे नोपयुञ्ज्यान्निवेदितम् ॥ (भा.११/११/४०)

यद् यदिष्टतमं लोके यच्चातिप्रियमात्मनः ।

तत्तन्निवेदयेन्मह्यं तदानन्त्याय कल्पते ॥ (भा.११/११/४१)

वैष्णवे बन्धुसत्कृत्या हृदि खे ध्याननिष्ठया ।

वायौ मुख्यधिया तोये द्रव्यैस्तोयपुरस्कृतैः ॥ (भा.११/११/४४)

प्रायेण भक्तियोगेन सत्सङ्गेन विनोद्धव ।

नोपायो विद्यते सध्यद् प्रायणं हि सतामहम् ॥ (भा.११/११/४८)

अध्याय – १२ (सत्संग की महिमा) -

न रोधयति मां योगो न सांख्यं धर्म एव च ।

न स्वाध्यायस्तपस्त्यागो नेष्टापूर्तं न दक्षिणा ॥ (भा.११/१२/१)

व्रतानि यज्ञश्छन्दांसि तीर्थानि नियमा यमाः ।

यथावरुन्धे सत्सङ्गः सर्वसङ्गापहो हि माम् ॥ (भा.११/१२/२)

केवलेन हि भावेन गोप्यो गावो नगा मृगाः ।

येऽन्ये मूढधियो नागाः सिद्धा मामीयुरञ्जसा ॥ (भा.११/१२/८)

यं न योगेन सांख्येन दानव्रततपोऽध्वरैः ।

व्याख्यास्वाध्यायसंन्यासैः प्राप्नुयाद् यत्नवानपि ॥ (भा.११/१२/९)

तास्ताः क्षपाः प्रेष्ठतमेन नीता मयैव वृन्दावनगोचरेण ।

क्षणार्धवत्ताः पुनरङ्ग तासां हीना मया कल्पसमा बभूवुः ॥ (भा.११/१२/११)

मत्कामा रमणं जारमस्वरूपविदोऽबलाः ।

ब्रह्म मां परमं प्रापुः सङ्गाच्छतसहस्रशः ॥ (भा.११/१२/१३)

स एष जीवो विवरप्रसूतिः प्राणेन घोषेण गुहां प्रविष्टः ।

मनोमयं सूक्ष्ममुपेत्य रूपं मात्रा स्वरो वर्ण इति स्थविष्टः ॥ (भा.११/१२/१७)

अध्याय – १३

सत्त्वं रजस्तम इति गुणा बुद्धेर्न चात्मनः ।

सत्त्वेनान्यतमौ हन्यात् सत्त्वं सत्त्वेन चैव हि ॥ (भा.११/१३/१)

सत्त्वाद् धर्मो भवेद् वृद्धात् पुंसो मद्भक्तिलक्षणः ।

सात्त्विकोपासया सत्त्वं ततो धर्मः प्रवर्तते ॥ (भा.११/१३/२)

आगमोऽपः प्रजा देशः कालः कर्म च जन्म च ।
ध्यानं मन्त्रोऽथ संस्कारो दशैते गुणहेतवः ॥ (भा.११/१३/४)

उद्धवजी –

विदन्ति मर्त्याः प्रायेण विषयान् पदमापदाम् ।
तथापि भुञ्जते कृष्ण तत् कथं श्वखराजवत् ॥ (भा.११/१३/८)

श्रीभगवानुवाच –

अहमित्यन्यथाबुद्धिः प्रमत्तस्य यथा हृदि ।
उत्सर्पति रजो घोरं ततो वैकारिकं मनः ॥ (भा.११/१३/९)

रजोयुक्तस्य मनसः सङ्कल्पः सविकल्पकः ।
ततः कामो गुणध्यानाद् दुःसहः स्याद्धि दुर्मतेः ॥ (भा.११/१३/१०)

करोति कामवशगः कर्माण्यविजितेन्द्रियः ।
दुःखोदर्काणि सम्पश्यन् रजोवेगविमोहितः ॥ (भा.११/१३/११)

रजस्तमोभ्यां यदपि विद्वान् विक्षिप्तधीः पुनः ।
अतन्द्रितो मनो युञ्जन् दोषदृष्टिर्न सज्जते ॥ (भा.११/१३/१२)

सनकादिक –

गुणेष्वविशते चेतो गुणाश्चेतसि च प्रभो ।
कथमन्योन्यसंत्यागो मुमुक्षोरतितितीर्षोः ॥ (भा.११/१३/१७)

भगवान् –

तस्याहं हंसरूपेण सकाशमगमं तदा ॥ (भा.११/१३/१९)

गुणेष्वविशते चेतो गुणाश्चेतसि च प्रजाः ।
जीवस्य देह उभयं गुणाश्चेतो मदात्मनः ॥ (भा.११/१३/२५)

गुणेषु चाविशच्चित्तमभीक्षणं गुणसेवया ।
गुणाश्च चित्तप्रभवा मद्रूप उभयं त्यजेत् ॥ (भा.११/१३/२६)

देहं च नश्वरमवस्थितमुत्थितं वा
सिद्धो न पश्यति यतोऽध्यगमत् स्वरूपम् ।
दैवादपेतमुत दैववशादुपेतं
वासो यथा परिकृतं मदिरामदान्धः ॥ (भा.११/१३/३६)

अध्याय – १४ (उद्धवजी) -
वदन्ति कृष्ण श्रेयांसि बहूनि ब्रह्मवादिनः ।
तेषां विकल्पप्राधान्यमुताहो एकमुख्यता ॥ (भा.११/१४/१)

श्रीभगवान् –
एवं प्रकृतिवैचित्र्याद् भिद्यन्ते मतयो नृणाम् ।
पारम्पर्येण केषाञ्चित् पाखण्डमतयोऽपरे ॥ (भा.११/१४/८)

आद्यन्तवन्त एवैषां लोकाः कर्मविनिर्मिताः ।
दुःखोदकास्तमोनिष्ठाः क्षुद्रानन्दाः शुचार्पिताः ॥ (भा.११/१४/११)

न पारमेष्ठ्यं न महेन्द्रधिष्यं न सार्वभौमं न रसाधिपत्यम् ।
न योगसिद्धीरपुनर्भवं वा मय्यर्पितात्मेच्छति मद्दिनान्यत् ॥ (भा.११/१४/१४)

न तथा मे प्रियतम आत्मयोनिर्न शङ्करः ।
न च सङ्कर्षणो न श्रीर्नैवात्मा च यथा भवान् ॥ (भा.११/१४/१५)

निरपेक्षं मुनिं शान्तं निर्वैरं समदर्शनम् ।
अनुब्रजाम्यहं नित्यं पूयेत्यङ्घ्रिरेणुभिः ॥ (भा.११/१४/१६)

बाध्यमानोऽपि मद्भक्तो विषयैरजितेन्द्रियः ।
प्रायः प्रगल्भया भक्त्या विषयैर्नाभिभूयते ॥ (भा.११/१४/१८)

यथाग्निः सुसमृद्धार्चिः करोत्येधांसि भस्मसात् ।
तथा मद्विषया भक्तिरुद्धवैनांसि कृत्स्नशः ॥ (भा.११/१४/१९)

न साधयति मां योगो न सांख्यं धर्म उद्धव ।
न स्वाध्यायस्तपस्त्यागो यथा भक्तिर्ममोर्जिता ॥ (भा.११/१४/२०)

भक्त्याहमेकया ग्राह्यः श्रद्धयाऽऽत्मा प्रियः सताम् ।

भक्तिः पुनाति मन्निष्ठा श्वपाकानपि सम्भवात् ॥ (भा.११/१४/२१)

धर्मः सत्यदयोपेतो विद्या वा तपसान्विता ।

मद्भक्त्यापेतमात्मानं न सम्यक् प्रपुनाति हि ॥ (भा.११/१४/२२)

वाग् गद्गदा द्रवते यस्य चित्तं रुदत्यभीक्षणं हसति क्वचिच्च ।

विलज्ज उद्गायति नृत्यते च मद्भक्तियुक्तो भुवनं पुनाति ॥ (भा.११/१४/२४)

यथाग्निना हेम मलं जहाति ध्मातं पुनः स्वं भजते च रूपम् ।

आत्मा च कर्मानुशयं विधूय मद्भक्तियोगेन भजत्यथो माम् ॥ (भा.११/१४/२५)

यथा यथाऽऽत्मा परिमृज्यतेऽसौ मत्पुण्यगाथाश्रवणाभिधानैः ।

तथा तथा पश्यति वस्तु सूक्ष्मं चक्षुर्यथैवाञ्जनसम्प्रयुक्तम् ॥ (भा.११/१४/२६)

विषयान् ध्यायतश्चित्तं विषयेषु विषज्जते ।

मामनुस्मरतश्चित्तं मय्येव प्रविलीयते ॥ (भा.११/१४/२७)

स्त्रीणां स्त्रीसङ्गिनां सङ्गं त्यक्त्वा दूरत आत्मवान् । (भा.११/१४/२९)

न तथास्य भवेत् क्लेशो बन्धश्चान्यप्रसङ्गतः ।

योषित्सङ्गाद् यथा पुंसो यथा तत्सङ्गिसङ्गतः ॥ (भा.११/१४/३०)

अध्याय – १५

गुणेष्वसङ्गो वशिता यत्कामस्तदवस्यति ।

एता मे सिद्धयः सौम्य अष्टावौत्पत्तिका मताः ॥ (भा.११/१५/५)

उपासकस्य मामेवं योगधारणया मुनेः ।

सिद्धयः पूर्वकथिता उपतिष्ठन्त्यशेषतः ॥ (भा.११/१५/३१)

जितेन्द्रियस्य दान्तस्य जितश्वासात्मनो मुनेः ।

मद्धारणां धारयतः का सा सिद्धिः सुदुर्लभा ॥ (भा.११/१५/३२)

जन्मौषधितपोमन्त्रैर्यावतीरिह सिद्धयः ।
योगेनाप्नोति ताः सर्वा नान्यैर्योगगतिं ब्रजेत् ॥ (भा.११/१५/३४)

अध्याय – १६
यो वै वाङ्मनसी सम्यगसंयच्छन् धिया यतिः ।
तस्य व्रतं तपो दानं स्रवत्यामघटाम्बुवत् ॥ (भा.११/१६/४३)

अध्याय – १७
आचार्यं मां विजानीयान्नावमन्येत कर्हिचित् ।
न मर्त्यबुद्ध्ययासूयेत सर्वदेवमयो गुरुः ॥ (भा.११/१७/२७)
गृहं वनं वोपविशेत् प्रव्रजेद् वा द्विजोत्तमः ।
आश्रमादाश्रमं गच्छेन्नान्यथा मत्परश्चरेत् ॥ (भा.११/१७/३८)

प्रतिग्रहं मन्यमानस्तपस्तेजोयशोनुदम् ।
अन्याभ्यामेव जीवेत शिलैर्वा दोषदृक् तयोः ॥ (भा.११/१७/४१)
अहो मे पितरौ वृद्धौ भार्या बालात्मजऽऽत्मजाः ।
अनाथा मामृते दीनाः कथं जीवन्ति दुःखिताः ॥ (भा.११/१७/५७)

अध्याय – १८
विप्रस्य वै संन्यसतो देवा दारादिरूपिणः ।
विघ्नान्कुर्वन्त्ययं ह्यस्मानाक्रम्य समियात् परम् ॥ (भा.११/१८/१४)
सत्यपूतां वदेद् वाचं मनःपूतं समाचरेत् ॥ (भा.११/१८/१६)
ज्ञाननिष्ठो विरक्तो वा मद्भक्तो वानपेक्षकः ।
सलिङ्गानाश्रमांस्त्यक्त्वा चरेद्विधिगोचरः ॥ (भा.११/१८/२८)
बुधो बालकवत् क्रीडेत् कुशलो जडवच्चरेत् ।
वदेदुन्मत्तवद् विद्वान् गोचर्या नैगमश्चरेत् ॥ (भा.११/१८/२९)

अध्याय – १९

आदरः परिचर्यायां सर्वाङ्गैरभिवन्दनम् ।

मद्भक्तपूजाभ्यधिका सर्वभूतेषु मन्मतिः ॥ (भा.११/१९/२१)

मदर्थेऽर्थपरित्यागो भोगस्य च सुखस्य च ।

इष्टं दत्तं हुतं जप्तं मदर्थं यद् व्रतं तपः ॥ (भा.११/१९/२३)

धर्मो मद्भक्तिकृत् प्रोक्तो ज्ञानं चैकात्म्यदर्शनम् ।

गुणेष्वसङ्गो वैराग्यमैश्वर्यं चाणिमादयः ॥ (भा.११/१९/२७)

दण्डन्यासः परं दानं कामत्यागस्तपः स्मृतम् ।

स्वभावविजयः शौर्यं सत्यं च समदर्शनम् ॥ (भा.११/१९/३७)

कर्मस्वसङ्गमः शौचं त्यागः संन्यास उच्यते ॥ (भा.११/१९/३८)

भगो मे ऐश्वरो भावो लाभो मद्भक्तिरुत्तमः ।

विद्याऽऽत्मनि भिदाबाधो जुगुप्सा हीरकर्मसु ॥ (भा.११/१९/४०)

श्रीर्गुणा नैरपेक्ष्याद्याः सुखं दुःखसुखात्ययः ।

दुःखं कामसुखापेक्षा पण्डितो बन्धमोक्षवित् ॥ (भा.११/१९/४१)

मूर्खो देहाद्यहंबुद्धिः पन्था मन्निगमः स्मृतः ।

उत्पथश्चित्तविक्षेपः स्वर्गः सत्त्वगुणोदयः ॥ (भा.११/१९/४२)

दरिद्रो यस्त्वसन्तुष्टः कृपणो योऽजितेन्द्रियः ।

गुणेष्वसक्तधीरीशो गुणसङ्गो विपर्ययः ॥ (भा.११/१९/४४)

अध्याय – २०

निर्विण्णानां ज्ञानयोगो न्यासिनामिह कर्मसु ।

तेष्वनिर्विण्णचित्तानां कर्मयोगस्तु कामिनाम् ॥ (भा.११/२०/७)

यदृच्छया मत्कथादौ जातश्रद्धस्तु यः पुमान् ।
न निर्विण्णो नातिसक्तो भक्तियोगोऽस्य सिद्धिदः ॥ (भा.११/२०/८)

तावत् कर्माणि कुर्वीत न निर्विद्येत यावता ।
मत्कथाश्रवणादौ वा श्रद्धा यावन्न जायते ॥ (भा.११/२०/९)

नृदेहमाद्यं सुलभं सुदुर्लभं
प्लवं सुकल्पं गुरुकर्णधारम् ।
मयानुकूलेन नभस्वतेरितं
पुमान् भवाब्धिं न तरेत् स आत्महा ॥ (भा.११/२०/१७)

यदि कुर्यात् प्रमादेन योगी कर्म विगर्हितम् ।
योगेनैव दहेदंहो नान्यत्तत्र कदाचन ॥ (भा.११/२०/२५)

नैरपेक्ष्यं परं प्राहुर्निःश्रेयसमनल्पकम् ।
तस्मान्निराशिषो भक्तिर्निरपेक्षस्य मे भवेत् ॥ (भा.११/२०/३५)

अध्याय – २१

विषयेषु गुणाध्यासात् पुंसः सङ्गस्ततो भवेत् ।
सङ्गात्तत्र भवेत् कामः कामादेव कलिर्नृणाम् ॥ (भा.११/२१/१९)

कलेर्दुर्विषहः क्रोधस्तमस्तमनुवर्तते ।
तमसा ग्रस्यते पुंसश्चेतना व्यापिनी द्रुतम् ॥ (भा.११/२१/२०)

तया विरहितः साधो जन्तुः शून्याय कल्पते ।
ततोऽस्य स्वार्थविभ्रंशो मूर्च्छितस्य मृतस्य च ॥ (भा.११/२१/२१)

परोक्षवादा ऋषयः परोक्षं मम च प्रियम् ॥ (भा.११/२१/३५)

एतावान् सर्ववेदार्थः शब्द आस्थाय मां भिदाम् ।
मायामात्रमनूद्यान्ते प्रतिषिध्य प्रसीदति ॥ (भा.११/२१/४३)

अध्याय – २३ (भिक्षुगीत) -

प्रायेणार्थाः कदर्याणां न सुखाय कदाचन ।

इह चात्मोपतापाय मृतस्य नरकाय च ॥ (भा.११/२३/१५)

स्तेयं हिंसानृतं दम्भः कामः क्रोधः स्मयो मदः ।

भेदो वैरमविश्वासः संस्पर्धा व्यसनानि च ॥ (भा.११/२३/१८)

एते पञ्चदशानर्था ह्यर्थमूला मता नृणाम् ।

तस्मादनर्थमर्थारब्धं श्रेयोऽर्थी दूरतस्त्यजेत् ॥ (भा.११/२३/१९)

ब्राह्मण –

नूनं मे भगवांस्तुष्टः सर्वदेवमयो हरिः ।

येन नीतो दशामेतां निर्वेदश्चात्मनः प्लवः ॥ (भा.११/२३/२८)

समाहितं यस्य मनः प्रशान्तं

दानादिभिः किं वद तस्य कृत्यम् ।

असंयतं यस्य मनो विनश्यद्

दानादिभिश्चेदपरं किमेभिः ॥ (भा.११/२३/४७)

मनोवशेऽन्ये ह्यभवन् स्म देवा

मनश्च नान्यस्य वशं समेति ।

भीष्मो हि देवः सहसः सहीयान्

युञ्ज्याद् वशे तं स हि देवदेवः ॥ (भा.११/२३/४८)

अध्याय – २५ (गुण-निरूपण) -

शमो दमस्तितिक्षेक्षा तपः सत्यं दया स्मृतिः ।

तुष्टिस्त्यागोऽस्पृहा श्रद्धा ह्रीर्दयादिः स्वनिर्वृतिः ॥ (भा.११/२५/२)

काम ईहा मदस्तृष्णा स्तम्भ आशीर्भिदा सुखम् ।

मदोत्साहो यशःप्रीतिर्हास्यं वीर्यं बलोद्यमः ॥ (भा.११/२५/३)

क्रोधो लोभोऽनृतं हिंसा याञ्जा दम्भः क्लमः कलिः ।
शोकमोहौ विषादार्ती निद्राऽऽशा भीरनुद्यमः ॥ (भा.११/२५/४)

वनं तु सात्त्विको वासो ग्रामो राजस उच्यते ।
तामसं द्यूतसदनं मन्निकेतं तु निर्गुणम् ॥ (भा.११/२५/२५)

अध्याय – २६

सङ्गं न कुर्यादसतां शिशोदरतृपां क्वचित् ।
तस्यानुगस्तमस्यन्धे पतत्यन्धानुगान्धवत् ॥ (भा.११/२६/३)

राजा ऐल (पुरूरवा) –

किं विद्यया किं तपसा किं त्यागेन श्रुतेन वा ।
किं विविक्तेन मौनेन स्त्रीभिर्यस्य मनो हृतम् ॥ (भा.११/२६/१२)

त्वङ्मांसरुधिरस्नायुमेदोमज्जास्थिसंहतौ ।
विण्मूत्रपूये रमतां कृमीणां कियदन्तरम् ॥ (भा.११/२६/२१)

श्रीभगवान् –

सन्तो दिशन्ति चक्षुषि बहिरर्कः समुत्थितः ।
देवता बान्धवाः सन्तः सन्त आत्माहमेव च ॥ (भा.११/२६/३४)

अध्याय – २७

प्रतिष्ठया सार्वभौमं सद्गना भुवनत्रयम् ।
पूजादिना ब्रह्मलोकं त्रिभिर्मत्साम्यतामियात् ॥ (भा.११/२७/५२)

यः स्वदत्तां परैर्दत्तां हरेत सुरविप्रयोः ।
वृत्तिं स जायते विद्भुग् वर्षाणामयुतायुतम् ॥ (भा.११/२७/५४)

अध्याय – २८

परस्वभावकर्माणि न प्रशंसेन्न गर्हयेत् ।
विश्वमेकात्मकं पश्यन् प्रकृत्या पुरुषेण च ॥ (भा.११/२८/१)

परस्वभावकर्माणि यः प्रशंसति निन्दति ।
 स आशु भ्रश्यते स्वार्थादसत्यभिनिवेशतः ॥ (भा.११/२८/२)
 शोकहर्षभयक्रोधलोभमोहस्पृहादयः ।
 अहङ्कारस्य दृश्यन्ते जन्ममृत्युश्च नात्मनः ॥ (भा.११/२८/१५)
 देहेन्द्रियप्राणमनोऽभिमानो जीवोऽन्तरात्मा गुणकर्ममूर्तिः ।
 सूत्रं महानित्युरुधेव गीतः संसार आधावति कालतन्त्रः ॥ (भा.११/२८/१६)
 कुयोगिनो ये विहितान्तरायैर्मनुष्यभूतैस्त्रिदशोपसृष्टैः ।
 ते प्राक्तनाभ्यासबलेन भूयो युञ्जन्ति योगं न तु कर्मतन्त्रम् ॥ (भा.११/२८/२९)
 कांश्चिन्ममानुध्यानेन नामसङ्कीर्तनादिभिः ।
 योगेश्वरानुवृत्त्या वा हन्यादशुभदाञ्छनैः ॥ (भा.११/२८/४०)
 अध्याय – २९ (उद्धवजी) -
 नैवोपयन्त्यपचितिं कवयस्तवेश
 ब्रह्मायुषापि कृतमृद्धमुदः स्मरन्तः ।
 योऽन्तर्बहिस्तनुभृतामशुभं विधुन्व-
 न्नाचार्यचैत्यवपुषा स्वगतिं व्यनक्ति ॥ (भा.११/२९/६)
 श्रीभगवान् –
 विसृज्य स्मयमानान् स्वान् दृशं व्रीडां च दैहिकीम् ।
 प्रणमेद् दण्डवद् भूमावाश्वचाण्डालगोखरम् ॥ (भा.११/२९/१६)
 यो यो मयि परे धर्मः कल्प्यते निष्फलाय चेत् ।
 तदायासो निरर्थः स्याद् भयादेरिव सत्तम ॥ (भा.११/२९/२१)
 मर्त्यो यदा त्यक्तसमस्तकर्मा निवेदितात्मा विचिकीर्षितो मे ।
 तदामृतत्वं प्रतिपद्यमानो मयाऽऽत्मभूयाय च कल्पते वै ॥ (भा.११/२९/३४)

गच्छोद्धव मयाऽऽदिष्टो बदर्याख्यं ममाश्रमम् ।
तत्र मत्पादतीर्थोदे स्नानोपस्पर्शनैः शुचिः ॥ (भा.११/२९/४१)

कृच्छ्रं ययौ मूर्धनि भर्तृपादुके
बिभ्रन् नमस्कृत्य ययौ पुनः पुनः ॥ (भा.११/२९/४६)

अध्याय – ३० (यदुकुल संहार) -
मा भैर्जरे त्वमुत्तिष्ठ काम एष कृतो हि मे ।
याहि त्वं मदनुज्ञातः स्वर्गं सुकृतिनां पदम् ॥ (भा.११/३०/३९)

द्वारकायां च न स्थेयं भवद्भिश्च स्वबन्धुभिः ।
मया त्यक्तां यदुपुरीं समुद्रः प्लावयिष्यति ॥ (भा.११/३०/४७)

स्वं स्वं परिग्रहं सर्वे आदाय पितरौ च नः ।
अर्जुनेनाविताः सर्वे इन्द्रप्रस्थं गमिष्यथ ॥ (भा.११/३०/४८)

अध्याय – ३१ (शुकदेवजी) -
लोकाभिरामां स्वतनुं धारणाध्यानमङ्गलम् ।
योगधारणयाऽऽग्नेय्या दग्ध्वा धामाविशत् स्वकम् ॥ (भा.११/३१/६)

देवकी रोहिणी चैव वसुदेवस्तथा सुतौ ।
कृष्णरामावपश्यन्तः शोकार्ता विजहुः स्मृतिम् ॥ (भा.११/३१/१८)

रामपत्न्यश्च तद्देहमुपगुह्याग्निमाविशन् ।
वसुदेवपत्न्यस्तद्गात्रं प्रद्युम्नादीन् हरेः स्नुषाः ।
कृष्णपत्न्योऽविशन्नग्निं रुक्मिण्याद्यास्तदात्मिकाः ॥ (भा.११/३१/२०)

॥ इति एकादशः स्कन्धः ॥

श्री राधा

॥ द्वादशः स्कन्धः ॥

अध्याय – २ (शुकदेवजी) -

ब्रह्मविद्धत्रशूद्राणां यो बली भविता नृपः ।

प्रजा हि लुब्धै राजन्यैर्निर्घृणैर्दस्युधर्मभिः ॥ (भा.१२/२/८)

इत्थं कलौ गतप्राये जने तु खरधर्मिणि । (भा.१२/२/१६)

संभलग्राममुख्यस्य ब्राह्मणस्य महात्मनः ।

भवने विष्णुयशसः कल्किः प्रादुर्भविष्यति ॥ (भा.१२/२/१८)

अध्याय – ३

दृष्ट्वाऽऽत्मनि जये व्यग्रान् नृपान् हसति भूरियम् ।

अहो मा विजिगीषन्ति मृत्योः क्रीडनका नृपाः ॥ (भा.१२/३/१)

कथा इमास्ते कथिता महीयसां विताय लोकेषु यशः परेयुषाम् ।

विज्ञानवैराग्यविवक्षया विभो वचोविभूतीर्न तु पारमार्थ्यम् ॥ (भा.१२/३/१४)

यस्तूत्तमश्लोकगुणानुवादः संगीयतेऽभीक्षणममङ्गलघ्नः ।

तमेव नित्यं शृणुयादभीक्षणं कृष्णेऽमलां भक्तिमभीप्समानः ॥ (भा.१२/३/१५)

तस्मिँल्लुब्धा दुराचारा निर्दयाः शुष्कवैरिणः ।

दुर्भगा भूरितर्षाश्च शूद्रदाशोत्तराः प्रजाः ॥ (भा.१२/३/२५)

यदा मायानृतं तन्द्रा निद्रा हिंसा विषादनम् ।

शोको मोहो भयं दैन्यं स कलिस्तामसः स्मृतः ॥ (भा.१२/३/३०)

दस्यूत्कृष्टा जनपदा वेदाः पाखण्डदूषिताः ।

राजानश्च प्रजाभक्षाः शिश्रोदरपरा द्विजाः ॥ (भा.१२/३/३२)

अव्रता वटवोऽशौचा भिक्षवश्च कुटुम्बिनः ।

तपस्विनो ग्रामवासा न्यासिनोऽत्यर्थलोलुपाः ॥ (भा.१२/३/३३)

कलेर्दोषनिधे राजन्नस्ति ह्येको महान् गुणः ।
कीर्तनादेव कृष्णस्य मुक्तसङ्गः परं व्रजेत् ॥ (भा.१२/३/५१)

कृते यद् ध्यायतो विष्णुं त्रेतायां यजतो मखैः ।
द्वापरे परिचर्यायां कलौ तद्धरिकीर्तनात् ॥ (भा.१२/३/५२)

अध्याय – ४

एष नैमित्तिकः प्रोक्तः प्रलयो यत्र विश्वसृक् । (भा.१२/४/४)

एष प्राकृतिको राजन् प्रलयो यत्र लीयते । (भा.१२/४/६)

छित्वाच्युतात्मानुभवोऽवतिष्ठते तमाहुरात्यन्तिकमङ्ग सम्प्लवम् ॥ (भा.१२/४/३४)

नित्यदा सर्वभूतानां ब्रह्मादीनां परन्तप ।
उत्पत्तिप्रलयावेके सूक्ष्मज्ञाः सम्प्रचक्षते ॥ (भा.१२/४/३५)

संसारसिन्धुमतिदुस्तरमुत्तितीर्षो-
र्नान्यः प्लवो भगवतः पुरुषोत्तमस्य ।
लीलाकथारसनिषेवणमन्तरेण
पुंसो भवेद् विविधदुःखदवार्दितस्य ॥ (भा.१२/४/४०)

अध्याय – ५

त्वं तु राजन् मरिष्येति पशुबुद्धिमिमां जहि ।
न जातः प्रागभूतोऽद्य देहवत्त्वं न नङ्क्ष्यसि ॥ (भा.१२/५/२)

चोदितो विप्रवाक्येन न त्वां धक्ष्यति तक्षकः ।
मृत्यवो नोपधक्ष्यन्ति मृत्यूनां मृत्युमीश्वरम् ॥ (भा.१२/५/१०)

अध्याय – ६ (राजा परीक्षितजी) -

भगवंस्तक्षकादिभ्यो मृत्युभ्यो न विभेम्यहम् ।
प्रविष्टो ब्रह्म निर्वाणमभयं दर्शितं त्वया ॥ (भा.१२/६/५)

सूतजी –

ब्रह्मभूतस्य राजर्षेर्देहोऽहिगरलाग्निना ।

बभूव भस्मसात् सद्यः पश्यतां सर्वदेहिनाम् ॥ (भा.१२/६/१३)

अध्याय – ८

आराधयन् हृषीकेशं जिग्ये मृत्युं सुदुर्जयम् ॥ (भा.१२/८/११)

इतीन्द्रानुचरैर्ब्रह्मन् धर्षितोऽपि महामुनिः । (भा.१२/८/३०)

दृष्ट्वा निस्तेजसं कामं सगणं भगवान् स्वराट् । (भा.१२/८/३१)

अनुग्रहायाविरासीन्नरनारायणो हरिः ॥ (भा.१२/८/३२)

अध्याय – ९ (मार्कण्डेय ऋषि) -

अथाप्यम्बुजपत्राक्ष पुण्यश्लोकशिखामणे ।

द्रक्ष्ये मायां यया लोकः सपालो वेद सद्भिदाम् ॥ (भा.१२/९/६)

अध्याय – १० (भगवान् शङ्कर) –

न ह्यम्मयानि तीर्थानि न देवाश्चेतनोज्झिताः ।

ते पुनन्त्युरुकालेन यूयं दर्शनमात्रतः ॥ (भा.१२/१०/२३)

अध्याय – ११ (सूतजी) -

कौस्तुभव्यपदेशेन स्वात्मज्योतिर्बिभर्त्यजः । (भा.१२/११/१०)

स्वमायां वनमालारव्यां नानागुणमयीं दधत् । (भा.१२/११/११)

अव्याकृतमनन्तारव्यमासनं यदधिष्ठितः ।

धर्मज्ञानादिभिर्युक्तं सत्त्वं पद्ममिहोच्यते ॥ (भा.१२/११/१३)

ओजःसहोबलयुतं मुख्यतत्त्वं गदां दधत् ।

अपां तत्त्वं दरवरं तेजस्तत्त्वं सुदर्शनम् ॥ (भा.१२/११/१४)

नभोनिभं नभस्तत्त्वमसिं चर्म तमोमयम् ।

कालरूपं धनुः शार्ङ्गं तथा कर्ममयेषुधिम् ॥ (भा.१२/११/१५)

इन्द्रियाणि शरानाहुराकूतीरस्य स्यन्दनम् ।

तन्मात्राण्यस्याभिव्यक्तिं मुद्रयार्थक्रियात्मताम् ॥ (भा.१२/११/१६)

आतपत्रं तु वैकुण्ठं द्विजा धामाकुतोभयम् ।

त्रिवृद्वेदः सुपर्णारव्यो यज्ञं वहति पूरुषम् ॥ (भा.१२/११/१९)

अनपायिनी भगवती श्रीः साक्षादात्मनो हरेः । (भा.१२/११/२०)

अध्याय – १२ (सूतजी) -

पतितः स्वलितश्चार्तः क्षुत्त्वा वा विवशो ब्रुवन् ।

हरये नम इत्युच्चैर्मुच्यते सर्वपातकात् ॥ (भा.१२/१२/४६)

सङ्कीर्त्यमानो भगवाननन्तः

श्रुतानुभावो व्यसनं हि पुंसाम् ।

प्रविश्य चित्तं विधुनोत्यशेषं

यथा तमोऽर्कोऽभ्रमिवातिवातः ॥ (भा.१२/१२/४७)

मृषा गिरस्ता ह्यसतीरसत्कथा न कथ्यते यद् भगवानधोक्षजः ।

तदेव सत्यं तदुहैव मङ्गलं तदेव पुण्यं भगवद्गुणोदयम् ॥ (भा.१२/१२/४८)

तदेव रम्यं रुचिरं नवं नवं तदेव शश्वन्मनसो महोत्सवम् ।

तदेव शोकार्णवशोषणं नृणां यदुत्तमश्लोकयशोऽनुगीयते ॥ (भा.१२/१२/४९)

न तद् वचश्चित्रपदं हरेर्यशो

जगत्पवित्रं प्रगृणीत कर्हिचित् ।

तद् ध्वाङ्गतीर्थं न तु हंससेवितं

यत्राच्युतस्तत्र हि साधवोऽमलाः ॥ (भा.१२/१२/५०)

स वाग्विसर्गो जनताघसंप्लवो
यस्मिन्प्रतिश्लोकमबद्धवत्यपि ।
नामान्यनन्तस्य यशोऽङ्कितानि य-
च्छृण्वन्ति गायन्ति गृणन्ति साधवः ॥ (भा.१२/१२/५१)

अविस्मृतिः कृष्णपदारविन्दयोः क्षिणोत्यभद्राणि शमं तनोति च ।
सत्त्वस्य शुद्धिं परमात्मभक्तिं ज्ञानं च विज्ञानविरागयुक्तम् ॥ (भा.१२/१२/५४)

अध्याय – १३

सर्ववेदान्तसारं यद् ब्रह्मात्मैकत्वलक्षणम् ।
वस्त्वद्वितीयं तन्निष्ठं कैवल्यैकप्रयोजनम् ॥ (भा.१२/१३/१२)

सर्ववेदान्तसारं हि श्रीभागवतमिष्यते ।
तद्रसामृततृप्तस्य नान्यत्र स्याद्रतिः क्वचित् ॥ (भा.१२/१३/१५)

भवे भवे यथा भक्तिः पादयोस्तव जायते ।
तथा कुरुष्व देवेश नाथस्त्वं नो यतः प्रभो ॥ (भा.१२/१३/२२)

नामसङ्कीर्तनं यस्य सर्वपापप्रणाशनम् ।
प्रणामो दुःखशमनस्तं नमामि हरिं परम् ॥ (भा.१२/१३/२३)

॥ इति द्वादशः स्कन्धः ॥



॥ स्कन्दपुराणोक्त-माहात्म्यम् ॥

अध्याय – १ (शाण्डिल्यजी) -

श्रुणुतं दत्तचित्तौ मे रहस्यं ब्रजभूमिजम् ।

ब्रजनं व्याप्तिरित्युक्त्या व्यापनाद् ब्रज उच्यते ॥ (भा.माहा. १/१९)

गुणातीतं परं ब्रह्म व्यापकं ब्रज उच्यते ।

सदानन्दं परं ज्योतिर्मुक्तानां पदमव्ययम् ॥ (भा.माहा. १/२०)

तस्मिन् नन्दात्मजः कृष्णः सदानन्दाङ्गविग्रहः ।

आत्मारामश्चाप्तकामः प्रेमाक्तैरनुभूयते ॥ (भा.माहा. १/२१)

आत्मा तु राधिका तस्य तथैव रमणादसौ ।

आत्मारामतया प्राज्ञैः प्रोच्यते गूढवेदिभिः ॥ (भा.माहा. १/२२)

कामास्तु वाञ्छितास्तस्य गावो गोपाश्च गोपिकाः ।

नित्याः सर्वे विहाराद्या आप्तकामस्ततस्त्वयम् ॥ (भा.माहा. १/२३)

रहस्यं त्विदमेतस्य प्रकृतेः परमुच्यते ।

प्रकृत्या खेलतस्तस्य लीलान्यैरनुभूयते ॥ (भा.माहा. १/२४)

सर्गस्थित्यप्यया यत्र रजःसत्त्वतमोगुणैः ।

लीलैवं द्विविधा तस्य वास्तवी व्यावहारिकी ॥ (भा.माहा. १/२५)

वास्तवी तत्स्वसंवेद्या जीवानां व्यावहारिकी ।

आद्यां विना द्वितीया न द्वितीया नाद्यगा क्वचित् ॥ (भा.माहा. १/२६)

युवयोर्गोचरेयं तु तल्लीला व्यावहारिकी ।

यत्र भूरादयो लोका भुवि माथुरमण्डलम् ॥ (भा.माहा. १/२७)

अत्रैव ब्रजभूमिः सा यत्र तत्त्वं सुगोपितम् ।

भासते प्रेमपूर्णानां कदाचिदपि सर्वतः ॥ (भा.माहा. १/२८)

कदाचित् द्वापरस्यान्ते रहोलीलाधिकारिणः ।
 समवेता यदात्र स्युर्यथेदानीं तदा हरिः ॥ (भा.माहा. १/२९)
 स्वैः सहावतरेत् स्वेषु समावेशार्थमीप्सिताः ।
 तदा देवादयोऽप्यन्येऽवतरन्ति समन्ततः ॥ (भा.माहा. १/३०)
 सर्वेषां वाञ्छितं कृत्वा हरिरन्तर्हितोऽभवत् ।
 तेनात्र त्रिविधा लोकाः स्थिताः पूर्वं न संशयः ॥ (भा.माहा. १/३१)
 नित्यास्तल्लिप्सवश्चैव देवाद्याश्चेति भेदतः ।
 देवाद्यास्तेषु कृष्णेन द्वारिकां प्रापिताः पुरा ॥ (भा.माहा. १/३२)
 पुनर्मौशलमार्गेण स्वाधिकारेषु चापिताः ।
 तल्लिप्सूंश्च सदा कृष्णः प्रेमानन्दैकरूपिणः ॥ (भा.माहा. १/३३)
 विधाय स्वीयनित्येषु समावेशितवांस्तदा ।
 नित्याः सर्वेऽप्ययोग्येषु दर्शनाभावतां गताः ॥ (भा.माहा. १/३४)
 व्यावहारिकलीलास्थास्तत्र यन्नाधिकारिणः ।
 पश्यन्त्यत्रागतास्तस्मान्निर्जनत्वं समन्ततः ॥ (भा.माहा. १/३५)
 कृष्णलीलानुसारेण कृत्वा नामानि सर्वतः ।
 त्वया वासयता ग्रामान् संसेव्या भूरियं परा ॥ (भा.माहा. १/३७)
 गोवर्द्धने दीर्घपुरे मथुरायां महावने ।
 नन्दिग्रामे बृहत्सानौ कार्या राज्यस्थितिस्त्वया ॥ (भा.माहा. १/३८)
 नद्यद्रिद्रोणिकुण्डादिकुञ्जान् संसेवतस्तव ।
 राज्ये प्रजाः सुसम्पन्नास्त्वं च प्रीतो भविष्यसि ॥ (भा.माहा. १/३९)
 सच्चिदानन्दभूरेषा त्वया सेव्या प्रयत्नतः ।
 तव कृष्णस्थलान्यत्र स्फुरन्तु मदनुग्रहात् ॥ (भा.माहा. १/४०)

अध्याय – २ (सूतजी) -

गोविन्दहरिदेवादिस्वरूपारोपणेन च ।

कृष्णैकभक्तिं स्वे राज्ये ततान च मुमोद ह ॥ (भा.माहा. २/६)

श्रीकृष्ण-पत्नियों –

यथा वयं कृष्णपत्न्यस्तथा त्वमपि शोभने ।

वयं विरहदुःखार्तास्त्वं न कालिन्दि तद् वद ॥ (भा.माहा. २/९)

यमुनाजी –

आत्मरामस्य कृष्णस्य ध्रुवमात्मास्ति राधिका ।

तस्या दास्यप्रभावेण विरहोऽस्मान् न संस्पृशेत् ॥ (भा.माहा. २/११)

तस्या एवांशविस्ताराः सर्वाः श्रीकृष्णनायिकाः ।

नित्यसम्भोग एवास्ति तस्याः साम्मुख्ययोगतः ॥ (भा.माहा. २/१२)

स एव सा स सैवास्ति वंशी तत्रेयरूपिका ।

श्रीकृष्णानखचन्द्रालिसङ्गाच्चन्द्रावली स्मृता ॥ (भा.माहा. २/१३)

रूपान्तरमगृह्णाना तयोः सेवातिलालसा ।

रुक्मिण्यादिसमावेशो मयात्रैव विलोकितः ॥ (भा.माहा. २/१४)

युष्माकमपि कृष्णेन विरहो नैव सर्वतः ।

किन्तु एवं न जानीथ तस्माद् व्याकुलतामिताः ॥ (भा.माहा. २/१५)

एवमेवात्र गोपीनामक्रूरावसरे पुरा ।

विरहाभास एवासीदुद्धवेन समाहितः ॥ (भा.माहा. २/१६)

तेनैव भवतीनां चेद् भवेदत्र समागमः ।

तर्हि नित्यं स्वकान्तेन विहारमपि लप्स्यथ ॥ (भा.माहा. २/१७)

श्रीकृष्ण-पत्नियाँ –

धन्यासि सखि कान्तेन यस्या नैवास्ति विच्युतिः ।

यतस्ते स्वार्थसंसिद्धिस्तस्या दास्यो बभूविम ॥ (भा.माहा. २/१९)

सूतजी –

फलभूमिर्व्रजभूमिर्दत्ता तस्मै पुरैव सरहस्यम् ।

फलमिह तिरोहितं सत्तदिहेदानीं स उद्धवोऽलक्ष्यः ॥ (भा.माहा. २/२३)

गोवर्द्धनगिरिनिकटे सखीस्थले तद्रजःकामः ।

तत्रत्याङ्कुरवल्लीरूपेणास्ते स उद्धवो नूनम् ॥ (भा.माहा. २/२४)

आत्मोत्सवरूपत्वं हरिणा तस्मै समर्पितं नियतम् ।

तस्मात्तत्र स्थित्वा कुसुमसरःपरिसरे सवज्राभिः ॥ (भा.माहा. २/२५)

वीणावेणुमृदङ्गैः कीर्तनकाव्यादिसरससङ्गीतैः ।

उत्सव आरब्धव्यो हरिरतलोकान् समानाय्य ॥ (भा.माहा. २/२६)

गोवर्द्धनाददूरेण वृन्दारण्ये सखीस्थले ।

प्रवृत्तः कुसुमाम्भोधौ कृष्णसङ्कीर्तनोत्सवः ॥ (भा.माहा. २/३०)

वृषभानुसुताकान्तविहारे कीर्तनश्रिया ।

साक्षादिव समावृत्ते सर्वेऽनन्यदृशोऽभवन् ॥ (भा.माहा. २/३१)

ततः पश्यत्सु सर्वेषु तृणगुल्मलताचयात् ।

आजगामोद्धवः स्रग्वी श्यामः पीताम्बरावृतः ॥ (भा.माहा. २/३२)

अध्याय – ३ (उद्धवजी) -

धन्योऽसि राजन् कृष्णैकभक्त्या पूर्णोऽसि नित्यदा ।

यस्त्वं निमग्नचित्तोऽसि कृष्णसंकीर्तनोत्सवे ॥ (भा.माहा. ३/२)

द्वारकास्थेषु सर्वेषु धन्या एते न संशयः ।

येषां ब्रजनिवासाय पार्थमादिष्टवान् प्रभुः ॥ (भा.माहा. ३/४)

श्रीकृष्णस्य मनश्चन्द्रो राधास्यप्रभयान्वितः ।

तद्विहारवनं गोभिर्मण्डयन् रोचते सदा ॥ (भा.माहा. ३/५)

स तु कालो व्यतिक्रान्तस्तेनेदमपरं शृणु ।

अन्यदा तत्प्रकाशस्तु श्रीमद्भागवताद् भवेत् ॥ (भा.माहा. ३/११)

श्रीमद्भागवतं शास्त्रं यत्र भागवतैर्यदा ।

कीर्त्यते श्रूयते चापि श्रीकृष्णस्तत्र निश्चितम् ॥ (भा.माहा. ३/१२)

श्रीमद्भागवतं यत्र श्लोकं श्लोकार्द्धमेव च ।

तत्रापि भगवान् कृष्णो बल्लवीभिर्विराजते ॥ (भा.माहा. ३/१३)

ब्रह्मा तु परमप्रीतस्तेन कृष्णाप्तयेऽनिशम् ।

सप्तावरणभङ्गाय सप्ताहं समवर्तयत् ॥ (भा.माहा. ३/२६)

ततो विष्णुः स्वयं वक्ता लक्ष्मीश्च श्रवने रता ।

तदा भागवतश्रावो मासेनैव पुनः पुनः ॥ (भा.माहा. ३/३५)

यदा लक्ष्मीः स्वयं वक्त्री विष्णुश्च श्रवने रतः ।

मासद्वयं रसास्वादस्तदातीव सुशोभते ॥ (भा.माहा. ३/३६)

अधिकारे स्थितो विष्णूर्लक्ष्मीर्निश्चिन्तमानसा ।

तेन भागवतास्वादस्तस्या भूरि प्रकाशते ॥ (भा.माहा. ३/३७)

तस्मान्नारदकुण्डेऽत्र तिष्ठामि स्वेच्छया सदा ।

कृष्णप्रकाशो भक्तानां श्रीमद्भागवताद् भवेत् ॥ (भा.माहा. ३/५०)

अथ वृन्दावने मासं गोवर्धनसमीपतः । (भा.माहा. ३/६७)

तस्मिन्नास्वाद्यमाने तु सच्चिदानन्दरूपिणी ।

प्रचकाशे हरेर्लीला सर्वतः कृष्ण एव च ॥ (भा.माहा. ३/६८)

चन्द्रे कलाप्रभारूपमात्मानं वीक्ष्य विस्मिताः । (भा.माहा. ३/७१)

भागवत रत्न मञ्जूषा

गोवर्धननिकुञ्जेषु गोषु वृन्दावनादिषु । (भा.माहा. ३/७३)

अध्याय – ४ (सूतजी) -

भगवन्मतिरनपेक्षः सुहृदो दीनेषु सानुकम्पो यः ।

बहुधा बोधनचतुरो वक्ता सम्मानितो मुनिभिः ॥ (भा.माहा. ४/२२)

॥ इति स्कन्दपुराणोक्त-माहात्म्यम् ॥



अहमेवासमेवाग्रे नान्यद् यत् सदसत् परम् ।
पश्चादहं यदेतच्च योऽवशिष्येत सोऽस्म्यहम् ॥

ऋतेऽर्थं यत् प्रतीयेत न प्रतीयेत चात्मनि ।
तद्विद्यादात्मनो मायां यथाऽऽभासो यथा तमः ॥

यथा महान्ति भूतानि भूतेषूच्चावचेष्वनु ।
प्रविष्टान्यप्रविष्टानि तथा तेषु न तेष्वहम् ॥

एतावदेव जिज्ञास्यं तत्त्वजिज्ञासुनाऽऽत्मनः ।
अन्वयव्यतिरेकाभ्यां यत् स्यात् सर्वत्र सर्वदा ॥

श्रीमद्भागवतम् २.९.३२-३५



प्रकाशक

श्री मान मन्दिर सेवा संस्थान

गह्वर वन, बरसाना



मान मन्दिर
सेवा संस्थान ट्रस्ट
गह्वरवन, बरसाना (मथुरा)
www.maanmandir.org